



جلد ۳۰ - نمبر ۱
۱۹۸۱ ع

مہران

ہندی ادبی بورڈ جو سہ ماہی علمی و ادبی رسالو



۴ هر شيء ۾ ان لاءِ
شاهد موجود آهي.



جيڪو اها سڌ ڏئي ٿو
تہ اللہ هڪ آهي.

(عربي بيت)

مهراڻ

سنڌي ادبي بورڊ جو سه ماھي علمي ۽ ادبي رسالو

[جلد 30]

[نمبر 1 ۽ 2]

جنوري — جون

1981ع

•
ايڊيٽوريل ڪميٽي

علامه غلام مصطفيٰ قاسمي

ڊاڪٽر غلام علي الانا

سيد شاه محمد شاه شاد

ايڊيٽر انچارج

نفييس احمد شيخ



سنڌي ادبي بورڊ

سنڌ يونيورسٽي نيوڪئمپس، ڄامشورو سنڌ.

مھراڻ

سنڌ يونيورسٽي نيو ڪئمپس، ڄامشورو سنڌ.

فون نمبر 6/23888

51176

آفيس

22764

پريس

ملن جو هنڌ

سنڌي ادبي بورڊ جو بوڪ اسٽال

سنڌ يونيورسٽي نيو ڪئمپس، ڄامشورو

(پوسٽ باڪس نمبر 12، حيدرآباد سنڌ)

۽

سنڌ جا سمورا نامور ڪتب فروش

ماليانو چنڊو 00-30 روپيا

قيمت : 00-15 روپيا

Printed and published by Ghulam Rabbani A. Agro, Secretary Sindhi Adabi Board, at the Board's Printing Press, Tilak Incline, Hyderabad, Sind.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

گدگاشي

سنڌي اديب

اسان جي معاشري ۾ اديب ۽ شاعر ۽ فنڪار عام طرح سان نهايت مفلوك الحال آهن، پر انهن ۾ به سنڌي زبان جي لکندڙن ۽ فنڪارن جي حالت ته هيڪاري سفير آهي.

سنڌي زبان جو ڪوبه نڌيو يا وڏو تاريخ نويس يا ڪهاڻي نويس، شاعر يا ناول نگار اهو تصور به ڪري ڪونه ٿو سگهي ته گذر سفر جي ڪنهن ذريعي ڳولڻ کان سواءِ هو پنهنجو سمورو وقت لکن پڙهڻ ۾ صرف ڪري، عزت آبروءَ سان زندگي بسر ڪري سگهي ٿو.

ويهن صديءَ جي سائنسي دؤر ۾ جڏهن انسان چنڊ تي پير رکي چڪو آهي، تڏهن سنڌي زبان ۾ اهڙا پيشار لکندڙ هوندا، جن کي رڳو موٽر تي پير رکڻ يا ٻيءَ اهڙيءَ ڪنهن معمولي آسائش جي حسرت سڄي عمر دل ۾ رهي هوندي. بلڪ، اهڙي ماحول ۾ منجهانئن ڪيترائي ڇڻا جيڪڏهن مالي ڪسمپريءَ سبب پنهنجو جوهر ڏيکاري سگهن کان سواءِ، ڪوندر ۾ ڪومائل گلن وانگر انتهائي ڏڪوبل حالتن ۾ هي جهان ڇڏي ويا هجن، ته به عجب ڪونهي.

سنڌي اديب ۽ فنڪار کي اخبار ۾ ڪم ڪندڙ صحافيءَ جيتريون معمولي سهوليتون ۽ رعايتون به نصيب نه آهن.

روزگار، صحت ۽ ٻچن جي تعليم جي بنيادي مسئلن ۾ جيئن سنڌ جو عام ماڻهو چوڪنڊو ٻڌل ۽ سرگردان آهي، تيئن سنڌي لکندڙ ۽ فنڪار پڻ حيران ۽ پريشان آهي. دل ۽ دماغ جي اهڙي ڪيفيت ۾ ڪهڙو معياري ۽ اعليٰ ادب سنڌي زبان ۾ سرجي سگهندو، سو آسانيءَ سان سمجهي سگهجي ٿو.

دنيا جون اهي ترقي يافتہ ٻوليون ۽ سڌريل معاشرا سنڌي لکندڙ کي ڇڻ هڪ طلسمي دنيا پيا لڳن، جن ۾ اديب ۽ شاعر کي معاشري جي ٻين فردن جي پيٽ ۾ منفرد ۽ ممتاز مقام حاصل آهي ۽ هو هر پريشانيءَ کان ڪٽي طور محفوظ پنهنجو سمورو وقت ادب تخليق ڪرڻ ۾ مصروف آهن.

اها هڪ مڃيل حقيقت آهي ته موجوده دؤر ۾ رياست ۽ حڪومت جي پاليسي هر فرد جي زندگيءَ کي متاثر ڪري ٿي، انڪري اهو حڪومت جو ئي فرض ٿئي ٿو ته اها معاشري جي هن اهم فرد يعني اديب ۽ فنڪار جي دستگيري ڪري.

ماضيءَ ۾ ڪيتريون حڪومتون ملڪ جي اديبن ۽ شاعرن جي مسئلن کي مجموعي طرح حل ڪري، کين آبرومندان ۽ مطمئن زندگي ميسر ڪري ڏيڻ لاء پاڻ پتوڙينديون رهيون. موجوده حڪومت پڻ ان ڏس ۾ قابل قدر تحرڪ ورتو آهي. ڪجهه عرصو اڳ، اسلام آباد ۾ ڪوٺايل پاڪستان اهل قلم ڪانفرنس جي موقعي تي ست رڪني صدارتي ڪميٽيءَ ملڪ ۾ اديبن جي مسئلن کي حل ڪرڻ لاء حڪومت کي اهم سفارشون پيش ڪيون آهن.

تازو وزارت تعليم طرفان حيدرآباد ۾ ڪوٺايل ڪتابن جي قومي سيمينار ۾، ملڪ جي ڪنڊ ڪڙڇ مان آيل اديبن ۽ شاعرن پڻ ادب ۽ اديبن جي مسئلن کي حل ڪرڻ لاء متعدد مثبت تجويزون مرتب ڪيون آهن، جي حڪومت کي پيش ڪيون وينديون.

اسان جي پاڪستان سرڪار جي وزارت تعليم ۽ ثقافت ۽ سنڌ سرڪار جي ثقافتي کاتي کي گذارش آهي ته انهن تجويزن ۽ سفارشن کي فائيلن جي زينت بنجڻ کان بچائي، عملي شڪل ڏئي وڃي.

اسيد آهي ته سرڪار ان ڏس ۾ گهربل اپاءَ وٺندي، جيئن اديبن ۽ شاعرن جي فلاح جو بندوبست ٿي سگهي ۽ هو ذهني سکون سان ادب تخليق ڪري، ملڪ جي ثقافتي سرمايي ۾ اضافو ڪري سگهن.

آديسي اُٿي ويا

ويجهڙائيءَ ۾ ڪيترائي نامور سنڌي اديب ۽ شاعر، فنڪار ۽ صحافي، سماجي ۽ سياسي خدمتگذار گذر ڪري ويا آهن، جن جي جدائيءَ کي گهڻي ڏک سان محسوس ڪيو ويو آهي. سنڌي ادب، ٻولي، شعر، صحافت، موسيقي ۽ سماجي بهبود جي

ميدانن ۾ سندن مخلصانه خدمتون ڪڏهن به وساري نٿيون سگهجن. خانصاحب استاد منظور علي خان، مسڪين جهان خان کوسو، خانبهادر محمد ايوب کهڙو، مصري خان جمالي، محمد عثمان ڏيپلائي، عبدالله خواب حيدرآبادي، مولانا در محمد خاڪ، شيخ عبدالرحيم، مائيٽو اولو، شاه، محمد ٿاڻب منگي، حاجي حقير ابن مگن، سيد سردار علي شاه ”ڏاڪر“، مولانا عبدالغفور سيتائي ۽ حاجي محمد صادق ميمڻ اڄ اسان وٽ موجود ناهن، پر سندن خدمتون سدائين قائم ۽ ياد رهنديون. ادارو مرحومين جي پوين مان همدرديءَ جو اظهار ڪندي دعاگو آهي ته شال رب ڪريم کين سرهي.

پنهنجي بابت

اسان هجري پندرهن صديءَ جي آسڊ جي موقعي تي مهراڻ جي ٻن خاص نمبرن — ”سیرت نمبر“ ۽ ”مشاهير نمبر“ — جو اعلان ڪيو هو.

سیرت نمبر شايع ٿي چڪو آهي. ان جي تجربي مان معلوم ٿيو ته اهڙن خاص نمبرن لاءِ عالمن ۽ دانشورن کان گهربل علمي ۽ تحقيقي مواد حاصل ڪرڻ ۾ وقت لڳي ٿو، ڇو ته هنن کي به اهڙو مواد نئين سر تيار ڪرڻو پوي ٿو، جنهن لاءِ کين فرصت ۽ فراغت گهرجي. مواد جي حاصلات کان پوءِ ان جي ايڊيٽنگ ۽ ڇپائيءَ جا مرحلا پڻ وقت وٺن ٿا.

انهيءَ صورتحال جي پيش نظر، اسان مشاهير نمبر بابت مهربان پڙهندڙن کي هيءَ ڳالهه گوش گذار ڪرڻ گهرئون ٿا ته مذڪور پرچي جو ڪم جاري آهي. پر ان جي اشاعت لاءِ ڪابه تاريخ يا ڪو ميعاد مقرر ڪونه ٿا ڪريون. مهراڻ جا دستوري پرچا شايع ٿيندا رهندا — ان وچ ۾ ڇهين ٻارهن سهيني اندر، جيئن ئي مشاهير نمبر تيار ٿي ويو ته اهو فوراً شايع ڪيو ويندو. ان صورت ۾، پڙهندڙن کي انتظار به نه ٿيندو ۽ لکندڙن کي به معياري مضمون تيار ڪرڻ ۾ گهربل وقت آسانيءَ سان ملي ويندو. اسان جا مهربان لکندڙ مهرباني ڪري بزرگن ۽ روحاني رهبرن جي سوانح ۽ ڪارنامن تي مشتمل سير حاصل تحقيقي مضمون جلد کان جلد اداري کي موڪلڻ فرمائين، جيڪي سنڌ چوڏهين صدي هجريءَ دوران پيدا ڪيا آهن. انشالله، لکندڙن جي تعاون سان، اسان وڏي معيار وارو مشاهير نمبر شايع ڪنداسين.

— نفيس احمد شيخ



فہرست

شاعری

۲۶	۳۱. ذوالفقار سیال		۱. عطاء محمد حامی
	۳۲. عاجز اچن	۹	۲. نیاز هایونی
۲۷	۳۳. احمد خان آصف مصرائی		۳. شیخ عبدالعلیم جوش
۲۸	۳۴. میو خان سوج لغاری	۱۲	۴. عنایت بلوچ
	۳۵. نشتر نائشاہی	۱۳	۵. بردو سنڈی
۲۹	۳۶. ثار بز می		۶. ایاز قادری
۳۰	۳۷. پیر بخش پیاسی	۱۴	۷. استاد بخاری
	۳۸. احمد خان مدهوش		۸. محمد عظیم شیدا
۳۱	۳۹. ناظم منگی	۱۵	۹. سلیم گہڑھوی
	۴۰. سوز ہالائی		۱۰. نواز علی شوق
۳۲	۴۱. اصغر آزاد منگی	۱۶	۱۱. رحیم بخش قمر
	۴۲. ڈاکٹر در محمد پٹان		۱۲. خواجہ قلب تلھاری
۳۳	۴۳. شاد عباسی پورڑائی	۱۷	۱۳. ا. ح. جٹسنگھائی سام
	۴۴. محمد اسحاق راہی		۱۴. خاکس جویو
۳۴	۴۵. علی نواز صابر نظاماٹی		۱۵. تاج جویو
	۴۶. ساجد لعلپوری	۱۸	۱۶. وفا نائشاہی
۳۵	۴۷. جوہر بروہی	۱۹	۱۷. میر محمد پیرزادو
	۴۸. خلیل لاکیر		۱۸. ایاز گل
۳۶	۴۹. احمد کیریو	۲۰	۱۹. آدل سومرو
	۵۰. عزیز اللہ عزیز بروہی		۲۰. نصیر مرزا
۳۷	۵۱. یاد لغاری	۲۱	۲۱. واجد
	۵۲. پیرل پردیسی ستیانی		۲۲. نسرین شاہ
۳۸	۵۳. عبدالستار عبد مکسی	۲۲	۲۳. ملک ندیم
	۵۴. راہی چنا		۲۴. ج. ع. منگھائی
۳۹	۵۵. مختار گھمرو	۲۳	۲۵. شفیع چانڈیو
۴۰	۵۶. گل حسن گوپانگی شاد		۲۶. مریم مجیدی
	۵۷. محمد رمضان کمبہو زلفی	۲۴	۲۷. مہر پروین
۴۱	۵۸. نظام الدین زائر		۲۸. غلام حسین رنگریز
	۵۹. مجاہد راذائی	۲۵	۲۹. سید اکبر
۴۲	۶۰. رانا حنیف عاطر		۳۰. نیاز پنھور

ڪهاڻيون

۰۱. لوڻي نه لاهيان - سعيد ميمڻ ۴۵
۰۲. مٽيءَ جو مان - نسرين خواج ۴۹
۰۳. هڪ دل - هڪ ديوار - رفيق سومرو ۶۱
۰۴. جنم جلي - رزاق مهر ۶۹
۰۵. مون کي مون پرين - زيب سنڌي ۷۸
۰۶. محبت ۽ موت - ايون ترگنيف - مترجم: چام وقار حسين قادري ۸۵

مضمون

۰۱. تعليم ڇو ۽ ڇا لاءِ؟ - ڊاڪٽر نبي بخش خان بلوچ ۹۷
۰۲. مسلمانن جا علمي ۽ تهذيبي ڪارناما (فقہ ۽ تفسير) - علامہ غلام مصطفيٰ قاسمي ۱۰۵
۰۳. قديم سنڌ جا يوناني ۽ رومي تذڪره نگار - محمد حسين پنهور ۱۰۸
۰۴. رسول ص جي شان ۽ شاعرن جي عقيدت - قربان علي بگٽي ۱۴۰
۰۵. مخدوم محمد هاشم ٺٽويءَ جون سنڌيءَ ۽ تصنيفات - ڊاڪٽر مدد علي قادري ۱۴۵
۰۶. سنڌي زبان جا ادبي ماهوار رسالا - قريشي حامد علي خانائي ۱۶۰
۰۷. سنڌي مشاعرا - ورهاڱي کان اڳ - ڊاڪٽر نواز علي شوق ۱۸۱
۰۸. منچر جا پکي (قسط - ۲) - جمال ميراڻي ۲۱۲
۰۹. سنڌ ۾ طب - صدين جي آئيني ۾ (قسط - ۲) - ڪئپٽن ڊاڪٽر زمان شيخ ۲۱۹
۱۰. ڇا دريا خان ۽ مبارڪ خان ۽ الڳ شخص آهن؟ - غلام محمد لاکو ۲۲۳
۱۱. سومرا قوم جو حسب نسب (قسط - ۲) - مير محمد بخش خان ٽالپر ۲۳۵
- پاڪستان اهل قلم ڪانفرنس (هڪ مختصر جائزو) - نفيس احمد شيخ ۲۵۵

شاعري

عزل

ربان مان جيڪڏهن نڪري ته اهڙي گفـتنـڪو نڪري
 نه 'مان' نڪري نه 'تون' نڪري، فقط نڪري ته 'هو' نڪري.
 جڏهن ٻوڙهن جي صورت ۾ ٻڙي دل جو لهُو نڪري،
 تڏهن ميدانِ آفت ۾ گو عاشق سرخرو نڪري.
 لکين نڪرن ٿا موتي، لال، گوهر، گل، ڪتيون، تارا،
 مگر تن مان نٿو هڪڙو به تنهنجي هوبهو نڪري.
 ڇوان تو هيئن به چونڊس هون به چونڊس توکي، هر ڀارا
 سجال آهي جو هڪڙو حرف تنهنجي روپرو نڪري.
 ٿڌن ساريون تمنائون، سموريون خواهشون نڪرن،
 مگر مولا ڪري، دل مان نه تنهنجي آرزو نڪري.
 بدن مان روح نڪري ٿو سگهي "حامي" مگر سر مان
 ڪڏهن مڪن نه ٿي سگهندو، جو خودداري جي خُو نڪري.

نياز همايوني

التجاء

اڳ هئي دعا، علم ۽ رزق اي رحمان ڏي،
 اڄ التجاء اي ڏيئي! ڪجهه نه ڏي، ايمان ڏي!
 دانءِ جي دانش ۽ قلبي تختا ڪڍيا،
 جو ڀار آڪاري آهو ناخدا نادان ڏي!
 سرخ ۽ چنڊ جون منزلون الحمد: هر
 انسان کي خودشناسيءَ جو عرفان ڏي!
 تقويٰ منجهان ٿو ملي، رستگاريءَ جو ٿس،
 بي قيص جي ذهن کي، تون اهو ايمان ڏي!

ڪهرجي ٿي فسق ۽ ريب جي ڪاٺي خوشي،
 آن جي عوض صدق ۽ خير جو ارمان ڏي!
 هڪ جي خطا ۾ نه ڏي، تون سزا مڙنيءَ کي،
 حق جي صدا لاءِ ڪن کي ته ڪو غفران ڏي!
 جيئرا جنازا ڏسي، روح ٿو ڊرڙيون ڀري،
 ڌرتيءَ کي اي خدا، زنده دل انسان ڏي!
 يڪس "نياز" آه ٻين طالبن ان احسان جو،
 تاريڪ جي راه ٿي، نور جو فيضان ڏي!

ماڻ ڪريان کان هشرڪ ٿيان

آه دل کولي رڻن ٿو چاهيان،
 هاء مون کي ايتري جرئت هجي!
 اي زمانا، اي مستحڪر آسمان،
 مان ته ڪنهن ٻي حال ۾ خوش ناهيان،
 ته به وڏي واڪي ڪلڻ ٿو چاهيان،
 هاء مون کي ايتري جرئت هجي!
 شال سوچيان شال سمجهي پي سگهان،
 آه پنهنجي سر تماشو آهيان،
 ٻي جو رونشو ڪئن ڏسڻ ٿو چاهيان،
 هاء مون کي ايتري جرئت هجي!
 ناهيان پورو ته ان پورو سٺي،
 ناهه چو ايڏا ٿو وينو ناهيان،
 پاڻ کان بس هي ٻڃڻ ٿو چاهيان،
 هاء مون کي ايتري جرئت هجي!
 زندگي وٺي شام وانگي سالت ٿي،
 صبح جي گولا ۾، پتر ٿو ساهيان،
 موت کي اک ۾ رکڻ ٿو چاهيان،
 هاء مون کي ايتري جرئت هجي!

قتل پي تون ئي ڪرين، مُصَف به تون،
پنهنجي ويدَن ڪيئن تو در دانهيان،
ڪنهن اڳيان هي سچ چوڻ ٿو چاهيان،
هاه مون کي ايتري جرئت هجي!

تون نه مومل ۽ نڪي مان ميندرو،
ڪاڪ تي ڪهڙي بهانسي ڪاهيان،
سور اهو دوسان سڻ ٿو چاهيان،
هاه مون کي ايتري جرئت هجي!

ڪو سڄي جڳا جا پيو سولنا ڪئي،
مان ته پنهنجيءَ ۾ ئي پورو آهيان،
مان به اهڙوئي ٿيڻ ٿو چاهيان،
هاه مون کي ايتري جرئت هجي!

ماڪ ۾ وهنٽل ڪنول جهڙا ٻرين،
آءُ ٿورا ڪيئن تنهنجا لاهيان،
ان سَرمَ ۾ ئي سرڻ ٿو چاهيان،
هاه مون کي ايتري جرئت هجي!

ٻان کي سمجهي سگهڻ جي سَتَ آهي،
آنت لهڻو آهي آخر چاهيان،
آزائش ۾ پوڻ ٿو چاهيان،
هاه مون کي ايتري جرئت هجي!

ذهن تي جي بار ٿا لڳن، آهي،
سڀ هوائي محل هڪدم ڊاهيان،
نڀڀيلو اهڙو ڪرڻ ٿو چاهيان،
هاه مون کي ايتري جرئت هجي!

شيخ عبدالحليم جوش

حمد

تون ئي لپائين، تون ئي لپائين، تون ئي پالهار،
آمروندن آس پچائين اڙين تون آڌار.
آپ م تارا، ڌرتيءَ تي گل، موتي درياءَ منجه،
تنهنجي ”هٿن“ جا شاهد آهن، تنهنجا سڀ شوڪار.
چنڊ کي توسان ڪيئن مان پٽيان، چنڊ ڏيو تنهنجو،
سچ تـر آهي سانجهي تائين، تنهنجي سونھن آهار.
اڪيون آليون، منهن ٿيو ميرو، خالي منهنجو جهول،
آس اهاڻي آهي دل ۾، تون ئي لهندين سار.
بنا ڪهرڻ جي جهول ڀرين ٿو، ڳالهه ڪجي ڪهڙي،
مون کي مون کان ويجهو آهين، اهڙو ڪو غمخوار.
تنهنجي نانءُ ڪنهن سان آهي ڏاڍن ۾ ڏهڪاءُ،
تنهنجي ذڪر کان آهي ڏڪريل دين ۾ آڌار.
تنهنجي باجهه جو اٺ نه ڪوئي، مهر ڪرڻ سڀ تي،
تن جي تون پڻ سار لھين ٿو، توکان جن ”انڪار“.
باهه سان پنهنجي ڏي تون اسان کي پڪين واري ڀريت،
انسانن ۾ اڳڀري شل انسان لاه ڀيوار.

عنايت بلوچ

سندرم سيڪڙو جا سڄڻ سهاڻا، ڪري ڪهڙا ڪنڊين ڪاڇا،
پري هوندي تنهنجي پيار جا ٻول ٻول پتون پاڇا،
ڪيا قاصد ڪرم ڪوڙين، ڦرڻين ڪان ڪٽهي آيو،
چٽائين، چاهه سان تنهنجي ڀرينءَ پئي ڪئي پڇاڳاڇا،
ميٺا تو لاه من” مانڊو، آڻن آڏاس، سوين صداسا،
اندر جي آڳاٽ، نئين نير، تون ڏسندين ڀلا ڇا ڇا،
ورهاڻي وره وينا وڇوڻي، وساري ڪيئن زهين ويهي،
عجب تنهنجي ”عنايت“ جي اصل عادت اها آ ڇا.

گهٽي ڳالهه

هتي مُرڪ مٺي ڪيڏي، تنهنجي ڇين تي مٽڙا!
 هتي ٻيهر گهٽي ڪيڏي، تنهنجي اکين ۾ سهڻا!
 چڪر روح کي اُٿي ڪا،
 چڪر هائڙ کي ڇهڻي پيا،
 مون روئي اڪيون آگاهيون، پر ڪنهن نه ڏٺو آت،
 تصوير ڀلا ڪنهن کي،
 ڏيندي ڪو دلاسو ڇا؟
 اڄ ڪنهن نه ڪئي خاطر، جو تون نه هئڻ جاني!
 سو سچ ته لکڻو جو،
 جيئن ڪنهن کان ٻڌو هو مون،
 تون ڏور ويو آهين!
 ان ڳالهه جي ڳڻتيءَ ۾،
 مون پاڻ پليو هو پوءِ
 آ ڳالهه گهٽي پر نه سٺل جي سائين!
 آ پاڻ پلڻ جي سائين!
 ان ڳالهه جي ڳڻتيءَ ۾،
 مون پاڻ پليو هو پوءِ
 آ ڳالهه گهٽي پر نه سٺل جي سائين!
 آ پاڻ پلڻ جي سائين!
 هڪ ياد سلوئي هئي، اُتي، ۽ رٿاري وئي،
 بي موت سام ماري وئي،
 خوشين جي خزانن کي،
 ڏاڙي سان ٻهاري وئي،
 ڪا ياد پٿرائي پئي، دل کي ڏونڌاڙي وئي،
 هن ساهه کي ساڙي وئي،
 لڙڪن جي لڙي لڙڪي، ڪنهن مُرڪي ڇيو موڳا!
 مُرد نه رُندا، هن،
 بس تون ته پنه ڪوئي،
 دل جو ڪڇو آهين،
 مون ڏانهن ڪشي، جاني سان دل جو ڪڇو آهيان،
 سو سچ ته لکڻو جو،
 جيئن ڪنهن کان ٻڌو هو مون،
 تون ڏور ويو آهين!
 ان ڳالهه جي ڳڻتيءَ ۾،
 مون پاڻ پليو هو پوءِ
 آ ڳالهه گهٽي پر نه سٺل جي سائين!
 آ پاڻ پلڻ جي سائين!
 تصوير ڏهر سامهون،
 ديوار تي جو تنهنجي،
 ڪجهه جان ۾ جان آئي،
 ڪجهه ساهه ۾ ساهه آيو،
 ڪجهه رنج ۾ ٿيو هڪڙو، ڪجهه درد ۾ ٿيو لاهڙو،
 آ پاڻ پلڻ جي سائين! ۽ دل ۾ رکڻ جي سائين!

ٿيا ڏينهن گهڻا،
 تنهنجي گهٽي ۾ نه گذر ٿيو،
 ڇو؟
 چاهي ڪري،
 سو ته پيو، مون کي نه ٿي پيو،
 جن ڪنهن کان ٻڌو هو مون،
 تون ڏور ويو آهين!
 ان ڳالهه جي ڳڻتيءَ ۾،
 مون پاڻ پليو هو پوءِ
 آ ڳالهه گهٽي پر نه سٺل جي سائين!
 آ پاڻ پلڻ جي سائين!
 تنهنجي اڳڻ تي اڄ،
 پير جو مون ٻاتو،
 گهر ۾ تنهنجو، سوا تنهنجي،
 ڪاٺين ٿي سڄڻ آيو،
 تنهنجي اڳڻ تي توکي،
 ڪولم نه لڌين تون،
 ۽
 چؤڦير اڪيون ڦيريم،
 هو سڄڻ صحن سارو،
 هتي رُڄ، رڳو راتو،
 سو سچ ته لکڻو جو،
 جيئن ڪنهن کان ٻڌو هو مون،
 تون ڏور ويو آهين!
 ان ڳالهه جي ڳڻتيءَ ۾،
 مون پاڻ پليو هو پوءِ
 آ ڳالهه گهٽي پر نه سٺل جي سائين!
 آ پاڻ پلڻ جي سائين!
 تصوير ڏهر سامهون،
 ديوار تي جو تنهنجي،
 ڪجهه جان ۾ جان آئي،
 ڪجهه ساهه ۾ ساهه آيو،
 ڪجهه رنج ۾ ٿيو هڪڙو، ڪجهه درد ۾ ٿيو لاهڙو،
 آ پاڻ پلڻ جي سائين! ۽ دل ۾ رکڻ جي سائين!

نعت

بشر آه ليڪن جو نور خدا آ
اهو مصطفيٰ آ اهو مصطفيٰ آ

سڄو جڳم معطر معطر ويو ٿي،
نه دنيا جي طالب نه جنت جي خواهان،
نه امت جي پيڙهي کي آ لهر لوڏو،
اهو درد دل آه دل کان به پيارو،
ڪري ڪيئن سگهي ڪوئي تعريف ان جي،
ڏهاڙي قيامت جي ڏسندا هو چوندو،
نڪيرين ٻچندا ڇا آندءِ قبر ۾،
'ايازه آه يشڪ غلام محمد،
در مصطفيٰ کان ڇا آئي صبا آ،
محمد تي هي دل خدا آ خدا آ،
جنهن جو رسول خدا ناهدا آ،
محمد جنهن درد دل جي دوا آ،
ٿاخوان خدا جنهن جو صبح و مسا آ،
'پيڙهين کي منهنجي هي درجو گدا آ،
مان چوندس: 'مجت حبيب خدا آ،
نه عابد نه زاهد نه ڪي پارسا آ،

استاد بخاري

واڻ ساڄو وريو، ڪٿيو ڪاڀو،
سو ته سرهان کي پتو ڪهڙو؟

ڇا، ڏهين حج جي يا محرم جي،
ريڇ رڻ کي مليو، ٻڌا پيوڙا،
تور پوري ٿري، ڪري، ڪوئي،
هانءِ حق جو ڦٽيو يا ناق جو،
مڙس نوڙيون وٽيون، وٽيون وينگس،
ڪڪ ڪڪڙي ڪڪي ڪڪ ڪڪاڙي،
ٻڙ، بيسڪوٽ، لوڙ يا هيرا،
ڪشڪش ڪالهه، حال جي وچ ۾،
هي سڄو ڄاڻ کي پتو آهي،
چنڊ، چانڊاڻ کي پتو ڪهڙو؟
موج، مهراڻ کي پتو ڪهڙو؟
ساهمي، ساڻ کي پتو ڪهڙو؟
رڪ جي پاڻ کي پتو ڪهڙو؟
پنجن جي واڻ کي پتو ڪهڙو؟
پونءِ ۽ پاڻ کي پتو ڪهڙو؟
ڪوڪي يا ڪاڻ کي پتو ڪهڙو؟
ڇاهه، چڪتاڻ کي پتو ڪهڙو؟
دوستو، پاڻ کي پتو آهي.

غزل

تنهنجي ياد دل کي ڏکائي رهي آ،
اندر ۾ ته آتش لڳائي رهي آ.

نه آرام دل کي نه ڪا ننڊ آهي، ڏکڻ ۾ ڏکي کي ڏکائي رهي آ.
محبت ۾ يارو مسزو آهي بيشڪ، مگر هجر جيو جلائي رهي آ.
نه ڪو وصل وعدو ٿو واڳ وارين، تنهنجي ياد سون کي لائي رهي آ.
جداي ۾ جانب مري ويو آ ”شيدا“، قبر تنهنجيون واٽون واجائي رهي آ.

سليم ڳاڙهوي

گل ۽ گلشن رُٿا ڪيلن کان پوءِ، ابر ويندو رهيو رسن کان پوءِ!
حال دل جو چيم اڏورو، پر هن چيو بس ۽ بس آئين کان پوءِ!
تنهنجو پرچن پرين ڪڏهن ٿيندو، سڀڪو پرچي پيو رسن کان پوءِ!
غم جي سر جو اهو اثر آهي، چاڪ چڪندا رهيا چئن کان پوءِ!
نام هنن جو جڏهن پڌر ڪنهن کان، لوڪ لوند رها پڌن کان پوءِ!
سگ تصور مان ڪيئن لهي سگهندي، زندگي زهر ٿي چئن کان پوءِ!
ڪيئي سڀنا سڙيا ڏسن کان پوءِ، من جون ماڙيون ڏيون ٺهن کان پوءِ!
سُک ته ڏک جي پٺيان اچي ٿو، گل ملي ٿو ڪٿي پهن کان پوءِ!
تنهنجي پيرن جا رند روپ چمن، وات سڏڪي سنڌ وڃن کان پوءِ!
تن سان ناتو ٺاهجي نازڪ، جي نه ڄاڻن چئن گهڻن کان پوءِ!
سون جرڪي ويو سهاڳي سان، درد دارون بڻيو وڌن کان پوءِ!

آرڙو ٻي ”سليم“ چا رهندي،

پار تنهنجو پرين رسن کان پوءِ!

نواز علي شوق

گيت

مردم تنهنجي ٿات تنوار او سائين...
 مردم تنهنجي ٿات تنوار...
 تون ته ساجهو سهڻو آهين، ماڻهيءَ کان وڌو سٺو آهين،
 دوليا، محب، سٺا منارا...
 مردم لب تي نالو تنهنجو، آهي اهوئي وود وظيفو،
 سڪ سان تنهنجي سار سنڀار...
 روز الست جي توکي سڃاتو، پيچ پرڀت جو پختو ٻاتو،
 آهي ازل کان توسان پيار...
 تنهنجي در جي گولي آهيان، تنهنجي آهيان، تنهنجي آهيان،
 ڌاري ڄاڻي تون نه ڏڪار...

رحيم بخش "قبر"

ڪونجون سلام چئجو! ڪونجون سلام چئجو!
 منهنجا وري، وري آت، جهانگين کي ڄام چئجو!
 ڪونجون سلام چئجو!
 سائينءَ رکي سلامت، مانگين جي سامهه چئجو!
 ڪونجون سلام چئجو!
 ظاهر ڪجو حقيقت، مخفي نه، سامهه چئجو!
 ڪونجون سلام چئجو!
 پيرو ڪري ڀٽن تي، آهـوال عام چئجو!
 ڪونجون سلام چئجو!
 لاکو "قبر" اوهان جو، ڪولو غلام چئجو!
 ڪونجون سلام چئجو!

وري ٻيو ٻان سينگاري! خدا ڄاڻي ته ڇا ٿيندو؟
وري ٻيو ٻار جهونگاري! خدا ڄاڻي ته ڇا ٿيندو؟
وري ڪوريون نگاهون شوخ سيني تي ٻيون ترڪي!
وري ٻيو حسن للڪاري! خدا ڄاڻي ته ڇا ٿيندو؟
وٽيندي ڪنڊ ٻوٽي، جي مٽيءَ کي ٽنهن سان ڪوٽيندي،
پيئي ڪا رمز ويڃاري، خدا ڄاڻي ته ڇا ٿيندو؟
وري هڪار وارن جي وقو مون کي خمارن ۾،
گهنڊيون ڪاريون وريواري، خدا ڄاڻي ته ڇا ٿيندو؟

۱. ح. جئسنگهاڻي ”سام“

ڄام آلفت جو مون پيو مست آهيان سريس،
دل کسي ديوانو ڪيو آ ياد جي هڪڙي نظر.
مصنف رخ سان پڙهايو درس اهڙو يار ڪن،
سام ۾ مخمور آهيان ٺاهه پي ڪاڻي خبر.
زاهدا توکي مبارڪ باغِ جنت جو مڪان،
روح منهنجو چاهي ٿو نت يار پنهنجي جو ٻڌر.
نام ونيڪي تو وٽي، مون آ ڪٿي سر تي بدي،
عشق وارن تي نه آهي ڪو ملامت جو اثر.
ٻان ڪيو جن مات پنهنجو تن کي ڪهڙو خوف آ،
يڪس تي بار ٺاهي خوش رهن جي دربدر.
خون نيشن جي سان قيمت زندگيءَ جي جو ڏنر،
ٿو رهان عيسين ٿوابن کان سدائين بي خبر.
عشق جي بي وٽ ترازِيءَ کي خرد جي ڪاڻ ٺاه،
پاسي هڪ ۾ سڀ وجهون ۽ سڪ رکون ٻئي ٻڙ اندر.
روح منهنجو ڪين چاهي عيشن جا انعام ڪي،
گاهه دوزخ گاهه جنت ”سام“ صوفيءَ جو سفر.

خاڪي جوڍو

سوچ نئين لوچ جي ڇت ڇاڙهي ڇڏي، پنڌ پنهنجو ٻهـاڙن منجهان ٽو وڃي، سوچ ڏهنن منجهان سامراجي ڪڍي، سچ جي سوچ جي سڪه سِر جي جڏهن، چار ماريءَ مگر جا پڪڙيا ڪئين، ڪٽ پنهنجي قلوبن جي ڪاڙهي ڇڏي، اڄ ارادا ڏسي، هوڏ هاڙهي ڇڏي، نئين لڪوري پئي پاڻ ٻاڙهي ڇڏي! ڏاڏ هرڏاڏ جي پاڻ ڏاڙهي ڇڏي! جُوءِ پنهنجي مگر ڪن ڦاڙهي ڇڏي.

تاج جوڍو

ڪنڀيا ٻهره پلَوَ،
رات وهابا جَوَ،
ڏسي سھائي سُونھن جي!
چاليا ھير-ھڪاءِ ۾، من ٽي مستيءَ مَوَ،
ڏسي سھائي سُونھن جي!
مٿ مٽيءَ تي سون جا، سورج ھاريا سَوَ،
ڏسي سھائي سُونھن جي!
ماڻھوءَ-مٿيا ماڻھون، ڏوڙ ڏنيا جا ڍَوَ،
ڏسي سھائي سُونھن جي!

وفا ڏانئن شاھي

حدِ ڪمال آھين،
شايد زوال آھين،
مان ئي مثال آھيان، تون بي مثال آھين،
ھروقت، وات ٿاڻل، دست سوال آھين،
دنيا سڄي پئي ٿئي، مون کان محال آھين،
ديرا ڪڇي ويا ٿئي، ھاڻي ڀلال آھين،
ھردم جفا، وفا سان، مڻجھيل خيال آھين.

گيت

منڊ الهيءَ ۾ مونجها ٿي ويا،
من جا مينگهه-ملهار،
الو ميان،
سام اوھان جي سارا

من-مند ۾ سانجهي ڇائي،
ياد توهان جي جيئن جيئن آئي،
يا تہ ڪٿي ڪنهن نيريءَ ڏنڊ ۾ ماريءَ ڏور مچائي،
جنهن کانپوءِ ٿي من کي گهائي،
ڪاٺي ڪونج اڏار!،
الو ميان،
سام اوھان جي سارا

دل تہ چوي ٿي جھومان ڳايان،
توريءَ پنهنجو پاڻ ۾ ٺاهيان،
منهن تي مينهاريءَ ڌار نوائي، تنهنجي آس لڳايان،
برڪا رت ۽ هيءَ جهڙو ڦڙ،
پيءُ ۽ پٽ جا پارا،
الو ميان،
سام اوھان جي سارا

وڻ ٽڻ وهنجي سهنجي جهومن،
منهنجون آسون اڏا لوڇن،
اهڙي مينگهه-ملهار ۾ مڙا، تنهنجي ملڻ لڏ پيون ٿيون سوچن،
جڏهن آئي جا گيت ٿا ڳائڻ،
پلهون ٺاهي پارا،
الو ميان،
سام اوھان جي سارا

(۱)

حقيقتون ۽ خواب ڇهرا
سوال ڇهرا جواب ڇهرا
برڻ وانگيان رڃي ٿي دلڙي
ڏسي ڪري آفتاب ڇهرا
اڪيون آهن ڪي روز ٻوڄن
پيا وڌائين خواب ڇهرا
اسان جي حمي ۾ آيا هردم
حل نه ٿيندڙ حساب ڇهرا
پيار جي راهه جا مسافر
چنڊ ڇهرا گلاب ڇهرا
ڏين ٿا پنهنجا پرايا بشجي
ڪيڏا ڪيڏا عذاب ڇهرا
ڏنڌ وانگي ڇانبا پيا هين
ڏهن تي بي حساب ڇهرا

(۲)

ذهن لوجي ۽ ٽڄي ڦٽڪي ٿو
شعر ٻوڏ ٿي ته ليکيو ٿي ٿو ڪو
غم ٻهرا حال آڏائون طمعنا
سڀ مون تي ئي مهربانيون چيو؟
ڪنهن مهل لڙڪ لڙي ٿي ٿا پتون
مانا پي پٿر ته نه آهيان لوڪو!
سُر سُرھان پيرينءَ پيار بنان
ماڻهو ڇاهي؟ جيئن خالي ڪوڪو
ساري دنيا وٺي مون کان وِسرِي
هڪڙو تون ئي نه مگر آن وِسيو
ياد آيو ائين هڪڙو گلابي مڪو
ذهن جي آپ تي جيئن چنڊ نڪتو
آئي جو پٺ تي جواني جڏهن
گل ٽاريءَ سان ٿٽو ۽ وِڪريو

ادل سورو

قراڻيل

سچ جو ٻارڻ ٻار ٻلي تون
ٿاندين جي ٿانڊاڻ ۾ ڇاهي
سيرت کي سينگار ٻلي تون
مورت جي ماڻڊاڻ ۾ ڇاهي

سيرت کي سينگار ٻلي تون
مورت جي ماڻڊاڻ ۾ ڇاهي
هر ڪنهن کي ڪيڪار ٻلي تون
سيرت کي سينگار ٻلي تون

پہ نظم

(1)

ڇا اهو ٿيو آهي؟
 تڙ ڏٺيون ٻيون ٿين
 ٿين دلين ڳنڍ جي
 ٿي ٻيون هڪ
 ۽
 چٽل تير به
 ڪمان ۾ واپس موٽن
 (جي انهيءَ جو جواب آهي "هائو")
 تڙ پوءِ آءُ!
 پاڻ به منافقيءَ جي مٿين سِر
 چهرن تي چاڙهي
 اندر ۾
 باهه جيان پڙڪي
 ٻاهران
 مَرڪي مَرڪي
 هڪ ٻئي کي ٻڌايون آءُ!

(2)

دل ۾ دشمن کي ويهاري
 تڙ دوستيءَ جي وجهو ڏور
 منهنجي نيشن ۾
 اوهان جي لاءِ
 مون وٽ هائي
 ڪجهه به نه ٺاهي
 ڇو اوهان کي اڀيان-
 آءُ سڀ کان وڏي منافق
 يعني،
 پنهنجو پاڻ کي ماري
 پڇي لکڻو آهيان
 هائي جڙڻو سنهيه چون
 سڀيون نه هئا
 نه سڏيو پاڻ ڏانهن مون کي
 مان پنهنجو پاڻ کان به ڏور
 پڇي لکڻو آهيان .

جنهن موڙ تان
 وڃڻي وئي هئينءَ
 انهيءَ موڙ وٽ
 تنهن اڃان بيٺو آهيان
 هاڻ اڪين

سڀني جي
 ارڻي آڃا
 جلي پئي
 تون اوچو آڪاس هئينءَ
 ڪاغذ جي
 ڏاڪڻ تان چڙهي
 توکي مون
 پائڻ ۽ ڇهڻ ٿي چاهيو

ڪيڏو نه آءُ ٻاڳل هئس
 مٿي کان پوءِ
 مون کي جنهن
 قبرستان ۾
 پُوريو ويندو
 هڪ اثر
 ڪي پنگ
 گذرڻ کان پوءِ
 انهيءَ جاءِ تي
 ڏئي ٽرڪٽر
 ڪو رستو
 جوڙيو ويندو
 ۽ سندس قبر جي
 سيرانديءَ
 ڪٽي ٻڌان
 ميل جو پٿر
 بيٺل هوندو
 (ڪنهن تنهن مسافر والسکي)

۾ غزل

پريل جيڪا ۾ هڪ جيئڙو،
طوفانن ۾ چڻ ڏيئڙو.

تو ته چيو آ ايندس ڪوئي
سوچ اندر ۾ چار هڪڙي،
هاڻو شايد تو لهڙو،
من جو تيو آ جو ڪيئڙو،
هولارن جو باسي ٿي ويو،
جاو نه هڪڙي هنڌ هينڙو.

ياد سنڌي جا اُئي هري،
سوين ٻيا چڻ چنگ هري.

جيئن جا ڪي ڍنگ ٿين ٿا،
تئون جنهن هنڌ بيهاري وئين،
انگ اگهڙا مارو سٺا،
منهنجي گهر جو ڪوب نه رستو،
سوچ سان ساري بت تي چڻ،
اڄ وري ڪنهن نهڪر ڪشي،
ڏاڍ پُريو، ڏاڍو به پُريو،
جيئو ڪونهي ڏينهن گهري،
سٺان ته اتيئي ويس مري،
مٿان اتر جي سيء لڙي،
مان ته سڃاڻي ويس پُري،
زهر پري ماکوڙي سَري،
اڄ وري ڪا پونگي جهڙي،
ج.ع. منگهائي ڪانه پُري.

شفيع چانڊيو

واڻي

جيڏيون ڪاڻ پنهل جي وندر سڀ ووڙيام،
ڏاڍا وس ڪيام!
نڪري ڏينهن تنهي جو پيرين پنڌ ڪيام،
ڏاڍا وس ڪيام!
اڏا ڏونگر لڪيون ڏوري سڀ ڏام،
ڏاڍا وس ڪيام!
ڏيرن ڪهڙو ڏوه ڏيان ڀاڻان ڀاڻ ڪيام،
ڏاڍا وس ڪيام!
”شفيع“ تن ۾ ٿات هي وارو وڙ وڙيام،
ڏاڍا وس ڪيام!

واڻي

اوه، مورن جهڙا ڏول ٻرين،
 ڪين ڪسا ڪر قبول ٻرين،
 جهرير جوتون ڪن ۽ جهرڪن، چاهت چوڪا ٻول ٻرين،
 ڪين ڪسا ڪر قبول ٻرين،
 سو سو سالگ ڪري ٿي سانڍس، ڪيڏو عشق آڏول ٻرين،
 ڪين ڪسا ڪر قبول ٻرين،
 تهه تهه تههڪن وڌ وره جا، ڳاڙها لال رتول ٻرين،
 ڪين ڪسا ڪر قبول ٻرين،
 چم چم چمڪي ريتو، ريتو، آب اکين مان اول ٻرين،
 ڪين ڪسا ڪر قبول ٻرين،
 دل جي ڌرتي ڏکڻ ڏکڻ ٿي، ڏاڍو مٽو مغول ٻرين،
 ڪين ڪسا ڪر قبول ٻرين،
 نينهن نچونج مون سچو آ، سودو سک ان مول ٻرين،
 ڪين ڪسا ڪر قبول ٻرين،
 پل پل پور پچارن جهڙا، هانوَ پڇن ٿا هول ٻرين،
 ڪين ڪسا ڪر قبول ٻرين،
 ويه ويه وائون وات ٿين پل، ووڙي وات وڙول ٻرين،
 ڪين ڪسا ڪر قبول ٻرين،
 اوه، مورن جهڙا ڏول ٻرين.

سهر ڀرون

هوت نه ڪجن هيئن، ڏاڍايون ڏکين سان!
 تين تين ڪاهيان ڪست مان، جبل جاڏا جيئن،
 ووڙينديس وٽڪار ۾، ساهه نڪتي سڻ،
 پانڌي تنهنجي پار جا، خبرون ڏيندم ڪيئن!
 سچ منهنجا سهرين، تو نه لائق ايئن!
 پري ٿي ”ٻروين“ کان، توکي سري ڪيئن؟

غزل

اڄ نوازش جي نظر ڪر يار، پيرو ڪير ڀڄ،
 مون مڙهي مسڪين تان مٽار، پيرو ڪير ڀڄ.
 نين نارا نار ڪريو سانوئي مينهن جيئن وهن،
 هر هر هينهن ۾ هوت تنهنجي سار، پيرو ڪير ڀڄ.
 ساري ساريون صحبتون ٿو هيٺو منهنجو لئون ٿي،
 تو سوا ناهي بلو پوتار، پيرو ڪير ڀڄ.
 چاندني ٿي چڪ وجهي ۽ هير کائي پئي هنيون،
 ٿي ولهي جو واهرو ڪر وار، پيرو ڪير ڀڄ.
 موت مٽوڙا منڊ موٽي پوريا آهن ٻيهر،
 دلڙي آئي تنهنجي لاءِ دلدار، پيرو ڪير ڀڄ.
 خواب تنهنجو خيال تنهنجو تون نه وسرين مٽوڙو،
 تن بدن ۾ طلب تنهنجي تار، پيرو ڪير ڀڄ.
 دم وڃي ڀل، دم نه ٿي ڪوڌار مون کان يار تون،
 هيءَ حياتي آهي ڏينھڙا چار، پيرو ڪير ڀڄ.
 خاص خادم خاص تنهنجو آئون ٻانهو ٻانهن ٻڌو،
 ڪر نه چاڪر چاڪري ڪان ڌار، پيرو ڪير ڀڄ.
 نينهن نهوڙي اڄ نهو ”رنگريز“ ساوڻي شرم،
 خلق ۾ تولىءَ ٿيس مان خوار، پيرو ڪير ڀڄ.

سيد اڪبر

ٻڌي ڀرت جون ڪي ڀُڪارون ڀُڪارون،
 ڪري مست آيا قطارون قطارون.

سئي سڌ سرن جا ٻيا پنڌ آهيون،
 ڏئي سير سڳ لڙ رکي ساڪ ڇڏي،
 خدائي اوهان جي ڪٿي جت وڃي ٿي،
 نه منصور منڏا ڪڏهن حق چوڻ کان،
 اوهان جي وفا ۽ نياءَ جي اي ”اڪبر“!
 جنجهوڙي ويون هي تنوارون تنوارون،
 ڀلي رقص ڪن پيون بهارون بهارون،
 آتان کان اسان جون اڏارون اڏارون،
 نه ڏيندو هي مڃتل ميارون ميارون،
 ڪندو جڳ ٻيڙو ٻچارون ٻچارون.

نظم

او ذات منهنجي سون ڏي آءُ وڌي،
 ڪجهه شعر لکان، ڪجهه گيت رڄيان،
 ڪنهن شعر ۾ ڳالهه ڪريان ان جي،
 ڪو غزل ئي ان جي نانءُ ڪيان،
 جذبن کي سميتان لفظن ۾،
 ۽ پيار سندس کي ڇا ڳڻ ڇوان،
 جڏ ڪامهه لڳي ۽ وار لڏن،
 ڪا مک سندس کي تشبيه ڏيان،
 تصوير رکان ماسهون ان جي،
 ۽ لفظن ۾ ۽ ۽ ڪيس چٽيان،
 جنهن وقت به پايان سک سندس،
 هي غزل پڙهان يا کيس ڏسان.

ذوالفقار سيال

غزل

زخمر زخمر تي ٽهڪ وڪيري، مرڪ سجاني آيا آهيون،
 تنهنجي محفل ۾ او ۽ ارا، پاڻ جلاني آيا آهيون،
 تنهنجي هٿ سان، تنهنجي دل جي، مندر کي سمار ڪري اچ،
 پنهنجا سارا سڀا ساڙي، آڳ لڳائي آيا آهيون،
 لوڪ پيار تي پهرا ڏي ٿو، چوري چوري چاهت ڪئي سين،
 تنهنجي صورت جو نيشن ۾ عڪس لکائي آيا آهيون،
 راه مان سارا تنهنجا پيرا، واءُ جو جهوٽو ڊاهي ويو آ،
 تنهنجي ڳولها ۾ ئي ساجن، ساه سڪائي آيا آهيون،
 تنهنائيءَ ۾ تنهنجي ٽهڪن جو مون کي آواز اچي ٿو،
 سانت ۾ پنهنجو اندر کولي، ڇاڪ چڪائي آيا آهيون،
 سوچ جي سوريءَ تي هي ٽوڪيل، لاش اسان جي آسن جو آ،
 زلف اسان سودائي ڏسجو، پاڻ ڪپسائي آيا آهيون.

ڪافي

نڪو حال پائي، نه سحر مر رهيو آ،
 پڄاڻان اوهان جي، رڳو غم رهيو آ.
 سوا تو نه ساعت، سکن جي ڏئي مون، رڳو درد فرقت جي، سڃي سڻي مون،
 سوا تنهنجي مون لاءِ مائٽر رهيو آ.
 وڃي ڏور ڏاڍو، ڇڏيو تو وساري، سگهو موت سپرين، مٿان موت ماري،
 اچي يار پويون، پرين دم رهيو آ.
 سڻي يار عاجز آڇڻ جون صدائون، ڪري مهربالي، اچو من اوراهون،
 لهي درد دل تان، جو هر دم رهيو آ.

احمد خان آصف مصراڻي



نيٺ ته ملندا، چولدي سان،
 حال حقيقت ڪولي ڪولي.
 ڏور وڌائون ڏينهن ڏهاڙا، گذريا آرهڙ سالون ڇاڙا،
 وڻ ۾ ويا هت رولي رولي.
 جيءُ آهڻ سان جڙيو جڙيو، قرب آهڻ جي قابو ڪڙيو،
 چنگ وڃي ويا چولي چولي.
 پڙين ڪارڻ پاڻ هتوڙيس، واهڻ وسيون وانڍون ووڙيس،
 ٽڪيس ڳوٺ ڳليون ڳولي ڳولي.
 ”آصف“ شال اڳڻ تي ايندا، ڏاڍو ڏي ڏکيءَ ڪي ڏينها،
 باجهه ڪندا شل ٻولي ٻولي.

ميرو خان موج لغاري

مصنف رو يار منهنجو، تفسير ڪونه ڄاڻان،
خوابن ۾ خوبرو گڏ، تعبير ڪونه ڄاڻان.
محبوب جي صحبت، مستان من بنايو،
ملندي نه ملندي دل کي، ڪا دير ڪونه ڄاڻان.
دل ۾ چڪي مصور، تصوير دلربا جي،
صورت آتھي، بنان بي، تصوير ڪونه ڄاڻان.
دز يار جي قدر جي، سڙو اکين جو مون لئي،
مان مٽ آتھي، مٽيءَ جي اڪير ڪونه ڄاڻان.
آھن عجيب سان جيئن، اڪڙيون اڙيون اڇاڪ،
جاري اکين سان آھن، چو نير ڪونه ڄاڻان.
ڪا چيز چڻگ وانگر، چڻھيل اندر ۾ آھي،
۽ دل ۾ چڻ چڻي ٿو، ڪو تير ڪونه ڄاڻان.
مطلوب سان ملڻ جو، ڏاھن کان ڏس پڇان ڪو،
سان يار جي ملڻ جي، تهير ڪونه ڄاڻان.
تعويذ ڪو لڪايان، پنهنجو ڪريان پرين کي،
جوگي کان منڊ پڙھايان، سو وير ڪونه ڄاڻان.
درويش ڪو پڇايان، ڪوئي فقير گوليان،
ڪهڙي وڃان وليءَ تي، ڪو پير ڪونه ڄاڻان.
عامل ڏسي عمل ڪو، ڪهڙو پڙھان وظيفو،
ڪيئن يار ٿئي مستخر، تسخير ڪونه ڄاڻان.
ڪنھن بي جي دل جي گهر ۾، ڪيئن گهر بنايان پنهنجو،
مان پاڻ پنهنجي گهر جي، تعمير ڪونه ڄاڻان.
ڪيئن حال دل جو اوريان، دلدار سان منھان منھن،
تحرير ڪجهه نه ڪجهه ۾، تقرير ڪونه ڄاڻان.
قاصد نياز مندي، جي خط سان موڪليان پي،
پر اھڙي پرفصاحت، تحرير ڪونه ڄاڻان.
دلبر کان ڌار گھارڻ، دم لاڳوار دل کي،
ڪهڙي گنه جي ملير، تعذير ڪونه ڄاڻان.
ڪهڙي سبب علحدہ، آھي عجيب مون کان،
مون کان ئي ”موج“ ڪهڙي، نصير ڪونه ڄاڻان.

عزل

پيار سان سينو سھائڻ آ ڏکيو،
پيار سان ايڏو ڦٽائڻ آ ڏکيو.

عشق جو ڪاڌل پچائڻ آ ڏکيو!	نانگ جو ڪاڌل پچي سگھندو، مگر
قتل گھم پير پائڻ آ ڏکيو!	ڊاڙ هرڪو سر ڏيڻ جي ٿو هڻي،
عشق کان خود کي پچائڻ آ ڏکيو!	عشق جي پيدائش خود انسان آهي،
ننهن ۾ نائو نساھڻ آ ڏکيو!	هرڪو جالي آ زباني دوستو،
پيار جو پڪڙيل ڇڏائڻ آ ڏکيو!	خون جو ڏوهي چئي سگھندو، مگر
پيار بگڙيل کي بنائڻ آ ڏکيو!	بخت پڪڙيل کي بنائي سگھجي ٿو،
حسن سان سينو سھائڻ آ ڏکيو!	شير سان ڀسي ٿي مقابل سگھجي ٿو،
عشق جو جهولو پچائڻ آ ڏکيو!	منهن ڏئي طوفان کي سگھجي ٿو، مگر
تير نظرن جو گائڻ آ ڏکيو!	وار شمشيري خطا ڏسي ٿو سگھي،
پيار جو ڀيڙو رسائڻ آ ڏکيو!	عشق جي ساگر کان هٿن پير دوستو!
وت تان مون کي ورائڻ آ ڏکيو!	خوف خطرڻ جا ڏئي منزل کان اک،
عشق تي جادو هلائڻ آ ڏکيو!	جادو ”نشتري“ تي هلائڻ آ سڪيو!

نثار ٻڙسي

ڪرين ڇا جي لڻ ٿو وفا جي تلاش،
نہ ڪر پاڻ پنهنجي سزا جي تلاش.

وفا ڪنهن ۾ ڪانهي اهو ڪر يقين،	نہ ديوانا ڪر دلربا جي تلاش.
هڻي پير هٿ، موتي مطلب جو له،	نہ دنيا ۾ ڪر تون دعا جي تلاش.
گريبان ۾ منهن وجهي ويه تون،	نہ ڪر هيڏي هوڏي خدا جي تلاش.
سڄي دار چالاھ ڀيڻي هڻجي،	زماني کي آ بي خطا جي تلاش.
فنا ٿي وڃڻ فتوح جو آ نشان،	اھائي آ بهتر بقا جي تلاش.
نہ ڏس ڪنهن طرف تون اکيون بند ڪر،	نہ ڪر جان جي لڻ جفا جي تلاش.
ٿڌا جذبا منزل تي ٿي ٿا وڃن،	نہ ڪر ”بزمي“ تون انتها جي تلاش.

نظم

(۲)

ڪنول تون آهين ڪينجهر جو،
يا گل ڪڙيل ڪنهن ٺاريءَ جو.
جو پي آهين من جو موتي،
پُهي گلي جو هار ڪريان.

(۴)

دل ۾ درد جو دونهن دکائي،
تن جي تنهنجي تنه تپايان،
تڙبي نه آئي جان تنهنجو من،
تان ڪوئل واري ڪار ڪريان.

(۶)

مان پياسي پياسي ڌرتي آهيان،
تون برساتي ڇڻ آهين بادل،
وس وس جي وسڪار ڪرين،
يو بر ڪي باغ بهار ڪريان.

(۸)

بيچل وارا ڀول ٿون ڀول،
مان پنهنجي من کي مست ڪريان،
تون کات کڻي ويهي گند ڪي ڪور،
مان ڌڙ سيسيءَ کان ڌار ڪريان.

(۱)

آءُ ڀرين تون آءُ ڀرين،
مان پتلل توکي پيار ڪريان.
گلن ڦلن جي سچ تي وهاري،
سو سو تو سينگار ڪريان.

(۳)

تون مڪڙي آهين موتي جي،
مان خوشبوءِ تنهنجي پن پن جي،
تون هير هوا تي گل ٿي ٿيڙ،
مان هنڌ هنڌ سڀ هڪار ڪريان.

(۵)

تون تڙڪو تڙڪو سورج جو،
مان چنڊ جي آهيان چانڊوڪي،
آءُ ته جهنگ جهنگ روشن روشن،
سپنن جو سنسار ڪريان.

(۷)

تون بجلي آهين بادل جي،
مان تنهنجي شعلن جو چمڪات،
تون ڪارونپار ۾ جوت ٿي جل،
مان اوندهه تي بلغار ڪريان.

(۹)

تون مورتِي آهين من مندر جي،
مان ”پياسي“ تنهنجو پوجاري،
چاهيان ٿو ڇرڻن ۾ ويهي،
پاڻ پنهنجو پلسهار ڪريان.

غزل

فنا جي ضرب کان اڳ ۾ ڪرڻ هستي فنا ڪهرجي .
جهان اندر مرڻ کان اڳ مري مائٽي بقا ڪهرجي .
منظر ديد آشنا ڪهرجي، ۽ دل درد آشنا ڪهرجي،
محبت جو ڀرڻ رهجي اچي، اهڙي ادا ڪهرجي .
بجز تنهن جي نه ڪاٺي ڇيڙ دنيا جي سڄڻ ڪهرجي،
اگر ڪهرجي ته مون کي چاهين جي انتها ڪهرجي .
محبت جي نگاهن سان نگاهن کي ڪجي قائل،
زبان پنهنجي مٿان آڏن نه حرف مدعا ڪهرجي .
اگر چاهين محبت ۾ "رهي تون تون" نه ڪي مان مان،
هلائڻ دم سان دم ڪهرجي، ملائڻ ها ۾ ها ڪهرجي .
نشانو غير جي آڏو بڻائي منهنجي دل ڪري ويو،
نوازش يار جي ڪهرجي ته اهڙي بي بها ڪهرجي .
اڪين تي هٿ رکي تنهنجا سمورا سُر سهنداسين،
ڏکڻ تي جو هريل آهيون، ٿيڻ ڪهڙو خفا ڪهرجي .
ڀلي هٿ تار پنهنجا تون، ستر سان اي ستمگر، پر
ستر جي وقت ڪجهه دل ۾ ڪرڻ خوف خدا ڪهرجي .
رکي "مدهوش" من پنهنجي خدا جي ياد کان غافل،
بتن جي عشق ۾ دل کي ڪرڻ ڇو مبتلا ڪهرجي .

ناظم منگي

خدا ڪهريو ته سڄڻ تان نثار ٿي وڃيو،
منظر ملي ته وڏو بارقار ٿي وڃيو.

ويا جي رهڙا ته پوءِ جي به آهي اميد
ڀلي ڏي پهرو منير جي حرم تي اوچاسد
اڙيا جي خار ته لڙداسين بي نقاب، مگر
وصال يار ڪهي، پر خدا ڪري نه ٿئي،
لڳاءِ ناز کان قسمت ڪهائي پوءِ قاتل،
ڏئي ٿو حسن جي خيرات حشر ٿئي ٿو چڱو،
قدر پيمان ٿو ته راضي رهي سڄڻ، ڇو جو
مليو ته پلمصراط تان به پار ٿي وڃيو،
نڀايو وقت ته پوءِ آشڪار ٿي وڃيو،
نثار ٿي پوءِ چمن ۾ بهار ٿي وڃيو،
ڏسڻ لاءِ يار جي دڙي اشڪار ٿي وڃيو،
صف شهيد ۾ شايد شمار ٿي وڃيو،
هي زرو ٿو جو ڀرين وٽ پينار ٿي وڃيو،
هتي رڻو ته هتي گنهگار ٿي وڃيو.

نڀائي ٺينهن جو ناتو جي تاحيات سڄڻ،
پوءِ وار وار تان "ناظم" نثار ٿي وڃيو.

واڻي

تو ۾ ڏونگر ڏورڻ ٺاهي، تو ۾ وندر ووڙڻ ٺاهي.
 ڪوھ ٻچين ٿي ٻار پنھونءَ جا.
 ننڊ سان تو آ نينھن لڳاڻو، توکي سڪ سھڻ جي آھي.
 ڪوھ ٻچين ٿي ٻار پنھونءَ جا.
 توکي سڏ نہ ڪاڻي سڻي، ڏونگر ڇاھي، گوندر ڇاھي.
 ڪوھ ٻچين ٿي ٻار پنھونءَ جا.
 ويجهڙ ۾ ڪا وستي ڪانھي، چور ٿين ٿا ٻيا چوراھي.
 ڪوھ ٻچين ٿي ٻار پنھونءَ جا.
 ڪڇ وٺن جا 'ڪارا راڱا'، بئر ۾ پيئا باھي باھي.
 ڪوھ ٻچين ٿي ٻار پنھونءَ جا.
 رند رڻ لاءِ رت ڪڍي ٿو، تو وٽ بوند نہ ڪاڻي آھي.
 ڪوھ ٻچين ٿي ٻار پنھونءَ جا.
 جيڏين پنھنجو جيءُ مٺو ڪيو، ڪاٺ تہ ھلندءَ ڪڇ ڏي ڪاھي.
 ڪوھ ٻچين ٿي ٻار پنھونءَ جا.
 ھن بڙي پٺور ۾ پير، ڪير ٿو ڪنھن سان نينھن نڀاھي.
 ڪوھ ٻچين ٿي ٻار پنھونءَ جا.
 جي تون محب ملڻ لاءِ ماندي، سندرو پٽڊان ساھي ساھي.
 ڪوھ ٻچين ٿي ٻار پنھونءَ جا.

اصغر آزاد منگي

واڻي

ڪينجھ ۾ ۾ تو ڪنول تڙي -
 ٻيارا ٻڙجي آ.
 ڏسڪي ٻيو ٿو ڏينھن لاڙي، توريءَ رات رڙي؛
 ٻيارا ٻڙجي آ.
 روح اوھان سان ريجهي ويو آ، ڪڙيو منجھ ڪڙي؛
 ٻيارا ٻڙجي آ.
 سڀ اسان کي سيلھ ھڻي ٿي، ڇڏيو ننڊ تڙي؛
 ٻيارا ٻڙجي آ.
 سڌا سڌا سڌا بڻجن، جيئن ٿي رات لڙي؛
 ٻيارا ٻڙجي آ.

وائي

منهنجو يارو جيون جوين، محنت هاڻي قرب ڪهائڻي،
 سور ڪٿيان مون ڄاڻي وائي،
 منهنجي من مانڊاڻ مڃايو، دل ٿي انهيءَ راج جي راڻي،
 سور ڪٿيان مون ڄاڻي وائي،
 هي جڳ جوڻو، جهونو ٿيندو پریت نہ ٿيندي ڪڏهن پراڻي،
 سور ڪٿيان مون ڄاڻي وائي،
 پوءِ به ڪيان ٿو پرير جي ورڪا، مون نہ ڪڏهن آ محبت ماڻي،
 سور ڪٿيان مون ڄاڻي وائي،
 دڪٽ جي نگر جي دنيا ساري، شل سڪ ڏسي هيءَ ساهه سڀاڻي،
 سور ڪٿيان مون ڄاڻي وائي،
 من ڪو واڻ گهلي پڻ اهڙو، وائي ٻڌجي دور هي وائي،
 سور ڪٿيان مون ڄاڻي وائي.

شاد عباسي ڀوروڙائي

شزل

با وفا هي آهي جيسين زندگي،
 حُسن جي تيسين ڪنداسين بندگي،
 سي محبت ۾ ويا مخدوم ٿي،
 ناهي دنيا جو ۽ عقبا جو خيال،
 مون تي هُن جو روجا ٻيهر ڪيا،
 آهي نادان يار جي ياري کان بس،
 ڪهڙي هٿ جي ٿي ڪنگڻ ڪي دوستو!،
 بس خدا مون تي فقط راضي هجي،
 قيصر و ڪُسرِي کان پي آهي بُلند،
 عشق ۾ جن پي ڪئي آ عاجزي،
 عشق جي گهر جي فقط آسودگي،
 سوز ۾ منهنجي ڏسي هُو سادگي،
 دانا دشمن جي به بهتر دشمني،
 آ ضرورت جو ڏيکارين آ رسي،
 ڀتل سڄي دنيا وڃي مون کان رُسي،
 ”شاد“ عباسي مقام عاشقِي.

محمد اسحاق ”راهي“

صنم سونهن وارن کي پرکي ڇڏيم،
مگر، يارا! يارن کي پرکي ڇڏيم.

بهارن ۾ ٻي چين دل کي نه آ، خرن ۽ بهارن کي پرکي ڇڏيم.
نظر کي نظارن آ دوکو ڏنو، ڇن جي نظارن کي پرکي ڇڏيم.
تلاطم ۽ طوفان ۾ ڪونه پھتو، سهارن ڪنارن کي پرکي ڇڏيم.
لڻيو چين دل جو نزاڪت سحر جي، گهڻو ئي قرارن کي پرکي ڇڏيم.
خمارن کان پي لطف حاصل نه ٿيو آ، شرابن خمارن کي پرکي ڇڏيم.
ٿيو اجني کان اسان جو مطلب، گهڻو آشڪارن کي پرکي ڇڏيم.
مليو هر قدم تي حسين دوکو آ، الا! حسن وارن کي پرکي ڇڏيم.
شڪايت توهان جي ته ”راهي“ نه آ، پر دلي دوست يارن کي پرکي ڇڏيم.

علي نواز صابر نظاماڻي

ڪافي

دمدم دل ٿي گهري دلبر ڏنارن کي ڏسان!
ساه ٿو ساري سندم سهڻن سنگهارن کي ڏسان!

هيت هينون منهنجو هجي ٿو، جسم سارو ٿو جهجي،
شل ڪيري ڪوٺيون ٻون سڀ، ڪوٺ هي تنهنجو پجي،
پنڌ پيرن سان ڪري، پنهنجن پيارن کي ڏسان....
مون جيڏيون سڀ ملڪ منهنجي ٿيون کلن ڪيڏن سدا،
چڏا ڏسان سرتيون وڃي هٿ، سورا سڻ تون صدا،
سڪ منجهان سائين ۾ سانگين سچارن کي ڏسان....
منهنجي لڙن لڙن ۾ وطن جا لوڙها ۽ لائيدون رهن،
ڪرڙ، پريون ۽ ٻيڙ ٿا ڪين سي دل تان لهن،
پرت مان ڪا بيان پسيون، ڏورن جي ڌارن کي ڏسان....
سربس ”صابر“ سنڌا ڏي تون صبا ساري سلام،
چاه مان چشمانه تون من مارئي مارو مدام،
هر گهڙي هاريان هنجون، هينڙي جي هارن کي ڏسان....

غزل

حبيب هڪڙي ڪهڙي پاڻ کان جدا نه ڪري،
عذاب هجر ۾ شل مبتلا خدا نه ڪري.
ڪڏهن به جڳ ۾ سولفت جي ابتدا نه ڪري،
وفا جو نام نه آئي اهو لبڻ تي ڪڏهن،
جفا جو روز ڪري ڀرتڏهن وفا نه ڪري،
بڏايون درد جو ڪهڙو انهي کي افسانو،
اسان جي درد جي بي درد جو دوا نه ڪري،
خطا جو پتلو ته آدم ازل کان آه جڏهن،
جهان ۾ ڪهڙي طرح هو اهو خطا نه ڪري،
جي سمجهي عشق جي مفهوم کي ته ڇڪ آهي،
جهان ۾ عشق کي رسوا هو ڇا بچا نه ڪري،
اسان جي حال جي هن کي اڳيئي آه خبر،
ڇڻو ته حال جي بهر سڄڻ ڇڻا نه ڪري.
جهان عشق ۾ ڀائي نه پير سو ”ساجد“،
جوراه عشق ۾ سِر مال و زرفدا نه ڪري.

جوهري ٻروهي

ونجي وٺين اجايا وعدا ڪري ڪري،
ٽڪجي پٺئين اسان کان پاسا ڪري ڪري.
مان ڪيئن رهي سگهان ٿو هن شهر ۾ اڪيلو،
قون ڪئن گذاري سگهندين پردا ڪري ڪري.
سورن کي سڪ ٿا پانيون ڏک تي هري وياسين،
دل منجهه روز محشر ٻرپا ڪري ڪري.
افسوس ڪوبه حال جو واقف نه ٿي سگهيو،
چؤسول ٿي ڀڪاريم واکا ڪري ڪري.
مان ڪجهه به ڪونه آهيان مان ڪجهه به نٿو آهيان،
توڪي ته اوج بخشيم وهوا ڪري ڪري.
تون ڪونه آئين ورنه مون حد نڪري ڇڏي آ،
راهن تي پتر گئل جي ورکا ڪري ڪري.
”جوهري! وفا کي سوچي هن جي جفا کي سوچي،
سوداء ٿي پيو آ لڙڪا ڪري ڪري.

غزل

محبت جي حسين تين يادگارن کي ته سمجهايو،
 نهوڙي ٿا وجهن تنن من نظارن کي ته سمجهايو.
 اسان ڏي شوخ نظرن سان نوازي ڇو نهوڙيو ٿا،
 هئن ٿيون تير اکر ٻين جي اشارن کي ته سمجهايو.
 هئن ٿا ڏنگ سيني تي وجهن ٿا ونگ واسين،
 حُسن وارا خدا را پنهنجي وارن کي ته سمجهايو.
 روش گلچين جي هڪر گلستان ۾ ڏسي همدرا!
 ڪليون ڪوماڻجي ويون گلزارن کي ته سمجهايو.
 حياتي پنهنجي سورن ۾ وٺي گذري خدا ڄاڻي،
 ڏين ٿا سور وٽر غم ڪسارن کي ته سمجهايو.
 گهڙي آ سمر ۾ ڪشتي وڌي خطرات ويا آهن،
 ڪنارن رخ آ بدلائو ڪنارن کي ته سمجهايو.
 ڏسان ٿو عابد و زاهد لڙي پيا پاڻ ۾ آهن،
 خدا را ناصحن ۽ ديندارن کي ته سمجهايو.
 اکين آڏو ڦري تصوير ڪنهن جي ٿي، وري وٽس،
 ڦٽائڻ نٿا منهنجي ستارن کي ته سمجهايو.
 ”خليل“ آهي خيال يار ۾ مدهوش مٽ والو،
 ڏين ٿا سور صدمه يار! يارن کي ته سمجهايو.

احمد ڪيريو

ڪافي

اڃ رات ڏٺو ٿم خواب عمر،
 مون کي آيو اکين مان آب عمر.
 جنهنن آئي سنهيو سڻايو ڪو،
 ٻه بهر به سندو سو باب عمر.
 ملان مارن سان وڃي موٽي هتي،
 مون کي ڏي نه اهي آداب عمر.
 وڃي ڪاهڻ ٻاسي کير پيان،
 ڪڍي بنهه سان ٿينئي ٿواب عمر.
 منهنجي مارن تي آهي مينهڙو وٺو،
 ڪايو قرب جو آه ڪتاب عمر.
 ڪله آيو اتان کان قاصد هو،
 مون کي مارن ائين چوائي مڪو،
 اي عمر ادا مون کي موڪل ڏي،
 سان وهنديس هرگز ڪنهن هتي،
 ڏي موڪل مير ملير وڃان،
 جهر جهنگ ۾ جيڏين سان جيئان،
 اڃ آهي ڪانگل هيئن چنڊو،
 ٿيسو گاهه گسن تي ساڻو سٺو.

عزیز الله "عزیز" بروهي

تولاء ٿو ٻچندو وتان تولاء ٿو رڙندو وتان،
تنهنجي جدائي ٿي جلائي، ڪيترو جلدو وتان.
تنهنجو ٿو سڏجان مان سڄڻ ڪهڙو به مان آهيان ڪئي،
تنهنجي طلب آهي سدا ۽ ذات آ تنهنجي ڪوئي.
مان وصل تنهنجي جا سڏين خواب ٿو لهندو وتان،
حيران ٿو هر دم رهان ڪاڏي وڃان ڪنهن کي چوان،
ڪنهن کي ٻڌايان مان وڃي دردن جو آخر داستان،
سڄي-ور شمعن ۾ آهي ٿو واقعا لکندو وتان،
ايندين ڪڏهن منهنجا مٺا دل تو بستا معصوم آ،
ٿوڙين مٿان منهنجي ڇڏين مسڪين ۽ معصوم آ،
غيرن سان خوش ۽ سان رڳو سنار ۾ سڪندو وتان،
مان ڇا ڪندس ڌرم عدن مان ڇا ڪندس لعل زمين،
ڪاڏي ڪندس سوسن سُنبل ڪاڏي ڪندس سُڪڪن ختن،
سان مُرڪ تنهنجي لاءِ ٿي محبوب ٿو مرنندو وتان،
گل ڪونه ٿا توکان سواءِ مون کي وڻن گلزار جا،
تون ڇا پڇين ٿو حال، مٺو طالب ديدار جا،
لوري لڳائي ٿو ڇڏي آهي ڪا ٿو ٻچندو وتان،
توڪي ڏسي جيڪر مٺا اولا لهي منهنجا وڃن،
هن شهر جا ماڻهو مڙي توکي ڏسن جي لڏ اچن،
منهنجا "عزیز" مان ڇا چوان مان ڪيئن ٿو جيئندو وتان.

"ياد" لغاري

سڀئي غم خوشيءَ ۾ لڪائي ڇڏيون ٿا،
پنهنجو درد ويٺو وڌائي ڇڏيون ٿا،
ڏکڻ جي خزاني ۾ ڪا ڪوٽ ناهي،
وفا جون اميدون هنن کان رکي اچ،
سهي تازن تخرا هنن جا اسان ڀري،
گذاري پرين سان ڪهڙي قرب واري،
ملي "ياد" ٿي ٻل پرين سان ملڻ جي،
مگر سير جي بازي لڳائي ڇڏيون ٿا،
بيابان ڪسي گلشن بنائي ڇڏيون ٿا،
نيسنگ نينهن ناتا نڀائي ڇڏيون ٿا،
ڪهڙيءَ لاءِ ڪوندر گنواني ڇڏيون ٿا،
اسين لڙڪ موتي لڪائي ڇڏيون ٿا،
پيا پيا ڪسي گلشن بنائي ڇڏيون ٿا،
نيسنگ نينهن ناتا نڀائي ڇڏيون ٿا،
ڪهڙيءَ لاءِ ڪوندر گنواني ڇڏيون ٿا،
مگر سير جي بازي لڳائي ڇڏيون ٿا.

پيرل "پرديسي" سڀئي

غزل

سنگ بچايان وينو تو لڻه وڃ ته ڪايون سنگ پيارا
مُند سڻي آ، تون به هلي آ ڇاه جو چوري چنگ پيارا.
تانگهه لڳي آ، آس وڌي آ، وارو ڪر او يار وري آ
ڪا ته بچايون آس اندر جي، ڪو ته رچايون رنگ پيارا.
پيار پريت جي خوشبوءِ ڪوليون، واس وٺون، ڪو واس ڏيون،
پيار ازل جو آهي پنهنجو، آهي ازل جو انگ پيارا.
ميل ميلاب جي موسم آئي، پاڻ ميلون ۽ پاڻ هٿون،
ماڳ انهيءَ تي موٽي جا ٿي دوري جو آ دنگ پيارا.
ور تون ور، اوا وٽجارا، ڪو وٽج ڪيون، واپار ڪيون،
هين دل جي مخزن تي آ، توين زور چڙهي ويو رنگ پيارا.
تو لڻه ساجن ساهه سڪي ٿو، روح رڙي ٿو، هٿيان ڌري ٿو،
تنهنجي عشق جي ڏينيو جو ڪو آهي ڏٺُ تي ڏنگ پيارا.
تو ٻن هرڪا آس اڏوري، آهي منهنجي ڪا به نه پوري،
آهيان تنهنجو پنهنجو ساڳيو، پاڻ سڃاڻج ننگ پيارا.
پيار نيارو آهي پنهنجو، هٿيار م آخر او "پرديسي"،
ڇا ڇا ويڇا، ڇا جون وٺيون، ڇا جو جهيڙو جنگ پيارا.

عبدالستار "عبد" مگسي

دل کي تنهنجي قرب جو قيدي بنايون ٿو وتان،
پرت جو تو سان پهتو پيچ ٻايون ٿو وتان.
منهنجي مارڻ لڻه تڪو تلوار کي ڇو ٿو ڪرين،
دل جي حاطي م ڊڪائي ڌرد جو دونھون مٿا،
لسان منهنجو بت پرستي م ڀلي ليڪ زاهد،
خون دل ڏئي باغ الفت جو بچايون ٿو وتان.
غير جي هر چال کان ٻڌ، اي زمانا غور سان،
هن جي دل م هڪ عبادتگاهه ٺاهيون ٿو وتان.
"عبد" ٻڄي مان ازل کان پي اڳي اي دوستو،

غزل

معفل ۾ ديد منهنجي ٿي دلربا ڪي ڳولي،
 هر دل ٿي پنهنجي پنهنجي دارون دوا ڪي ڳولي.
 هي خٽون دل آ حاضر ذوقِ حينا جي خاطر،
 محبوب ٿيو اڃا ڀيرو تنگِ حسنا ڪي ڳولي.
 ڏيئي موت ڪي شڪست مائون حياتِ ابدِي،
 خون شهيد ٿيو اڄ ڪرب و بلا ڪي ڳولي.
 گردشِ آيام موٽي وڃ تون بهارن جي صدي،
 تقدير منهنجي ٿي قسمت قضا ڪي ڳولي.
 فطرت انسان آهي سُڪ ۾ رهي ٿو غافل،
 مُشڪل ۾ نيٺ آدم ٿو مُشڪل ڪُشا ڪي ڳولي.
 هي ديوانو اڄ وڃي ٿو بس هٿن سان يارو،
 اُٿيو ڪٿان پي هن جي دلربا ڪي ڳولي.
 دفتر ڇڏيا مون کولي دلدار جي اڳيان اڄ،
 پنهنجي جفا ڪي ڳولي ۽ منهنجي وفا ڪي ڳولي.

مختيار گهرو

پلي لوڪ سارو ڌڪاري ڌڪاري،
 مگر تون نه ڇڏجان وساري وساري.

ڇيو تو ٿو ايندس مگر ڪين ائين،	ٽڪس مان به راهون ٺهاري ٺهاري.
اچن جي مٿا تون ڀلا ڀاڳ ڀاڳان،	اڳڻ مان ڇڏيو آ بهاري بهاري.
رهڻ آھ مشڪل ته توري پيارا،	جيان ٿو مان تنهنجي سھاري سھاري.
جڏهن کان لڳي دل مٿا محب توسان،	تڏهن کان سدا دل پڪاري پڪاري.
محبت ڪيو آھ مخمور مون کي،	نظر سان پرين ٿو پياري پياري.

ن ”مختار“ کان ٿو ڪڏهن محب وسرين،
 ڪيئي ڪاڍگ توڙي اڏاري اڏاري.

گل حسن کوپانگ "شاد"

پيارا وطن

منهنجا مڙو وطن، منهنجا پيارا وطن، اي زمين، وطن، سرزمين، وطن!
زيب زينت زمين، چاه چاهت چمن، اي زمين، وطن، سرزمين، وطن!
تنهنجا ٿر پي وسن تنهنجا ٻر پي وسن، تنهنجا در پي وسن تنهنجا گهر پي وسن،
شهر پي ڳوٺ پي تنهنجا ٿر پي وسن، اي زمين، وطن، سرزمين، وطن!
پاک تون آستان، پاک تنهنجي زمين، هر نثارو حسين چڻ ته خلد ٻرين،
تنهنجي ڌرتي ملائڪ چمي ٿا چمن، اي زمين، وطن، سرزمين، وطن!
تنهنجون هيرون هائون ڪٿوربون ڪلن، خوب خوشبو خزانو ورهائون وڻن،
تنهنجي مٽي ۾ آ چڻ ته مشڪ ختن، اي زمين، وطن، سرزمين، وطن!
تنهنجي ڌرتي کي هاري اڪيڙن پيا، ڪيڙ ڪيڙي اڏيڙي اڏيڙن پيا،
سون ميڙيون وڃن يا سهيڙيون وڃن، اي زمين، وطن، سرزمين، وطن!
تنهنجا سڙدور پٿر پگهاري ڇڏن، ٿا پٿور مان سفينا اڪاري ڇڏن،
جن جي هٿت جي آڏو ٿا ڏونگر ڏڪن، اي زمين، وطن، سرزمين، وطن!
گاه گل ڦل هجن، چوڳ چارا هجن، سال مڙئي ته مون ٿا متارا هجن،
سبز ساوا هجن ڪوه دشت وڊن، اي زمين، وطن، سرزمين، وطن!
تنهنجا سڀ ماڻهو سهڻا سٺا ٿا لکن، زور ماڪي مکڻ کان مٿا ٿا لکن،
جن جي صورت ڏسي ٿا ستارا جهڪن، اي زمين، وطن، سرزمين، وطن!
تو ۾ هر چيز مستي سھانگي هجي، ڪا به شي ڪن مله ۾ مهانگي هجي،
وڻج واپار وهنوار هر جاءِ هلن، اي زمين، وطن، سرزمين، وطن!
تو ۾ ان ڪٿ خزانن جي دولت هجي، ڪن افلاس جي ڪا علامت هجي،
تنهنجي غربت جا لاشا ئي لٽجي وڃن، اي زمين، وطن، سرزمين، وطن!
تنهنجي عزت ڏسي تنهنجي عظمت ڏسي، تنهنجي شهرت ڏسي، شان و شوڪت ڏسي،
اگر ڀون وات ۾ تنهنجا دشمن وجهن، اي زمين، وطن، سرزمين، وطن!
تنهنجي دشمن ڏي ويندي له وڃ تان وران، تنهنجي خاطر جيئان تنهنجي خاطر مران،
تنهنجي خاطر ٻڌان پنهنجي سر سان ڪفن، اي زمين، وطن، سرزمين، وطن!
تو ۾ دانا هجن، ديدو ور پي هجن، اهل فن، اهل فڪر و نظر پي هجن،
شوق مان شعر پيا "شاد" پارا لکن، اي زمين، وطن، سرزمين، وطن!

محمد رمضان ڪمبوهه "زلفي"

سورن جو سرمايو

اچن جو يار هو وعدو ڪيو، پر ڪيڪي آيو،
مون کي هن خواهه مڃي ڏئي آسرا رستن تي پئڪايو.
گذاري رات مون جاڳي سندن ئي انتظار ۾،
مون کي هن بيوفائي ياد ساري رات تڙهاريو.
نه پڇ مون کان پري پيڪر جي قابِ حسن جو عالم،
ڪري بي قابو آفت ۾ سندن ئي عشق گرمايو.
نه هن تي ڪا ميار آهي، نه ڏوراپو، نڪو شڪو،
حسین جو ازل کان شيو آ: عاشق ڪي تڙهاريو.
گذاري رات ڦٽڪي مون، ڪري آهون، پري سڏڪا،
مون کي دلدار جي سِڪ آهي سارو ڏينهن تڙهاريو.
ٿيو آهيان زبون هن جي هجر ۾ اهڙو مان هائي،
خدائيا بد نصيبي منهنجو در ڇو آهي ڪڙڪايو.
فراق يار ۾ ئي تو رهان شب روز سان غلطان،
غم هجران ئي باقي آ بچيو سورن جو سرمايو.
بيرهه جي باهه ۾ سڙندو رهان ٿو يار جي خاطر،
مگر دلبر ڪڏهن پئجي ڪرم ڪو ڪونه فرمايو.
سندن هن بيوفائيءَ جي خبر مون کي هني ڪهڙي،
جو هن سان پيچ پائي، خوب "زلفي" آهي پڇتايو.

نظام الدين زائر

غزل

سپنڊن ۾ ڇو پاڻ پسانسي،
من ۾ جيڪو منج پري ٿو،
پيار کي هڪڙي راند مون ڇانو،
تون نه ستائين ٿو اي سائين،
مون کان رئين تون منهنجا سپرين،
تنهنجي اوسيٺڙي ۾ وينو،
عشق جو اهڙو رستو آهي،
سچ ته خوشيءَ جو سچ اي سهڻا،
زائر آن جي وعدي تي ڇو؟
ساجن وئين تون سور وڌائي،
آن کي آخر ڪير وسائي،
وينس پنهنجي دلڙي ڦرائي،
دنيا ڏس ٿي ڌار ستائي،
ڄڻ وئين ساري جڳ کي رسائي،
راهه تڪيان ٿو نيڻ وڇائي،
ڀاڳن وارو ٺوڪر ڪائي،
آپري ايندو تنهنجي آڻي،
وينو آهين ديس جلائي.

غزل

اوهان جي سھاري جيئن ٿو گھران مان،
اوهان جي ھٿان ئي، مرڻ ٿو گھران مان.

چن دل جو ويران، ٿيندي ڏسان ٿو، ٻه ٽي ٻول تنهنجا ٻڌڻ ٿو گھران مان.
دلاسن تي دلبر، جيان ٿو جهان ۾، سندن عشق ۾ گم ٿيڻ ٿو گھران مان.
ٿڪا نين راهون، نهاري لهاري، تصور ۾ توکي ڏسڻ ٿو گھران مان.
مرڻ ناھي مھڻ، مري نيٺ وڃبو، اڳيان تنهنجي من ڏم ڏيڻ ٿو گھران مان.
نه ڪاتي نه خنجر جي آھي ضرورت، نظر کڻ نظر سان ڪسڻ ٿو گھران مان.
عقيدت ٿي در تي جهڪائي ”مجاهد“، قدم تنهنجا هر هر چمن ٿو گھران مان.

رانا حنيف ”عاطر“



پُر درد زندگي جو، منظر اچي ڏسي ڪو،
چانيل آ غم جو سر تي امير اچي ڏسي ڪو.

سڀني ۾ آھي غم جو محشر، اچي ڏسي ڪو،
اکين ۾ منهنجي ساءِ و اختر اچي ڏسي ڪو.

مان جنهن جي مشوري سان هن وات تي ھلان پيو،
هو راوزن آ، يا ڪو رهبر، اچي ڏسي ڪو.

مشتول هرڪو آھي، پنهنجي عبادتن ۾،
مسجد اچي ڏسي ڪو، مندر اچي ڏسي ڪو.

يارو اوهان اڃا يو مون کي ڏسي ڪلو پيا!
هڻ جي ڪلڻ جو هٿي هڻي منظر اچي ڏسي ڪو.

منهنجو ته ھين جهان ۾ ڪوئي نا آھي دشمن،
ليڪن آ ڪھڙو سامھون اڃڪر اچي ڏسي ڪو.

مون تي آ ڪھڙي طاري ھي ڪيفيت الائي؟
”عاطر“ ڪڏهن ته قلب مضطر اچي ڏسي ڪو.

گھاٹیون

لوئي نه لاهيان

جڏهن هوءَ بس مان لٽي ته کيس سڪجهه عجيب لڳو. سڄو ماحول عجيب، ماڻهو عجيب، هر شئي عجيب. کيس ائين لڳو ڄڻ اهو سڪجهه سندس لاءِ ناهي. پاڻ واٽرن وانگر هيڏانهن هوڏانهن نهارڻ لڳي. کيس ائين پئي محسوس ٿيو ڄڻ ڇوڪرن جون نظرون کيس گهي وينديون. سندس هٿ هڪدم رڻي ڏانهن کڄي ويا. مٿي تي ٻاٽل رڻي کي ٽيڪ ڪري هن پاڻ کي محفوظ محسوس ڪيو. ”پٽ ڏس مٿي تان رڻو نه لاهجانءِ“، ”پنهجي ڪم سان ڪم رکجانءِ“، ”پاڻ غريبن لاءِ ٿوري ڳالهه. گهڻي ٿي پوندي.“ هڪ هڪ ڪري سندس ذهن ۾ ماءُ جا لفظ گونجن لڳا. پر وري به پاڻ ۾ همت پيدا ڪري اڳتي هلا لڳي. ڇوڪرا ۽ ڇوڪريون ائين ڏسڻ لڳا ڄڻ ڪا عجيب مخلوق هجي. هن ڏٺو ته ڪي ٽوليون ڪريو ڪل مشڪري ۾ پورا هئا ته ڪي وري لشڪر ڪريو هڪٻئي جي پٺيان پئي هليا. کيس ائين لڳو ته پاڻ سڀني جي وچ ۾ ڪا اوڀري شئي هئي.

هوءَ پنهنجي خاندان جي واحد ڇوڪري هئي، جنهن کي ميڊيڪل پڙهڻ جي اجازت ملي هئي. سڀني جي وات ۾ اها ئي ڳالهه هئي ته ”ڏسو مائي ڇوڪري منڊم ٿيندي“، ”ڇوڪرن سان گڏ پڙهندي“، ”منهن آگاهڙي هلندي“، ”اها به چڱو نالو ڪڍندي“، ”نڀائين ڪي ايترو پڙهائڻ به چڱو ناهي“، وري جو مائٽس قدم قدم تي محتاط رهڻ جو تاڪيد ڪيس سو پاڻ ته ۾ هٿ اڳتي ئي وڌي وئي. سوچيائين ائين نه ٿئي جو ڪير مون تي الزام هڻي يا گهٽ وڌ چئي. ڪاليج ويندي هئي ته پنهنجي ڪم سان ڪم رکندي هئي. رڻو مٿي تان لهندو هئس ته پاڻ کي ڄڻ صفا غير محفوظ سمجهندي هئي. جهٽ ڪري مٿي تي رڻو ڍڪي ڇڏيندي هئي.

”شهلا! هر سال نيون صورتون اينديون آهن، پر هن دفعي ته ڪمال ٿي ويو آ. تو ڏٺي آهي نئين سوکڙي؟“

”هاڻي اها سوکڙي به ڪنهن کان لڪل رهندي؟ دنيا جو انون عجوبو اٿئي!“

کيس لنگهندي يا پاسي ۾ بيٺل ڏسي ڇوڪريون هروڀرو ٽوڪون هڻڻ شروع ڪري ڏينديون هيون. پاڻ اهڙا لفظ ٻڌندي هئي ته عجيب ڪشمڪش ۾ مبتلا ٿي ويندي هئي. سوچيندي هئي ته هڪ ڌرتيءَ تي رهندڙ ماڻهن جي ذهنن ۾ ڪيڏو نه فرق آهي. يا ته چون ٿا ته

اهڙي سڌري آهي جو چوڪرن سان گڏ ٿي پڙهي ۽ هيڏانهن مون کي هي وري هن دؤر جوئي تسليم نٿا ڪن. آخر ڇا ڪريان ڪنهن پاسي جي نه رهي آهيان.

ڪي ڪي چوڪريون مڙئي هن سان چڱي نموني سان پيش اينديون هيون. پر هوءَ وري به ساڻن ڳالهائيندي پئي ڊڄندي هئي. بس ڳالهه جو جواب ها يا نه ڏيندي هئي نه ته ٻس. ٻڌاڊي هڪڙي ڳالهه چوان، مائيند ته نه ڪندين؟“ صوفيه اچي هڪڙي ذمعي هڪڙيس. ”جي جي، توهان مون کي سڏ ڪيو؟“ هوءَ تقريباً ڏکي وئي.

”ها ادي، مون توهان کي ئي سڏ ڪيو. ڏسو ته توهان کي خراب نه لڳي ته مان توهان کي هڪڙو مشورو ڏيان ته توهين پنهنجي پرفارمنس کي ٿورو ڇينج ڪريو.“

”مهرباني، مان هن حليي ۾ ئي ٺيڪ آهيان.“

”ڏسو ته، ماڻهو جنهن ماحول ۾ اچي، اهڙوئي ٿين ڪبي. توهان هن حالت ۾ ڪيستائين

هلي سگهندؤ؟“

”اهو ته مون تي ڇڏيل آهي.“ هن پنهنجي جند ڇڏائڻ خاطر جواب ڏنو.

”نه، اهو غلط آهي، ڪير به پاڻ تي ايترو ڪنٽرول نٿو ڪري سگهي.“ ان چملي ته هئي سندس دماغ ئي لوڏي ڇڏيو ته مان پاڻ تي ڪنٽرول نه ڪري سگهنديس. ڇا مون کي واقعي ماحول جهڙو ٿيو هوندو؟

نيٺ ٻس آئي ۽ سندس سوچ ٽٽي پئي ۽ ماڻ ڪري وڃي ٻس ۾ ويهي رهي. صوفيه به پنهنجيون سهليون سان ڪري ٻس ۾ ڌماڪو ڪري اچي ويئي. ۽ تقريباً پنهنجي هر ساهڙيءَ جي ڪن ۾ آهستي آهستي الانِي ڇا ڇا چوندي رهي ۽ ڪهڙي ڪهڙي ٻس ۾ ٽهڪڙو مڃي ٿي ويو. پر هن جو ڇا، جيسين ٻس اسٽاپ تي پهچي تيسين ڇپ ڪريو ويئي هوندي هئي. هاڻي ته پاڻ انهن ڳالهين جي عادي ٿي وئي هئي. ايندي ويندي ڪاليج يا ٻس ۾ ڪيس اهڙا ڦرا ٻڌا ٿي پوندا هئا. پهرين ته خير هوءَ ايترو ڌيان به نه ڏيندي هئي، پر هاڻي ڳالهه سندس برداشت کان ٻاهر ٿي وئي هئي. ڪنهن مهل ته ڪٿي جواب ڏيندي هئي، پر ڪنهن مهل ته پاڻ ۾ جواب جي همت ئي ڪونه ساريندي هئي. سڄي ڪاليج ۾ پاڻ ئي سڀني جو موضوع بنيل هوندي هئي. ڀلا ڪري به ڇا ٿي سگهي. ڪيس پنهنجي خانداني روايتن جي به ته خبر هئي، چڱي طرح ڄاڻائين ٿي ته جيڪڏهن ڪوبه قدم ڪنهنديس ته ڪهڙي قیامت برپا ٿي پوندي. گهران ان سوچ سان نڪرندي هئي ته ڇا به ٿي پوي، منهنجو ڪير ڇا ٿو ٻکاڙي سگهي، پر ڪاليج پهچي سندس سڄي قوت ختم ٿي ويندي هئي.

چوڪريون فري ٿي گروپن جي شڪل ۾ ڪامن روم ڏانهن ڪاهي رهيون هيون. هوءَ سڀني کان ڌار آهستي آهستي هلي پئي آئي. اوچتو سندس ڪن تي آواز پيو. ”لڳي ته ائين ٿو ته شايد ماڻهن وٽ ڪپڙا ئي ڪونهن.“

”ڇو؟ ڇو؟ تو اهو اندازو ڪيئن لڳايو.“ شهلا سراها سوال ٻنجي وئي.

”وڏي ڪا بيوقوف آهي، ماڻهو اوور آل جا پتن جو هميشه بند ٿا رکن.“
 ”اچا اچا“ ۽ يڪدم ٽهڪن جو شور مچي ويو.

هن کان ته چڻ هلڻ ئي ٿئي ڳڻو. جيئن تڏن ڪري ڪامن روم تائين پهتي. سڀني گهڙڻ شرط ڊريسنڪ ٽيبل تي حملو ڪيو. اڀرن لاهي پرسن سان ميڪاپ ڪري ٽچ آپ ڪرڻ لڳيون. صوفيه به ان ڪم مان فارغ ٿي اچي سندس پاسو ورتو. هاڻي هوءَ ڪانس ايترو ڪين ڪيائيندي هئي. ”پر ڪين حيرت ضرور ٿيندي هئي ته يا ته چوڪريون ڪيس ٻچن ڪونه يا ته ايتري فارورڊ چوڪري جيڪا هروقت جين بلائوز ۾ ملبوس وار بواءَ ڪٽي سا اهڙي چوڪريءَ جي اک مٿس ڪيئن ٿي ٻڏي.

”اڏي هي لپ اسٽڪ جو شيڊ ڏسو ڪيترو نه سٺو آهي.“ صوفيه ڏانهن نهاريندي چيو
 ”ها سٺو آهي.“ پاڻ مروت مان ڪئي جواب خاطر چيائين: نه نه پاڻ اهڙن ڪمن مان چائيندي
 ڪانه هئي.

هڪدم صوفيه ڪيس زوري پڪڙي لپ اسٽڪ هڻي ڇڏي. ڪيس ڳالهه وٺي ته ڪالهر ڪڇي به ڪانه سگهي. الاڻي چو مٿس صوفيه جهڙو ڪو جادو ڪري ڇڏيو هجي. پائپائين ته
 شايد ٽيڪني ڪندي هوندي.

”او ائين... اوور آل جا پتن کولي ڇڏيو ۽ ها، رڻي ڪي اندر ڪيو آهي. ها، هاڻي
 ٻڪ آهي. هاڻي هلي ٿورو ڊريسنڪ ٽيبل ڏانهن ڏسو ته خبر پوي.“ ۽ ڪيس گهلي وڃي
 آرسِي آڏو بيهاريائين. پاڻ ته ڏسي حيران ٿي ويئي، ائين لڳس چڻ ڏاڍو دير سان پهتي
 آهي ان منزل تي. ڪيس پنهنجو پاڻ سٺو لڳو ۽ يڪدم ائيني وٺان هڻي ويئي ته متان نظر
 نه لڳي وڃي.

هاڻي سندس سارو رنگ روپ بدلي ويو هو. گهر ۾ جيڪي ڪجهه ٿيندو هو، ان جي
 ڪيس پرواهه به ڪانه هوندي هئي. ڪين اهوئي جواب ڏيندي هئي ته ظاهر آهي جنهن ماحول
 ۾ رهيو اهڙو ته ٿيڻو ٻوندو. جيڪڏهن اهو ٿا برداشت ڪريو ته پڙهايو به نه.“

هاڻي ته ڪيس ڳالهائڻ جو ڍنگ به اچي ويو هو. هڪ ڏينهن ته ڏاڍي پريشان هئي.
 وٽس ڪافي ڪار جي نيل پالش ته هئي، باقي لپ اسٽڪ ته ختر ٿي ويئي هئس. اچڻ سان صوفيه
 تي نظر پيس. خبر هئس ته اهو سندس پسنديدہ رنگ آهي، سو وٽس ضرور هوندو پر اهو
 ڏسي ڪيس حيرت ٿي ته صوفيه جا چپ ته لپ اسٽڪ کان بي نیاز هئا. ڪيس ائين لڳو ته سندس
 شخصيت اڌوري اڌوري آهي. پاڻ سڄو ڏينهن چپ لڪائيندي گذاريائين.
 ”صوفيه هي ڏس، ڪيڏي نه فست ڪلاس شرٽ ورتي اٿم.“ ڏاڍي پيار مان اچي صوفيه
 کي پيڪٽ ڏيکارين.

”اڄ مون سان کڏجي هلجانءِ ته درزيءَ کي ٽراٽوزر به ڏئي اچون.“

”ها ها، مون کي پاڻ ڪپڙا کڻڻ آهن، مهينو ڪن ٿيو آهي ته درزيءَ کي شلوار قميص ڏني اٿم.“ صوفيه ها ها ملائيندي چيو. پاڻ دل ۾ سوچيائين ته واه اڃا وري شلوار قميص سيراڻي اٿس.

هاڻي ته هوءَ مڪمل ڪاليج گرل بنجي چڪي هئي. وٽس هر رنگ جون جينز ۽ شرٽس موجود هيون. رڻو ته هاڻي کيس فالتو شئي لڳندو هو. هر ڪنهن سان بي تکلف ٿي ڳالهائيندي هئي. هاڻي ته ٻين مان خاميون به ڪڍڻ اچي ويون هئس. ڪنهن کي ڪپڙن پائڻ جو ڍنگ نه هو ته وري ڪنهن جي شڪل ڦڪي ڦڪي لڳندي هئس ميڪ اپ بنان.

”ڏٺي منهنجو ڪمال، ڊيئر شهلا! نتي مڃيئي نه.“

”واقعي صوفيه، مون کي پهريائين ته يقين ڪونه پئي آيو.“

”سائين صوفيه به آخر صوفيه آهي. مون کان نه اهو ڪم ٿيندو ته ٻيو ڪنهن کان ٿيندو.“

صوفيه پنهنجو پاڻ کي ٻڌائيندي چيو.

”پر غريب سان تو کيو ته ظلم آهي.“ شهلا کي ڪجهه رحم اچي ويو.

”پوءِ پاڻ کي ايترو مضبوط ڇو پئي سمجهيائين. مان چيو هومانس فضيلت سان، پر

پاڻ کي سمجهيائين پئي وڏو ساڌاڪ.“

”پر ڏس نه، پنهنجي بي ڳالهه آهي. اسان لاءِ هي سڀ ڳالهيون نيون ناهن ۽ اسان کي

ذڪير ڪجهه چئي به نٿو سگهي. تو هن لاءِ ته مصيبت پيدا ڪري ڇڏي آهي. مائٽن جا ته لاهڻي ڪڍي ڇڏيا هوندا آهن.“

”شهلا، تون چري آهين، منهنجي ڳالهه کي ڇو نڪريائين. رلائڻ لاءِ ته ڪيو اٿمانس.

سمجهيائين ٿي پاڻ کي پوتر پاڪ، چيائين ٿي پاڻ تي ڇڏيل آهي، هاڻي ڏٺي نه.“ صوفيه جو لهجو اهڙو هو جو جهڙو ڪو وڏو ڪارنامو ڪيو هجيس.

صوفيه سڀني کان بي نياز اهي ڳالهيون ڪري رهي هئي. هن الف کان ي تائين سڀڪجهه

ٻڌو. کيس ائين لڳو ڄڻ هيرو ڏسندي ڏسندي ڪوئلو بنجي ويو هجي. ڪاوڙ کان سندس

اکيون ڳاڙهيون ٿي ويون. دل ۾ آيس ته سڀني جي سامهون صوفيه کي تڙ واهڻي ڪڍي

پر نه، سندس ارادو بدلجي ويو. شڪر ڪيائين ته سڀڪجهه ٻڌي ورتائين.

اڄ جڏهن هوءَ بس مان لٿي ته ساڳيو مٿي تي رڻو، اوور آل جا بٽن بند، چهرو ميڪ اپ

کان خالي. بالڪل پهرئين ڏينهن وارو حليو، پر طبعيت ۾ وڏو فرق هو. اڄ منجهس اعتماد هو.

کيس اڄ ڪابه مٽو نه ڪانه پئي ٿي. ائين پئي لڳس ڄڻ ٻيا سڀ رانديڪا ۽ ڪٺ پٽليرن آهن،

جيڪي هڪٻئي جي اشارن تي ٻڌا هلن.



مٽيءَ جو مان

مٽيءَ جا ست مائون، گهڙا گهگهيون ۽ ٻيا اڪيچار ٿانو ٺاهيندي ٺاهيندي هو خود به هڪ مٽيءَ جو پتلو بنجي ويو هو. هن جي وجود ۾ مٽي ائين نه گوهجي ويئي هئي جو ڇن ته الله هن کي پنهنجي غيبي هٿن سان مٽيءَ جو ازلي پتلو ٺاهي ڇڏيو هو۔۔ هڪڙو هي ڇا، هر انسان به ته مٽيءَ مان ٺهيل آهي ۽ وري ويندو به مٽيءَ ۾ ملي... ته پوءِ هي هڏيون، ماس، خون دل، جذبا، احساس، آڳ، بک، نه ڄاڻي ڇا آهن؟ الله جو گجهه الله ئي ڄاڻي! اڳياڙي ۾ به مٽي ته پڇڙي ۾ به مٽي! ۽ وري وڃ واري مٽي ۾ به مٽيءَ جو اجهو!

هو سڄو ڏينهن اڱڻ ۾ چڪ تي ويهي مٽيءَ جا ست مائون، گهڙا گهگهيون ۽ ٻيو قسمن قسمن جو سامان ٺاهيندو رهندو هو. هن جي موڪري پيشانيءَ تي لاکيتي پورهئي ڪرڻ سان پگهر جا ٿڙا سڄن هيرون وانگيان چمڪندا نظر ايندا هئا. ڏينهن رات پورهيو۔۔ اٽڪ پورهيو! پورهئي ۾ جڏهن بي لوٺ پيار جو رس چڙهي ٿو وڃي ته اهو پورهيو هڪ سهڻي ۽ سدا رهندڙ رنگ ۾ رڇيو نروار ٿئي. انهيءَ محنت ۾ جڏهن محبت جو ملي ويئي ته پوءِ انهن هٿن سان ٺڪر جي هر شيءِ نازڪ، نراڪت واري ۽ ٺاهوڪي ٺهيل لڳي. جيئن ڪنهن ٺاهوڪي ڇوڪريءَ جي جواني، ڪيترو به لڪائڻ سان نه لڪي سگهندي آهي، اهڙيءَ ريت شير علي جي ٺاهيل ٺاهوڪن ٺڪر جي ٿانون جو نالو به ڳولڻ مان ٺڪري شهرن تائين پکڙجڻ لڳو. ماڻهو رڳو هن جي نالي تي بنا ٿوڪائڻ جي ٿانو وٺڻ لڳا. شير علي جي هٿن جو ٺهيل ٿانو هرگز خراب ٿي نٿو سگهي. ماڻهن جي دلين ۾ اهو هڪڙو پڪو ڀروسو ڄمي ويو. مٽيءَ جي معرفت ايڏو ته مان ملي ويو هوس جو هاڻي هو وڌيڪ مٽيءَ جو متوالو بنجڻ لڳو. سندس هر گهڙي، هر ڀل، ڇڪ ڪي گهمائڻ ۾ گذرڻ لڳي. روزانو بي انت برتن هن جي هنرمند هٿن سان وجود ۾ اچڻ لڳا.

ٺاهين ڀرپور آڱرين ۽ سخت هٿن وارو شير علي، زندگيءَ جي ڊگهي رستي تي روزانو اڪيچار مٽيءَ جون بي جان شيون ٺاهيندي ٺاهيندي، مٽيءَ جي هڪ جاندار جيئري جا ڳندي شيءِ به ٺاهي ويو.

شير عليء جي ٺاهيل گهگهن وانگيان ڊگهي گچي ۽ سنهڙي چيله واري سورهن سالن جي زهران ڏاڍي سهڻي، سائي ۽ سمجهدار هئي. زهران هن جي جياپي جي ٽيڪ ۽ اندر جي آفت هئي. هن جي اکين جو نور ۽ دل جو سرور هئي. حميده زهران کي چئي اهڙو نه ڪري جو وري نه آئي سگهي. نيٺ مٽيءَ جو قرض مٽيءَ کي ادا ڪري زهران کي پنهنجي پيءُ جي پلانڊ ۾ وجهي پاڻ هميشه هميشه لاءِ رهندي رهي. مٽي انسان کي پهريون سبق پناه جو ڏئي ٿي. دنيا ۾ پناه ۽ ازلي پناه! مٽي جيڪا ماءُ جيان عظيم آهي! ماءُ جنهن کي خدا اشرف المخلوقات جي پيدا ڪرڻ لاءِ چونڊيو.

زهران هڪ ڪنڀار جي ڌيءَ جي ناتي سان پاڻ به سڄو ڏينهن پيءُ جي پاسي ۾ ويهي ڪم ۾ هڪ ونڊائيندي هئي. ڪڏهن مٽي گوهيندي هئي ته ڪڏهن ڪچن ٿانون کي ڪشي سڪائڻ لاءِ پويان اڳڻ ۾ هلي ويندي هئي. شير علي جي گهر ۾ به ڪرا هئا ۽ ڪمرن جي چوڌاري ڪچي مٽي جي ڊگهي پٽ ڏنل هئي. اهڙيءَ ريت ڪمرن جي اڳيان ۽ پويان هڪو اڳڻ بچي ويو هو ۽ پاسن کان به گهڻيون ٺهي ويون هيون. پويان اڳڻ ۾ ٿانون جا ڀير لڳا پيا هئا. شير علي جي گهر جي وچين پٽ سان بنهه گڏوگڏ سندس وڏي ڀاءُ فتح علي جو گهر هو. ٻنهي گهرن جي وچ ۾ رڳو هڪڙي ڪچي مٽيءَ جي پٽ هئي.

فتح علي، شير علي جي ٺاهيل ٿانون کي چٽڻ جو ڪم ڪندو هو. ٻنهي ڀائرن ۾ ڏاڍو قرب هوندو هو. وچين پٽ جي ڪري، جڏهن به جنهن جي دل گهري، ڪٿ تي چڙهي ڳالهه ٻولهه ڪري سگهي هئي، ڪا شيءِ ڏني وٺي سگهي هئي. فتح علي کي به هڪڙي زهران جڏي جوان ڌيءَ ۽ هڪڙو وڏو پٽ هو دلاور. نهايت نر، شير ۽ اڀرو، بنهه ڪوري مٽ وانگيان ڪڙڪ. زهران کي شير علي پنهنجي بي پناهه ڀيار جي پالوت ۾ پالي اچي جواني جي سورهن ڏاڪي تي بيهاريو هو. ننڍپڻ ۾ زهران دلاور جي مڱ هئي، مگر رسمي طرح نه. جيئن ئي ٻنهي تي جوانيءَ جا ڀاڄا پوڻ لڳا، اکين ۾ عجيب خواب ڦرڻ لڳا. ڊگهي گچي، سنهڙي چيلهه ۽ ڀرپور ڇاتي واري ٺاهوڪي ۽ شرميلي زهران جڏهن به دلاور کي ڏسندي هئي ته پاڻ ئي هڪ جهڪندي نمدي، نانگ وانگيان ور وڪڙ ڪائيندي شرمائيندي اندر ۾ هڪ اڻ ڄاتل عجيب احساس سانيندي، سندس ڀر مان مٽي ويندي هئي. دلاور انهيءَ دل ڌاريندڙ انداز کي ڏسي پنهنجي نئين نويلي مڱ کي مروڙي، مڙڪڻ لڳندو هو، جهڙوڪر اهو سمورو ڪمال سندس مچن جو هجي. نوان نوان اڀرندڙ جذبا هئا... منجهيل منجهيل سوچون هيون... ۽ سوچن جا سلسلا ٻنهي طرفن ساڳيا ۽ لاڳيتا وڌندا رهيا. ٻئي پنهنجي پنهنجي پٿر ۾ حيران ۽ پريشان هڪي رهيا هئا ته انهن نون جذبن کي ڪيئن سمجهي سگهجي؟ انهن سوچن کي ڪيئن سلجهاجي؟ هن نئين آفت سان ڪهڙو سلوڪ ڪجي! اکرڙيل ساهه! ڏهاڙي وڌندڙ بيقاراري جي باهه جا پٽڪا... سوچن ۾ سهڻا سهڻا سڀنا! ٻنهي جي ڪوري سمجهه ۾ هڪڙي به ڳالهه نه آئي ته اهو سڀ ڪجهه ڇا ٿي رهيو آهي! ڇو هڪٻئي کي ڏسي دل ڌڙڪڻ لڳي ٿي! ڇو

هي اڃايل ۽ اڀانڪيون اکيون رڳو هڏي ئي شڪل کي ڏسڻ لاءِ آيون ٿيون رهن! ڪڏهن ڪڏهن ڳجهو ڳوٺ. ۾... اڪ ڇپ ۾... ڳاھ ٻولھ ٿيل لڳي. پر هي ملاقاتون به عجيب نموني جون هيون... پهرين ته پري پري کان رڳو نگاهن ئي نگاهن ۾ نينهين جا نياپا... پوءِ وٿيون گهٽجڻ لڳيون. ويجهو ٽانڀ وڌڻ لڳي... هٿ هٿن سان ملڻ لڳا ۽ هڪٻئي کي بدن جي گرمي جو ڀرپور احساس ٿيڻ لڳو. ۽ پوءِ... ٻئي هڪٻئي جا ٻڪا گهورو بنجي ويا... بنهه ٻار جي ٻچن ۾ پختا ۽ ٻانڌار جڪڙجي ويا... بنا اکرڻ جي ڳجهو پر ٻڪو، وفا نڀائڻ جو اقرار! شير علي ڇڪ ٿي ويهي من جي موج سان مت ٺاهي رهيو هو. سندس محنتي ۽ ماهر هٿ تڪڙو تڪڙو هلندڙ ڇڪ تي مت جو ٻيٽ وڌائي رهيا هئا. بنهه سندس ڀر ۾ چاندي جي چوڙين جي ڇمڪي سان زهران مٿي ڳوٺي رهي هئي. ڪنڪيلي رنگ ۽ ڪچي مٽي جي لڇڪ جهڙي زهران سان گڏ مٿي ڳوٺن مهل هيٺ مٿي ٿيڻ ڪري سندس ڪنن جا جهومڪ به لڏي هوا ۾ هلاڪو دلفريب آواز پيدا ڪري رهيا هئا. ٽاک پهر هئا، ڪانگ جي به اڪ ٿي نڪتي. پر هي ٻئي پنهنجي ڪم ۾ مڪن هئا. اڳن ۾ لڳل نم جي وڻ جا سڪل ٻن هلاڪي آواز سان ٻٽ تي ڇڻيو وري هوا جي هلاڪي جهوٽي سان ٻهارجيو تڙيو ٻڪڙجيو ٻئي ويا. ”بابا!“ لاکيتي ماڻهي ماحول ۾ زهران جو منڙو آواز گونجيو. ”هن“ بابا رڳو ”هن“ تي ئي ڪٿي بس ڪئي. سندس سارو ڌيان مت جي گولائيءَ ۾ گم هو.

”بابا! تنهنجي دل نٿي گهٻرائي. هيڏو سارو وقت لاکيتو ڇڪ ٿي ويهي تون ٽڪين نٿو بابا؟“ هن مٽيءَ جو وڏو گولو ٺاهيندي جهڻي آواز ۾ چيو. ”سچي، منهنجو من ٿو منجهي! هر وقت مٽي مٽي. توبه!“ هن منهن کي موڙو ڏيندي سلسلو جاري رکندي چيو. سندس ڳالهه تي ٻس ٿورو مرڪيو ۽ وري پنهنجي ڪم ۾ لڳي ويو. انهيءَ تي زهران کي ڏاڍي ڇڙ لڳي ويئي. کيس پنهنجي گهٽتائيءَ جي احساس وڏو ڇڪ وڌو. اها به سٺا ڳالهه آهي! بابا هر وقت مٽي سان محبت ڪندو رهي ٿو. منهنجو ڄڻ ته ڪو وجود ئي ڪونهي! ”هڪ سان بابا! تون مٽيءَ کي مون کان به وڌيڪ ٿو چاهين!“ هن منهن ڦوڪيندي چيو. ”اڙي چري!“ شير علي يڪدم کلي وڌو، مگر ڇڪ ڦرندو رهيو ۽ مت ٺهندو رهيو. ”جهڙي تون منهنجي تخليق آهين نه زهران، اهڙي ريت هي ٿانوَ به ته منهنجي تخليق آهن. تون منهنجي خون مان ٺهي آهين. مگر هنن تي منهنجي خون سان گڏوگڏ منهنجي ٻگهر جو به هڪ هڪ ڦڙو خرچ ٿئي ٿو ۽ وري اهو به ته ٿورو سوچ ته انهيءَ مٽيءَ جي ڪري ئي ته اسان جي چلمه ۾ تانڊو ٿو پري ۽ انهيءَ جي وسيلي ئي اسان جي بدن ۾ خون ٿو ڍوڙي! مون کي جيترو تون پياري آهين نه زهران، هيءُ مٽي به اوترو ئي پياري آهي! تون ۽ مٽي، اوهان ٻنهي جي ڪري ئي ته منهنجي زندگي جو ڇڪ گهمي رهيو آهي! هاڻي ته سمجهي چري! پر تون ته وري منهنجي جيئري جاڳندي زهران آهين، منهنجي گهر جو ڏيو. منهنجي جياڻي

جو سهارو! هن سرڪندي زهران ڏانهن اس ڀريل اکين سان نهاريندي چيو. زهران ڪوبه جواب ڪونه ڏنو. پر پيءُ جي ڀڄاڙي وارن اکرن تي اندر ۾ ذرا آت محسوس ڪرڻ لڳي. ۽ سندس منهن تي تازگي جي لهر ڊوڙي ويئي!

”پر بابا، اهو ته تون به سڃي ڇڏ ته اها مٺي توکي مون کان وڌيڪ ڪم ڪار ايندي. اها ته بابا بلڪل ماٺ ميٺ ۾ مٺي پيئي آهي، نڪمي! آءٌ ته سڄو ڏينهن ايڏو سارو ڪم ٿي ڪريان جو حد ٿي ڪانهي.“ هن اوچتو ٻارن وانگيان مچرندي چيو. سندس اکين ۾ اميد جو رنگ جهرڪڻ لڳو. پوءِ سوالِي نظرن سان پيءُ کي تڪڙ لڳي. خبر نه آهي ته ڇو هن بابا جو سمورو ڌيان پاڻ ڏانهن ڇڪائڻ ٿي چاهيو! مٿي به ته بي پناهه ڌيان ٿي ڇڪائي پاڻ ڏانهن! پوءِ چاهي ته کيس ڳوهي منجهانئس تائون ٺاهڻا هجن يا جهڳين ٺاهڻ لاءِ سرون، يا هر سان سندس ڇاتي چيري سندس ڪُڪ ۾ ٻچ جو ڪٿو رکڻو هجي يا سندس سيني ۾ سوراخ ڪري منجهانئس پاڻي ڪڍڻو هجي!

”مٽيءَ جو ڪرا“ بابا هڪ وڏو زوردار ٽهڪ ڏيئي کليل لڳو. سندس هٿ رڪجي ويو. ڇڪ ڍرو ٿيڻ لڳو. هو ڏاڍي دلچسپي ۽ چمڪندڙ نگاهن سان پنهنجي ڌيءَ کي ڏسڻ لڳو، جيڪا ڪنڌ جهڪائي مٿي ڳوهي رهي هئي. ڪجهه سوچي هن ٻيهر ڇڪ هلائڻ شروع ڪيو. ”اڙي چري، تون پنهنجو مقابلو پلا مٽيءَ سان ڇو ٿي ڪرڻ چاهين؟ ۽ وري مٽي به ته ڪا ڌارين شيءِ نه ڪانهي، پاڻ به ته انهيءَ مان ٺهيل آهيون. پلا انهيءَ کان وڌيڪ پنهنجائپ جي ٻي ڪهڙي مائٽي ٿي سگهي ٿي. پر تون انهيءَ بي آواز رشتي کي سڃاڻي ئي ڪانه سگهندين ۽ پر اهڙا لاڳاپا بلڪل سچا ۽ ڪرا ٿيندا آهن بنهه پيارا ۽ پائدار! مٽي ئي انسان جي ماءُ آهي. اسان جو اجهو ۽ آت! تون اگر منهنجي آبرو آهين ته مٽي انهيءَ جو اجهو آهي، پٺاهه آهي، بچاءُ آهي! هيءَ چارديواري انهيءَ ڌني آهي ۽ انهيءَ جي اوت ۾ آبرو بچايو ويٺو آهيان.“ هن ڌيءَ کي سنجيدگيءَ سان سمجهائيندي چيو.

۽ زهران مٺي ڳوهيندي ڳوهيندي رڪجي ويئي ۽ پٺس کي تعجب سان گهورڻ لڳي. ”۽ انهيءَ مٽيءَ جا مون تي وڏا ٿورا آهن. انهيءَ منهنجي نالي کي ناموس کي ۽ منهنجي پٽ کي ڀرڻ لاءِ ماني ڏني آهي.“

بابا بلڪل سنجيده هو ۽ زهران ماٺ ميٺ ۾ ڪنڌ جهڪائي پنهنجا مٿيانا هٿ مهڻ لڳي. هي بابا الاجي ڪڏهن ڪڏهن ڪهڙيون انوڪيون ۽ اوڪيون ڳالهيون ڪرڻ لڳندو آهي. ڪجهه ڳالهيون ته سندس سمجهه ۾ اينديون هيون ۽ ڪجهه وري سندس ڪٽن وڌان هئا جي تيز جهونڪي مان بنا سمجهه جي مٽي وينديون هيون.

”وٺ پٽ!“ بابا ڏاڍي فنڪارانه انداز سان مٿ کي ڇڪ تان لاهي ورتو. زهران ٽپ ڏيئي آئي ۽ بابا کان ڏاڍي خبرداريءَ سان مٿ وٺي، ڇم ڇم ڪندي پوئين پاسي هلي ويئي.

”زهران پٽ! هنن ڪلهوڪن مٿن جي به جانچ لھيو اچجانءِ اڃان کين ٿڌو به پيو آھي.“ شير علي مٽيءَ جو ٻيو گوڻو چڪ تي رکندي چيو.

”ڇڱو بابا.“ زهران ويندي ويندي وڏي واڪي چيو.

هن پاسي فتح علي واري ڀٽ سان گڏ مڪل پراڻن مٿن جي وڏي ڀت ٺھيل ھئي، جنھن جي ڀر ۾ وري ڪٽ پئي ھئي. ٻئي پاسي آلا مٽ ۽ گھڙا سڪڻ لاءِ رکيل ھئا. زهران ڏاڍي سنڀال سان نئون مٽ به قطار ۾ رکيو ۽ اڳوڻن مٿن کي ڏسيءَ جي ٿييءَ سان ٽڙڪائي انھن جي سڪڻ جو اندازو ڪرڻ لڳي. ھوءَ پنھنجي ڪم ۾ ردل ھئي ته اوچتو ننيڙو ڪڙو اچي سندس پٺ تي لڳو. هن چرڪيو. سڙي پويان ڏٺو. ڀٽ جي مٿان ڪنڌ ڪڍيو دلاور پيو هو. تيز شرير ۽ چمڪندڙ اکيون کنيو! زهران کي بڪدم کل اچي ويئي ۽ ڏاڍي شوخ ۽ شرير نگاهن سان نھاريندي واپس مڙڻ لڳي.

”اڙي ٿورو بيهه ته سھي زهران.“ دلاور اٻھرائي سان چئي ڏنو. زهران جي وڪ اتي ئي پائمرادو رکجي ويئي. هن منھن ورائي دلاور ڏانھن ڏٺو. ”ڪهڙي ڳالھ آھي؟“ هن ڏڪندڙ دل سان ڪنڌ جھڪائيندي پڇيو.

”منھنجي ته توکي ڪا پرواھ ئي ڪونھي زهران! ڪيڏي نه سخت دل آھين تون.“ دلاور ڏاڍي ڏک مان ڏوراھو ڏيندي چئي ڏنو.

”اڙي! نه دلاورا! هنن گھبراھت ۾ دلاور ڏانھن ڏسندي بيوس ٿيندي ورائيو.

”ته پوءِ ڀلا مون سان نويڪلائي ۾ ملين ڇو نٿي؟“ دلاور دل جي ڳالھ بنا ھڪ جي چئي ڏني ۽ ڏوراني وارين لگاھن سان کيس تڪڻ لڳو.

”بس ڙي بس! مون کي ڇڱو ٿو لڳي ائين ملن...“ هن نرمائيءَ سان ورائيو.

”اڙي واھ.“ دلاور شوخيءَ سان مرڪي ڏنو. ”ڇڱو ته پوءِ اڃان ايڏانهن.“ هن ڀٽ تي تنگ ورائيندي چيو.

”اڙي نه ڙي نه.“ ھوءَ ڏکي ويئي ۽ تڪڙو تڪڙو چوڻ لڳي، ”بابا نه اچي وڃي“ دلاور اتي ئي بيهي رھيو. هن جي نگاهن ۾ تڪڙ ۽ اٻھرائي تڙبي رھي ھئي. هن بي صبري ۾ ھيٺيون ڇپ ڏندن ھٿ ڇاڙيندي چيو: ”ته پوءِ ڇا ڪريان؟“

”سٺين سڌي وات ڇو نٿو وٺين؟“ هن ٻرندڙ ڦٽاڪي وانگيان بڪدم چئي ڏنو.

”اتان اچي ته ويندس، مگر پوءِ... توهان پيار ڪيئن ڪري سگھندس...“ هن مڙني ڏندن کي پڪوڙيندي چيو.

زهران ڏانڊي جيان تپي ڳاڙهي ٿي ويئي. ”هل ڙي بي لڄا!“ هن جي وات مان بنا ھڪ جي نڪري ويو ۽ ھوءَ چرڪ ڀري، ھرئيءَ وانگيان ڇال ڏيندي اندر ۾ بي انتها خوش ٿيندي ھلي ويئي، مگر سندس چھري جو رنگ بي ترقيبي سان پڪڙيل ھو. سندس دل اڻ جاتل خوف ۾ ڏکي رھي ھئي. ھوءَ وڏيون وڏيون پيلانگيون ڀريندي ٿلھي تي چڙهي وڃي بابا جي

۾ ۾ بيٺي. بابا جي پارکو نگاهن ڄڻ سڀ ڪجهه تازي ورتو هو. هن پنهنجي ڌيءَ جي ٿونڌڙ چال کي جانچيو. ڇڪڻ هلائيندي اوچتو هن جا هٿ رڪجي ويا. اگر جواني جي بند بوتل جو ٻوج هڪوار کلي پوي ته پوءِ هوءَ ٻائمرادو پاڻي ڄاڻي پيئي ايسن لڳندي آهي. بابا کي جهٽڪو لڳو... زهران ست مان پاڻي ڀري پنهنجا هٿ ڌوئڻ لڳي.

”هتي ڪير هو زهران؟“ بابا جو کنيپڙ ۽ پيڪيدار آواز تمام تيزيءَ سان زهران جي ڪنن کي چيريندو سندس دماغ جي پڙدي تي مترڪي وانگيان واچت ڪرڻ لڳو. زهران جي پيرن هيٺان زمين نڪري ويئي. هوءَ ڏڪڻ لڳي. هن جو ڪاڪڙو ڪوري گهڙي وانگيان ٻنھ نڪر ٿي ويو، جواب ٿي نه پيو آڪلي. ”ڇا بابا ڏسي ورتو يا ڪجهه ٻڌي ورتو؟“

”ڪير هو پٽ هتي؟“ ساڳيو آواز ٻيهر گونجيو. زهران جي ڪپڙي ۽ اٺاڙي ڏهن تي ٽڪڙا ٽڪڙا مترڪا لڳا. هن جون چنگهون، هن جي دل، هن جو دماغ، سڀ گڏجي ڏاڍيان ڏڪڻ لڳا. هوءَ جواب لاءِ مناسب اکر ڳولڻ لڳي.

”دلور هو بابا!“ هوءَ زبردست ڪوشش جي باوجود به ڪوڙ نه ڳالهائي سگهي.

بابا جو شڪ هائڻي پڪ ۾ بدلجي ويو. هو ماٺ ٿي ويو ۽ ٽڪڙو ٽڪڙو ڇڪ تي گهڪهي کي ڦيرائڻ لڳو. زهران آهستي آهستي لڳاهون مٽي کڻي بابا کي ڏٺو ۽ سندس چهر جي ڦاٽرات کي ڦلورڻ جي ڪوشش ڪيائين، مگر هتي ته بلڪل ڪلرائي زمين جيان ڪي به ڪين هو. صفا ميدان صاف هو. هوءَ ٻنھ سڪڙجي ويئي. ڪڏهن ڪڏهن ماٺ اڪرن کان به وڌيڪ قاتل ثابت ٿيندي آهي. وڌيڪ ڏکوئيندڙ ۽ زياده عذاب ڏيندڙ!

”زهران!“ شير علي دل ۾ اڀرندڙ مليل جليل جذبن ۽ احساسن جي آواز کان ڀرپشان ٿي چوڻ لڳو. ”دلور برابر تنهنجو سؤت ٿئي، مگر هو هڪ مڙد پڻ آهي زهران— ۽ مڙد اڪيلائي ۾ رڳو مڙد رهندو آهي. هو ٻيو هرڪو ناتو وساريو ڇڏي. هو ڳوهيل مٽيءَ جو رڳو لئهو هڪ ڳوڙهو بڻجيو ويڃي، جيڪو ڦيري ۾ ڪنهن به وقت ڪهڙو به روپ اختيار ڪري سگهي ٿو. تون منهنجي ڌيءَ آهين، منهنجي آبرو آهين! ڏيئون جي عزت تريءَ جي ٿوڻيندي جيان ٿئي ٿي، جنهن جي ڏاڍي ڀرگهور ڪرڻي ٿي پوي. ذرا ڪنهن جي آڱر يا ڪنهن جي تڪي نظر به ان کي لڳي ته زهران ڏاڍو ڏک سهڻو ٿو پوي!“ بابا جذبن جي اونھان ۾ ٽپيون هڻندي ڏاڍو انوکو لڳي رهيو هو. زهران مڪمل ماٺ ۾... ڪچي مٽي جي ڀٽ جيان ڀڙني رهي. ”ڌيءَ! اها عزت به وڏي بيوفا شيءِ آهي. ڏاڍي محبت ٿي گهري ۽ تمام گهڻو ڌيان پڻ! اگر هڪڙو دفعو به انهيءَ تان ٿورڙو ڌيان هٽيو ته سڏائين لاءِ بدنامي جي باھ ۾ اڇلائي هلي ويندي! عزت وڏي بيوفا شيءِ آهي ڌيءَ!“ بابا جو آواز ڀرجي آيو هو. زهران جو ڪنڌ حيا کان هيٺ جهڪندو پئي ويو. ”تون بي سمجهه آهين زهران! مٽيءَ مان ٺاهيل گهر يا ٿانوَ ڀڄي پيو ته وري ٺاهي سگهجي ٿو، مگر عزت هڪ دفعو ٿئي ته ڇڻي! وري ٺاهڻ بلڪل ناممڪن آهي زهران!“ بابا پاڻ تي چائيل جذبن کي سنڀالي ورتو هو.

”اگر دلاور سڄو آهي ته ڪو ڌنڌو ڪري، آجهو ٺاهي! مان توکي هڪڙي بيڪار ماڻهو جي حوالي ڀلا ڪيئن ٿو ڪري سگهان؟ تون پاڻ سوچ، ٻان ٻڌائي ڀلا؟“ بابا پيار سان ٺٽار نگاهه ڏيئي ٿي وڌي، جيڪا ڪنڌ جهڪائي مٽيءَ جي بي جان مورتِي بنِيو هئي. ”ڪوبه ٻيءَ پنهنجي ڌيءَ لاءِ برو ڪونه سوچيندو. اولاد پنهنجي ئي چسپ جو هڪڙو حصو ٿئي ٿو ۽ وري ڌيءَ ته ٻنھ دل ڇي ٿڪري وانگيان.“ بابا بي پنھ اونھائي ۾ لھندو پئي ويو. ”تون ته سڀئي آھين، سمجھدار آھين زھران! مون کي پنھنجي خون تي ڀورو ڀورو ڀروسو آھي.“ بابا هڪدم پنهنجي ڀروسِي جون سرون زھران جي ڪنڌ تي رکي ڇڏيون ۽ هوءَ ڏمياري جي احساس جي بار کان ڪجهه وڌيڪ جهڪي ويئي. بابا پنهنجي ڌيءَ کي شرمسار ڏٺو ته اطمينان جو هڪڙو اونھون ۽ ڊگهو ساھ ڪيو.

”ڇڳو، مان پاڻ ٿو فتح علي سان ڳالهائين.“ زھران جي سوچ کي فوراً ڪا واٽ ملي ويئي. ”واقعي اگر دلاور سڄو آهي ته پوءِ ڪو ڌنڌو ڇو نٿو ڪري؟ ڇاڇا سان گڏ چٽساليءَ جي ڪم ۾ لڳي وڃي يا وري بابا سان ئي ڪلي چڪ جي ڪم ۾ هٿ وٺرائي. بس آڄ به هاڻي هن سان ڪونه ملندس.“ هوءَ دل ۾ هڪو فيصلو ڪري بي فڪر ٿي ويئي. ٻئي ڏينهن فتح علي سان شير علي ٻنھ صاف صاف ڳالهه ڪري ڏني. زھران رنڌڻي ۾ مانيون پڇائي رهي هئي، جيڪو چڪ جي بلڪل ڀر ۾ هو. هن جي نس نس ڪن بنجي، ٻيءَ ۽ ڇاڇي جون ڳالهيون ٻڌي رهيو هو. سخت آن ٿئي هئي ته نه ڄاڻي ڀاڳب جو فيصلو ڪهڙو ٿو رنگ اختيار ڪري!

”اڙي تون ڪوبه فڪر نه ڪر شير علي! تنهنجي شرط قبول. مون کي ته تو صفا ڏکائي ڇڏيو هو. شڪر جو تو انڪار ڪونه ڪيو. اڃان به آهي. ستري ويندو. تون ذري جو به فڪر نه ڪر.“ فتح علي کي پوري پوري پڪ ٿي ويئي. شير علي جي چين تي پڻ هڪ اميد ڀريل مرڪ ڊوڙڻ لڳي. زھران کي پڻ بابا جو شرط تمام سٺو لڳو. ڪيڏو نه سڻائو آهي بابا. هاڻي پتو پوندو دلاور جو؛ ڏسان ته سهي، سچ ٻچ دل ۾ پيار اٿس يا رڳو ڳالهين ۾ پڙ آهي. هوءَ خوشي مان سوچيندي ٿي ٿي پيل مانيءَ کي اٿلائڻ لڳي.

دلاور کي جڏهن انهيءَ شرط جو پتو پيو ته مٿس منجهي پيو. هو ته ڪڏهن چڪ تي ويٺو به ڪونه هو ۽ وري ان تي ويهي ٿانو ٺاهڻ—۽ وري ٿانو ٺاهي وڪڻڻ. هو منجهڙ لڳو. هن جو دم گهٽجڻ لڳو. مگر پيار ۾ ته سڀ ڪجهه ڪرڻو ئي پوي ٿو. دل جي تقاضا ايڏي ته شديد هئي جو هر ڀل، هر گهڙي زھران کي هڪاري بندي رهندي هئي. جوانيءَ جي انوکڻ ۽ نه نون مطالبن کيس گهمائي ڇڏيو هو. رڳو رات گذارڻ به هن لاءِ ڳري ڳالهه ٿيندي پئي ويئي. جواني پنهنجي پوري شوخين ۽ جذبن سان مٿس حملا ڪري رهي هئي. ان ڄاتل سيلاپ، ان ڏل انداز، ان ٻڌل ڳالهيون، هن جي سڄي وجود ۾ سُرُسُر ڪري رهيون هيون. دو رات ڏينهن پنهنجي اڀرندڙ جذبن کي دٻائڻ جي ڪوشش ۾ الجھيو پيو هوندو هو.

ڪڏهن ڪڏهن ته جذبن کي دٻائڻ ۾ ناڪام ٿي راجا جي اڏي ڏانهن نڪري ويندو هو، جتي نشي جي ذريعي جذبات جي طوفان کي دٻائڻ جي ڪوشش ڪندو هو. هو منزل کي حاصل ڪرڻ جي لاءِ هر بازي لڳائڻ لاءِ تيار هو، مگر وڃوڻي هئي جا وڌندي پئي ويئي ۽ پوءِ -- هو ڪٿو منهن ڪري، ڇاچي سان گڏ ڇڪ تي اچي ويٺو.

بابا ۽ ڇاچا ته ٻنھ ڪپڙن ۾ نه پيا ماڻن. زهران ته چڻ هوا ۾ پئي آڏاسي. ”هاه الا- دلاور جي دل ٻنھ سڄي آهي. هو مون لاءِ ڇڪ تي ويهي رهيو.“ آهستي آهستي دلاور سڄو سڄو ڏينهن شيرعلي وٽ گهارڻ لڳو. مٿي ڳوهڻ هن جي ڏسي ٿي چڪي هئي. مٿي ڳوهيندي ڳوهيندي، هاڻي هو ٿانو ٿاڻڻ به سگهڻ لڳو. ڳوهيل مٽيءَ جي خوشبوءِ مان هن کي زهران جي بدن جو واس اچڻ لڳو.

مٽيءَ ۾ راڳيل دلاور زهران کي اڳي کان به وڌيڪ وڻڻ لڳو. ڳهر ۾ شل، مٽيءَ ۾ ٿاڻيل هن وارو دلاور... مگر هوءَ هن جي ويجهو ڪونه ٿي آئي پر پريان پريان رهن لڳي. اجاري اجاري مائيلي سليقي واري زهران بابا کي ڏاڍو وڻڻ لڳي. هن سوچيو زهران وڏي صبر واري ڏاهي ڌيءَ آهي. گڏ رهندي به زهران دلاور کان ڪيڏا ڪوهه پري هئي! پر ڪڏهن ڪڏهن وجهه وٺي دلاور ڪو ڪٿو ڪئي زهران کي هڻندو هو ته اها ٿوري دير کيس دلاور جي ويجهڙائي جو احساس ٿيندو هو ۽ ڪٿو هٿ ۾ کڻي ان کي پيار ڪرڻ لڳندي هئي!

وقت ائين ئي ڇڪ وانگيان گهٽندو رهيو. انهي ڏينهن بابا مٿي وڻڻ لاءِ ٻاهر ويل هو. سياري جي شروعات هئي. صبح جو ٿڌڙو ٻهر هو. دلاور اڳوڻي جيان اندر آيو. اوچتو ڇڪ کي خالي ڏسڻ سان ئي سندس انگ انگ ۾ خوشي جي لهر ڊوڙي ويئي. هو ٽڪڙيون وڪون وجهندو رڌڻي ڏانهن وڌيو. زهران ٿانو ملي رهي هئي.

”ڇاچا ڪٿي آهي؟“ دلاور ابهرائيءَ سان پڇيو. زهران بلڪل ڏکي ويئي ۽ پوءِ دلاور کي ڏسي پاڻ سنڀالي ورتائين ۽ ٿانو مليندي ورائيائين. ”بابا مٿي وڻڻ ويو آهي ٻاهر.“ اڃا پويون اکر پورو سس ڪيائين ته دلاور جهٽ هڻي کيس ٻانهن مان کڻي جهليو.

”اڙي ڇڏ منهنجي ڪرائي.“ هوءَ بدحواس ٿي ويئي.

”اون هون! پهرين وعدو ڪر ته سانجهيءَ ايندينءَ ملڻ لاءِ!“ هن جي لهجي ۾ ابهرائي سان گڏ به شامل هو. زهران ڏکي ويئي.

”اڙي بابا نه- بابا ٻنھ ساهه ڪڍي ڇڏي!“ ڊپ ۾ هوءَ ڏڪڻ لڳي. ”ڪونه ٿو ساهه ڪڍي پنهين تنهنجو. ڪيترا ڏينهن ٿي ويا آهن انتظار ڪندي ڪندي!“ هن عجيب انداز ۾ چپ کي چٻاڙيندي چيو. ”ڏس، تنهنجي ڪاڻ ڪيڏو سارو پورهيو ڪري رهيو آهيان ڏهاڙي مگر تون! تون ته ظالم ٿي ڏسجين. صفا ٺهاريين به ڪونه ٿي اک ڪٿي!“

هو منهن ٿوڪي ڪاوڙجن لڳو ۽ زهران جي ڪرائي به جهٽڪي سان ڇڏي ڏنائين.
”بس توکي ته وفا ڪرڻي ڪانهي، واقعي تون بلڪل يوا آهين.“

”اڙي نه ڙي دلاور“ هوءَ تڪڙ ۾ رکڻو ايترو چئي سگهي. ڪهڙو به سچو عاشق وفا تي الزام سهي نه سگهندو.

”هل ڪوڙي! هوءَ ملڻ کان چوڻي لهرائين؟ مان توکي ڪاٺي ٿوروئي ويندس.
ڏاڍو ڊڄين ٿي مون کان!“

”تون سمجهين ڇو تڏو دلاور ڇوڪرين جو ائين ملڻ چڱو ڪونهي!“ هن منجهندي چيو.
”ته آئون توهان ڪهڙو روزانو پيو ملان؟ ڪيڏا ڏينهن لنگهي ويا آهن. تڙندي!
هر نوڪي منهنجي ڪهڙي پرواهه! شايد توکي هاڻي ٿو وڻان، جو تون مون سان ملڻ به نٿي
سند ڪرين.“ هن تڪڙن لنگهين سان ڏسندي ڌرا مايوسيءَ جي انداز ۾ چيو ته بالي-پولي
زهران تڙندڙ لڳي ۽ بي اختيار ٿي اقرار ڪري وڌائين.

”چڱو چڱو، هاڻي تون هل... سانجهيءَ مان ضرور اينديس.“

”سچ!“ سڪل زمين تي چڻ مينهن جا ٿڌا وسي پيا.

”پر اهو وعدو ڪو، اڄ رات کان پوءِ وري ڪڏهن به ڪونه گهرائيندين... ۽ اها به
پڪ ڏي ته گهڻي دير ڪونه روڪيندين؟“

”ها ها... پڪو وعدو... شادي کان پهرين آخرين ملاقات چڱو ڏس. هاڻي رات جو
ضرور اچ. مان انتظار ڪندس، ايندين. نه...؟“ هن سندس ويجهو وڃي شرارت سان چيو.
زهران سڪڙجي ويئي. اوجھو شهر علي جي ڪنگهڪار ٻنهي کي منجهائي وڌو. ٻنهي هيسجي ويا.
بابا پئڻ تي مٿي جي ڳوٺ ڪڍي اندر پير پاتو. دلاور کي بي ڪا ڳالهه ڪونه سڄي سوڙو ڪو
ڏيئي وڃي بابا جي پٺن تان ڳوٺ لاهي پاڻ کنيائين. زهران به تڪڙا تڪڙا ٿانوَ ملڻ لڳي.
بابا کي ٻنهي جي حال تي ڪل اچڻ لڳي، پر روڪي ڇڏيائين، ۽ اهو به ظاهر ڪونه ڪيائين
ته ڪو هن کين ڏسي ورتو آهي. ڦرتي به ته پنهنجي ڇاتيءَ تي هزارين ٻاپ ٿيندي ڏسي ٿي،
مگر ماڻ مٿ ۾ سمورا راز ۽ ڏوهه پاڻ ۾ جذب ڪريو ڇڏي. ٻڙڪ به ٻاهر ڪانه ڪڍي!
”ڪچا گهڙا آهن ٻيئي... شادي جي ڪوري ۾ پچڻ کان پوءِ پنهنجو پاڻ ٻئي هڪٻئي جي
احساسن کي سمجهڻ لڳندا.“ هن دلاور جي پٺيان هلندي سوچيو.

هوريان هوريان رات سمورين اڪيلائن ۽ انڌيرن سان گڏ ڌرتيءَ جي مٿان وڇائجي
چڪي هئي. زهران پنهنجي ڪٽ تي ڏڪندڙ دل سان ماڻ مٿ ۾ لپتي پيئي هئي. بابا جا
ڪوڪهڙا سندس گهري نڌ جي شاهدي ڏئي رهيا هئا. اڳن ۾ تنپ ۾ لتڪيل لالئين جي
جهڪي روشني گمنامي رهي هئي. زهران ڏڪندڙ دل کي سنڀاليو ۽ پاڻ ۾ بي پناهه حوصلو
پيدا ڪري آهستي آهستي اٿي ويئي. سهڻي به ته ميهارسان ملڻ لاءِ ائين ئي ڏڪندي، مهڪندي
۽ ڊڄندي اٿي هوندي...! هن جي گهر ۾ ته گهڻا ماڻهو هئا. هوءَ يا ته بهادر هئي يا ته

ٻار هن کي بهادر بنائي وڌو هوندو. ائين سوچيندي، آهستي آهستي سوڙهي ٿيندي، ڪٿ تان آئي. اجرڪ سان پاڻ کي ڍڪائين ۽ ٻلي وانگيان وڪ وڪ ۾ وجهندي هوءَ ٻاهر نڪري آئي. بابا رلي ۾ منهن وجهيو بي سرت ستو پيو هو. سخت اونداھ هئي، ڪجهه به ڏسڻ ۾ ڪون ٿي آيو. اڃا هوءَ پويان پيل مٿن وٽ مس پهتي ته ٻن مضبوط ٻانهن جي گهيري ۾ ڦاسجي ويئي. ”دلاورا“ هن جي ڇهن مان اوچتو نڪتو.

”ڏاڍو انتظار ڪرايو اٿئي زهران!“ دلاور کيس پڪڙي سيني سان لڳائيندي بي تايي ۽ بي چينيءَ سان چيو. ”تو کي احساس ڪونهي ته مون تي ڇا ٿو گذري.“ زهران هن جي ٻانهن ۾ ساڻي ٿي پئي، بلڪل بي سرت ٿي ويئي ۽ ڪجهه به ڪچي ڪانه سگهي. ٻنهي پاسي سخت آج هئي. جذبات سڄندا پئي ويا. سڪل زمين تي ٻائي پيو ته ڪڙڪائي ختم ٿيڻ لڳي. بندش جا بند پڳا ته ٻئي هڪٻئي ۾ ڪم ٿيندا هليا ويا. زهران جي ڪورن ڇن جي مٿان آهستي آهستي دلاور جي ڇن ۾ اوتڙڻ لڳي. اڪڙيل اڪڙيل ساهه-ٻڙڪندڙ جذبات-هو محبت جي وهندڙ وادي ۾ هوائن سان گڏ تمام پري آڏامندي وڃي رهي هئي! سموري فضا تي هڪڙو نشو وچاڻجي ويو. ڇن، اکين ۽ جذبن جي سرگوشين جي دوران اوچتو بدن تي دلاور جا هٿ جادو هلائڻ لڳا ته زهران يڪدم ڪنهن رڻ پٽ جي ٽپندڙ ريتي تي وڃي ڪري! ”دلاورا“ هن بي اختيار ٿي آهستي چيڙيو، ته کيس پنهنجو آواز به ٻرايو محسوس ٿيڻ لڳو. مگر دلاور هوش ۾ ڪٿي هو جو ٻڌي!

”نه. نه. دلاورا“ هو مچرجڻ لڳي. هن جي تن من مان سارو نشو جهٽ ۾ آڏامي ويو. ۽ هن پوري زور سان دلاور جي مضبوط ٻانهن مان ٻاهر نڪرڻ جي ڪوشش ڪئي. مگر هن جي آغوش ته لوڙ جون هٿڪڙيون بنجي چڪي هئي. شايد دلاور جي جسم ۾ شيطاني روح ملاوت ڪري چڪو هو. هو مدهوش ٿي چڪو هو ۽ اڄ ئي سموريون منزلون آڪري پنهنجي آڇ کي آجهائڻ چاهي رهيو هو.

”ڌيان ڪر دلاور، مون کي ڇڏي ڏي.“ هن مچرجي چيو. هوءَ زورائي ڪيڪ به ٽٽي ڪري سگهي!

بابا! ڳوٺاڻا! ڪري به ته ڇا ڪري وڃي به ته ڪيڏانهن وڃي. سندس رنگ ميت وانگيان هيڊو ٿي چڪو هو. ”خدا جي واسطي دلاورا“ هوءَ منٿ منٿ تي لهي آئي. هن جي جواب ۾ دلاور شينهن جيان کيس پڪڙيو ۽ هٿ گاهه تي کڻي دسيائين!

هوءَ انهيءَ وقت بابا جي ڳالهه نه مڃي پهچائي رهي هئي. واقعي مڙد سان نويڪلائي ۾ ڪوبه ناتو ٿيڻ گناهه آهي! ”منهنجا مولا... مدد!“

”دلاورا“ هوءَ هن جي وحشي گهيري مان نڪرڻ جي زبردست ڪوشش ڪري رهي هئي. انهيءَ ڪشمڪس ۾ زهران جي لت وڃي مٿن جي پٽ کي لڳي.

ٺو ٺو ٺو! ڏاڙا ڏاڙا! هڪ هڪ ٿيندا سمورا مٽ دلاور جي بي حياتيءَ تي چيهندا
 ڪيرڻ لڳا. دلاور گهٻرائجي ويو ۽ پنهنجو پاڻ زهران کان الڳ ٿي ويو. جهٽ پٽ ۾
 سندس وحشي جذبا هئا اڏامڻ لڳا ۽ هوش ٽڪائي آيس. مٽ پوري زور سان ڪيرندا ۽
 ڇيندا رهيا. رات جي ماٺ ۾ مٽن جي ڀڄڻ جو آواز... لاڳيتو ايندو رهيو. ٺو ٺو ٺو. زهران
 هن غيبي مدد جو پورو پورو فائدو وٺندي، دلاور کي ڪاوڙ مان ڀريان ڌڪو ڏيئي اٿي بيٺي
 ۽ ڪنهن ڊڄندڙ هرئيءَ وانگيان ٽپ ڏيئي ڀڄڻ لڳي. سڀني ٿانون کي ڀڄيندي، پاڻ ڀڄندي
 پئي ويئي ته اوچتو ڪنهن جسر سان وڃي ٽڪرائي... ساهه سڪي ويس! سمورو جسر ڌڪڻ
 لڳس. ٿئي مان نڪري وڃي ٿانڊن ۾ پئي. اکيون کولي اونڌاهي ۾ ڇٽائي ڏنائين. اوچتو
 سندس وات مان بي اختيار نڪتو، ”بابا... بابا...!“

”ڇا ٿيو زهران، ڪير هو؟“ هو ڪجهه به سمجهي نه سگهيو، سخت حيران ۽ پريشان هو.
 پوءِ هو پگڙ مڪن جي ڍير ڏانهن ڏسڻ لڳو. هڪڙو ڀاڄو آتان ٽڪڙو آڻيو ۽ پٽ تي
 پئي ٻاسي فتح عليءَ جي گهر ۾ هليو ويو.

”دلاور!“ هن جي چن مان ڀڙ ڀڙ جي انداز ۾ هڪ اکر نڪتو، جيڪو چڪ جي چڪر
 وانگيان چوڻ لڳو. پوءِ انهي تيزي سان سارو معاملو هن جي سمجهه ۾ اچي ويو!
 ”نه... نه...!“ هو ڌڪي ويو. سندس پيرن ۾ مٿن جا پگڙ ٽڪرا اڃا تائين ٽوڪي
 رهيا هئا... ڇٽڪ هو پنهنجي چاهيندڙ کي سمورو اکين ڏٺو احوال ٻڌائي رهيا هجن ۽ سندس
 حال تي ڳوڙها وهائي رهيا هجن.

”اهو دلاور هو ڇا زهران؟“ بابا ڪنهن جادو ڪيل شخص جي انداز ۾ پڇيو.

”ها بابا، اهو ذليل... خدا ڪري مري وڃي!“ زهران جو ڪومل بدن ڪنهن نازڪ
 ٻوٽي وانگيان ڌڪي رهيو هو. هن ڪڏهن اهو سوچيو به ڪونه هو ته سندس پاڪ محبت
 ڪڏهن نانگ وانگيان کيس ڏنگي به سگهندي. محبت جي واٽن ۾ ڪو زهر به پڪڙيل
 هوندو آهي!

”بابا، اها تنهنجي مٽي ئي عزت واري آهي... آئون گندي آهيان بابا... آئون بلڪل
 گندي آهيان! تنهنجو مان نه رکي سگهيس. مون کي گهڻو ڏيئي ماري ڇڏ بابا! بلڪل
 ماري ڇڏ...!“ هوءَ زور سان سڌڪا پري روئڻ لڳي. بابا ٻياري جي جذبي سان کيس
 پنهنجي سيني سان جهٽائي ڇڏيو.

”اگر اڃا اهي مٽ... تنهنجا مٽيءَ جا مٽ... منهنجي مدد نه ڪن ها بابا... ته هوند...“
 اکر سندس نڙيءَ ۾ اٽڪڻ لڳا... اڳتي ڪجهه به چئي نه سگهي. پر بابا جي سيني تان چڻ
 ته ڪو ڳرو بار لهي ويو هجي. عزت محفوظ هئي.

هن بي پناه محبت سان آسمان جي طرف ڏٺو ۽ سندس اکين ۾ شڪرائي جا لڙڪا
 ڀرجي آيا، پوءِ خود بخود نگاهون ڀڳل مڙتن جي ٽڪرن تي وڃي ٽڪيون.
 ”تون عظيم آهين... منهنجي ماءُ... تو منهنجي آبرو بچائي ورتي!“ پنهنجي خون
 ڍوڪو ڏنو. مگر مٽي پيچان هوندي به سندس مان بچائي ورتو. شيرعلي کي ائين لڳو ڇڻ ته
 سڄي عمر جي محبت ۽ محنت جو صلو کيس مٽيءَ موٽائي ڏنو هجي! مٽي ڪنهن جو به قرض
 ڪانه رکي. ايسٽائين جو انساني جسم کي به قيامت جي ڏينهن موٽائي ڏيندي. هوءَ وڏي
 امانتدار ۽ بيحد عظيم آهي. شيرعلي جي اکين مان موتي وهڻ لڳا. هن ڏڪندڙ هٿن سان
 زهران کي سنڀاليو ۽ اندر هليو ويو.



هڪ دل - هڪ ديوار

اڃا اقبال ڪلاس ۾ پنهنجي سڃاڻپ ڪرائڻ لاءِ ڇپ چورٽائي مس هئا ته هڪ چوڪري هٿ ۾ پرس لوڏيندي اندر گهڙي آئي. اقبال ڄڻ تن چرڪي ويو. شاھ لکي ۾ اٽڪي پيس. هن ڪڏهن سوچيو به نه هو، ته هڪ ڏينهن زرينا خوابن جي دنيا مان نڪري اچي اڳيان بيهندي.

هوءَ هوبهو ساڳي هئي. پنج سال کيس بدلائي نه سگهيا هئا. ساڳي چمڪ اکين ۾، ساڳيو بيهڻ جو انداز، ڳالهائڻ جو ڍنگ ساڳيو، اهڙيءَ ريت ٻانهن ۾ انگيل پرس. پنج سال کانئس اکين جي چمڪ، بيهڻ جو انداز، ڳالهائڻ جو ڍنگ ۽ سُڪ تان مُرڪ کسي نه سگهيا هئا. پر ڪجهه بدليو هو ته سندس وار. هن جا وار اڳ ۾ جيان نه هئا. اڳ ۾ هوءَ چوٽي ڪندي هئي، پر هينئر آهي شڪي ڪٽ هئا.

هوءَ ايڊميشن سلف ٽيچر جي حوالي ڪري، پنهنجو نالو ۽ ليول ٻڌائڻ کان پوءِ ڪنهن ڏانهن ڏسڻ بنا اڳين قطار ۾ هڪ ڪرسيءَ تي ويهي رهي.

اقبال سوچيو، اهو نظر جو دوکو آهي. مون جهڙا سوداڻي هر غورت ۾ پنهنجي زرينا تلاش ڪندا آهن. هُو رُج پٺيان ڊوڙ ٿيندا آهن. پر حقيقت ان جي آيتو آهي. اسين خوابن جي دنيا جا رهواسي آهيون. اسان جو ميلاپ خوابن ۾ ئي ممڪن آهي.

کيس خيال آيو: پنج سال وڏو عرصو آهي. زرينا جي شادي ٿي ويئي هوندي ۽ هڪ عام عورت جيان هوءَ به حياتيءَ جي جنڊي جان ۾ ڀايو وٺي ڏک ڏوريندي هوندي. ڪلاس ختم ٿيو. هُو پهريون شخص هُو، جيڪو سڀ کان اڳ ۾ ٻاهر آيو. هُو ان ٻڌڻ ۾ هو ته زرينا سان ملي يا هميشه لاءِ ڪلاس ۾ اچڻ پسند ڪري ڇڏي. کانئس دُور هليو وڃي. پنهنجن غمن جو ڀاڄو، هن جي خوشين ڀري وٺڻ لڳي. ٿي پوڻ نه ڏئي.

پڪ ڪرڻ لاءِ ته هوءَ واقعي زرينا هئي يا سندس کليل اکين جو لڌل ڪو خواب هو، هن ننڍڙن ڏاڪن تان لهندڙ آن چوڪريءَ ڏانهن ڏٺو. خواب تبديل ۾ بدلجي ويس. حقيقت بڻجي اچي اڳيان بيٺس. هو وڏيون وڪون ڪندو، اڃا ڏاڪڻ جا نه ڏاڪا مس لڻو هوندو، ته پٺيان آواز آيس: ”اقبال!“

هو ٻيھي رھيو. سندس ھڪ ٻيو مٿين ڏاڪي تي ۽ ٻيو هيٺين تي ھو. هن اچي ڪلهي تي ھٿ رکيس. سندس مٿين ڏاڪي تي رکيل ٻيو هيٺ گھرڪي ويو. زرينا جو ھٿ زور سان هيٺ لڙڪي پيو.

’زرينا! اقبال جي احساس لفظن جو روپ ورتو. سوچيو به نه ھو، ته زندگيءَ جي رنج ۾ ڀڃڪڙي ڇڏي ڪڏهن سامھون اچي بيهندي؟! دنيا اتفاق جي پيداوار آھي اقبال!‘

هو ڏاڪو لهي، سڙڪ تي هلڻ لڳا. کين خبر نه ھئي ته ڪيڏانهن ڦري ويا. اوچتو فريئر ھال جي باغچي وٽ بيهي رھيا. اندر اچي پٿر جي ڊيسڪ تي ويهي رھيا. ويھڻ شرط زرينا پڇيو، ’زال ڪيئن ٿي ھلتي؟‘

’بيٺن ھر زال کي پنهنجي مڙس سان ھلڻ گھرجي.‘ اقبال جواب ڏنو.

’شايد تون ھن مان خوش ناھين؟‘

’مان بلڪل خوش آھيان.‘

’۽ ھوءَ؟‘

’خوش ناھي.‘

’ڇا چئي، زرينا آتوليءَ مان پڇيو. ‘ھوءَ توکان خوش ناھي؟‘

’ھوءَ مون کان ھر طرح خوش آھي زرينا!‘

’ته ٻوءَ؟‘

’ھوءَ بيمار آھي.‘

زرينا کان ڏڍو شوڪارو نڪري ويو. رنگ ڦٽڻ لڳس. ’ڇا ٿيو اٿس؟‘ پڇيائين.

’سھڪو ۽ دم.‘

زرينا ڪجهه ساعتن لاءِ ڇپ ھڻي ويٺي رھي. ڪنھن آونھي سوچ ۾ پڌل. ڇڻ سندس اڏيل واريءَ جو گھر ڊھي پيو ھجي ۽ ھوءَ پنهنجي ان چريائپ تي حيران ھجي.

اقبال ھن جي منھن ۾ چٽائي ڏئي، ڇڻ ماضيءَ جا ڪنڊر ڏسندو ھجي. آخري ڀيرو ھن تڏھن ڏٺو ھوس، جڏھن ھوءَ حيدرآباد ويھڻ کان اڳ وٽس ڪمري ۾ آئي ھئي.

سال منٿن ۾ بدلجي ويا. پنج سال ڦري پنج منٿ ٿي پيا.

اقبال ھڪ وٽشيا جي ڌيءَ جي محبت ۾ گرفتار ھو. حسنا، ھڪ سھڻي ڇوڪري، خوابن جي آسرا، اقبال جن جي گھر ديني تعليم پرائڻ ايندي ھئي. اقبال ساڻس محبت جو اظهار ڪيو ته ھن ساڻس شاديءَ لاءِ زور ڀريو. اقبال گھر وارن سان اھڙو اظهار ڪيو. ساڻس پئس انڪار ڪري ڇڏيو. اقبال پنهنجي ضد تي اٿل رھيو.

جڏهن هُن کي گهر جا نندا وڏا سمجھائي سمجھائي ٽڪجي پيا، تڏهن رات جي وقت
زرينا سندس ڪوئيءَ ۾ کڙي آئي. هُن جي خواب خيال ۾ به ڪونه هو ته زرينا به وٽس
ايندي ۽ ان خد تان لهڻ لاءِ چوندي. هوءَ سندس پري جي مائٽياڻي هئي.

’توڪي ائين ڪرڻ نه گهرجي؟‘

’ڇا نه ڪرڻ گهرجي؟‘ اقبال انجان ٿيندي پڇيو.

’هڪ چالاڪ ۽ خود غرض ڇوڪريءَ لاءِ‘ هن چيو ’سڄي گهر کي ڊانوان ڊول ڪرڻ

ڪٿان جي سڀاڻ آهي!‘

’اسين هڪٻئي کي چاهيون ٿا‘ اقبال ڪاوڙ لڪائيندي چيو.

’تنهنجي چاهت هڪطرفي آهي.‘

’غلط‘ اقبال چيو ’هوءَ منهنجي لاءِ جان ڏيئي سگهي ٿي؟‘

’هوءَ ائين ٿئي نڪري سگهي.‘

’ڇو؟‘ اقبال پڇيو ’ڇو ٿئي ڪري سگهي؟‘

’ڇو ته کيس ويهه ٽولا سون ڪپي‘ زرينا ورائيو ’پنجاهه وگا سيل!‘ ڏهه جوڙا جوئن جا،

ويهه ساڙهيون ۽ ويهه هزار روڪ ڪهن!‘

اقبال کيس وائون وانگر ڏسڻ لڳو. هُو ڪجهه به سمجهي نه سگهيو. ’پراي شرط ته

هُن جي ماءُ جا آهن.‘ هن چيو.

’پر هوءَ‘ زرينا سندس منهن جا تاثرات پڙهندي، ڀروسو سان چيو، ’توسان پڇي به ته

سگهي ٿي!‘

’مون سائس اڄ تائين اهڙي ڳالهه نه ڪئي آهي.‘

’اها ڳالهه چوڻ جي ناهي‘ هن پنهنجائپ جي احساس ۾ ٻڌل لفظن ۾ چيو ’جڏهن هوءَ

پاڻ اها ڳالهه ڪري، تڏهن سمجهه ته هوءَ به توکي چاهي ٿي.‘

’پر هوءَ ته شاديءَ لاءِ زور پري رهي آهي.‘ هن نمائائتيءَ مان ورائيو.

هو سوچي رهيو هو، ته آخر هن جي ۽ زرينا جي وچ ۾ اهو ڪهڙو رشتو هو، جنهن

زرينا کي اهو سڀڪجهه چوڻ لاءِ آڻسايو هو.

’ان لاءِ ته هن کي محبت نه، پر سکيو ستابو گهر کپي.‘ زرينا چيو.

اوچتو خوبصورت مسٽر، هڪ سيٽ جي ٻت سان پڇي وئي. هن جو پڇڻ ۽ گهر ۾

خوشين جو موٽڻ. اقبال مٿي کي هٿ ڏئي، اچي کٽ تي ليٽيو. ڇڻ شاڪ لڳو هجيس. سندس

ماتڻن موقعي جي نزاکت کي هٿان وڃائڻ مناسب نه سمجهيو ۽ هُن جي شاديءَ جي چڪر ۾

لڳي ويا. هن زرينا کي به ڇوڪريءَ (ڪنوار) جي چونڊ لاءِ چيو. ٻين وانگر، زرينا به

اقبال جي هڪ ماروت جي چونڊ ڪئي (جيڪا سندس ساھڙي پڻ هئي).

حسنا بابت زرينا سان گفتگوء کان پوءِ اقبال محسوس ڪيو ته هُو زرينا کي چاهي ٿو ۽ زرينا به کيس چاهي ٿي. ان جو چٽو ثبوت، اقبال جي حسنا سان شادي بابت زرينا جي مخالفت هئي. هن ڪئين ڀيرا ان خيال کي پنهنجي دل ۽ دماغ مان لوهڙي ڪڍڻ جي ڪوشش ڪئي، ته هو به ڪو زرينا کي چاهي ٿو. پر دل، ذهن جي حڪم، ڇڏي تيار نه هئي، ۽ هار مڃڻ ۾ جيڪو مزو هو، سو اقبال جي رڳ رڳ ۾ ڪٽڪيون ڪري رهيو هو.

هڪ رات اقبال دير سان گهر موٽيو. 'گهر جي گهٽيءَ کان وٺي پنهنجي ڪوٺيءَ تائين پهچندي، هو زرينا جي خيالن ۾ گم هو. ڪمري ۾ پهچي، ڪجهه گهڙين لاءِ هن سڪ جو ساھ ڪنيو. پنهنجي هيڪلي ڪمري ۾، هو آرام سان زرينا متعلق سوچي سگهيو ٿي. اُمالڪ سندس آگر بجليءَ جي بٽڻ ڏانهن وڌي ويئي. روشني ٿي، ته چرڪ ڀرجي ويس. ڪٽ تي زرينا سٺل هئي. هن سوچيو، اڌ رات جو زرينا جو لڪي اچي پنهنجي ڪمري ۾ سهڻ، ڇا ٻار جو اظهار ناهي؟ روشنيءَ تي زرينا جي اک کلي پئي. اقبال اکيون مٽي هرشيءَ جو جائزو ورتو. زرينا آئي هڪدم ڪوٺيءَ جي بتي وسائي ڇڏي. هُو پنهنجي ڪمري ۾ نه هو. لاشعوري طور هُو زرينا جي ڪمري ڏانهن هليو آيو هو.

هوءَ اوندھ ۾ اچي اقبال جي اکيان پيئي. 'تون هن مهل جو منهنجي ڪمري ۾؟'
'ها زرينا، اقبال ورائيو، 'هو مان به تڏو ڄاڻان، ته ڪهڙي طاقت مون کي تنهنجي ڪمري ڏانهن گهلي آئي آهي.'
هو ٻيڻو رهيو.

'ويهي ره.'

'نه، مون کي هن مهل جو، آويلو تنهنجي روم ۾ اچڻ نه گهرجي.' اقبال ورائيو ۽ ٻاهر وڃڻ لڳو.

زرينا اکيان وڌي سندس راه روڪي، پڇيائين 'منهنجي چونڊ بابت تنهنجو ڇا خيال آهي؟'
دل ۾ ايس ته چوي ته جڏهن، منهنجي دل ۾ واسو ڪيو اٿئي، ته پوءِ ڀري پڇڻ ۽ پنهنجي وچ ۾ ديوار ڪڙي ڪرڻ جي ڪهڙي ضرورت آهي. پر دل جي ڳالهه دل جي ايوانن ۾ پڙاڏو بڻجي گم ٿي ويئي. هن چيو، 'مان شادي نه ڪندس.'
زرينا جي پيرن هيٺان چڻ ڦرتي ڪسڪي ويئي. پاڻ سڀالي، ٺوڪ ڀري لهجي ۾ پڇيائين 'حسنا سان به نه؟'

حسنا تنهنجو انتخاب ناهي.'

ته پوءِ منهنجي چونڊ بابت ڇا سوچيو اٿئي؟'

مان ماروٽ سان شادي نه ڪندس.'

ڇو؟

'مون ڪنهن ٻيءَ کي چاهيو آهي.' اقبال جواب ڏنو.

‘پوء ڇا ٿيو؟’ هن چيو ‘شاديءَ جو محبت سان ڪهڙو ناتو؟’ هن وڌيڪ چيو ‘شادي جسمن جي ميلاب جو نالو آهي ۽ محبت دل جي دل سان شادي ۽ روح جو روح سان وهاءُ آهي.’ اقبال اندر ۾ عشق جو طوفان لڪائي ٻاهر نڪري آيو. هن سوچيو، محبت ۾ وڇوڙو پيار کي امرتا بخشيندو آهي. هو شاديءَ لاءِ راضي ٿي ويو. زرينا جي خوشيءَ جو ڪو ڇيهه نه هو. آخر تي شادي هئي، پر جمعي ڏينهن زرينا جن کي خط مليو: سندس ننڍو ڀاءُ سخت بيمار هو. صبح جو ڪنهن به ويل کين وڃڻو هو.

زرينا رات جي وقت اقبال جي روم ۾ گهڙي آئي. اقبال آئي، بتي ٻارڻ جو - ميو ڪيو، پر زرينا جهلس. شايد پاڻ ۾ اڪيون ملائڻ جي سکھ ساري نٿي سگهي. ڇڏائين ‘اسان سڀائي هليا وينداسين.’

‘مون کي خبر آهي،’ اقبال چيو، ‘پر تون شادي نه ڪائيندين؟’
‘مان مجبور آهيان.’

اقبال دل ۾ سوچيو: محبت مجبور آهي، تڏهن ئي ته محبت آهي.
‘پنهجي هٿن سان ميندي به نه لائيندين؟ ڇا؟’ اقبال پڇيو.

جواب ۾ زرينا، اقبال جو هٿ پنهنجن هٿن ۾ کڻي ورتو. اقبال بي سٽ کيس گهوڙيندو رهيو. هو ڪجهه وقت تائين هٿ کي ڇڏيندي رهي، پوءِ هن جي هٿ کي پنهنجي منهن تائين آندائين. ٻه ڪوسا ڪوسا ڳوڙها، اچي اقبال جي تريءَ تي ڪيريا. هو چرڪي ويو. هٿ ڇڪي ورتائين. ڇڏائين ‘روئڻ ٿي زرينا؟’
زرينا ڪوبه جواب ڪونه ڏنو.

‘جڏهن اسان جي وچ ۾ ڪوبه رشتو ناهي،’ اقبال چيو. ‘پوءِ هي ڳوڙها ڇالا؟ ڇا اسان جي وچ ۾ ڪو ڳانڍاپو آهي؟’ هن پنهنجي ڳالهه جاري رکي ‘تون سڀائي هلي ويندين؟، منهنجي شادي ٿيندي ۽ عام ماڻهوءَ جيان آءٌ زندگيءَ جي گهاٽي کي گهليندو رهندس. تنهنجي شادي ٿيندي ۽ پوءِ تون به هڪ دائري اندر گردش ڪندي رهندين؟. پوءِ هي ڳوڙها ڇالا؟’
‘تو پڇيو هو نه، ته مون کي ميندي نه لائيندين؟’

‘ها،’ اقبال جواب ڏنو. ‘ڇيو هوم.’

‘اهي ڳوڙها، منهنجي روح جو عرق آهن. جيڪي مون مينديءَ جي جاءِ تي توکي ڏنا.’
اقبال هن جو هٿ، پنهنجي هٿ ۾ ورتو. هوءَ هٿ ڇڏائي وڃڻ لڳي، ته هن چيو
‘مان شادي نه ڪندس زرينا!’

هوءَ بيهي رهي. ڇڻ ڪڪ ڏنگيس. ٻاهر وڃڻ جو خيال آڏاسي ويس. پڇيائين ‘ڇو؟’
ڄڻ خواب ۾ ڳالهائين.

جڏهن تون شريڪ ٿين ٿي چاهين، اقبال چيو ته پوءِ مون کي شاديءَ لاءِ زور ڇو ٿي پرين؟

نه اقبال نه! هن ميٽر ڪنڊي چيو 'رڳو ان لاءِ ته مان شريڪ نه ٿيان، تون ڪنهن سهاڳين کي ڏهاڪن نٿو ڪري سگهين.'

تو کي شادي ڏسڻي هوندي!

مان اڪيون پوئي به تنهنجي شادي ڏسي سگهان ٿي. تنهنجي ڪنوار جا ماڻا پسي سگهان ٿي. هن جو رسڻ ۽ تنهنجو پرچائڻ ڏسي سگهان ٿي. هي مفاصلو ڪابه معنا نٿو رکي! زرينا سوچيو، پيار به ڇا ته شيءِ آهي. جڏهن ٻن دلين آڏو ڪابه ديوار نه هوندي آهي، تڏهن هو پاڻ هڪ ديوار اڏيندا آهن، ۽ پوءِ هڪٻئي کي پرڪڻ لاءِ، ان کي ٺيهائين ۽ جيان پچائي پڪو ڪندا آهن. جيتري ديوار مضبوط، اوتروئي پيار پختو.

اقبال جي دل ۾ آيو ته وڃي ماءُ-پيءُ کي چئي ڏئي، ته مان ماروٽ سان شادي نه ڪندس. مان زرينا جو ٿي چڪو آهيان. هو لاشعوري طور تي اُٺي بيٺو. هوءَ کيس چٻوڙي پيئي ۽ ٻاهر وڃڻ کان روڪي ڇڏيائينس.

اقبال سوچيو، مارا ته هيءَ ڄاڻي ٿي ته منهنجي من ۾ ڇاهي!

'واعدو ڪر، ته پنهنجو فيصلو نه بدلائيندين؟' زرينا چيو.

'ڪوشش ڪندس.'

'ڪوشش نه! زرينا چيو. 'وڃن ڏي!'

اقبال ۾ وڪون پوئتي هتي بيٺو. منهن ٿيري ڇڏيائين. ڪجهه ساعتون سوچ ۾ ٻڏي ويو. دل ۾ پڪو فيصلو ڪيائين، ته بٽي ٻاري، آبي-آمان کي ڏيکاريان ته ڏسو! مان ماروٽ کي نه پر زرينا کي چاهيان ٿو. ان جو ثبوت زرينا جي هن مهل مون وٽ موجودگي آهي. هن جا ڳوڙها شاهد آهن، ته هوءَ به مون کي چاهي ٿي. هن جي ضد تي شادي ڪرڻ، ان ڳالهه جو چٽو ثبوت آهي، ته مون کي به ساڻس پيار آهي. تڏهن ئي ته هوءَ منهنجي زندگيءَ جو فيصلو ڪري رهي آهي. هن هٿ وڌائي، بٽي ٻاري ڇڏي. زرينا پاڻ کي اقبال جي ايڏو ويجهو ڏسي، ڊڄي ويئي. هوءَ در ڏانهن وڌڻ لڳي. اقبال ۾ وڪون اڳتي وڌيو. هن چاهيو ته سندس راه جهلي روڪي ۽ چوي ته اڄ ته اسين هميشه لاءِ هڪٻئي جا ٿي وڃون. هي هٿرادو مفاصلا ختم ڪري، هڪ ٿيون. پنهنجي راه ۾ پاڻ کڙي ڪيل ديوار پڇي پور ڪيون. دل ۾ آيس ته پنهنجي سوچ کي عملي شڪل ڏئي. ٻڙڪي وڃي زرينا کي روڪي، ۽ پيءُ ماءُ کي سڳهه ٻڌائي ڇڏي. پر ان کان اڳ جو هو ائين ڪري سگهي، زرينا ڪمري کان ٻاهر وڃي چڪي هئي. ٻئي ڏينهن، هو حيدرآباد هليا ويا. ويندي وقت زرينا ٻن ستن تي بدل هڪ خط ڇڏي وئي هئي.

وقت تير بئجي، ڪمان جي گرفت مان نڪري ويو. هن جي شادي ٿي وئي. پُٽ به ڄايس. ڪلارڪي مليس. جوئس ساندھ بيمار رهڻ لڳي. ساھه ڪڍڻ ۾ تڪليف ٿي محسوس ڪيائين.

اقبال زندگيءَ جي بيٺل ڦيري کان گھبرائجي، ڪلارڪي ڇڏي، سکر کان ڪراچيءَ هليو آيو. هڪ پرائيوٽ اداري ۾ سٺي پگهار تي نوڪري مليس. انگريزي سکڻ جو شوق، کيس آمريڪن سينئر ڇڪي آيو؛ جتي ماضيءَ جي ورجاء لاءِ زرينا خواجهن جي دنيا مان نڪري اچي آڏو بيٺي هئس.

مغرب جي وات ۾ قاتل سڄ آخري هڏڪين ۾ هو. سندس آخري ڪرڻا فريز هال جي مٿاري واري چوٽيءَ تي بيٺل بادشاھ ڪڪڙ تي پئجي، چؤطرف ڦهلجي ٿي ويا.

اقبال هن جي منهن ۾ چٽائي ڏٺو. پڇيائين: 'تون ڪيئن آهين زرينا؟'
'جيئري آهيان.'

'تنهنجو مڙس؟'

'آخري هڏڪين ۾.'

'هو ڪير آهي؟'

'شهر جو وڏو سينٽ-پوڙهو غفور.'

اقبال لرزي ويو.

'ڇا تو اها شادي پنهنجي مرضيءَ سان ڪئي؟'

'آئي-اٽڙ جي رضا سان. ڪين ٿي هزار هر ماھ ملندا آهن؟'

'تون ايتري بي حس ڇو آهين زرينا؟'

'حساس هئڻ سبب.'

'تون بزدل آهين-ڪاڙورڊ!'

'لفظ 'جيئن' ٻڌو اٿئي اقبال؟' زرينا پڇيو.

'هاڻو.'

'مجھي سگھيو آهين ان لفظ کي؟'

'تنهنجي حالت ڏسي، صبر جي واڳ اقبال جي هٿان ڇڏائجي ويئي.

'ڇا پنهنجي حال تي شرمسار آهين؟'

'بيشڪ.'

'تنهنجو ٻار بابت ڇا نظريو آهي؟' زرينا پڇيو ۽ محسوس ڪيائين، ته پنج سال اڳ به هن اقبال سان ان مسئلي تي ڳالهائيو هو، ۽ هڪ هيس، ته اقبال جو جواب اڄ به ساڳيو ئي

هوندو. کيس خبر هئي ته اقبال بيمعذ جذباتي آهي. اظهار هن جي كمزوري آهي. پر زرينا ڇا ٿي محسوس ڪيو، سو ڇڙڻ جي ڪنارن تي پهچڻ کان اڳ ئي هڪ ٿڌي ۽ ڊگهي ساهه جي صورت وٺي اقبال جي روح کي ڇهڻ بنا چؤطرف ڦهلجي ويو.

’اهو پيار ئي ڇا، جنهن ۾ ميلاپ نه هجي!‘

’ميلاپ مان مراد؟‘

’شادي - وصال - وهانءُ - سنجوڳ!‘

’يلا شاديءَ جي انتها؟‘

’طلاق!‘

’۽ طلاق جي انتها؟‘

’شادي!‘

’پوءِ ڪهڙو فرق آهي ٻنهي لفظن ۾؟‘

اقبال منجهي پيو.

هوءَ آئي بيٺي. چيائين: ’مون کي اسپتال وڃڻو آهي، هن جو حال ٻڌڻ!‘

’زرينا!‘ ڄڻ هن جو نالو اقبال جي وات مان نه، پر اکين مان نڪتو هجي.

’اقبال!‘ هن چيو: ’تون به گهر وڃ. ٿي سگهي ٿو تنهنجي زال جو ساهه ٻوسائبو هجي

سندس اکيون ٽنگيل هجن تنهنجي اوسيٽري ۾.‘

۽ هوءَ هلي وئي.

اقبال پئليس سٽيما جي چوواڻي تي بيهي پنهنجي لاءِ ڪا وات چوندڻ لڳو. سندس

ڪنن ۾ حيدرآباد وڃڻ کان اڳ زرينا جي ڇڏيل خط جون ٻه سيتون ٻُري رهيون هيون.

Neither distance nor death can separate you from me, I will be dear to you always.



جنم جلي

هوءَ روئي رهي آهي. هن سان گڏ هن جي ماءُ، ٽي پيٽر ۽ ٻاڙي مان ايل سموريون عورتون روئي رهيون آهن. هن جي مڙس جو لاش هن جي سامهون رکيو آهي، جنهن کي سري وٺي چار ڪلاڪ گذري ويا آهن ۽ انهيءَ سموري عرصي جي هڪ هڪ ڀل ۾، هوءَ زندگي ۽ موت جي وچ ۾ هلندڙ جنگ جهڙي ڪيفيت مان گذري آهي. هن ڀوڳيو آهي، هن جي اندر ۾ لوچ آهي، ٿڌڪو آهي. ازل کان هڪ روج آهي، جو وڏي رهيو آهي، ڪٺو ٿي رهيو آهي. هن جي روح ۾ پيل صدين کان پوسرجي ويل ڦٽ، هن جي ڪٺي ٿيل روج سان وڌيڪ ڪٺا ٿي رهيا آهن. هوءَ چئن ڪلاڪن کان لاڳيتو رٿندي رهي آهي. روئي روئي هن جي نڙي ويجهي وئي آهي. هن جي اندر جي عورت ڀڄي پري ڊهي پئي آهي. هن جو حال، هن جو مستقبل، ڊهي سونن جو دڙو ٿي پيو آهي. هوءَ پنهنجي اندر جي تباھ ٿيل عورت مٿان روئي رهي آهي. هن کي رٿندي پورا چار ڪلاڪ گذري ويا آهن ۽ هن کي لڳي رهيو آهي، هوءَ صدين کان ائين ئي روئي رهي آهي. هر جنم ۾ صدين جا سور ڪٿي رٿندي رهي آهي. هڪ لمحِي لاءِ به هن مات ناهي ڪئي ۽ هاڻي منهن تي ٻانهن ڏٺي، منهن ڪٽ جي ٻانهيءَ تي رکي ڇڏي ٿي. سندس روح جي پرائن ڦٽن مان اٿندڙ ازلي ايڏا جون سئون هن جي آواز ۾ لهي اچن ٿيون. ۽ پوءِ اوچنڪارن جو هڪ نڪندڙ سلسلو، جنهن گهر جي ديوارن جا چٽ تہ بنياد ٿي لوڏي وڌا آهن.

هوءَ جنهن گهرائي سان تعلق رکي ٿي، ان جو شمار هيٺئين درجي واري وچولي طبقي ۾ ڪري ٿو سگهجي، جت خواهشن جا شمعان گهاٽ ماڻهو پاڻ سان گڏ کڻن ٿا، جيئن جت سندر سڀني جي پيانڪ تعبير آهي. تاريخ ڪهتيون آهن ۽ گدلا گدلا گهر، جن ۾ رهندڙ ماڻهو انهن گهرن کان وڌيڪ گدلا آهن. جت سڄي ڏينهن جي هن هٿان کان پوءِ به زندگي اڻپوري آهي، بڪ آهي، لوسائيل ڇهنرن تي قبرستان جهڙي ويراني آهي. زرينا انهيءَ گهرائي سان تعلق رکندڙ عورت آهي، جت گهر جو سمورو بار ڪنهن اڪيلي جيو کي ڏوٺي، زندگيءَ جي ٽڪائيندڙ ڊوڙ ۾ حصو وٺڻو پوي ٿو ۽ هن جو ٻوڙ هو ٻي، هاڻي وڌيڪ ڪمزور ٿي ويو آهي. هاڻي هو ڏاڍي تڪليف سان زندگيءَ جي انهيءَ ڊوڙ ۾ حصو وٺي سگهندو آهي.

هو جڏهن بوتن جي هڪ دڪان تي هڪ سؤربا ماهوار پگهار تي، زندگيءَ جي گهرجن جو بار اڪيلي سر ڏيئون ٿا، تڏهن زرينا سوچيو به ڪون هو ته سندس پيءُ جي دڪان تي آيل هڪ گراھڪ هن جي زندگيءَ ۾ داخل ٿي ويل اونداهين کي دور ڀڄائي ڪڍندو. هن جي ذهن جي ڪنهن به ڪنڊ ۾، انهيءَ خواب جي ڪا تصوير ڇڏيل ڪانهي. هن گهڻو اڳ اهڙا خواب ڏسڻ ڇڏي ڏنا هئا، جو وقت جي پيانڪ سڃاڻي هن کان اهڙن خوابن جو حق ڦري ورتو هو ۽ هوءَ حقيقي دنيا ۾ هلي ويئي هئي، جا بگ ۽ مفلسيءَ جي ننڍي دنيا هئي. انهيءَ رات، ها اها رات، جا زرينا آڏو ائين ئي گذري ويندي هئي، ٽڪل ٽڪل، سڪرات واري ماڻهوءَ جي ڳڻن ڳڻن ساهن وانگر مرڻينگ حالت ۾. پر ان گهڙيءَ، ان بيجان مرڻينگ رات ۾ جن ته زندگيءَ جي بهار اچي ويئي هئي. ۽ ان گهڙيءَ دنيا جي تمام تر خوبصورتي پنهنجي ڪاري وجود سمورئي، ڏاڍي نرالي، ۽ ڏاڍي وڻندڙ لڳي هئي. کيس انهيءَ رات هڪ ڪچهري گهر جي ڪوٺي ۾، ٻن پرائين سوڙين مٿان نئين چادر وڇائي سڄي ٺاهي ويئي هئي. ۽ تڏهن انهيءَ سڄي مٿان دل جي تيز ڌڙڪڻ سان پورو ڪيو هئائين ان گهڙيءَ جو اوسيٽو، تڏهن ٿري ڀا هس دل جي ويرانيءَ ۾ ڪيئي ڪنول. هن جي مثل خواهشن ۾ زندگيءَ جي حرارت ڊوڙي رهي هئي. مانيءَ جي، پئسي جي، ڪا ڳهٽي ڪانه. رڳو هڪ ڳهٽي؛ ”آڙي نيٺ ڪڏهن ايندي اها ٿي-وي؟“ ڏاڍي ناز ڀري انداز ۾ مڙس کان پڇندي. ۽ مڙسهن ورائي ڏيندو ساڳئي لهجي ۾، ”بس جاني، هاڻ رڳو هڪ ڇاپو لڳي. پوءِ عام ٿي-وي ڇا، مان توکي رنگين ٿي-وي وٺي ڏيندس. رنگين ٿي-وي!“ ان ڏينهن، مڙسهن هن اڳيان خواهشن جي ڀيري کڻي پٽ تي رکي هئي. سڪلنگ ٿيل ڊبل گهوڙا بوسڪي جا ٻارنهن ٿانءِ هن جي آڏو ٻيا هئا، جي مڙسهن ڇاپو هڻي پنهنجي حصي ۾ کڻي آيو هو. ڏينهن ٻن اندر، گهر ۾ ايندڙ نئين ٿي-وي جي خوشيءَ ۾ هوءَ هر غم کان بي نياز هئي. کيس اها خبر ئي نه هئي ته ايندڙ هڪ ڏينهن ۾ هن جي خوشين جو، هن جي تمنائن جو شهر آجڙي ويندو. کيس خبر نه هئي ته ايندڙ هڪ ڏينهن سِر هائي-وي ڪنٽرولنگ اسٽيشن تي، سندس مڙس ڪنهن بدحواس سگهل جي ٿرڪ جو ڪاڇ بنجي ويندو.

ان ڏينهن! ها ان ڪاري ڏينهن، مڙسهن جو لاش اڱڻ ۾ رکيل ڪت مٿان پيو هو. ۽ هوءَ انهيءَ مٿان رڙيون ڪري روئي رهي هئي. هن سان گڏ هن جي ماءُ، ٽي پيٽر ۽ ٻاڙي مان آيل سڄو ريوڻ عورتون روئي رهيون هيون.

مڙسهن جي موت سان گڏ، سندس زندگيءَ ۾ آيل نئين تبديلي به ختم ٿي ويئي. جن سينما جي پٽڙي مٿان، ٽن ڪلاڪن جي ڪافلم، هڪدم پنهنجي الميه ڀڄائيءَ کي پهتي هجي. پوءِ ساڳي ئي رڙيون ڪندڙ ويرانيءَ! هوءَ پُٽي موتي، زندگيءَ جي پرائين ڀڄڻ مٿان ڏک وستي ۾ هلي آئي. هوءَ هئي، ۽ هن جي پيءُ جو پراڻو ڪچو گهر هو. پر هن ڀيري هوءَ اڪيلي زرينا نه هئي. چوڪريءَ منجهان عورت بنجن واري لمبي سفر دوران، هٿ آيل ٻئي ٻار

ٻه ساڻ آندا هئائين. ۽ هن جي گهر ۾ هئي ساڳي بک، مفلسي ۽ ڪروڙ. ڪا تبديلي ئي ڪانه. سڄي گهر ۾ رڳو هڪ شيءِ بدليل. ڀڻس پنجن سالن جي عرصي ۾ پوڙهائپ جي سرحدن ۾ گهڻو اڳتي نڪري ويل. گهر اڳ ۾ ئي اڻپورين خواهشن جو قتل گاهه. هڏ رت پنهنجو هوندي، هڪهڻي جا چهرا چن ڏٺي نه وڻن. رهندو زرينا، زرينا جا ٻه ٻار، پوءِ اهو ڏينهن خالي ڪونه، جڏهن ٻارن تي، مانيءَ تي، ۽ ڳالهه ڳالهه تي جهيڙو نه ٿيندو هجي. ۽ جهيڙي ۾ سوين مهڻا. ڦٽ لعتون. چن مڙسهن کي ماريندڙ اهو پٺاڻ هن جو يار هجي.

”ڏاڻن! مڙس مارائي هاڻي ٻيءَ جو سير ڪنديءَ!“ جهيڙي ۾ ڏنل طعنن نه صرف پيٽرون هر دم هن سان جهيڙي لاءِ آڻيون، پر ڪڏهن ڪڏهن ته مائس به پنهنجائپ جا ليڪا لتاڙي بلڪل غيرن جيان لڳندڙ، ڏاڍي عجيب عورت. ڪڏهن شديد مامتا واري جذبي کان مغلوب ٿي ايترو ته پيار ڏيندس، جو لڳندو هو ته اهو پيار مرڻ پچائڻ ئي ٿيندو ۽ ڪڏهن زندگيءَ کان بيزار ڪندڙ به اهائي مائس. (۽ اهو سڀ ٻڌندي ٻيل معاشي حالتن سبب پنهنجو ٻانهي ٿي ويندڙ. ڪنهن جو به انهيءَ ۾ ڪو ڏوهه نه.) گهر ۾ پنهنجن هوندي لڳندڙ غيرن وچ ۾. هڪ ڀڻس ئي اهڙو، جنهن وٽ هن لاءِ احساس، جو سندس مٿي تي هٿ گهمائي ڪيتري دير تائين ڀرجائيندو رهندو هوس. باقي گهر جي ٻين ڀاتين جا چڻ ته احساس ئي مليل. سندس نازڪ دل تي بي رحميءَ سان، طعنن ۽ مهڻن جا سوين تير هڻي زخمي ڪيو ويو. ۽ اهو سڀ هن جي سهڻ کان ٻاهر ٿيندو ويو. بيزار ٿي پئي انهيءَ گهر مان ۽ پوءِ هڪ رات ٻن ٻارن سميت زندگيءَ جي ان ٻي رات جو اوسيٽرو ڀورو ڪيائين. پوءِ هوءَ ٻي شاديءَ جي ولڪن ۾ پٽجي ويئي. چڻ ڪا ڦرن سوڌي مينهن ڪنهن لئين هاڏر اڳيان اچي بيٺي هجي. انهيءَ رات هن کي پنهنجو پهريون مڙس ڏاڍو ياد آيو. انهي جون ڳالهيون ياد آيس، جنهن سان گهاري هئائين، زندگيءَ جا ارڙهن سؤ ڏينهن ۽ ڪجهه لمحا.

هوءَ ساڳي ئي هنڌ، ٻن سوڙين مٿان وڇايل نئين چادر تي ڪنوار بيٺي هئي. ساڳيون ئي پهرين رات وانگر عورتون هن جي چوڌاري مڙو لايو بيٺيون هيون. ۽ هن جي ڀر ۾ ويٺل هن جا ٻئي ٻار، عورتن جي انهيءَ هل تنگامي سبب هراسجي ويا هئا. هو روئي رهيا هئا. ۽ تڏهن زرينا کي ائين لڳو هو، چڻ هوءَ راڻي باغ اندرلومي شيخن ۾ قاتل ڪو جانور هجي. انهيءَ رات ماءُ جي چوڻ تي ڏاڍي ڪوشش ڪيائين ته پنهنجي چهري تي نئين نولي ڪنوار جو چهرو چٽرائي ڇڏي، پر هوءَ ائين نڪري نه سگهي.

۽ ائين نه ڪري سگهڻ ئي هن جي زندگيءَ جي ڪتاب جو المناڪ باب بنجي ويو. سندس نئين مڙس، هر مرد جيان هن کي به رڳو زال جي روپ ۾ ڏسڻ ٿي گهريو. ان زال جي روپ ۾، جنهن جي من مندر جو ديوتا ڪو ٻيو نه، سندس مڙس هجي. پر هوءَ ٻن ٻارن لاءِ دل جا طاق بند ڪري، گهڙي ڪن لاءِ به هن کي ديوتا بنائي نه سگهي.

— هڪ رات.

”ڇا ٿي ڪرين؟“

”ڇوري کي ڪير ٿي پٺاريان.“

”ڇوري کي ڪير ڏين ڪان سواءِ ڪو ٻيو ڪم به ايندو اٿئي؟“ ڌڪار ڀريو آواز.

”بس اجهو آيس. رڳو به منت.“

”اوھ... ڇڙ. پوءِ سخت ڪاوڙ ۾ ڏند ڪرتي هڻي منهن ڪيائين.

”ڪجهه گهڙين ڪان پوءِ هڪ ڪٽ تان اٿڻ جو آواز... ۽ گهڻي دير ڪان پوءِ زرينا جي

گهٽيل گهٽيل آواز رات جي خاموشيءَ کي ڇيري ڇڏيو.

”مٺا.“

”هون.“

”هڪ ڳالهه چوانءِ؟“

”هڪ چو، ڪيئي ڇڙ. هي جو مان سڄو ڏينهن تنهنجي ڳالهائڻ لاءِ ترسان ٿو، تنهن سان

ڇا رڳو هڪ ڳالهه ڪندين؟“

”ڏس مٺا، مون کي خوش رکڻو اٿئي، ته انهن معصوم ٻارن جو...“ جملي هوري ٿيڻ

ڪان اڳ رات جي خاموشيءَ ۾ زوردار چماٽ جو آواز گونجي ويو. پوءِ ڪاوڙ. زهر جهڙو ڪسارو، ڪٽو لهجو:

۽ هڪ عرصي ڪان پوءِ هڪ ٻي رات.

”اهو ڇو ٿو رڙيون ڪري ڇورو. ڇپ ڪرائينس!“

”ڪلمه لاڪون بيمار آهي!“

”بيمار آهي ته پڪن ڏانهن ڇو نٿي موڪلي ڏينس. هيءُ ڪا ٻس جي اسپتال آهي ڇا!“

اوتروئي لهجي کي ڪسارو بنائي هن به چيو، ”اها ڳالهه ڪرڻ ڪان اڳ اهو ڇو ٿو

وسارين ته مون هيءُ شادي پنهنجي سک لاءِ نه، ٻارن جي خوشين لاءِ ڪئي آهي. سمجهئي!“

”ته ڇا تون چاهين ٿي ته اسان جي ازدواجي زندگي ڊانواڊول ٿي وڃي؟“

”آخر انهن معصومن تنهنجو ڇا بگاڙيو آهي؟ تون انهن ڪان ايڏي نفرت ڇو ٿو ڪرين؟

جڏهن ته هڪ ٻيءَ وٽ جيڪي جذبا هئڻ گهرجن، سي هاڻي تووٽ به موجود آهن. پوءِ انهن

ڳالهين جو آخر سبب“

”جيڪڏهن مان توکي سبب ٻڌائي ڇڏيان ته پوءِ ڪيتري دير ۾ ٻارن مٿان هن گهر جا

در بند ڪندينءِ ٻڌاءُ؟“

”مان پهريان سبب معلوم ڪرڻ ٿي چاهيان.“

”مون کي خبر نه هئي ته شاديءَ جي نالي ۾ تنهنجي چورن جي شيطان والگر هرهند

موجود رکي، تنهنجي لاءِ دائمي عذاب بنجي ويندي.“

”ته ڇا مان تنهنجي ڪري گهڻو ڏٺي انهن کي ماري ڇڏيان؟ تون اهو ٿو چاهين؟“

”ڪيئن به سهي. مان انهن کي هن گهر ۾ هڪ ڀل لاء به سهي نٿو سگهان.“

۽ ٻئي ڏينهن گهر ۾ زبردست جهيڙو ٿيو. مڙسهنس اڳئين مڙس مان ڄاول هڪ ٻار کي ڌرتيء کان چار فوٽ مٿي ڪري پوء زور سان هيٺ آڇايو. ٿڌي تي ٺٺي چوڪر جي ساڄي ٻانهن پڇي پئي. گهر ۾ رڙين جو نه ڪندڙ سلسلو شروع ٿي ويو. رڙيون ڪوڪون-چرين جيان منهن مٿو ڪٽڻ: ”اڙي منهنجو پيار پٽ... او ماريا... ٺٺل ڪا هن معصوم جي...“

۽ تڏهن ئي ٻنهي جي وچ ۾ طلاق ٿي وئي. پوء ساڳيوئي ٻرائو گهر. جت خواهشون ۽ تمنائون، محروميءَ جي مضبوط هٿن ۾ تڙبي ٿڪي موت جو شڪار ٿيو وڃن. هوء انهيءَ گهر ۾ واپس هلي آئي، جنهن سان بيزار ٿي وڃڻ جي نتيجي ۾ اڃان هڪ نئين ٻار جي ماءُ بڻجڻو پيو هئس. ۽ هن جي پيءُ جي گهر ۾ هئي، اهاڻي پٽي پيل ملڪن جي هيٺين درجي واري گهرن سان تعلق رکندڙ اکهاڙي بک. گهر جو ساڳيوئي نقشو. ڪجهه بدليل نه.

سياري جا ڏينهن هئا، ٽي ٻار موسمي حملي جا شڪار، ڪنگهه، زڪام ۽ بخار هڪڙي کي ٻن جي پيٽ ۾ سخت بخار. ۽ هوء بيوس، ڏاڍي مجبور. ٽن ٻارن جي پرورش هن لاء پيچيده مسئلو بڻجي ويل. انهن سڀني ڳالهين مڙي، حد درجي جو ڇيڙاڪ بڻائي ڇڏيس.

هڪ ڏينهن ته هن جي ڇڙ آسمان جي بلندين کي ڇهي ورتو. ڪا نئين ڳالهه ڪانه ٿي هئي. اهاڻي ڳالهه جا اهڙن گهرن لاء ڏاڍي پراڻي هوندي آهي. ايڏي پراڻي جا روزمره جي زندگيءَ جو معمول بڻجي ويل لڳندي آهي.

ان ڏينهن هن جي پٽن گهر کڻي مٿي تي کنيو. ٻيو ڪجهه نه ٿيو، زرينا جي پهرين مڙس مان ڄاول وڌي پٽ، زرينا جي پيءُ لاء تختي تي رکيل ماني چورائي کاڌي هئي. ۽ پوء ته گهر جي ايوان ۾ چڻ قيامت لهي آئي هئي ۽ تڏهن زرينا ٻيو ڪجهه نه ڪيو، ماري ماري شمع کي اڌ مٿو ڪري ڇڏيائين. ايترو، جو هن جي ٻانهن جي هڏيءَ جو جوڙ هڪ ڀيرو وري ٿئي پيو. ۽ پوء رات جي تاريخيءَ ۾ هن جي وجود اندر انڌي مامتا واسو ڪري وئي ۽ تڏهن شمع کي ڀاڪر ۾ پڪوڙي ڪيترائي دير تائين پيار ڪيو هئائينس. رات جي خاموشي هن جي مڏڪن جي آواز سان چيربي رهي هئي.

انهيءَ سوري عرصي ۾ زرينا لاء ٽي مڙيون اچي چڪيون هيون. پر زرينا هئي، جنهن کي نفرت ٿي وئي هئي شاديءَ جي نالي کان. هڪ ڏينهن ته مڙيءَ جو پيغام کڻي ايندڙ عورت کي الاهي ساريون گاريون ڏئي ڇڏائي ڪڍيو هئائين.

۽ ان ڏينهن، جنهن ڏينهن گهر ۾ ماني واري چوريءَ جو واقعو ٿيو هو، تنهن جي ٻئي ڏينهن، ساڳي ئي گارين کاڌل ماني، زرينا لاء ساڳئي ئي چاليهن کان تپيل مرد جي مائٽيءَ جو نياپو ڪئي آئي. جنهن کي زرينا جي ماءُ زرينا جي مرضي نه هئڻ سبب وري به موٽائڻ چاهيو، پر زرينا کيس پاڻ ڏانهن سڏ ڪري مامتا جي انڌي جذبي کان مجبور ٿي پنهنجي لاء بڻايل اصول پاڻ ٽوڙي ڇڏيا.

۽ هن کي وري هڪ ڀيرو انهن ٻن سوڙين مٿان وڇايل نئين چادر مٿان ويهڻو پيو. انهيءَ رات هن جي چهري تي، بيٺل ٻائيءَ جهڙو ٺهر مڙي ويو هو. هن پنهنجو ٻاڻ سان جنگ ڪئي هئي. پنهنجي اصولن کي مامتا جي بندوق مٿان زخمي ڪرڻ بعد ئي، انهن ٻن سوڙين مٿان اچي ويٺي هئي.

”مان سڀ کان پهريان، هن کان ٻارن جي حقن جي ضمانت وٺنديس. هن کي ٻڌائي ڇڏينديس ته مون هيءَ شادي پنهنجي تمنائن کي دفنائي، ٻارن جي زندگيءَ لاءِ ڪئي آهي.“ ۽ تڏهن هن جي چهري تي مڙي ويل بيٺل ٻائيءَ وارو ٺهر، ٻائيءَ ۾ اڇلايل وزني پٿر کان پوءِ جي پيدا ٿيل هلچل ۾ تبديل ٿي ويو، نيرڙ ۾ گهنج پئجي ويس. ان ڏنل انديشا سندس وجود کي وڻ ويڙهيءَ جيان وڪوڙي ويا. ”۽ جي هو اڳتي هلي، ٻارن کي ڪنهن به صورت ۾ گهر ۾ رهائڻ تي راضي نٿو ٿئي... ته پوءِ...؟“ ۽ اڃان هوءَ سوچڻ جي سوريءَ تان لٽي ٿي نه هئي، جو سندس ٽيون مڙس هن جي اڳيان اچي ويٺو. شاديءَ ۾ جيتريون به رسون ٿينديون آهن، انهيءَ جي ٽين پٽيءَ جيتريون مس پوريون ڪيون ويون. (شايد پهرين شادي نه هئڻ ڪري.) بهرحال آهستي آهستي ڪوئيءَ ۾ آيل سڀ ماڻهو ٻاهر هليا ويا. تڏهن سندس ٽيون مڙس هن جي ويجهو، اڃا به ويجهو سرڪي ويٺو.

زرينا جي ذهن ۾ سوچڻ جا ست اُلهجي پيا. بي آواز روئڻ، ۽ سوچڻ ۽ وري سوچڻ. هڪ خوف هو جنهن سندس ساهه ٿي ٻوسائيو. ان تي، ڳوڙها هن جي وس کان ٻاهر. هن کي روئندو ڏسي هن جي ٽين مڙس ڳالهائيو، ”پنهنجن کان جدا ٿيندڙ ڇوڪريون اڄوڪي رات ماڻهن کي ياد ڪري، ضرور روئنديون آهن، پر مون کي خبر آهي ته تنهنجا اهي ڳوڙها انهيءَ جدائيءَ واري احساس کان نٿا وهن. توسان ننڍي وهيءَ ۾ جيڪو وهيو واپريو آهي، مون کي انهيءَ جو سڄو علم آهي. مون کي ايتري به خبر آهي ته تنهنجي پهرين مڙس سان ڄاول هڪ ٻار جي ٻالهن، تنهنجي بي مڙس پيڇي وڌي هئي.“ ڪن لاءِ هو چپ ٿي ويو. ”مون کي اهي سموريون ڳالهيون پنهنجي ماسيءَ وٽان معلوم ٿيون آهن.“ هو وري ڳالهائڻ لڳو، ”جنهن جو ڪم آهي ٻارون گهرن ۾ وڃي ڳالهيون هٿ ڪرڻ، ۽ وري ڪنهن گهر جي ڀاتيءَ آڏو انهن ڳالهين جا دفتر کولي ڇڏڻ. هوءَ به ڏاڍي عجيب عورت آهي. ڀاتي جڏهن تون هن گهر جو ڀاتي بڻجي ويندين، تڏهن هوءَ توکي بنا ڪنهن سوچڻ جي گهر جي هرفرد سان تعلق رکندڙ ڪا نه ڪا داستان کولي ٻڌائي ڇڏيندي. هوءَ شايد توکي اهو به ٻڌائي ته منهنجي هي توسان بي شادي آهي.“

لفظ بي شاديءَ تي زرينا جو منهن ائين لهي ويو، جيئن ڪنهن اجني شهر ۾ ڪو ماڻهو، ڪنهن ڄاتل شخص جو درڪڙڪائي، پر درڪڙڻ تي کيس خبر پوي ته اهو ڄاتل شخص هڪ عرصي کان اهو شهر ڇڏي، ڪنهن اڻڄاتل هنڌ وڃي چڪو آهي. هن جي منهن تي ڏک ۽

اچرج جون انڪ ليڪون ڀري آيون. تڏهن ڪيت ڏئي اڪيون ٻوٽي ڇڏيائين. شايد تبديل ٿيندڙ حالتن سان ٽڪر کائڻ جي، پاڻ ۾ همت ساري نه سگهي هئي.

زرينا جو نئون مڙس سري اڃان به هن جي ويجهو ٿي ويو ۽ وري ڪجهه لمحن لاءِ ڪمري ۾ گهڙي آيل خاموشيءَ کي پنهنجي هستي وڃائڻي هئي.

”پر توکي پريشان ٿيڻ نه گهرجي.“ هن چيو، ”منهنجي پهرين زال هڪ حادثي ۾ اڃ ڪان پنج سال اڳ مڻ کان وڇڙي چڪي آهي.“ هن هڪ گهرو ساهه کنيو ۽ پوءِ پراڻن سوڙين مٿان وڇايل نئين چادر تي ٻيڙ ڊگهري لپتي پيو. هن جون نظرون زرينا جي چهري ۾ ڪل هيون. زرينا رواجي ڪنوار بشي هزارها ڳالهين جا طوفان سڀني ۾ سانڍي ڪندڙ جهڪائي ويئي هئي. چاهيائين ته مڙس سان ڳالهائي، ساڻس ٿيل هڪ هڪ ڀل جي ناانصافين ۽ زيادتين جي سموري داستان کيس يڪسائيءَ ٻڌائي ڇڏي. پر روايتي ڪنوار پئي کيس ائين ڪرڻ نه ڏنو. سندس نئين مڙس هن منجهان نظرون ڪڍيون ۽ پوءِ لالتين جي ميرانجهڙي روشني ۾ دونهيائيل پٽ ڏانهن ڏسڻ لڳو.

”زرينا!“ هو پهريون ڀيرو نالو وٺي ساڻس مخاطب ٿيو. ”زرينا هي جيڪو مان تنهنجي سامهون لٽيو پيو آهيان، تنهن جي ڳالهين کي عام ماڻهو جي ڪندڙن جي پيداوار نه سمجهجانءِ. مان توکي ٻڌائڻ ٿو چاهيان ته مون وٽ سوچڻ جو انداز ٻين جي ڀيٽ ۾ ٻنهي مختلف آهي. مان چاهيان ها ته هن وقت پندرهن سالن جي ڪا نوجوان چوڪري تنهنجي بدران منهنجي سامهون ويئي هجي ها ۽ اهو سڄو ڪجهه مڪن به هو. ڪاٺن جي استال تان جيترو ڪمايان ٿو، انهن انڪن اکرن کي ٿورو وڌائي ٻڌائڻو پئي ها ۽ بس. پر مون کي اهو سڀ ڪوڙم ورتل نوجوان چوڪريءَ وانگر لڳندو آهي.“ هو وري چپ ٿي ويو ۽ ڪا گهڙي زرينا جي خاموش نگاهن ڏانهن گهوريندو رهيو.

”زرينا!“ هن وري ڳالهائڻ شروع ڪيو. ”زرينا تون پاڻ ئي سوچ. هڪ ٽن ٻارن واري، جنهن پنهنجي خوبصورتي جي ٽيهن ٻيٽهن سالن ۾ ٻن مڙسن کي ماڻهو هجي، تنهن جي حصول لاءِ هڪ ماڻهو آخر ايڏي جاڪوڙ ڇو ٿو ڪري. جڏهن ته انهيءَ جي مائٽي کڻي ويندڙ عورت کي، هڪ ڏينهن انهيءَ گهر مان بيمز تو ڪري ڪڍيو به ويو هجي.“ ڪن لاءِ هو وري چپ ٿي ويو ۽ پوءِ ميرانجهڙي روشنيءَ ۾ دونهن سان ڪارائيل پٽ ڏانهن ڏسڻ لڳو.

”هي ڪو ان بيمز تيءَ جو بدلو ڪونهي.“ هن چيو، ”مون بوڪ استال تي ويهي بي جان ڪتابن ۾ زندگي ڏئي آهي ۽ هاڻي ان زندگيءَ کي اڃان به ويجهو، اڃان به سامهون ڏسڻ ٿو چاهيان. اٺ زرينا، پنهنجا ٽيئي ٻار اندروني آءِ. اڄوڪي رات اسان انهن جي بهتر مستقبل جي نانءُ ٿا ڪري ڇڏيون.“

۽ تڏهن زرينا روايتي ڪنوار پڻو ٿوڙي، هن جي هنج ۾! منهن ڏئي، ايڏي خوشي ملڻ کان پوءِ به سڌا ڪا ڀري روئڻ لڳي هئي!

۽ ڪالهه جڏهن کڏجا ٿي بعد، پڪن وٽان واپس ورن واري هئي، تڏهن سندس سوت جي ننڍڙي ڌيءَ ڪن ۾ ڪجهه چيس، ته تڏهن زرينا جي نيريءَ ۾ گهٽج پئجي ويا. منهن ٿامهي هئي ويس. ۽ نيريءَ ۾ چن ته زهر اوتجي ويو هئس. ڪاوڙ هئي، جا رت ۾ شامل ٿي سڄي وجود ۾ ڊوڙي وئي هيس. هوءَ جنسي ٽانڊا بنجي ويئي هئي، جيستائين مڙههس اچي تيستائين هن جو ڪروڙ اندروني ولوڙ ويو شدت اختيار ڪندو. وقت ڪاٺڻ ڏکيو ٿي پيس. لڳو هيس وقت چن هماليه هيٺان ڊبجي، ڇڄجي بهي رهيو هجي. ٿي ٻار موڪلي ڇڪي هئي، پنهنجي مڙس ڏانهن هن جي ڪتابن جي استال تي. پر هو آيو، ان ساڳي ٽائيم تي جو هن جي ڪاروباري زندگيءَ جو هڪ حصو هو. ۽ هوءَ تن ٻارن موڪلڻ جي باوجود، مڙس جي ساڳي ٽائيم اچڻ تي، زال جي حيثيت ۾، ڪاوڙ ۽ روسامي جو حق، جو هن وٽ موجود هو، سو پاڻ وٽ محفوظ رکيائين ۽ تڙڪڙ ۾ اهي لفظ، جن هن جي اندر جي دنيا ۾ پٽ ٻاري ڇڏيا هئا، سي ڪيڍي مڙس آڏو رکيائين. پوءِ خاموشيءَ سان مڙس جي ڳالهائڻ جو انتظار ڪرڻ لڳي. مڙههس ڪوٽ هنگر ۾ ٽنگڻ لڳو. هن جي چهري تي اهائي گهيرتا ڇانيل هئي، جا ڏيڍ سال اڳ شادي رات نظر آئي هيس.

”زرينا!“ هن جذبات کان خالي لهجي ۾ چيو، ”زرينا، جيڪڏهن ڪنهن ماڻهوءَ جو اشتعال محض ان لاءِ وڌي وڃي، جو هن جي طلاق مليل زال، هن جي ئي شهر ۾ ڪنهن ٻئي سان شادي ڪري، ان جي غلط ماحول طرفان مليل اصولن کي قبول نٿي ڪري، ۽ انهيءَ ڪري هو چٽو ٿي ڌمڪين تي به لهي ٿو اچي، ته پوءِ انهيءَ مٿان سڀاڻي پوليس ۾ رپورٽ درج ڪجي. هن کي آيتو ٽنگرائي، پادر سان هن جي پٺي رت ۾ ڳاڙهي ڪرائي ڇڏجي. تنهنجي چوڻ تي جيڪڏهن مان ائين ڪريان ته ڇا اهو فعل پاڻ نندن جو ڳو نه ليکيو!“ هن زرينا ڏانهن ڏٺو. جنهن جي اکين ۾ سڄي ڪائنات جي وحشت لهي آئي هئي. ”زرينا!“ هن ڳالهائڻ کان ڇپ نه ڪئي، ”زرينا هڪ ماڻهو جيڪڏهن ڪنهن اندروني ايڏاءَ کان رات جي خاموشيءَ ۾ رڙيون ٿو ڪري، ته ڇا هن کان انهن رڙين جو حق ان ڪري ڦري وٺجي، جو هو ستن جي نيند ۾ خلل وجهڻ جو ذميوار آهي؟ ڇا هن کي انهيءَ ڏوهه جي سيڪٽ، هن کان زندگي ڦري وٺڻ جي صورت ۾ ڏجي، يا اثر رسوخ ۽ پئسي جي زور تي، هن کي اڏڻو ڪرائي ڇڏجي، ۽ جبل جي نڪال ڪوٺڙي ۾، مثل زندگي گهارڻ تي مجبور ڪجي. ڇا تون اهو ٿي چاهين زرينا؟“

۽ تڏهن زرينا کي پنهنجي مڙس جي ياد جهڙي انتقامي جذبي کان خالي سرد ۽ مٿل سوچ مٿان دلي صدمو رسيو هو. هوءَ حد کان وڌيڪ مايوس ٿي ويئي هئي. هن سوچيو هو، ”هن جو مڙس هن کي مليل ڌمڪي جو ٻڌي، هن ٻل ۾ پنهنجي زندگيءَ جا بڻايل سڀ اصول ٽوڙي ڇڏيندو. ان شخص کان پرڀرو بدلو وٺندو، جنهن هن جي زال جي ماضيءَ وارن زخمن جون ڪڙيون مستقبل ۾ وري پٽڻ ٿي چاهيون.“ پر مڙس طرفان جڏهن سڪي آتت به نه

مليس ته ڏاڍي ڏکاييل لهجي ۾ چيائين، ”مان جيڪو چاهيان ٿي، توهين اهو ڪرڻ نٿا چاهيو. اوهان جي اندر ۾ ڏاڍ کي پوڙيندڙ جي انتقامي جذبن تي اوهان جي اصولن جا بند ڏنل آهن. نٿا ڀڄي سگهو آهي. بند، ته مرڻ ڏيو مون کي!“

۽ انهيءَ ڪالھوڪي رات هن پهريون ڀيرو مڙس جي زندگيءَ ۾ داخل ٿيل اصولن خلاف احتجاج ڪيو هو، ۽ هن سان ڏيڍ سال جي سڄي عرصي ۾ پهريون ڀيرو ڪاوڙجي ٿي ٻارن کي ڀاڪر ۾ پيڪوڙي سمهي پئي هئي.

۽ اڄ هن جي زندگي، اڇڙي ويل نمائش گهر جي خالي ميدان ۾ تبديل ٿي وئي. سامهون بوڪاسٽال تي ويهندڙ شخص جو لاش اڳڻ ۾ رت سان وهندو پيو آهي. صبح زرينا جي اکين مڙس ساڙ جي باهه ۾، چاقوءَ جا ڪيئي وار ڪيا هئس، ۽ هن جو زندگيءَ سان لاڳاپو ڇڻي. هاڻ ماحول طرفان مليل زندگيءَ جي وروڪڙن ۾ گهر ٿي ويو هو. تڏهن بوڪاسٽال تي رکيل ڪيترائي ڪتاب، جن ۾ هن زندگي ڏني هئي، زندگيءَ جو فلسفو سمجهيو هئائين. هن جي نئي رت سان رنگي ڳاڙها ٿي ويا هئا، ۽ هاڻي هوءَ لاش مٿان بيوسيءَ جا ڳوڙها ڳاڙي رهي آهي. هن سان گڏ هن جي ماءُ، ٽي ڀينر ۽ ٻاڙي مان آيل سموريون عورتون روئي رهيون آهن. هن جي مڙس جو لاش هن جي سامهون رکيو آهي، جنهن کي مري وئي چار ڪلاڪ گذري چڪا آهن. ۽ انهيءَ سموري عرصي جي هڪ هڪ ڀل ۾، هوءَ زندگيءَ ۽ موت جي وچ ۾ هلندڙ جنگ جهڙي ڪيفيت مان گذري آهي. هن پوڳو آهي. هن جي اندر ۾ لوڄ آهي، ڦٽڪو آهي. ازل کان هڪ روج آهي، جو وڏي رهيو آهي، ڪٺو ٿي رهيو آهي، هن جي روح ۾ ٻيل صدين جا پوسرجي ويل ڦٽ، هن جي ڪني ٿيل روج سان وڌيڪ ڪٺا ٿي رهيا آهن. هوءَ چئن ڪلاڪن کان لاکپتو رهندي رهي آهي. روئي روئي هن جي نڙي ويهجي وئي آهي. هن جي اندر جي عورت ڀڄي پري ڊهي پئي آهي. هن جو حال، هن جو مستقبل، ڊهي موهن جو دڙو ٿي پيو آهي. هوءَ پنهنجي اندر جي تباهه ٿيل عورت مٿان روئي رهي آهي. هن کي روئندي پورا چار ڪلاڪ گذري ويا آهن ۽ هن کي لڳي رهيو آهي، هوءَ صدين کان ائين ئي روئي رهي آهي. هر جنم ۾ صدين جا سور ڪئي روئندي رهي آهي. هڪ لمحي لاءِ به هن مات ناهي ڪئي. ۽ هاڻي منهن تي ٻانهن ڏئي، منهن ڪٽ جي ٻانهيءَ تي رکي ڇڏي ٿي. سندس روح جي پرائن ڦٽن مان اٿندڙ زلي اڍاءَ جو سوٽون، هن جي آواز ۾ لهي اچن ٿيون. ... ۽ پوءِ اوچنگارن جو هڪ نه ڪٽندڙ سلسلو، جنهن گهر جي ديوارن جا چٽ ته بنياد ئي لوڏي وڌا آهن.

مون کي مون پرين....

مان هن بلڊنگ جي پنجين ماڙ تي ٻن ڪمرن جي هڪ ننڍڙي فليٽ ۾ اڪيلو رهندو آهيان. نوڪري ڪندو آهيان، ماني کائيندو آهيان، اخبار پڙهندو آهيان، بي مقصد رستن تي رُلي سگريٽن جا ڀاڪيٽ ڦوڪيندو آهيان ۽ ننڊ ڪندو آهيان. بس، بي ڪا مصروفيت ڪانهي. ڇهه، سؤ کن ڀڳهار اٿم. جيئن ته مان هتي ڇڏو ڇڏو آهيان، ان ڪري انهن پئسن مان سٺو گذر سفر ٿي ويندو اٿم. صاف سٺا ڪپڙا پائيندو آهيان، روزانو شيو ڪندو آهيان، ۽ وارن کي خوبصورت نموني سِٽ ڪندو آهيان. ڪنهن فارم جو هيرو نه ته گهٽ ۾ گهٽ سائيڊ هيرو ضرور لڳندو آهيان.

هن بلڊنگ جي پنجين ماڙ تي ٽي فليٽ ٻيا به آهن. هڪ منهنجي فليٽ سان لڳ، ٻه سامهون. منهنجي ڀرسان واري فليٽ ۾ جيڪو شخص رهندو آهي، ان جي عمر چاليهه سال کن آهي ۽ سندس نالو مجيد آهي. سندس زال جي عمر پنجويهه سال هوندي. سندن شادي پڪي عمر ۾ ٿي هئي، جنهنڪري في الحال کين ٻه ننڍڙا ٻار آهن. سندن ستن سالن جي ڌيءُ ڪنهن اسڪول ۾ ٻيو درجو پڙهندي آهي. سندن پٽ جي عمر فقط ڏيڍ سال آهي، ۽ اهو ڪيرپٽاڪ آهي. مسٽر مجيد ڪنهن پرائيوٽ فرم ۾ اڪائونٽنٽ آهي. اڪثر آفيس کان دير سان موٽندو آهي، ۽ مهيني جا پويان ٻه-ٽي ڏينهن ته غريب سان ويل هوندو آهي. پوين ڏينهن ۾ آفيس کان جو موٽندو آ ته رات جا يارهن لڳي ويندا اٿس. انهيءَ وچ ۾ سندس زال گهر ۾ اڪيلي هوندي آهي.

منهنجي سامهون واري فليٽ ۾ هڪ ڪاٺياواڙي واهاري رهندو آهي. سندس عمر پنجاڻه سال کن ٿيندي، ۽ شهر ۾ کيس ڪپڙي جو هڪ ننڍڙو دڪان آهي. سندس پورو نالو ته الانجي ڇا آهي، پر سڀ کيس نورپائي چوندا آهن. ان ڪري سندس زال کي به عادت پئجي ويئي آ کيس نورپائي ڪرڻ سڏڻ جي! سندس بي ڊولي زال رضا جي عمر چاليهه سال کن ٿيندي، ۽ کين ڪوبه اولاد ڪونهي. هو ٻئي اڪيلا رهندا آهن. نورپائي صبح سان جو دڪان تي ويندو آ ته رات جو نوين وڳي موٽندو آ. ان وچ ۾ سندس چاليهن سالن جي بي ڊولي زال گهر ۾ اڪيلي هوندي آ.

ڪائياواڙيءَ جي فليت سان لڳ جيڪو فليت آ ان ۾ سسٽر شيرازي پنهنجي زال ۽ ٻن نوجوان ڌيئرن سان گڏ رهندو آهي. شيرازيءَ جي عمر ٻن پنجاه سال کن ٿيندي ۽ هو ڪنهن ڪنٽرڪشن ڪمپنيءَ ۾ نوڪري ڪندو آهي. سندس هڪ ڌيءَ شهر جي ڪنهن ڪاليج ۾ انٽر جي شاگردبائي آهي، ۽ ٻي يونيورسٽيءَ ۾ ايم-اي جي آخري سال ۾ اٿس. شيرازي ڏاڍو قربانتو ماڻهو آهي. سندس زال ۽ ڌيئرن ٻن سٺي طبيعت جون مالڪ آهن. خاص ڪري سندس وڏي ڌيءَ فرزان، جنهن جي عمر پنجويهه سال کن آهي، ۽ جيڪا يونيورسٽيءَ ۾ ايم-اي جي آخري سال ۾ آهي.

مان پنهنجي ننڍڙي شهر کان ناراض ٿي اچي هن وڏي شهر ۾ آيو آهيان. توهان يقيناً مرڪي پيا هوندا ته مان شهر کان ڪيئن ناراض ٿي آيو آهيان، ناراض ته ماڻهن کان ٿيو آهي. ها، اهو ئيڪ آهي، ته مان ماڻهن کان ناراض ٿي آيو آهيان، پر ايترو وڌيڪ ناراض ٿي آيو آهيان جو لڳ ڀڳ ٿو چئ شهر کان ئي ناراض ٿي آيو آهيان. توهان مهرباني ڪري مون کي نفسياتي مريض نه سمجهجو... پهرين توهان چڱيءَ طرح منهنجي ڳالهه ٻڌو، پوءِ مون تي پنهنجي مرضيءَ جي فتوا ڏئي ڇڏيو... هاڻ ڏسو نه، جنهن شهر ۾ مان گهمي ڪيڏي جوان ٿيس اهوئي منهنجو دشمن بنجي ويو! جنهن شهر جي گهٽين ۾ ننڍڻ ۾ منهنجا ٽهڪ گونجندا هئا، ان ئي شهر مان، جڏهن مان جوان ٿيس ته مون کي ايترا ڊڪ مليا جو جيڪڏهن منهنجي جاءِ تي توهان هجو ها ته پڪ ٿي پڪ هن مهل تائين خودڪشي ڪري چڪا هجو ها. اصل ۾ ٿيو هيئن جو جڏهن مون بي-اي پاس ڪري ايل-ايل-بي جي پهرين سال ۾ داخلا ورتي هئي، تڏهن وڏن پنهنجي مرضيءَ ۽ پسند سان منهنجي شادي ڪرائي ڇڏي هئي. وري بي مصيبت اها ٿي جو هفتي-ٻن کان پوءِ ئي گهر ۾ سس-ٽنهن واري قشري شروع ٿي وئي! ان ڪري مون بهتر سمجهيو ته الڳ گهر ٺاهيان، سو مون پڙهائي ڇڏي وڃي ڪلارڪي ڪئي، ۽ زال کي وٺي وڃي هڪ ننڍڙي جاءِ ۾ الڳ رهيس. وڏا ناراض ٿي ويا، پر سوچيس، نيٺ به پنهنجو گهر ٺاهڻو آهي، سو مون وڏن جي پرواهه نه ڪئي. پر منهنجي زال به ڪا وڏي خبيث عورت هئي. ڀت ۾ ته اصل ڪابه ڳالهه رکي نه سگهندي هئي، ٿوري ٿوري ڳالهه وڃي ماءُ کي ٻڌائيندي هئي. نتيجي طور هڪ ڏينهن جو ماءُ جي گهر ويئي ته بجاءِ هڪ ڏينهن جي ٽن ڏينهن کان پوءِ جو مان کيس وٺڻ ويس ته سندس ماءُ-پيءُ ڄڻ مون تي قوڪيا ويا هئا. ان ڪري موڪل ته نه ملي، پر منهنجي عزت لاهي مون کي هٿ ۾ ضرور ڏنائون.

اها سڄي مصيبت مون تي فقط ڇهن مهينن اندر ڪڙڪي هئي، پر پوءِ به مان پنهنجو گهر برباد ٿيڻ کان بچائڻ خاطر کين ٽن سالن تائين ايلاز ڪندو رهيس، لڳاتار معافيون وٺندو رهيس، پر نتيجي ۾ هر دفعي پهرين کان وڌيڪ دليل ٿيڻو پيو. مان پنهنجي ماءُ-پيءُ کي ته اڳي ئي ناراض ڪري چڪو هوس، سو هاڻ ته مان نه رهيس گهر جو ۽ نه گهات جو... بس ائين پندرهن ڏينهن ساهرن ۾ زال سان هڪ رات گهاري موٽي ايندو هوس. اهي ٽي سال

ڪيڏي پڙا پوڳندي، تنهائيءَ جا ڏنگ سنهندي گذاري، اهو ته ڪنهن ”اصل وڏي قصي“ کان به وڏو قصو آهي... ان وچ ۾ منهنجي زال هڪ ڌيءَ جي ماءُ به بنجي وئي. بهرحال مجبور ٿي پوءِ گهر به ڇڏيم ته گهات به ۽ پنهنجي شهر کان گهڻو دور، وڏين وڏين عمارتن جي هن شهر ۾ اچي رهيو آهيان. مون کي هتي اُتي ڇهه مهينا ڪن ٿيا آهن ۽ مهيني ٻن کان پوءِ ٻن ٽن ڏينهن لاءِ پنهنجي اباڻي شهر هليو ويندو آهيان. هاڻ ته منهنجي بيبي به ٻن سالن جي اچي ٿي آهي، پر اها به منهنجي زال، جنهن کان مون کي فقط نفرتون ئي مليون آهن، ان جي ڪري مون کان دور ۽ منهنجي پيار کان محروم آهي... ۽ هتي مون پاڻ کي ڪنوارو سڏائي پنهنجي درگهتا تي پردو وجهي ڇڏيو آهي!

جڏهن مان نئون نئون اچي هت رهيو هوس، تڏهن هڪ دفعي شيرازي مون کي سڏي پنهنجي فليت ۾ وٺي ويو هو. چانهه پياري هٿائين ۽ هيڏانهن هوڏانهن جون ڳالهيون ڪندو رهيو هو. اتي ئي منهنجو سندس ڏيڻن ۽ سندس زال سان تعارف ٿيو هو. جڏهن کائڻ موڪلائي اٿي رهيو هوس، تڏهن شيرازي مرڪندي چيو هو، ”ٻٽ، ڪڏهن به ڪو ڪم ڪار هجي ته پنهنجو گهر سمجهي هليو اچجانءِ.“ ۽ مان مَرڪي سندن ٿورو مڃي هليو ويو هوس. انهيءَ کان پوءِ ڪڏهن ڪڏهن مان هنن ڌيءَ ويندو هوس. ڪڏهن ٿي. ويءَ تي ڪو ڊرامو ڏسڻ ته ڪڏهن ائين ئي ساڻن ڪچهري ڪرڻ. هو پاڻ به ڪڏهن ڪڏهن منهنجي فليت ۾ هليا ايندا هئا. مان سندن بي ته ڪا خدمت ڪري نه سگهندو هوس، پر جيڪڏهن ڪو بسڪيٽن جو ٻاڪيٽ پيو هوندو هو ته ڪولي سندن سامهون رکندو هوس.

هڪ دفعي ڏوٻيءَ ڪپڙا ڏيڻ ۾ ڪجهه ڏينهن جي دير ڪئي. رهيا سهيا ڪپڙا به ميرا ٿي ويا ۽ ٻئي ڏينهن آفيس ٻائي وڃڻ لاءِ ڪابه شرٽ ڌوئڻ ڪانه ٿي، انڪري رات جو پاڻ ئي هڪ شرٽ ڌوئي رکي ڇڏيم. صبح سان استريءَ لاءِ وڃي شيرازيءَ جو درڪڙ ڪاٻو. فرزانہ اچي درڪڙ ڪوليو.

فرزانہ کان استري گهريم ته مَرڪي ٻئي. چيائين، ”ڇو ڀلا هاڻ پاڻ ڪپڙا ڌوئڻ شروع ڪيا آٿو!“

”نه فرزانہ.“ چيس، ”اصل ۾ ڏوٻيءَ لاءِ ڪليي وڌا آهن. هفتي کان ڪپڙا نه ڌئي ويو آ. مجبوراً رات پاڻ ئي شرٽ ڌوتم...“

”ڇڱو شرٽ آئي ڏيو، مان ٿي استري ڪري ڏيانو.“ فرزانہ چيو.

”نه مهرباني!“ چيس، ”بس توهان ڇڙو استري آئي ڏيو.“

”ڇڱو توهان هلو.“ فرزانہ چيو، ”مان استري ڪئي ٿي اڃان.“

مان خاموشيءَ سان پنهنجي فليت ۾ هليو آيس. ٿوري دير ۾ فرزانہ استري ڪئي اچي اندر پهتي. مون کائڻ استري وٺڻ لاءِ هت وڌايو، پر هن انڪار واري انداز ۾ ڪنڌ لوڏيندي چيو، ”مان پاڻ ئي استري ڪيان.“ ۽ ٽيبل تي رکيل شرٽ ڏانهن وڌي وئي.

مان پينٽ ۽ گنجيءَ ۾ سندس سامهون، ٿورو ٻرپرو، مگر ٻٽ ڏکائي ذريءَ ڀرسان بيهي رهيس ۽ هيٺ رستي ڏانهن ڏسڻ لڳس.

فرزانہ شرت استري ڪري کڻي اچي منهنجي ڀرسان بيٺي. کائڻس شرت وٺڻ لاءِ هٿ وڌايم ته مرڪي. شرت ٻنهي هٿن ۾ ويڪري جهلي مون ڏانهن وڌايائين. مان سندس موهندڙ مرڪ سبب انڪار ڪري نه سگهيس ۽ پٺتي ڏئي شرت پهرڻ ۾ کائڻس مدد ورتس. شرت ۾ ٻانهون وجهي پنهنجي جسم تي ٺيڪ ڪيم ته هوءَ اکيان ڦري آئي ۽ شرت جا ٻٽ بند ڪرڻ شروع ڪيائين. سندس ايڏي قرب سبب منهنجي اکين ۾ ڳوڙها اچي ويا، منهنجا مڪل ڦٽ اڏڙي پيا. سوچيم، 'جيڪر منهنجي زال به ڪا اهڙي قرباني چوڪري هجي ها... سندس من ۾ مون لاءِ ڪو ذري برابر به پيار هجي ها ته گهٽ ۾ گهٽ هتي ٻرديس ۾ ته ڌڪا کائڻا نه پون ها...'

فرزانہ ٻٽ بند ڪرڻ کان پوءِ منهنجي اکين ۾ آيل ڳوڙهن کي ڏسي ورتو. آڌاس ٿي وئي. چيائين، "اروق! هي... هي توهان جون اکيون ڇو ڀرجي آيون آهن!" زوريءَ مرڪن جي ڪوشش ڪيم. چيم، "چري! هي خوشيءَ جا ڳوڙها آهن... تون ڪيڏو خيال ٿي رکين منهنجو!" ٽڪي مرڪ مرڪندي چيائين، "توهان اڃا پوءِ معمولي ڳالهه کي هيڏي اهميت ٿا ڏيو... توهان پنهنجا ڪپڙا ڏيو، شام تائين توهان کي ڏوٺي استري ڪري ڏينديس."

سندس ايڏي خلوص سبب الانجي ڇو منهنجي من تي عجيب قسم جي اداسي ڇانئجي وئي. منهنجو وجود ڄڻ دونهن ۾ ويڙهجي ويو. مون کيس ڪپڙن ڏيڻ کان لنوائڻ چاهيو، پر هن سامهون ڪريءَ تي رکيل ميرا ڪپڙا ڏسي ورتا ۽ منهنجي انڪار ڪرڻ جي باوجود کڻي هلي وئي ۽ مان هڪ ٿڌو ساھ ڀري آفيس ڏانهن هليو ويس.

شام جو آفيس کان نڪتس ته هڪ دوست ملي ويو. ڪلاڪ ڪن دوست سان گڏ رهي واپس موٽيس ته ست لڳي چڪا هئا. تڙ ڪري، ڪپڙا ٻائي، ٽٽي پٺي ڏنم جو درڪڙڪيو. درڪوليم ته سامهون فرزانہ منهنجا ڪپڙا کنيو بيٺي هئي، جي هاڻ ڌوٽل ۽ استري ٿيل هئا. سندس اکين ۾ ڏسندي چيس، "مان پاڻ کڻي وڃان ها فرزانہ... تو ڇو تڪليف ڪئي!" "انهيءَ ۾ تڪليف جي ڀلا ڪهڙي ڳالهه آ؟" هوءَ مرڪي پئي.

"مهرباني فرزانہ. تنهنجي وڏي مهرباني." مرڪي سندس ٿورو مڃيس. "مهرباني مهرباني ڪائي ناهي." هن شرات مان چيو، "اندر اچڻ جي صلاح به نه ڪندؤ؟"

"اوھ - اچو... اچو... مون هن لاءِ رستو ڇڏيو.

هوءَ اندر اچي سڌو ڪمري ۾ هلي وئي. مان به سندس پٺيان پٺيان ڪمري ۾ ويس. هن ڪپڙا وڃي خاموشيءَ سان ٽيبل تي رکيا، ۽ ٽيبل ڀرسان رکيل منهنجي ڪپڙن جي بيگ

ڪولي، ڪپڙا ڇڻي، طرح بيگ ۾ ٺاهي رکي آئي بيهي رهي. مان حيرت ۽ احسانمنديءَ جي گڏيل جذبن سان هن مهربان ڇوڪريءَ ڏانهن ڏسندو رهيس. چيائين، ”توهان آڄ رات ماني اسان وٽ کائڻجو.“

مان اڳي ئي سندس احسانن جي بار هيٺان ڊپل هوس، ان ڪري سڌوسنئون انڪار ڪندي چيس، ”نه فرزانہ- توهان جي قرب لاءِ مان ٿورائتو آهيان- باقي ماني مان روز جيان اڄ به هونل تي کائيندس.“

”پر مميءَ ته توهان جي ماني ڪري به ڇڏي آهي.“ هوءَ سنجيده ٿي وئي.

”مهرباني.“ چيس، ”تون منهنجي پاران کائڻس معذرت ڪري ڇڏجانءِ.“

”پر ڊيڊي کي به خبر آهي ته اڄ رات توهان اسان وٽ ماني کائيندا. توهان نه ايندا

ته ڊيڊي ڇا چوندو!“ پوءِ وري ناراضگيءَ واري نوع ۾ چيائين، ”ٺيڪ آ، جيڪا توهان جي مرضي.“

هن واپس وڻڻ لاءِ پوئتي منهن ورايو ته کيس ٻانهن کان جهلي ورتو. چيس، ”ناراض ٿي وئين؟“

”نه!“ هن خشڪ لهجي ۾ جواب ڏنو، ”مون کي اوهان کان ناراض ٿيڻ جو ڪهڙو حق آ!“

ٻياري ڏيڻ کان پوءِ ڪو ناراض ٿي وڃي ته مان پنهنجي وس له رهندو آهيان. ڏڪندڙ لهجي ۾ کيس چيس، ”مون کي معاف ڪر فرزانہ، مون کي معافي ڏي...“

هن منهنجي هٿ کي پنهنجي هٿ ۾ وٺندي چيو، ”معافيءَ جي ڪا ڳالهه ناهي- بس هلو.“

”ڇڏو تون هل ته مان اڃان ٿو.“ سندس نيشن ۾ ڏسندي چيس.

چيائين، ”نه هاڻ هلو- مان توهان کي پاڻ سان گڏ وٺي هلنديس.“

ورائيس، ”چير ته اڃان ٿو نه.“

مرڪي پئي. ٻانهن کان چڪيندي چيائين، ”هاڻي جو هاڻي مون سان گڏ هلڻو پوندو-

نه ته معافي نه ملندي.“ ۽ هوءَ ضد ڪري مون کي ان مهل ئي پنهنجي فليت ۾ وٺي هلي.

شيرازي، سندس زال ۽ سندس ننڍي ڌيءَ ٿي. وي. ڏسي رهيا هئا. مون کي ڏسي

آئي بيهي رهيا. مون سلام ڪيو. مسز شيرازي منهنجي سلام جو جواب مرڪ سان ڏنو،

۽ مسٽر شيرازي مون ڏانهن مرڪندي هٿ وڌايو، ”هلو مسٽر فاروق.“

هٿ ڏيڻ کان پوءِ مان شيرازيءَ جي پراسان ٿي هڪ ڪرسيءَ تي ويهي رهيس. ٿوري

دير هيڏانهن هوڏانهن جون ڳالهيون ٿيون ۽ پوءِ فرزانہ ۽ سندس ننڍي پيڻ ڪمري جي وچ

تي گهر وڃائي ماني آڻي ان تي رکي.

مائي ڪاٽيندي ڪل ڀوڳو، جي ڪجهه ڳالهين کان پوءِ شيرازي چيو، ”پيا حال ڏيو
مسٽر فاروق، ڪهڙا حال آهن؟“

”بس ساڻين! ساڳيو گهائو ۽ ساڳيو چڪر آ.“ مرڪندي چيو، ”گهر کان آفيس، آفيس
کان گهر... آفيس کان گهر، گهر کان...“

”بس بس بس. ٽڪجي پوندؤ.“ شيرازيءَ مرڪي چيو ۽ سڀ ٽهڪ ڏئي ڪلي پياسين.
چيو، ”ها— ٽڪجي ته پوان ٿو... پر ڇا ڪجي مجبوري آ...!“

شيرازي سنجيده ٿيندي چيو، ” يقيناً زندگيءَ جا اهي ٽڪائيندڙ لمحا ڏاڍا پور هوندا آهن.
پلا پوءِ توهان شادي ڇو نٿا ڪيو؟“

ڪوڙ ڳالهائيندي چيو، ”ڪا سٺي ڇوڪري ملي ته پوءِ شادي به ڪبي.“

مسز شيرازي ٿڌو ساھ ڪڍندي چيو، ”هٽ! سٺو رشتو ملڻ به اڄڪلهه مسئلو بڻجي پيو
آ... هاڻ ڏس نه اسان فرزان جي شادي ڪرڻ چاهيون ٿا. پر...“ هو ڇاموش ٿي وئي.
مسٽر شيرازي چيو، ”فاروق صاحب! توهان جڏهن پنهنجي شهر ويندا آهيو تڏهن توهان
کي پنهنجا وڏا شاديءَ لاءِ زور نه ڀريندا آهن؟“

”چوندا ته آهن پر...“ مان جملو پورو ڪري نه سگهيس.

مسز شيرازي چيو، ”هٽ، پوءِ تون پنهنجي پسند جي رشتي بابت وڏن سان ڇو
نتو ڳالهائين...“

”ها هٽ!“ مسٽر شيرازي چيو، ”اها ڪا خراب ڳالهه ته ڪانهي...“

هاڻ جڏهن ڏٺس ته مون کي وڪڙ ٿا ڏين تڏهن سڌوسنئون کين ٻڌايم ته مان
شادي شده ۽ ٻارن ٻچن وارو آهيان— اهو ٻڌڻ شرط ڪائڻ مائي ڪائڻ وسري وئي. جنهن جو
گرم جتي هو، اتي ئي رهجي ويو.

مسٽر شيرازي چيو، ”هراڳ ته تو اهوئي ٻڌايو هو ته اڃا تنهنجي شادي ڪانهي ٿي!“
سندس آواز مان مايوسي بکي رهي هئي.

”مون چرچو ڪيو هو.“ آهستي چيم— ۽ پوءِ هنن سان جان ڇڏائڻ لاءِ ڪوڙ ڳالهائيم،

”تنهنجي زال هت اچڻ لاءِ به چيو آهي، ۽ ايندڙ مهيني کيس وٺي اچي هت رهائيندس.“

هو سڀ مون کي ائين گهورڻ لڳا، جن مان سندن هڪ پاڙيسري ۽ مهمان نه، پر
ڪو ڌاريو شخص هوس ۽ زوريءَ سندن گهر ۾ گهڙي آيو هوس. مان سندن اهڙين نظرن
جو مقابلو ڪري نه سگهيس ۽ آڻي ڪڙو ٿيس. ڪنهن به مون کي ترسڻ جي صلاح نه ڪئي
۽ مان هٿ ڌوئڻ بنان سندن فلپت مان نڪري ويس.

جيڪڏهن هنن مون کي ٽرس جي صلاح نه ڪئي ته ان جو اهو مطلب هرگز ناهي ته ڪو هو قربان مائو ناهن... نه اهڙي ڪا ڳالهه ناهي، پر ان وقت سندن حالت ئي ڪجهه اهڙي هئي جو هو ڪجهه ڳالهائي ئي نٿي سگهيا. هو سڀ گهر پاتي مون کي ڏاڍا چڱا مائو لڳندا آهن، ۽ فرزانه... ان جو ته ڪو جواب ئي ناهي... فرزانه مون کي تمام گهڻو وڻندي آهي، ۽ مان پنهنجي زال کان مليل نفرتن جو حوالو ڏئي شيرازيءَ سان ٻي شاديءَ بابت ڳالهائي سگهيس ٿي... پر مان ٻي شادي ڪرڻ ئي نٿو چاهيان. ڇو ته پهرين زال ئي هئي منهنجو گهر گهات وڃائي ڇڏيو، ۽ جيڪڏهن ٻي زال جا افعال به ساڳيا نڪتا ته پوءِ ته منهنجي زندگي ئي وڃائجي ويندي... ۽ مان پنهنجي زندگي وڃائڻ لاءِ قطعي ٽيار ناهيان. باقي رهيو سوال فرزانه جو... ته فرزانه ته ڇا، پر مان دنيا جي ڪنهن به عورت تي وفاداريءَ جو اعتبار ڪري نٿو سگهان... ڏسو، توهان ڪنهن غلط فهميءَ ۾ مبتلا نه ٿجو... فرزانه کي مون هڪ دوست جي حيثيت ۾ ئي قبول ڪيو هو، ۽ اسان جو هڪٻئي سان ٻيو ڪوبه غلط قسم جو تعلق ڪڏهن به نه رهيو آ... گهٽ ۾ گهٽ مان اهڙو ذليل شخص هرگز ناهيان جو ڪنهن سندر ناريءَ جي ڳوٺن ۾ گهٽ ڪي مروڙي سندن سندرتا وڃائي ڇڏيان.



محبت ۽ موت

”ڊسٽرڪٽ ڊاڪٽر“ جو ترجمو

سره جي مُند ۾ هڪ ڏينهن، جڏهن مان ملڪ جي ڏوراهين علائقي مان وطن واپس وري رهيو هوس، مون کي ٿڌ لڳي ۽ مان بيمار ٿي پيس. خوش قسمتيءَ سان مون کي بخار ضلعي جي شهر جي هڪڙي مسافرخاني ۾ ٿيو. مون ڊاڪٽر کي گهرايو، جيڪو اڌ ڪلاڪ کان پوءِ مون وٽ آيو. هو سهڻن ڪارن وارن ۽ وچولي قد وارو هو. هن منهنجو علاج عام دوا سان ڪيو ۽ آخر جي لپ لاءِ چيائين. هن پنجن رولين جو نوٽ وٺي ٽڪڙو ٽڪڙو ڪيسي ۾ وڌو ۽ ان وقت ڪنگهيو ۽ ٻئي طرف ٿي نهارياين. پوءِ هو آئي وڃڻ وارو هو پر اچي ڳالهين ۾ پيو ۽ ويهي رهيو. بخار مون کي ساڻو ڪري ڇڏيو هو. مون کي رات جي بي خوابي به ڏسڻ ۾ پئي آئي، تنهنڪري خوش ٻئي ٿي تڏهن ته ڪجهه وقت ڳالهين ڪرڻ لاءِ ههڙو وڻندڙ ساٿي ملي ويو هو. ڇانهه ڀيتي سي. منهنجو ڊاڪٽر ڳالهين ۾ ڪٽلي پيو. هو سمجهدار ماڻهو هو، سندس ڳالهائڻ ۾ اثر ۽ مزاح هئي. دنيا ۾ عجيب ڳالهين ٿيون ٿين. ڪيترن ماڻهن سان زندگي جو وڏو عرصو گذري ويندو آهي، انهن سان دوستانا لاڳاپا به هوندا آهن، پر ائين ٿيندو آهي جو انهن سان ڪڏهن به اندر نه اوري سگهيو آهي؛ پر ڪي اهڙا ماڻهو به ملندا آهن جن سان ڪابه گهرائپ نه هوندي آهي، پر انهن سان پنهنجي دل جون ڳالهين ۽ اندر جا راز سڻبا آهن. ائين جيئن ڪو ڪنهن پادريءَ جي اڳيان پنهنجي گناهن جي قبوليت ڏيندو هجي. مون کي اهو پتو نٿو پوي ته مون پنهنجي ٽئين دوست جو اعتماد ڪيئن حاصل ڪري ورتو، بهرحال هن مون کي هڪ عجيب واقعو ٻڌايو، جيڪو مان اوهان کي ٻڌائي رهيو آهيان. اهو واقعو مان ڊاڪٽر جي پنهنجن لفظن ۾ بيان ڪندس.

”تون ٿو چائين،“ هن ڏسندڙ ۽ ڪمزور آواز ۾ چوڻ شروع ڪيو. ”تون هتان جي جج مالوف ٻاويل ليوڪچ کي ٿو سڃاڻين... خير ان جي ڪري ڪو فرق نٿو پوي.“ هن پنهنجي کلي کي صاف ڪيو ۽ اکين کي مهتيو.

”ها ته اهو واقعو گرمين واري مهيني ۾ ٿيو. مان جج جي گهر ويٺو هوس، پختن راند ٻئي ڪئي سي. پنهنجو جج ڀلو ماڻهو آهي ۽ راند جو ڪوڏيو. ڪنهن اچي چيو ته اوهان جو

نوڪر اوهان جو ڀڄي رهيو آهي. هن چيو، 'ڪو خط کڻي آيو آهي. -- شايد ڪنهن مريض جو آهي؛ مون چيو، 'مون کي خط ڏيو.' دل ۾ چيم ته جي ڪنهن مريض کان آهي ته پاڻ چڱو-- اسان جو روزگار انهن تي آهي-- اهو خط هڪ رن زال وٽان هيو. ان لکيو هو، 'منهنجي ڌيءَ مري رهي آهي، الله لڳ اڃ! بکي موڪلي رهي آهيان...' اهو ته ٺيڪ هر هوءَ شهر کان ويه ميل پري هئي، اڌ رات ٿي چڪي هئي، رستن جي حالت خراب هئي. هوءَ غريب هئي تنهنڪري صرف ٻه روپل ملي سگهيا ٿي، تن جي ٻه پڪ ڪانه هئي. ائين به ٿي سگهيو ٿي ته منهنجي خدمت جي عيوض جئون جي پوري يا هٿ سان ٺاهيل ڪا شال ڏني وڃي. ڪجهه به هجي پر فرض پهريائين. هڪ انسان مري رهيو هو. مان يڪدم پنهنجا پتا ٻئي جي حوالي ڪيا ۽ گهر هليو آيس. مون ڏٺو ته منهنجي گهر جي ويجهو هڪ چڱل بکي بيٺي هئي جنهن ۾ ڏهرا گهوڙا جوڙيل هئا، جن جا سڄ زبون حالت ۾ هئا. گاڏي هلائيندڙ ادب وڃان ٿو ٻي لاهيو وينو هو. مون دل ۾ چيو، "منهنجا ڀار، هي ڳالهه ته صاف آهي ته هي مريض مسڪين آهي." تون مرڪين ٿو، پر مان توکي ٻڌايان مون جهڙي سفيد پوش ماڻهوءَ کي هر ڳالهه جو ويچار ڪرڻو ٿو پري... جيڪڏهن گاڏيءَ وارو شهزادن وانگر وينو هجي ها، ۽ ادب خاطر ٿو ٻي ڏانهن هٿ به نه وڌائي، بلڪه توهان جي پرڀت توهان تي گرڪي ۽ پنهنجي چهڪ کي شاهائي انداز ۾ آڌاري ها، تڏهن توهان پڪ سان چئي سگهوها ته ان مريض وٽان اوهان کي گهڻا روپل ملندا. پر هن کيس ۾ ڏوڪڙن جي اميد گهٽ هئي. مون دل ۾ ويچارو ته سڀ ڳالهه کان اول فرض. مون ڪجهه تمام ضروري دوائون کنيون ۽ روانو ٿي ويس. توکي ڇا ٻڌايان ته مان ڪهڙي ريت آتي پهتس: هڪ رستي ۾ ڪڏون ۽ ڪوٻا هئا، ٻيو مينهن ۽ برسات سبب ڪسيون ۽ واه وهڻ لڳا هئا، جنهنڪري وڪ وڪ تي عذاب هو، نيٺ وڃي اتي پهتس. هڪ ننڍڙو پراڻو گهر هو، درين مان روشني ٻئي آنسي، ان جو مطلب هو ته هو منهنجو انتظار ڪري رهيا هئا. هڪڙي پوڙهي عورت منهنجو آڌرڀاءُ ڪيو، جيڪا ٿو ٻيءَ ۾ نهايت معزز ٿي لڳي. "هن کي بچاءُ!" هن چيو، "هوءَ مري رهي آهي." مون چيو، "دلچاه ڪر-- مريض ڪٿي آهي." "هيڏانهن اڃ." مون هڪڙو صاف سٿرو لنڊڙو ڪمرو ڏٺو، ڪنڊ ۾ بتي ٻئي پري. بستري تي ويهن ورهين جي چوڪري بي سڌ سٽي پئي هئي. هن جا ليڱ منڇ ٿي پريا ۽ ساهه تڪڙو تڪڙو ٿي ڪڍيو، هن کي سخت بخار هو. هن جي ويجهو ٻه ٻيون چوڪريون بيٺيون هيون، جيڪي هن جون ڀينرن هيون، ٻنهي جي اکين ۾ خوف ۽ ڳوڙها هئا. "ڪالهه" هنن ٻڌايو، "هوءَ بلڪل خوش هئي ۽ چڱيءَ طرح کاڌائين پئي، اڃا صبح جو مٿي سُورجون ڏانهن ڪيائين ۽ شام جو اوچتو، هين ٿي وئي آهي." مون چيو، "ڳڻي نه ڪريو." اهو ڊاڪٽر جو ڪم آهي، مان هن وٽ ويس هن کي ٽڪو ڏئي رت ڪڍيس، کين پلستر رکڻ جي فرمايش ڪيم ۽ مڪسچر ڏنم. ان وچ ۾ مون هن ڏانهن نهاريو ۽ نهاريندو رهيس-- خدا جو قسم! مون اهڙو جهرو ڪڏهن به نه ڏٺو هو.

ٻين لفظن ۾ هوءَ مڪمل حسين هئي. منهنجي دل ۾ ڏاڍو ترس پيدا ٿي ويو. ههڙيون سهڻيون اڪيون، ههڙا وڻندڙ مهانپا! ... الله جو شان!

هنن کي ٿورو فائدو ٿيڻ لڳو. هنن کي پگهر اچڻ لڳو. ائين ٿي لڳو ته هوءَ هوش ۾ اچي رهي هئي. هن چو طرف نهاريو، مرڪي پنهنجو هٿ پنهنجي منهن تي ڦيرايائين... هن جي ماءُ هن جي مٿان جهڪي پڇڻ لڳي، ”ڪيئن ٿي سمجهين؟“ ”بهتر“ هن ورائيو ۽ پاسو ورايائين. مون سڀني کي چيو، ”هاڻي مريض کي اڪيلو ڇڏڻ گهرجي.“ پوءِ اسان هوريان هوريان ٻاهر هليا وياسي. صرف نوڪريائي آئي رهي ته مٿان ڪا ضرورت پئجي وڃي. ٻئي ڪمري ۾ ٿيل تي سمار ۽ رم جي بوتل پئي هئي. اسان جي ڌنڌي وارا ان کان سواءِ هلي نٿا سگهن. هنن مون کي چانهه پياري ۽ رات رهڻ لاءِ چيو—مون هاڪار ڪئي. مان رات جي ان وقت ٻيو ڪيڏانهن وڃان ها؟ پوڙهي عورت سڏڪڻ لڳي. ”ڇو ٿي روئين؟“ مون چيو، ”هوءَ ٻچندي، پاڻ کي هلاڪ نه ڪر. بهتر آهي تڏهن تون پاڻ ٿورو آرام ڪر، پر ٽين وارا آهن.“ ”پر جي ڪجهه ٿيو ته پوءِ تون مون کي آڻاريندين؟“ ”ها، ها.“ پوڙهي عورت هلي وئي، ڇوڪريون پڻ پنهنجن ڪمرن ڏانهن هليون ويون. هنن منهنجو بسترو وڌي ڪمري ۾ وڃايو. مان بستري تي وڃي سٽس، پر سوچ سبب مون کي نند ٿئي آئي. منهنجي سنڌ سنڌ سور ٿي ڪيو. منهنجي دماغ مان منهنجو مريض ٽڪڻو ٿئي. مون کان رهيو ته ٿيو ۽ اوچتو ئي اوچتو مان آئيس ۽ پاڻ کي چيو، ’وڃي ڏسان ٿو ته مريض ڪيئن آهي؟‘ هوءَ منهنجي ڪمري ويجهو پئي ڪمري ۾ سٽي پئي هئي. مون نهايت آهستي درڪوليو—منهنجي دل زور سان ڌڪ ڌڪ ڪري رهي هئي. مون ڏٺو ته نوڪريائي نند ۾ هئي ۽ سندس وات پٽيو پيو هو. رکي رکي کونگهرا پئي هنيائين. مريض جو منهن منهنجي طرف هئو ۽ سٽي پئي هئي، هن جون ٻانهون ڪليون پيون هيون، ويڙهي ڇوڪري! مان وڌي هن وٽ ويس... هن اوچتو اڪيون کوليو ۽ مون ڏانهن گهوري نهارڻ لڳي. ’ڪير آن؟ ڪير آن؟‘ مان منجهي پيس. ”ڊچ نه؟“ مون چيو، ”مان ڊاڪٽر آهيان، مان اهو ڏسڻ آيو آهيان ته تون ڪيئن ٿي محسوس ڪرين.“ ”تون ڊاڪٽر آهين.“ ها! ڊاڪٽر، تنهنجي ماءُ مون کي شهر مان گهرايو آهي. اسان اڄ ٿڪو ڏئي تنهنجي رت ڪڍي آهي، مهرباني ڪري هاڻي نند ڪر، الله ڪندو ته هڪ ٻن ڏينهن ۾، تون وري چاڪ ٿي ويندين.“ ها، ها، ڊاڪٽر مون کي مرڻ کان بچائجانءِ... خدا جي واسطي، الله جي واسطي. تون ائين ڇو ٿي ڳالهائين؟ الله توتي ٻاجهو ڪندو؟ مون وري هن جي نبض ڏٺي، هن کي بخار هو. هن مون ڏانهن تهاريو. پوءِ منهنجي هٿ کي جهليائين. ”مان توکي ٻڌائڻ ٿي چاهيان ته مان ڇو مرڻ نٿي چاهيان. مان توکي ٻڌائڻ ٿي چاهيان... هاڻي اسان اڪيلا آهيون، پر ها مهرباني ڪري تو ڪنهن سان به نه... ٻڌ... مان هيٺ جهڪيس ۽ هن پنهنجا چپ منهنجي ڪٽن ويجهو آندا. هن جا وار منهنجي گلن کي ڇهن لڳا—مان اها ڳالهه تسليم ٿو ڪريان ته منهنجو مٿو ڇڪر ۾ اچي ويو.

هن ڪجهه هوريان هوريان چيو... پر مان ڪجهه سمجهي نه سگهيس، هوءَ وڦلي رهي هئي. هوءَ چوندي رهي پر اهڙو تڪڙو ڄڻ ته هو مادري نه پر ڪنهن ٻي زبان ۾ ڳالهائي رهي هئي. آخر هن ڳالهه پوري ڪئي ۽ ڪنڌ کي وهائي تي ڦٽو ڪيائين ۽ اگر جي اشاري سان چيائين، 'ياد ڪجهه ڊاڪٽر؛ ڪنهن کي به نه! مان ڪوشش ڪري هن کي سامهه ۾ آندو، هن کي پيئڻ لاءِ ڪجهه ڏنو. نوڪريائيءَ کي آڏاڻي ۾ هليو ويس."

ان منزل تي ڊاڪٽر وري ناس جي چپتي ڏني، ۽ ٿورو وقت ان جي اثر ۾ ماڻ ڪري ويٺو هو.

"ٻئي ڏينهن بيمار جي حالت ۾ ڪو ٿيرو نه آيو. مون سوچيو ۽ نيٺ مون اتي رهڻ جو فيصلو ڪيو، جيتوڻيڪ ڄاتو ٿي ته ٻيا مريض منهنجي واٽ واجهائيندا هوندا... ائين ڪرڻ سان ڊاڪٽر جي پريڪٽس تي وڏو اثر ٿو پوي. پر پهريائين مريض خطري ۾ هو، ٻيو توکي سڃي ڳالهه. ٻڌايان، منهنجيءَ دل ۾ هن لاءِ وڏي مڪشش پيدا ٿي وئي هئي. ان سان گڏ مون کي سڄو خاندان به وڻيو ٿي. جيتوڻيڪ هنن جي مالي حالت خراب هئي، پر نهايت مهذب هئا... هنن جو ٻيءَ عالم شخص ۽ هڪ اديب هو. هو غربت ۾ مري ويو پر هن مرڻ کان اڳ پنهنجي ٻارن کي بهترين تعليم ڏياري هئي ۽ ورثي ۾ ڍڳ ڪتابن جو ڇڏي ويو هو. شايد ان ڪري جو مون مريض جي سنڀال خيال سان ٿي لڏي يا ٻئي ڪنهن سبب جي ڪري سڄي ڪٽنب مون کي ائين ٿي ڀانيو ڄڻ مان انهن مان هڪ هوس... ان وچ ۾ رستن جي حالت پاڻ وڌيڪ خراب ۽ شهر کان سموري آمدرفت بند ٿي ويئي هئي... ايتريقدر جو دوا به وڏي مشڪل سان شهر مان اچي ٿي سگهي... ڏينهن گذرندا ٿي ويا... پر... (ڊاڪٽر ٿورو ماڻ ٿي ويو) مان توکي ڪيئن ٻڌايان... (هن وري ناس ڏني، ڇانهه جوڍڪ پيئو) مان توکي سواءِ ڪنهن لڪ لڪاءِ جي ٻڌايان ٿو. منهنجو مريض... مان ڇا چوان؟ ... ها، هن جي مون سان محبت ٿي ويئي هئي... بهرحال... حقيقت ۾، مان ڪيئن بيان ڪريان؟ (ڊاڪٽر هيٺ نهارڻ لڳو ۽ سندس رنگ ڳاڙهو ٿي ويو.) "ها" هن تڪڙو تڪڙو چيو. سچ ٻچ محبت ۾ ماڻهوءَ کي پاڻ بابت وڌيڪ انهازو لڳائڻ نه کپي. هوءَ تعليم يافتہ سمجهدار ۽ گهڻو مطالعو ڪيل چوڪري هئي. مون کان ته پنهنجي 'لٽن' به وسري ويئي هئي، صفا وسري ويئي هئي. جيتريقدر صورت جي ڳالهه. آهي (ڊاڪٽر پاڻ ڏانهن مرڪي نهاريو) "مون ۾ ته اهڙي ڳالهه ڪانه هئي جنهن تي آڪڙ ڪجي. پر الله مون کي بيوقوف نه بنايو هو. اچي ۽ ڪاري جو فرق ڄاڻي ٿي سگهيس؛ مون کي به هڪ اڌ ڳالهه سمجهه ۾ ايندي آهي. مثال طور اليگزينڊرا انڊري وٽا... اهو هن جو نالو هو... هن جو مون سان عشق نه هو، ته هڪ دوستيءَ واري ائين چئجي ته ڪشش هئي... منهنجي لاءِ احترام يا ٻيو ڪجهه. جيتوڻيڪ هوءَ به ان جذبي کي صحيح ٿئي سمجهي سگهي. بهرحال سندس رويو اهڙو هئو؛ توهان اهڙي روش بابت فيصلو ٻڌي ٿي سگهو ٿا. پر، ڊاڪٽر ڳالهه ۾ اضافو ڪندي چيو، "مان پاڻ به فيصلو ڪري نٿي سگهيس..."

هڏي قسم جو معاملو سمجھ کان ٻاهر هو۔۔ توهان جي اجازت سان، سڀ ڪٽيون سلسليوار ترتيب سان بيان مڪندس۔

هن چانهه پيئي ۽ سنجيده لهجي ۾ چوڻ لڳو، ”ها، ته پوءِ منهنجي مريض جي حالت جيئن پوءِ تين خراب ٿيندي ٿي وئي، ٽون ڊاڪٽر نه آهين، تنهنڪري ان ڳالهه جو اندازو نٿو لڳائي سگهين ته ان وقت ڊاڪٽر جي دل جي حالت ڪهڙي ٿي ٿئي، جڏهن هو محسوس ڪرڻ ٿو لڳي ته بيماري هن جي قبضي کان ٻاهر ٿيندي ٿي وڃي. هن جي خود اعترافيءَ جو پوءِ ڪهڙو حشر ٿو ٿئي؟ پوءِ ڪيتريءَ جو اهڙو احساس پيدا ٿيو ٿو لڳي، جنهن کي بيان ڪري نٿو سگهجي. ماڻهو ائين سمجهڻ ٿو لڳي ته هن کان پڪجهه وسري ويو آهي، مريض کي هن ۾ مڪوبه اعتماد نه رهيو آهي ۽ ٻيا ماڻهو به اهو محسوس ڪرڻ لڳن ٿا ته علاج ڪرڻ ۾ هو ڪيتري قدر مجبور آهي ۽ مريض جي مرض بابت نهايت ارهائي سان ڳالهه ڪن ٿا ۽ هن کي نهايت شڪ جي نگاهن سان نهارن ٿا ۽ هڪٻئي سان سُرپات ڪن ٿا۔۔

الله! ڳالهه وڌي وئي آهي! هن بيماريءَ جو علاج جي لهي سگهي ها ته ڪري ها. سڄي ڳالهه ته اها آهي، ڊاڪٽر هڪ دوا ڏئي ٿو، اڃا اها پورو اثر نٿي ڏئي ڪري ته وري ٻي دوا کي آزمائي ٿو. اهڙيءَ طرح هڪ دوا کي ڇڏي ٻي دوا ۾ هٿ وجهي ٿو. ڪڏهن ڪڏهن ڊاڪٽر نسخن جو ڪتاب کولي ڇڻي ٿو ته هي نسخو ڪارگر ٿيندو ۽ ڪڏهن ڪڏهن ڪو نسخو ڏئي سموري معاملي کي مقرر جي حوالي ڪري ٿو ڇڏي۔۔ ان وچ ۾ هڪ انسان پسامه پورا ڪري رهيو آهي، جنهن کي ڪوبه ٻيو ڊاڪٽر بچائي سگهي ها. هو چوڻ لڳي ٿو، ٻئي ڊاڪٽر سان مشوري جي ضرورت آهي. مان پاڻ تي اڪيلي سر جوابداري کڻي نٿو سگهان! اهڙي وقت تي هو ڪيتري قدر نه احمق ڏسڻ ۾ ٿو اچي. پر وقت سان گڏ ڊاڪٽر اهڙين ڳالهين تي هري ٿو وڃي ۽ پوءِ هو ڪابه ڳالهه محسوس نٿو ڪري. ماڻهو مري ويو۔۔ پر ان ۾ هن جو ته تصور نه هو. هن ته پنهنجي ويان ڪين گهٽايو. پر سڀ کان وڏي عذاب جي ڳالهه اها آهي جو مريض جي مائٽن جو هن ۾ اعتماد آهي ۽ هن کي احساس آهي ته هو ڪجهه به ڪري نٿو سگهي. اهڙوئي اندو اعتماد اليگزينڊرا انڊري وٽان جي سموري خاندان کي مون ۾ هو. هنن کان اها ڳالهه ٿي وسري وئي هئي ته سندن ڇوڪري خطري ۾ هئي. مان پاڻ به هنن کي ڊلاسو ڏئي رهيو هوس ته ڪا خطري ڇوڙي ڳالهه ناهي پر منهنجو من مونجهو هو. اسان جي پريشانئيءَ ۾ ان ڳالهه اضافو ڪري ڇڏيو هو جو بگيءَ وارو ڪيترن ڏينهن کان شهر مان دوا وٺڻ لاءِ ويو هو، پر رستن جي خراب حالت سبب موٽي نه سگهيو هو. مان هر وقت مريض جي ڪمري ۾ ويٺو هوندو هوس، هن کي مزيدار ڪهاڻيون ٻڌائيندو هوس، هن سان تاس ڪيڏندو هوس ۽ رات جو هن جي سنڀال ڪندو رهندو هوس. ڪراڙي عورت اکين ۾ ڳوڙها آئي منهنجو ٿورو مڃيندي هئي، پر مان دل ۾ چوندو هوس ”تنهنجو ٿورو

مڃڻ لائق نه آهن. مان اها ڳالهه توهان قبول ٿو ڪريان. هائي ڪنهن به ڳالهه لکائڻ جي ضرورت نه آهي. مون کي پنهنجي مريض سان محبت ٿي وئي هئي. اليگزينڊريا ايندري وٺا کي به مون سان چاهه ٿي ويو هو، ڪڏهن ڪڏهن هوءَ مون کان سواءِ ٻئي ڪنهن کي به پنهنجي ڪري نه اچڻ نه ڏيندي هئي. هن مون سان ڳالهيون ڪرڻ شروع ڪيون هيون. هوءَ مون کان سوال ڪرڻ لڳندي هئي ته مان ڪٿي پڙهيو هوس، مان ڪيئن رهندو هوس، منهنجا ماڻه ڪير هئا ۽ ٻيون ڪيتريون ڳالهيون. مان محسوس ڪندو هوس ته هن کي ڳالهائڻ نه گهرجي... پر هن کي ائين ڪرڻ کان منع ڪري نه سگهيس. ڪڏهن ڪڏهن ڪٿه جهڪائي پاڻ کان پڇندو هوس، ”شيطان“ تون ڇا ڪري رهيو آهين؟... هوءَ منهنجو هٿ وٺي پنهنجي هٿ ۾ جهليندي هئي، مون کي گهوري نهارڻ لڳندي هئي ۽ پاسو بدلائي ٿڌو ساهه ڀري چوڻ لڳندي هئي، تون ڪيترو نه سٺو آهين. هن جا هٿ بخار ۾ ٻريا پئي. هن جي نيشن ۾ خمار هو... ها، هن چيو، تون سٺو ۽ قربانو ماڻهو آهين، تون اسان جي پاڙيسرين جهڙو نه آهين... نه، تون انهن جهڙو نه آهين... منهنجي هن وقت تائين توهان ملاقات ڇو نه ٿي هئي. ”اليگزينڊريا ايندري وٺا، صبر ڪر.“ مون چيو، ”صبر ڪر... سڀ نيڪ ٿيندو... تون جلد خوش ٿيندين.“ مان توکي ايترو ٻڌايان ڊاڪٽر، مون ڏانهن منهن ڪندي هن چيو. هن جو پنهنجي پاڙيسرين سان ناتو ٺالي مائٽر هو، ڇاڪاڻ ته غريب ماڻهو هن جي درجي برابر نه هئا ۽ سندن آڪڙ ان جي اجازت نه ڏيندي هئي ته شاهوڪار ماڻهن سان ميل ملاپ رکن. مان توکي ٻڌايان ٿو ته اهو نهايت مهذب خاندان هو، انڪري مون کي سائين گڏ رهندي راحت پئي ٿي. هوءَ منهنجي ٽيڪ تي اٿندي وهندي هئي. هوءَ دوا وٺي مون ڏانهن نهارڻ لڳندي هئي ۽ منهنجي دل آچلون ڏيڻ لڳندي هئي. هن جي حالت ڏينهن ڏينهن خراب ٿيندي پئي وئي. مون دل ۾ چيو، ’هوءَ مري ويندي‘ يقين ڪر منهنجي حالت به سڙدن جهڙي ٿي وئي هئي. هن جي ماءُ ۽ پيٽرون مون ڏانهن واهائي رهيو هيون، منهنجي اکين جو مطالعو ڪري رهيو هيون... هنن جو جيڪو مون ۾ اعتماد هو سو گهٽجي رهيو هو. ’ڇا؟ هن جي حالت ڪيئن آهي؟‘ ’ٺيڪ آهي، ٺيڪ آهي! بلڪل ٺيڪ آهي!‘ منهنجي دل ٻڏي رهي هئي. هڪڙي رات مان پنهنجي مريض جي ڀرسان اڪيلو ويٺو هوس. نوڪريائي ٿورو ڀريان سمهي پئي هئي ۽ کونسگهرا پئي هنيائين، ان شام جو اليگزينڊريا ايندري وٺا پاڻ ئي ڏاڍو بيمار ٿي محسوس ڪيو. هن کي ڏاڍو بخار هو. اڌ رات تائين لڄ پڇهيس، تنهن کان پوءِ هن کي ننڊ وئي وئي ۽ سواءِ چڙڻ ڀڙڻ جي سٽي پئي هئي. ڪنڊ ۾ حضرت عيسيٰ جي مجسمي جي اڳيان بي پري رهي هئي. مان ان جي اڳيان ڪٿه جهڪائي وڃي ويٺس، منهنجي ٿوري اک لڳي وئي، اوچتو مون محسوس ڪيو ته ڪنهن منهنجي ڪلهي تي هٿ رکيو هو. مون پاسو ورائي ڏٺو...

”منهنجا ڏٺي!“ اليگزينڊرا اينڊري وٺا خمابيل اڪين سان مون ڏانهن نھاري رھي هئي ... هن جا چپ کليل هئا ۽ لڳو ٿي ته هن جا ٻيل گرم هئا. ”ڇا تُو ڪرين؟ ڊاڪٽر! ڇا مان مري ويندس؟“ ”الله! پنهنجو رحم ڪڍ.“ ”نه، ڊاڪٽر نه، ... ائين نه چئو... جيڪڏهن تون سمجهين ٿو... ٻڌ! خدا جي واسطي مون کان منهنجي صحيح حالت نه لکاء.“ هوءَ تڪڙا تڪڙا ساهه کڻي رھي هئي. جيڪڏهن مون کي اهو پڪي طرح معلوم ٿي وڃي ته مان ضرور مرنديس... ته پوءِ مان توکي سيڪجه... سيڪجه ٻڌائينديس! اليگزينڊرا اينڊري وٺا! دلچاهه ڪر.“ ”ٻڌ، مان هڪ گهڙي به تنب نه ڪئي آهي... مان گهڻي وقت کان توڏانهن ڏسندي رھي آهيان... خدا جي واسطي... منهنجو توبه ويسه آهي، تون سٺو ۽ سچو ماڻهو آهين. مان توکي دنيا جي سمورين پاڪ هستين جو واسطو ٿي ڏيان—مون کي سچ ٻڌاء! توکي اهو معلوم نه آهي ته اها ڳالهه منهنجي لاءِ ڪيتري قدر اهم آهي... ڊاڪٽر خبر! خدا جي واسطي مون کي ٻڌاء ته منهنجي حالت خطري واري آهي...“ ”مان ڇا چوان اليگزينڊرا اينڊري وٺا!“ ”الله جي نالي، مان توکي منت ٿي ڪريان.“ ”مان توکان لڪائڻ نٿو چاهيان.“ ”مون چيس.“ ”تون سچ خطري ۾ آهين پر ڏٺي رحم آهي.“ ”مان مري وينديس، مان مري وينديس.“ ائين ٿي لڳو ڄڻ هوءَ خوش هئي، هن جي منهن ۾ ايتري سرهائي اچي ويئي جو مان ڊڄي ويس. ”ڊڄ نه، ڊڄ نه، مون کي موت کان بلڪل خوف نٿو ٿئي. هوءَ يڪدم ويهي رھي ۽ ٿورو پنهنجي ٿونٺ تي جهڪي، ”هاڻي... هاڻي مان تنهنجو دل سان ٿورو مڃان ٿي... تون سچ ٻڄ قربانو ۽ سٺو آهين—۽ مان توهان محبت ڪريان ٿي!“ مون هن ڏانهن اهڙي نموني نھاريو ڄڻ منهنجو هوش سالم نه هجي. اها منهنجي لاءِ حيرت جهڙي ڳالهه هئي. ”ٻڌين ٿو، مان توهان محبت ٿي ڪريان.“ ”اليگزينڊرا اينڊري وٺا! مان ان لائق نه آهيان.“ ”نه، نه—تون تڏو منهنجي ڳالهه نٿو سمجهين.“ ... اوچتو هن پنهنجون ٻانهون مون ڏانهن وڌايون ۽ منهنجي ڪنڌ کي پنهنجي هٿن ۾ جهليندي ڳڻن کي چمڪائي لڳي. اعتماد ڪر، مون کان رڳو نڪري ويئي... مان گوڏن ڀر ويهي رهيس ۽ پنهنجو منهن وهائي ۾ ڏٺي ڇڏيو. هن جي وات مان اکر اٿي آڪيو: ”هن جون آڱريون منهنجي وارن ۾ ڦري رهيون هيون، مون ٻڌو ته هوءَ مڙڪا ڀري رھي هئي. مون هن کي دلداري ڏيڻ شروع ڪئي، هن کي يقين ڏيارڻ لاءِ... مون کي خبر نه آهي ته مون هن کي ڇا چيو.“ ”تون نوڪريائي کي اٿاريندين؟“ ”مون هن کي چيو، اليگزينڊرا اينڊري وٺا، مان تنهنجو شڪريو ٿو ادا ڪريان... يقين ڪر... دلچاهه ڪر.“ ”بس، بس“ هوءَ زور ڏئي چوڻ لڳي، ”ڪنهن جي به پرواهه نه آهي، ڀل“ اٿن، هيڏانهن اچن، ڪابه ڳالهه ناهي، مان مري رھي آهيان، تون چائين ٿو... تون چو ٿو ڇڏين؟ چو ٿو خوف ڪرين؟ منهن مٿي ڪر... نه ته مان چونديس ته تون مون سان پيار ڪو ڪرين، شايد مان غلط هيس... جي ائين آهي ته مون کي مٿس ڪجهه.“ ”اليگزينڊرا اينڊري وٺا! تون ڇا چئي رھي آهين؟... منهنجي توهان محبت آهي، اليگزينڊرا اينڊري وٺا!“ هن منهنجي اڪين ۾ اکيون ملائيندي پنهنجون ٻانهون

پکڙيندي چيو، 'تون مون کي پنهنجي ڀاڪر ۾ سوکھو جهل.' مان توکي سچ ٿو ٻڌايان ته مون کي پتو ٿو پوي ته مان ان رات چريو ڇو نه ٿي پيس. مان محسوس پئي ڪيو ته منهنجو مريض پنهنجو انت آئي رهيو هو. مون ڏٺو پئي ته هوءَ پنهنجي هوش ۾ پورو نه هئي. مان اهو پڻ سمجھان ٿو ته جيڪڏهن هوءَ اهو نه سمجھي ها ته هوءَ مري رهي آهي، ته هوءَ مان ثابت نه ويجهاري ها، تون ڇا به چوئين پر ويهن ورهين جي عمر ۾ سراءِ انهيءَ ڄاڻڻ جي ته محبت ڇا آهي، مرڻ ڏاڍو ڏکيو آهي. اها ئي ڳالهه هن کي عذاب ڏئي رهي هئي، اهو ئي سبب هو جو هن مايوسيءَ ۾ مون ڏانهن توجهه ڏني، هاڻي تون سمجھي ويو هوندين. هن مون کي پنهنجي ٻانهن ۾ چو سوکھو ڪڙيو هو ۽ مون کي ڇڏيائين ٿي ٿئي. 'اليگزينڊرا اينڊري وٺا، مون تي رحم ڪر، پاڻ تي رحم ڪر، مون هن کي چيو، 'پوءِ؟' هن ورائيو، 'هاڻي ڇا جو فڪر ڪريان؟ توکي پتو آهي ته مان مردنيس... هوءَ اهي لفظ ور وُر ڪري چوڻ لڳي... 'جيڪڏهن مون کي معلوم هجي ته مون کي وري زندگي ملندي، ۽ وري عزت واري گهر جي چوڪري ٿينديس، ته مان شرم محسوس ڪريان... ها، بلڪل شرم... پر هاڻي ڇا لاءِ؟' پر ڪير ٿو چوي ته تون مردنيس؟ 'اوه! هاڻي. اهي ڳالهيون ڇڏي ڏي، تون مون کي لڳي ٿو سمجھين، توکي اهو پتو نه آهي ته ڪوڙ ڪيئن ڳالهائبو آهي، پنهنجي منهن ڏانهن ڏس... 'تون زنده رهنديءَ، اليگزينڊرا اينڊري وٺا، مان توکي تندرست ڪندس، اسان تنهنجي والده جي اجازت سان شادي ڪنداسي، اسان هڪ ٿي وينداسي، اسان خوش رهنداسي.' 'نه، نه، مون کي تنهنجا لفظ ياد آهن، مان مردنيس... تو مون سان واعدو ڪيو آهي... تو مون کي ٻڌايو آهي... اهي لفظ منهنجي لاءِ عذاب هئا... ڪيترن سببن جي ڪري عذاب هئا. ڪڏهن ڪڏهن معمولي ڳالهين جا ڪهڙا نه خطرناڪ نتيجا نڪرن ٿا، ڏس ۾ ته معمولي ڳالهه هوندي آهي پر نتيجا ڪهڙا نه ڏک ڀريا نڪرندا آهن. هن کي اها ڳالهه دل ۾ آئي ته هوءَ منهنجو نالو پڇي. ذات نه پر منهنجو نالو پڇڻ وارو نالو. گهر ۾ هرڪو مون کي ڊاڪٽر ڪوٺيندو هو پر منهنجو نالو ٿرائفن هو. مون هن کي پنهنجو نالو 'ٿرائفن' ٻڌايو. هن جي منهن ۾ گهٽج پئجي ويو، ڪنڌ ڏوڏيائين ۽ فرانسيسي زبان ۾ ڪجهه چيائين، شايد ڪي ان وٽندڙ لفظ ۽ پوءِ هوءَ ڦڪي کلڻ لڳي. مون سڄي رات هن سان انهيءَ نموني گذاري. صبح ٿيڻ سان مان اتان هليو ويس، ائين محسوس ڪرڻ لڳس ڄڻ مان چريو ٿي پيو هوس، صبح جي چانهه کان پوءِ. منهنجا ڏٺي! مان هن کي مشڪل سان سڃاڻي سگهيس؛ ڪيترن ماڻهن کي ان کان بهتر حالت ۾ دفن ڪيو ويندو آهي. مان قسم کڻي ٿو چوان ته مان اهو بيان ڪري ٿو سگهان ته سندس ان حالت ڏسڻ کان پوءِ مون وقت ڪيئن گذاريو. ٽي ڏينهن ۽ ٽي راتيون وڌيڪ منهنجي مريض پساهه ڪيا. ۽ ڪهڙيون ڳالهيون هن مون سان ڪيون! ۽ آخري رات... صرف تصور ڪر... مان هن جي ويجهو وينو هوس. خدا کي صرف هڪ ڳالهه لاءِ ٻاڏائي رهيو هئس، 'هن جا پساهه جلدي پورا ڪر.' مان چئي رهيو هوس، '۽ مون کي پڻ هن سان گڏ! اوچتو هن جتي ماءُ ڇپ چاپ اندر

هلي آئي. مان گذريل شام تي هن کي — ڪراڙي کي — ٻڌايو هو ته اسيد ٿوري آهي، بهتر ٿيندو ته هاديءَ کي گهرائي وٺجي. جڏهن بيمار چوڪريءَ ماءُ کي ڏٺو ته چوڻ لڳي: 'ڇڏو ٿيو جو تون آئي آهين، اسان ڏانهن نهار، اسان هڪٻئي سان محبت ٿا ڪريون — اسان هڪٻئي سان واعدو ڪيو آهي.' 'هوءَ ڇا ٿي چوي ڊاڪٽر؟ ڇا ٿي چوي؟' منهنجو رنگ زرد ٿي ويو. 'وڃي رهي آهي.' مون چيو 'بخار اٿس.' اتي هن يڪدم چيو، 'ڇپ، ڇپ، ٿو آيا هيتر مون کي ٻيو ڪجهه چيو آهي ۽ منهنجي مُنڊي پڻ ٻاٽي آهي. تون نمونو چوڪري رهيو آهين؟ منهنجي ماءُ سٺي عورت آهي — هوءَ معاف ڪري ڇڏيندي — هوءَ سمجهي ويندي — مان مري رهي آهيان... هاڻ ڪوڙ ڳالهائڻ جي ضرورت نه آهي. پنهنجو هٿ مون کي ڏي.' مان ٿو ڏئي آٿيس ۽ تڪڙو تڪڙو ڪمري مان ٻاهر هليو ويس. ٻوڙهي عورت سمجهي ويئي ته ڳالهه ڇا هئي."

"مان توکي وڌيڪ نه ٿڪائيندس، نه ئي مان سموري ڳالهه ذري پرزي بيان ڪري سگهان ٿو، ڇاڪاڻ ته ان جو اکر اکر ڏک ڀريو آهي. منهنجي تريض ٻئي ڏينهن الوداع ڪئي. ڏيئي هن تي پنهنجي رحمت ڪندو." ڊاڪٽر ٿڌا ساهه ڀرڻ لڳو. مرڻ کان اڳ هن پنهنجي گهر وارن کي چيو ته هو سڀ ٻاهر هليا وڃن ۽ اسان ٻنهي کي اٽڪلو ڇڏي ڏين. "مون کي معاف ڪجانءِ. هن چيو، شايد مان تنهنجي ڏوهاري هجان... مون ڪنهن کي به توکان وڌيڪ پيار نه ڪيو آهي.....، مون کي وساري نه ڇڏجانءِ..... منهنجي مُنڊي سنڀالي رڪجانءِ."

ڊاڪٽر منهن ٻئي طرف ڪري پنهنجا ڳوڙها آڳهيا. مون هن جي هٿ کي کڻي ورتو. 'اسان کي ٻيون ڪي ڳالهيون ڪرڻ گهرجن. پتا چولو ڪيڏون. مون جهڙن ماڻهن جو ڪم نه آهي ته ايتريقدر جذباتي ٿي وڃن. مون کي صرف ان ڳالهه جو خيال رکڻ گهرجي ته ٻارن جو ڇيٽون ۽ سندن ماءُ جي چيٽپ کي ڪيئن ماڻ ڪرائجي. ان کان پوءِ مون شادي ڪري ڇڏي آهي... حق ٻڌي زال گهر ۾ آندي اٿم — وڏي پئسي واري سيٺ جي نياڻي آهي، ٽيهه هزار ڊالر ڏاج ۾ مليا اٿم. هن جو نالو اڪوليتا آهي. ٽرائفن جي مناسبيت سان ليڪ آهي، ڏاڍي چيٽاڪ آهي پر منهنجي خوش قسمتي آهي جو سڄو ڏينهن سٽي پئي هوندي... پوءِ ڀلا ٿي وڃن پتن جا به ٿي هٿ؟"

اسان شرط رکي راند شروع ڪئي. ٽرائفن مون کان ايڏائي روبل کڻي ورتا، گهر وڃڻ ۾ هن کي دير ٿي ويئي پر هو پنهنجي ڪٺڻ تي خوش هو.

”جيڪڏهن اسان وٽ پنهنجي دؤر جون نون زندہ ادب نہ هوندو، تہ پوءِ اسين پنهنجي ماضيءَ جي ادب کان بہ ڇڄي وينداسين: جيستائين اسين ادب جي ارتقا جو هيءُ سلسلو قائم نہ رکنداسين، تيستائين اسان جو ماضيءَ جو ادب بہ اسان لاءِ اجني ٿي ويندو۔ جيئن ڪنهن ٻيءَ ڌاريءَ قوم جو ادب، چوٽه اسان جي زبان بدلجندي رهي ٿي، ۽ اسان جي رهڻيءَ ڪهڻيءَ جو نمونو، اسان جي ماحول ۽ بدلجندڙ مادي حالتن جي اثر جي ڪري، هر وقت ۽ هر طرح بدلجندي رهي ٿو: ۽ ان حالت ۾ جيڪڏهن اسان وٽ ڪي اهڙا ماڻهو نہ آهن، جيڪي پنهنجي غير معمولي احساس ۽ شعور کي لفظن تي غير معمولي قدرت رکندي، ظاهر ڪرڻ ۽ پختي بخشڻ جي صلاحيت رکندڙ هجن، تہ ان صورت ۾ نہ فقط اسان جي پنهنجي اظهار جي صلاحيت، بلڪ سواءِ ڪنهن معمولي محسوسات جي، ٻيءَ ڪنهن شيءِ جي محسوس ڪرڻ جي طاقت بہ نستي ۽ نابود ٿي ويندي.“

— ٽي. ايس. ايلٽ

مضمون

ڊاڪٽر نبي بخش خان بلوچ

تعليم ڇا ڇا ٿي ٿا

حاضر ڪرام!

مون کي معاف ڪندا جيڪڏهن آءٌ اڄوڪي صدارتي خطبي ۾، عام دستور جي خلاف وڏين ۽ خاص عالمانه ڳالهين ڪرڻ جي بدران هڪ عام مگر اهم مسئلي يعني ”تعليمي مقصد“ تي ڪي خيالات اوهان جي آڏو پيش ڪريان، ڇاڪاڻ ته منهنجي نظر ۾ ”تعليمي مقصد“ جو مسئلو هن تاريخي موڙ تي اسان جي قومي مسئلن مان هڪ وڏو مسئلو آهي.

حضرات! هڪ وڏي مدت کان وٺي، علم جو سچ جن اڀرندي کان ڦري الهندن پئي آڀريو آهي، ۽ انهيءَ ڪري مشرق وارن مغرب کي ئي علمي روشني جو مرڪز ۽ محور پئي سمجهيو آهي. انگلستان، يورپ ۽ آمريڪا هڪ وڏي عرصي تائين اعليٰ تعليم ۽ علمي تحقيق جا اڳواڻ رهيا آهن ۽ پوين پنجاهن سالن ۾ روس پنهنجي تعليمي نظام ۽ علمي تحقيق کي اعليٰ معيار تي پهچايو آهي. اڀرندي ڏانهن چيان ويجهي دؤر ۾ علمي راه ۾ قدر وڌايو آهي، ۽ هن وقت چين ۾ اعليٰ تعليم ۽ علمي تحقيق جو آفتاب روشن ٿي رهيو آهي. مشرقي ملڪن ۾ علمي عروج جي جيتري جاگندي تصوير، مغرب جي ذهني برتري واري وهس کي وڃائي ڇڏيو آهي. سفيد رنگ قومن جي فڪري فوقيت جي خيال کي ختم ڪري ڇڏيو آهي، ۽ ٻن زبان جي ورثي واري انهيءَ سحر ۽ طلسم کي ٽوڙي ڇڏيو آهي ته ڪو صرف انگريزي، جرمن يا فرينچ زبانون ئي اعليٰ تعليم ۽ علمي تحقيق جون وارث يا وسيلو آهن.

هن ويهين صديءَ جي پوئين اڌ واري تجربي پوري تصديق سان ثابت ڪري ڇڏيو آهي ته روسي، چيني ۽ جپاني ٻولين ذريعي پڻ اعليٰ تعليم ۽ علمي تحقيق جي اعليٰ معيارن کي پهچي سگهجي ٿو. چين ۽ جپان جي علمي ترقي اهو پڻ ثابت ڪري ڇڏيو آهي ته ذهن جي تيزي ۽ فڪر جي بلندي ۾ ٻيلي رنگ واريون قومون، سفيد رنگ قومن کان ذرو به گهٽ نه آهن. ڪو وقت اهڙو به هو جو اندلس جي مشهور عالم ابن رشد چيو هو ته سفيد رنگ (يورپي) قومون اعليٰ ذهن ۽ فڪر کان انهيءَ ڪري عاري آهن جو برفاني سردي سببان سندن دماغ جامد ٿي چڪا آهن.

ان وقت، علم ۽ تعليم جي لحاظ کان مغرب ستل ۽ وچ مشرق بيدار هو. هن دؤر ۾ 'علم نفسيات' ۽ 'علم حياتيات' هن حقيقت کي پوريءَ طرح روشن ڪري ڇڏيو آهي ته هر آدم زاد، جو بيمار ناهي، سو ذهني ۽ فڪري صلاحيت جو مالڪ آهي ۽ هر انساني گروهه جي فردن جي جسمن ۾ بلڪل ساڳئي قسم جا رت دؤرو ڪري رهيا آهن، پوءِ جسمن جو رنگ ڪٿي گورو، ڪارو يا ڀيلو هجي. ٻئي طرف 'علم لسانيات' انهيءَ حقيقت جي تصديق ڪئي آهي ته بحقيقت 'زبان' جي، هر انساني گروهه جي زبان پنهنجي هيٺ، عمل ۽ افاديت ۾ هڪجهڙي آهي ۽ انهيءَ لحاظ سان ڪنهن به زبان کي ٻيءَ زبان تي فوقيت حاصل ناهي.

انسان ذات جي قديم تهذيبن کان وٺي ويندي هن وقت تائين، دنيا جي مختلف قومن ۽ سماجن جي عروج ۽ زوال جي تاريخ ۾ ثابت ڪري ٿي ته نسل، رنگ ۽ زبان جا فرق سطحي ۽ ظاهري سڃاڻپ جا نشان آهن: نه اهي علمي عروج جي راه ۾ رنڊڪون آهن، نه نڪي اهي علمي اوج تي پهچڻ جا هٿيار آهن.

مٿين انڪشافن جي روشنيءَ ۾ هي قطعي طور ثابت ٿئي ٿو ته هر قوم پنهنجي مادري زبان ذريعي علمي تحقيق جي اوج تي پهچي سگهي ٿي، بشرطيڪ ان جي آڏو ڪو مقصد هجي ۽ ان ۾ محنت جو مادو هجي.

تاريخ شاهد آهي ته ڪنهن به انساني گروهه، قوم يا سماج ڪا ترقي ڪئي آهي ته اها پنهنجي "اجتماعي مقصد" جي سهاري ڪئي آهي. انساني گروهن پنهنجي ارتقائي تاريخ ۾، هيٺين سطح تي 'طبعي ضروريات'، 'اشياءِ پرستي'، 'آباءِ پرستي'، 'قوم پرستي' وغيره کي ۽ مٿين سطح تي 'اعليٰ نظريه حيات' کي پنهنجو مقصد پئي بنايو آهي. 'خالق جي وحدت ۽ برتري ۽ مخلوق جي برادري ۽ برابري' وارو 'نظريه حيات' پوري وضاحت سان پهريون ڀيرو دين اسلام ذريعي پيش ٿيو. موجوده دؤر ۾ 'نظريه حيات' کي خاص طرح 'آزاديءَ راه' يا 'معاشي نظام' جي مخصوص رنگ ۾ چمڪايو ويو آهي ۽ دنيا جي ڪن وڏين قومن ۽ ملڪن ان کي انهن صورتن ۾ اختيار ڪيو آهي. اهي 'اجتماعي مقصد' ٿي انهن ملڪن ۽ قومن جي علمي توڙي اجتماعي ترقيءَ جو باعث بنيا آهن.

علمي عروج ۽ تعليمي ترقيءَ جو 'اجتماعي مقصدن' سان گهاٽو تعلق آهي: هڪ طرف 'نظام تعليم' اجتماعي مقصد کي جلد ۽ آسانيءَ سان پهچڻ جو هڪ موثر ذريعو بڻجي ٿو، ته ٻئي طرف 'اجتماعي مقصد' نظام تعليم ۾ روح ٽوڪي ان کي ٽڪڙي ترقيءَ جو وسيلو بنائي ٿو. 'اجتماعي مقصد' کان سواءِ 'نظام تعليم' هڪ بي جان مجسمو آهي، هڪ بي نتيجي ڪاروش آهي، بلڪه هڪ گورک ڏندو آهي، جنهن مان سواءِ پریشاني ۽ پشيماني جي ڪجهه به حاصل نه ٿيندو.

پوئتي پيل سماجن ۽ زوال پذير قومن جي عملي زندگي 'اجتماعي مقصد' کان خالي آهي، ۽ انهيءَ ڪري انهن جو نظام تعليم توڙي ٻي هر ڪوشش پن اجتماعي لحاظ کان 'بي مقصد' بڻجي وڃي ٿي. اهڙين قومن ۽ سماجن ۾ 'مقصد' کي عملي طور اختيار ڪرڻ بدران نڪري طور استعمال ڪيو وڃي ٿو، ۽ جيڪڏهن سندن ڪي مقصد آهن ته به اهي انفرادي ذاتي ۽ عارضي آهن.

صحيح معنيٰ ۾ 'مقصد' اهو آهي جنهن کي قوم يا سماج جي عملي زندگيءَ ۾ دخل هجي، جنهن کي چين مان نه بلڪه ارادي سان مڃجي، جنهن کي نڪري طور نه بلڪه عملي طور اختيار ڪجي. 'اجتماعي مقصد' ڪنهن به آسرنڊڙ ۽ بيدار قوم يا سماج جو روح آهي، ۽ ان ڪري ان قوم يا سماج جي هر ڪوشش ۽ ڪاوش جو روح آهي. هر آسرنڊڙ قوم ۽ سماج جي 'تعليمي نظام' ۾ ان جي 'اجتماعي مقصد' جو روح سمايل آهي، ۽ انهيءَ ڪري اهو تعليمي نظام جيئرو جاگندو نظر اچي ٿو، ۽ عملي ترقي ۽ تحقيق کي اوج تي پهچائي ٿو.

ترقي پذير قوم يا سماج جو تعليمي نظام ان قوم ۽ سماج جي "اجتماعي مقصد" يا "نظري حيات" سان وابسته آهي! اهڙو تعليمي نظام انهيءَ ڪري ڪامياب آهي جو ان کي "نظري حيات" جي پٺڀرائي حاصل آهي؛ ترقي پذير ملڪن جي عالمن ۽ محققن جون ڪوششون ۽ ڪاوشون انهي ڪري نتيجي-خير آهن جو "اجتماعي مقصد" ۾ سندن ايمان آهي. پوئتي پيل ملڪ ۽ سماج انهيءَ حقيقت کان پوري طرح باخبر نه آهن؛ هو ڀائين ٿا ته ترقي يافتہ ملڪن وارا تعليمي نظريا بذات خود ڪا شيءِ آهن، ۽ جيڪڏهن انهن کي پنهنجي ملڪ ۾ آڻي رائج ڪيو ته خود بخود علمي ۽ تعليمي ترقيءَ جي راهه کلي پوندي.

تجربي ثابت ڪيو آهي ته اهڙي آڌار مان ڪجهه نه ورتندو. ايشيا، آفريڪا ۽ ڏکڻ آمريڪا جي ڪيترن ئي ملڪن انگلستان، يورپ، آمريڪا ۽ روس جهڙن ترقي يافتہ ملڪن جي تعليمي توڙي ڪن سياسي ۽ اقتصادي نظرين کي آڌاري آندو، پر سندن حال اهو ئي آهي جيڪو اڳ هو؛ پر جن ملڪن انهن نظرين کي خود پنهنجي 'اجتماعي مقصد' جي دامن ۾ جهليو سي اڳتي وڌي ويا. ايشيا ۽ آفريڪا جي ڪيترن ئي ملڪن مغربي نظام تعليم کي اختيار ڪيو، ساڳئي قسم جون يونيورسٽيون، ڪاليج ۽ ٻيون درسگاهون قائم ڪيون، ساڳئي قسم جا اوزار ۽ اسباب گڏ ڪيا، ۽ ساڳئي قسم جا نصاب ۽ تعليمي طريقا اختيار ڪيا، پر نظام تعليم توڙي علمي ۽ فني تحقيق ۾ انهن خير ڪا ترقي ڪئي، ٻئي طرف جبلان اهي ساڳيون ڳالههون دٻ ڪري ترقيءَ جي اوج تي پهتو ڇاڪاڻ ته ان کي هڪ مضبوط قومي نظريي جي پٺڀرائي حاصل هئي. ڪوشش يا محنت به تڏهن ڪامياب ٿئي ٿي جڏهن اها قوم جي 'اجتماعي مقصد' سان وابسته ٿئي ٿي.

هڪ عام سوال جو اسان سڀني کي ستائي ٿو سو هي آهي ته: تعليم جو مقصد ڇا آهي؟ ظاهر آهي ته تعليم بذات خود 'مقصد' ناهي. مگر 'مقصد' تائين پهچڻ جو هڪ ذريعو آهي. اهو 'مقصد' ڪهڙو آهي؟ جواب آهي ته جيڪو به ڪا قوم يا سماج پنهنجي لاءِ اختيار ڪري. اهي قومن جيڪي ترقيءَ جي اوج تي پهتيون آهن تن جو 'اجتماعي مقصد' ئي سندن ٻي هر ڪوشش ۽ ڪاوش جو عين مقصد رهيو آهي. ان لحاظ سان سندن 'تعليمي مقصد' سندن 'اجتماعي مقصد' جو ئي هڪ اهم جز رهيو آهي. البت حڪمران قومن جا 'اجتماعي مقصد' ٻيا آهن، ته محڪوم قومن لاءِ هتي 'تعليمي مقصد' ٻيا رکيا آهن. ظاهري طور آزاد پر پوئتي پيل قومن ۾، جتي 'حڪوم' ۽ 'محڪوم' جو تڪميل غالب آهي، اتي 'قومي يا اجتماعي مقصد' محض نالي ماتر آهي. اتي حڪمران طبقي يا گروه جو 'مقصد' پنهنجو، ته ملڪ ۾ رائج تعليم جو مقصد ٻيو. هڪ بيدار قوم ۽ سماج ۾ 'تعليمي' ۽ 'اجتماعي' مقصد ۾ تضاد ڪونهي: اهي ٻئي هڪٻئي جا حامي آهن.

اسان جي ملڪ ۾ انگريزن کان اڳ واري آزاديءَ جي دؤر، ۽ انگريزن جي قبضي کان پوءِ غلامي واري دؤر ۾، "تعليمي مقصدن" جي نوعيت نرالي رهي آهي. وضاحت خاطر هن سلسلي ۾ تاريخي پس منظر کي بيان ڪرڻ بيجا نه ٿيندو.

ستين صديءَ ۾ عالمگير اسلامي انقلاب آيو، جنهن توحيد جي نظريي هيٺ "خالق جي وحدت ۽ برتري ۽ مخلوق جي برادري ۽ برابري" کي 'نظريه حيات' طور پيش ڪيو، ۽ انهيءَ نظريي جي توسيع خاطر حق ۽ حقيقت جي تلاش کي لازمي ٺهرايو ويو. نئين اسلامي سماج جو 'اجتماعي مقصد' اهو ئي رهيو ۽ 'تعليمي مقصد' پڻ ساڳيو ئي رهيو. علم (comprehension)، نظر (observation)، بصر (insight)، فقه (understanding)، عقل (reason) ۽ عمل (action) کي تحقيقي ۽ تلاش جا موثر ذريعا قرار ڏنو ويو؛ ڄاڻڻ ۽ ويچارڻ سان گڏ هتي جي استعمال کي لازم ملزوم ٺهرائي هت ۽ اڪيون استعمال ڪندڙ محققن کي "اولي الايدي والابصار" جو امتيازي درجو ڏنو ويو؛ 'ڪتاب' جي مطالعي سان گڏ ان جي 'حڪمت' يا 'حقيقي مقصد' سمجهڻ ۽ سمجهائڻ کي اعليٰ تعليمي معيار ڪري مڃيو ويو؛ وجود انسان ۽ وجود ڪائنات ٻنهي کي 'نظرت جي آيات' جو سرچشمو قرار ڏئي ٻنهي جي مطالعي جي ترغيب ڏني وئي؛ علم کي محض علم خاطر نه، پر ان کي 'صلاحيت بخش عمل' ذريعي انسانذات جي ذهني روشني، اخلاقي بلندي، ۽ مادي ڀلائي ۽ بهبوديءَ خاطر پرائڻ ۽ پڙهائڻ جي ترغيب ڏني وئي. انهي انقلابي تعليمي نظريي ۽ ان بابت تڪيد ۽ ترغيبن سببان، اوائلي اسلامي سماج ۾ باشعور عالم ۽ محقق پيدا ٿيا، جن پنهنجي تحقيق سان علوم انساني (Social Sciences) ۽ 'علوم آفاقي' (Natural & Biological Sciences) مان ڪيترن ئي علمن جو بنياد وڌيو؛ ڄاڻڻ، ويچارڻ ۽ هتي کي استعمال ڪرڻ، واري ترغيب

مطابق هنن هڪ طرف نظام تعليم ۾ علمي تجربن ۽ تجرباتي گاهن (Laboratories) جي نئين روايت قائم ڪئي، ته ٻئي طرف مختلف قسمن جي هنرن ۽ دستڪارين کي اوج تي پهچايو ۽ پاڻ کي 'موسيقي' (ساز)، 'تنبو جوڙيندڙ' (خيام) يا ڊيزيون ڪٽيندڙ (غزالي) سڏائڻ ۾ فخر محسوس ڪيو.

هن نئين نظام تعليم ۽ ان جي مقصدن جي حفاظت خاطر ان کي حڪومت ۽ حڪمرانن جي مداخلت ۽ تسلط کان آجو ڪري جماعتي رضامندي ۽ پڙهائيندڙ استادن جي اڳواڻي سان وابسته ڪيو ويو. حڪمران طبقي کان خرچ گهرڻ بدران تعليم جي اخراجات کي في سبيل الله، خيرات ۽ صدقات سان پورو ڪيو ويو. انهيءَ لاءِ ته متان حق ۽ حقيقت جي تلاش ۽ انساني ڀلائي خاطر معاشري ۾ انصاف قائم ڪرڻ ۾ ڪا رنڊڪ پوي.

اٺين صدي ۾ سنڌ اندر پڻ اسلامي انقلاب آيو ۽ ان سان گڏ اسلامي نظام تعليم جو بنياد پيو. اسلامي معاشري وارو "اجتماعي مقصد" ئي "تعليم جو مکيه مقصد" بڻيو. پڙهڻ ۽ پڙهائڻ کي انساني خدمت ڪري سمجهو ويو. مڪتبن جي وسيع نظام ذريعي ابتدائي تعليم عام ٿي، مدرسن ۽ جامعن وڏا عالم ۽ محقق پيدا ڪيا جي سنڌ کان ٻاهر پڻ مشهور ٿيا. سورهين صدي ۾ سنڌ اندر تعليم جو نظام ايترو ته وسيع هو ۽ ايترا ته گهڻا استاد تعليم ڏيڻ ۾ مشغول هئا، جو استادن کي پيشه وانه ڪيا ڏيڻ جي ضرورت محسوس ٿي، جنهن کي پوري ڪرڻ لاءِ بوبڪن (ضلي دادو) جي درسگاهه جي سربراھ ۽ فن تعليم ۾ پنهنجي وقت جي مشهور ماهر مخدوم محمد جعفر بوبڪائي سنه ۱۵۵۰ع ڌاري هڪ خاص ڪتاب "نهج التعليم" يعني "تعليمي طريقو" (Method of Education) لکيو. برصغير ۾ اهو پهريون ڪتاب هو جو تعليمي طريقي تي لکيو ويو، جنهن مان سورهين صدي ۾ سنڌ ۾ تعليمي معيار جو اندازو لڳائي سگهجي ٿو.

ان وقت اعليٰ تعليمي نصاب محدود ۽ يڪطرفو نه هو، پر جامع هو ۽ ان ۾ شرعي علمن سان گڏوگڏ، رياضي ۽ طبعي علوم شامل هئا. مخدوم جعفر "طبعيات ۽ فلسفي" جي دفعي هيٺ عملي علمن (Practical) ۾ "تدبير مدن" (Political Science)، "تدبير منزل" (Economics) ۽ "علم الاخلاق" (Ethics) کي شامل ڪيو آهي ۽ نظري علمن (Theoretical) جي دفعي هيٺ (الف) علم طبعي (Physics) يعني 'مادو' ۽ ان جي تبديلي حالتن جو مطالعو (Matter and its changing condition) ۽ (ب) رياضي علمن (Computational Sciences) کي آندو آهي. 'رياضي' ۾ هيٺين علمن کي شامل ڪيو اٿس: جاميٽري، ايسٽرنامي، ميٿيڪس، (الجبرا سميت)، موسيقي، علم مناظر (Spectroscopy)، علم جر افعال (Mechanics)، متحرڪ ڪُر (Moving Spheres)، هيٺيت (Engineering) ۽ آلات (Technology). هيءَ سورهين صدي سنڌ جي هڪ تعليمي ماهر جو اعليٰ نصابي تخيل هو.

سورهين صدي بعد مسلمانن جا سماج زوال پذير ٿيڻ لڳا، ۽ 'اجتماعي مقصد' جي قوت ٿيڻ سان اعليٰ 'تعليمي مقصد' پڻ قوت ٿي ويو. نصاب جي وسعت ختم ٿي وئي ۽ مطالعو فقط شرعي علوم تائين وڃي محدود ٿيو. ان هوندي به ويندي گڏريل (الويهين) صدي جي پهرين نصف تائين، انگريزن کان اڳ واري ٽالپوري دؤر ۾، سنڌ ۾ مڪتب توڙي اعليٰ تعليمي درسگاهن جي ڪمي ڪانهي. رچرڊ برٽن، جيڪو پاڻ هڪ وڏو عالم هو ۽ کيس انگلستان جي تعليمي ادارن جو پورو علم هو، تنهن ٽالپوري عهد جي ڇهن درسگاهن (سيوهڻ ٿرپٽ، کهڙا، مٽياري، ولهار ۽ چوٽياري) کي ان وقت جا 'ڪاليج' ڪري شمار ڪيو آهي.

هنن حوالن جو مقصد اهو ٻڌائڻ نه آهي ته جيڪي هو سو اڳ هو، البت انهيءَ غلط خيال جي ترديد پڻ ضروري آهي ته ڪو انگريزن کان اڳ ملڪ ۾ نظام تعليم ڪونه هو. انگريزن کان اڳ واري دؤر ۾ نه فقط تعليمي نظام موجود هو پر اهو هڪ 'بامقصد' نظام هو. ان نظام جو 'تعليمي مقصد' سماج جي 'اجتماعي مقصد' کي ويجهو هو. اسلامي نظام تعليم جو بنيادي مقصد، توحيد جي روشني ۾ حق ۽ حقيقت جي تلاش، اخلاق جي بلندي ۽ انسانذات جي ڀلائي ۽ بهبودي هو. انهيءَ ڪري پڙهڻ ۽ پڙهائڻ کي فرض بلڪ عبادت سمجهيو ويو. استادن بکون کائي به محبت ۽ اخلاص سان پڻ پڙهايو ته شاگردن ڏک ڏسندي به دل و جان سان پڻ پڙهيو. ۱۸۵۲ع ۾ ڪمشنر فريئر صاحب جي ايماءَ تي بي. ايڇ. ايلس 'سنڌ ۾ تعليم بابت رپورٽ' تيار ڪئي، جنهن ۾ لکي ٿو ته هتان جا ڪيترائي استاد محض ڀلائي ۽ ثواب خاطر پڙهائين ٿا.*

* B.H. Ellis: 'Report on Education in Sind', Institute of Education, University of Sind, 1970. cf. the following references:

The teacher's "efforts which are usually gratuitous, or rewarded by a scanty occasional pittance of grain or money, are not to be despised, and the sight of a venerable Moolla teaching in charity (*fee sabeel-oolla*, in the way of God) a few pupils beneath a shady tree, in the courtyard of a mosque cannot fail to inspire respect....." (para 10)

"At Adilpoor, not far from Ghotki, in upper Sind, an old man was found teaching 50 pupils, many of whom had come from a great distance; and with the most wretched means and appliances, this school had been flourishing for upwards of fifty years" (para II)

"The school master at Syed Mujoom Ali Shah (in upper Sind), who not only teaches gratuitously, but feeds and clothes at his own expenses the 14 pupils whom he instructs in Arabic and Persian" (para 18).

"A boy and two girls are taught Arabic and Persian gratuitously by the wife of a Mochee (cobler) at Soong in Obowra" (para 3).

انگريزن جي دؤر ۾ رائج ڪيل نئين نظام تعليم جو مقصد شروع کان ئي سورنمينٽ جي نوڪري رهيو: اخلاق جي تربيت يا سماج جي ڀلائي وارا مقصد هميشه لاءِ مڃجي ويا. انگريزن جي تسلط جي هڪ سؤ سالن کان مٿي واري عرصي ۾ 'نوڪري ۽ ذاتي ڪمائي' نئين تعليم جو پڪو ۽ اڪيلو مقصد بڻجي ويو، ۽ قومي آزادي کان پوءِ ويندي هن وقت تائين تعليم جو بنيادي مقصد اهو ئي رهيو آهي. ٻار جو اسڪول ۾ داخل ٿيڻ، لکڻ پڙهڻ سکڻ، عام يا خاص مضمون پڙهڻ، امتحان ڏيڻ، سرٽيفڪيٽ حاصل ڪرڻ—انهيءَ سڄي ڪوشش ۽ ڪاوش جي پويان هڪ ئي مکيه جذبو ڪارفرما آهي، يعني ته ڪا نوڪري ملي. اسان جي ملڪ جي قومي ۽ تعليمي تاريخ ۾ اهو هڪ وڏو حادثو هو جو حق ۽ حقيقت جي تلاش، اخلاق جي سنوار، ۽ انسانذات جي ڀلائي ۽ بهبودي واري جامع نظريي بدران انگريزن جي غلامي واري دؤر ۾ 'ذاتي ڪمائي خاطر نوڪري حاصل ڪرڻ' ئي تعليم جو مکيه مقصد بڻجي ويو.

قوم جي وڏي 'اجتماعي مقصد' هيٺ بيشڪ تعليم جو هڪ نليو پر اهم مقصد اهو به هئڻ گهرجي ته تربيت ذريعي عاقل بالغ فرد کي عزت آبرو سان روزي ڪمائڻ جي لائق بنائجي. پر اعليٰ 'اجتماعي مقصد' جي عدم موجودگي ۾، اسان جي معاشري ۾ نه فقط 'نوڪري حاصل ڪرڻ' پر 'ذاتي ڪمائي وڌائڻ' تعليم جو اڪيلو ۽ اهم مقصد بڻجي ويو آهي، ايتريقدر جو جنهن شعبي ۾ نوڪري ڪرڻي آهي ان شعبي بابت گهربل معلومات حاصل ڪرڻ کي به ضروري ٿو سمجهيو وڃي: هڪ استاد کي پاڻ ۾ پڙهڻ پڙهائڻ جي اهليت پيدا ڪرڻ، يا هڪ انجنيئر کي پنهنجي پيشي ۾ لياقت پيدا ڪرڻ لاءِ تعليم دوران جيڪي پڙهڻو ۽ پرائڻو آهي ان کي ايترو ضروري ٿو سمجهيو وڃي جيترو ڪنهن به حيلي سان امتحان پاس ڪرڻ ۽ سرٽيفڪيٽ حاصل ڪرڻ کي، محض انهي لاءِ ته نوڪري هٿ ڪري ڪمائي جو ذريعو پيدا ڪيو وڃي.

اهڙن رجحانن واري حالت ۾ اسان جو تعليمي نظام هڪ دائرالمريض ۽ نيم-جان نظام بڻجي چڪو آهي. باوجود انهيءَ جي اسان جڏهن هن نيم-جان نظام کي وسيع ڪرڻ جا پروگرام بنايون ٿا تڏهن ان کي صحتمند بنائڻ ڏانهن گهٽ توجهه ڏيون ٿا. سوچڻ گهرجي ته شاندار عمارتون اڏڻ، پڪهارن کي وڌائڻ، ولايت بيان ڪتاب ۽ سائنسي سامان گهرائڻ سان هي نيم-جان جسم ڪيئن ٿو صحتمند ٿي سگهي! اهي مڙئي پاڻ کي ۽ ٻين کي آٿت ڏيڻ جا حيل ۽ بهانا آهن. اسان وٽ 'تعليمي معيار بلند ڪرڻ' جي صدا هڪ پيشه ورانه نعرو بڻجي چڪو آهي: ڇاڪاڻ ته جڏهن پڙهائڻ وارو پڙهائڻ جو اهل ناهي، ۽ پڙهندڙ پڙهڻ خاطر باقاعدي حاضر رهڻ لاءِ تيار ناهي، ته باقي عمارتن اڏڻ ۽ انهن کي سينگارڻ سان تعليم جو معيار ڪيئن ٿو مٿي ٿي سگهي!

جن جي هٿن ۾ هن ملڪ جي تعليمي نظام جون واڳون پئي رهيون آهن تن محض پاڻ وٽائڻ خاطر، سڌي يا اڻ سڌي طرح، نهايت ئي نقصانڪار رجحانن جي حمايت پئي ڪئي آهي، جنهنڪري بنا حاضري جي ’ترم‘ حاصل ڪرڻ، گهرائڻ ويهي خانگي طور پيش ورائڻ امتحان ڏيڻ، وڌيڪ مارڪون ڏياري امتحان پاس ڪرائڻ، امتحانن ۾ بيقاعدگين ڪندڙن جي سفارش ڪرڻ، نااهل استادن ۽ تعليمي منتظمين جي حمايت ڪرڻ، غير ذميدار شاگردن جي پنهرائي ڪرڻ ۽ اهڙن ٻين قديمن ڪيلن کي جائز سمجهيو وڃي ٿو. اهڙين حالتن ۾ شاگردن توڙي استادن جي اڪثريت بي حس ۽ بي وس بنجي چڪي آهي.

تعليمي نظام ذريعي قومون پنهنجي سماجي، اخلاقي ۽ اقتصادي حالتون سڌاري طاقتور ٿين ٿيون، ۽ پنهنجي آزادي برقرار رکڻ ٿيون. اهو سڀڪجهه تڏهن ممڪن آهي جڏهن ڪنهن قوم کي ’اجتماعي مقصد‘ هجي، جيڪو ’تعليمي مقصد‘ لاءِ حقيقي منزل بنجي. باوجود غربت جي، اسان تعليم ڏيڻ لاءِ ڪيترا جتن ۽ اهتمام ڪريون ٿا: درسگاهون قائم ڪريون ٿا، وڏيون عمارتون اڏيون ٿا، ڪتاب ۽ ٻيا سامان گڏ ڪريون ٿا، استادن ۽ انتظامي عملي جي پگهارن تي لسڪن رپيا خرچ ڪريون ٿا: جڏهن ايترو ٻا، پتڙيون ٿا تڏهن ضروري آهي ته اسان پاڻ کان پڇون، ۽ وري وري پڇون، ته ڪهڙي قسم جي تعليم ٿا ڏيون ۽ ڇا جي لاءِ ٿا ڏيون؟

هن حقيقت کي سمجهڻ ضروري آهي ته جيستائين تعليمي سرشتي ۽ ان جي مقصدن کي پوري ملڪ ۽ سماج جي زندہ جاوید ’اجتماعي نظريي ۽ مقصد‘ سان ڪوڙوڪڙي ۾ ملائي نه ٿي، ٿيندي. ”نئين تعليمي پاليسي“ جنهن جو تازو اعلان ڪيو ويو آهي، ان ۾ هن حقيقت جو اعتراف ڪيو ويو آهي ته ”جيستائين ڪابه تعليمي رٿا ۽ ڪي به تعليمي سڌارا ڪامياب نه ٿيندا، جيستائين خود تعليم ’قومي مقصدن‘ تائين پهچڻ جو ذريعو نه بنجي“*. اهو اعتراف اميدافزا آهي، ۽ ان تي عمل يقيني طور اسان جي آئينده تعليمي ترقي لاءِ راه روشن ڪندو. آخر ۾ اڄ ڪانفرنس جي منتظمين جو سمون آهيان جن مون کي هن شعبي جي صدارت جو شرف بخشيو، ۽ اوهان سڀني جو دل سان شڪر گذار آهيان، جو اوهان مون کي توجهه سان ٻڌو.

[سنڌ سائنس سوسائٽي طرفان منعقد ڪيل پهرين سنڌ سائنس ڪانفرنس ۾،

”تعليم ۽ سماجي علوم“ جي موضوع تي پڙهيل صدارتي خطبو.]

* “For any Education Policy to succeed and educational reforms to be successfully introduced, education has to be a means to achieve the national goals”.

Education Policy, Islamabad, March 1977 — (P. 10)

مسلمانوں جا علمي ۽ تهذيبی کارناما

(فقہ ۽ تفسیر)

اسلام ئي هڪ اهو دين آهي، جنهن جي الهامي ڪتاب قرآن مقدس جو انسانيت کي پهريون پيغام ”اِنشَاء“ (پڙه) جو آهي. نبي اڪرم صلي الله عليه وآله وصحبه وسلم پنهنجي صحابين سڳورن ۽ اهل بيت کي قرآن مقدس جي تعليم ڏني ۽ حضور جي زندگيءَ ۾ ئي ڪيترا قرآن حڪيم جا حافظ بنجي ويا. پهرين صديءَ ۾ اهو پيغام برصغير ۾ سڀ کان پهريون سنڌ ۾ پهتو ۽ دنيا جو پهريون ”مولانا“ ديني لقب هتي جي هڪ نئين مسلم کي مليو، جيڪو تاريخ ۾ مولانا اسلامي ديپليءَ جي نالي سان مشهور آهي. ان وقت حديث شريف جي اڃان تدوين نه ٿي هئي. ان لحاظ سان مولانا اسلامي ديني ڪتابن مان رڳو قرآن مقدس جو ڄاڻو هو. نبي اڪرم صه جي تعليم سان هونءَ تـ سندن سڀني ساٿي ۽ صحابہ قرآن مقدس جا ڄاڻو ۽ عالم هئا، پر انهن مان مفسرين صحابہ خاص طرح. هنن صحابين سڳورن کي ڳڻيو ويندو آهي. خلافت راشده جا مسند نشين چار وڏا اصحاب، حضرت عبداللہ بن مسعود، حضرت عبداللہ بن عباس، حضرت ابي بن ڪعب، حضرت زيد بن ثابت، حضرت ابو موسيٰ اشعري، حضرت عبداللہ بن زبير، حضرت انس بن مالڪ، حضرت ابو هريره، حضرت جابر، حضرت عبداللہ بن عمرو بن العاص رضوان الله تعاليٰ عليهم اجمعين.

جڏهن ته ٽي خلفاء سڳورا اڳ وفات ڪري ويا انهن کان تفسيرِي روايتون گهٽ آيون آهن، ۽ سيدنا علي رضه کان روايتون گهڻيون آهن. هن جي حضرت عبداللہ بن مسعود به شاهدي ڏني آهي. حضرت عبداللہ بن مسعود رضه جڏهن ته هاڻ کي قرآن پاڪ جي تعليم لاءِ وقف ڪري ڇڏيو هو، ان ڪري ان کان تمام گهڻيون تفسيرِي روايتون آيون آهن. هن جي وفات مديني منوره ۾ سن ۴۲ھ ۾ ٿي. حضرت ابن عباس جي وفات طائف ۾ سن ۶۸ھ ۾ ٿي. ان کي ترجمان القرآن ۽ رئيس المفسرين جي القاب سان ياد ڪيو ويندو آهي. قرآن مقدس کي ڄاڻڻ لاءِ حضور عليه الصلوة والسلام به ان لاءِ دعا فرمائي هئي. ان کان بيشمار تفسيرِي روايتون آيون آهن، جن مان سڀ کان معتبر علي بن ابي طلحة هاشمي وفات سن ۱۴۳ھ جي طريق آهي. امام بخاري پنهنجي صحيح بخاريءَ ۾ ان تي ئي اعتماد ڪيو آهي. ڪتابي جي

ابوصالح کان جيڪا طريق آهي ان کي سڀ کان ڪمزور سڏيو ويو آهي. آيت محمديءَ جي عالمن هزارين تفسير لکيا. حضرت ابن عباس رضه جو هڪ تفسير آهي جو گهڻو پوءِ اڳتي هلي مدون ڪيو ويو. سڀ کان وڏي اهميت تفسير ابن جرير طبريءَ کي ڏني ويئي آهي. امام نووي فرمائي ٿو ته آيت جو اجماع آهي ته تفسير طبريءَ جهڙو ڪو تفسير نه لکيو ويو. هن جي وفات سنه ۳۱۰ هه آهي. اهو عربيءَ ۾ چند ضخيم جلدن ۾ آهي. هن کي فارسيءَ ۾ ترجمو ڪيو ويو. هن کان پوءِ تفسير قرطبي آهي، جيڪو ويهن جلدن ۾ ڇپيو آهي. هن ۾ احاديث جي صحت جو خيال رکيو ويو آهي. ان سان گڏ عربي ادب جي خيال کان مشڪل الفاظ جو عربي اشعار جي روشنيءَ ۾ حل پيش ڪيو ويو آهي. سلف جي تفسيرن مان تفسير حافظ ابن ڪثير کي به وڏي شهرت ملي آهي. معاني، بيان ۽ بديع جي خيال کان علامه زمخشريءَ جو تفسير ڪشاف سڀني تفسيرن تي سبقت رکي ٿو، ڇو ته علامه زمخشري بيان ۽ بديع جو امام هو. قاضي بياضوي ۽ ابو جعفر طوسي ٻنهي تفسير ڪشاف مان استفادو ڪيو. معتزلن ۽ ٻين باطل فرقن جي رد ۾ تفسير مفاتيح الغيب کي وڏي مقبوليت ملي. اهو امام فخرالدين رازيءَ جو تفسير آهي. برصغير جي اڳين عالمن مان قرآن مجيد جي سڀ کان اڳ ۾ خدمت ٽين صدي هجريءَ ۾ سنڌ ۾ ٿي، جو منصوره سنڌ ۾ قرآن ڪبير جو سنڌي ترجمو لکيو ويو. اڳتي هلي ٻاٺ سنڌ جي هڪ وڏي عالم شيخ طاهر محدث تفسير مجمع البحار عربيءَ ۾ لکيو. علامه طاهر، علامه شهاب الدين سنڌيءَ جو شاگرد هو. هن جي ٻين استادن مان سندس مٿي شيخ معروف علامه عثمان سيتاپوري علاقي بکر ۽ علامه عبدالڪريم ميران بوبڪاڻي وڏي شهرت جا مالڪ آهن. ٻيو تفسير مخدوم عيسيٰ جندالله سنڌي ٻائي جو تفسير انوارالاسرار آهي. هن تفسير ۾ تصوف جي اسرارن ۽ نڪتن کي گهڻو آندو ويو آهي. هن جو هڪ جلد سنڌ يونيورسٽيءَ جي مڪي لائبريريءَ ۾ آهي. شاه حسن ارغون جي استاد شيخ مصلح الدين سنڌي تفسير بياضويءَ تي هڪ بسيط حاشيو لکيو. مدارڪ تفسير علامه نسفيءَ جو دنيا ۾ مشهور آهي. شيخ طاهر سنڌي هن جو اختصار لکيو، جنهن جو نالو آهي خلاصة المدارڪ. ڏهين صديءَ ۾ مخدوم نوح هالاڻي عليه الرحمة قرآن پاڪ جو فارسيءَ ۾ ترجمو لکيو ۽ درميان ۾ مختصر تفسير تي نوٽ لکيا. هيءُ ترجمو سنڌي ادبي بورڊ پاران ڇپائيءَ جي آخري مرحلي ۾ آهي. هن جي وڏي خوبي اها آهي جو قرآن مقدس جي مقطعات جا اسرار بيان ڪيا ويا آهن ۽ بسم الله الرحمن الرحيم جيترا ڀيرا آئي آهي ان جي اڪثر مختلف معنيٰ ڪئي ويئي آهي. ان کان سواءِ سنڌي زبان ۾ ڪئين تفسير ۽ ترجما لکيا ويا آهن. هن صديءَ ۾ تفسير بياضويءَ تي عربيءَ ۾ هڪ طويل حاشيو علامه استاد ڪٿورائي سنڌيءَ لکيو جو ڪارخانہ تجارت ڪتب ڪراچيءَ طرفان گهڻا ڀيرا ڇپيو آهي.

اسلامي حڪومت جو دائرو جڏهن وڌڻ لڳو ۽ شرعي فيصلا آڏو اچڻ لڳا ته قانون اسلام جي ڪابن لکڻ جي ضرورت محسوس ٿي. هن ڏس ۾ سڀ کان اوليت امام ابوحنيفه

۽ ان جي فقه حنفيءَ کي آهي. قاضي ابو يوسف ۽ امام محمد شيباني ان جا شاگرد هئا. امام محمد فقه جي تدوين تي زور ڏنو. ظاهرالروايت جا ڪتاب مبسوط، جامع صغير، جامع كبير ۽ زيادت جهڙا ڪتاب وجود ۾ آيا ۽ اهي هن فن ۾ ابتدائي ڪتاب آهن. امام ابو حفص كبير بخاري امام محمد جو شاگرد هو، جنهن هن علم فقه کي ماوراءالنهر، بخارا، سمرقند ۽ تاشقند ۾ پهچايو. ان جي تعليم ايترو ته قهيجي وئي جو اهو ملڪ فقه حنفي جو مرڪز ليکجن ۾ آيو. شيخ الاسلام بزدوي، شمس الائمة سرخسي ۽ علي سرغيناني جهڙا فقه جا امام پيدا ٿيا. شمس الائمة سرخسيءَ جو مبسوط فقه ۾ هڪ چوليون هينڊڙو سمند آهي، جنهن مان هر فقيه استفادو ڪيو آهي. هن دؤر جي وڏي محقق استاد ابو زهره لکيو آهي ته شمس الائمة سرخسيءَ جو استاد سنڌ جو هڪ فقيه علي بن حسن هو. هن مان هتي جي فقه جو اندازو لڳائي سگهجي ٿو. علي مرغيناني هدايه ڪتاب جو مؤلف آهي، جيڪو ساري عالم اسلام ۾ پڙهايو وڃي ٿو. سنڌ ۾ فقه تي پهريون ڪتاب المئانه في مرمة الخزائنه آهي، جيڪو مخدوم محمد جعفر بوبڪائي جي تاليف آهي. هن تي ۱۱۸ صفحن جو عربيءَ ۾ مقدمو ۽ حواشي لکي سنڌي ادبي بورڊ طرفان ڇپايو ويو آهي.

هن فن ۾ ٻيو ڪتاب لباب المناسڪ آهي. شيخ رحمت الله سنڌي ساھتي سنڌ جو وڏو عالم ٿي گذريو آهي، جنهن لاءِ چيو وڃي ٿو ته هو دنيا جي وڏي فقهه ابن الهمام صاحب فتح القدير جو شاگرد آهي. لباب المناسڪ ان لکيو آهي، جو حج جي مسئلن تي مشتمل آهي. ملا علي قاري مڪي ان جي شرح لکي آهي جا مصر ۾ ڇپي آهي.

فتاويٰ پوراني تاليف سيد عبدالوهاب پوراني سنڌي - اهو ڪتاب فقهي فتوائن جو وڏو ذخيرو آهي. قرۃ الانظار شرح تنوير الابصار علامه ابوالطيب سنڌي ٺٽويءَ جي نادر تاليف آهي. هيءَ علامه حصڪني جي ڪتاب الدرالمختار کان وڌيڪ معتبر آهي، جنهن ۾ صحيح احاديث ۽ روايتن کي آندو ويو آهي. هن جو مصنف جي هٿ جو لکيل نسخو مدينه منوره جي حرم جي لائبرريءَ ۾ موجود آهي. علامه ابوالطيب، علامه ابوالحسن سنڌي كبير جو همعصر هو. بياض هاشمي فقه حنفيءَ لاءِ انسائيڪلوپيڊيا جي حيثيت رکي ٿو ۽ مخدوم محمد هاشم ٺٽويءَ جي تاليف آهي. شاھ ولي الله اڪيڊميءَ طرفان هن جي اشاعت جو انتظام ڪيو ويو آهي. تيرهين صديءَ ۾ سنڌ اندر مخدوم محمد عابد انصاري سنڌي وڏو فقيه ٿي گذريو آهي، جنهن درمختار جي شرح طوابع الانوار نالي ۲۸ ضخيم جلدن ۾ لکي هئي. هن کان وڌيڪ ڪوبه فقه جو ڪتاب جامع ٿي نٿو سگهي. هن جو نسخو بقول سيد سلیمان ندوي جرمنيءَ جي ڪتيخاني ۾ موجود آهي. مدينه منوره ۾ به متفرق صورت ۾ مولانا مظهر جي اولاد وٽ موجود آهي. لواري شريف ۾ به هن جو نسخو هو، جو اڏيهيءَ جو نذر ٿي ويو.



قديم سنڌ جا يوناني ۽ رومي تذڪره نگار

(۵۰ ق. م. — ۱۶۰ ع)

هن مضمون جو محرڪ نامور برطانوي ليکڪ مسٽر ايڇ. ٽي. لمبرڪ جو ڪتاب "Sind-before Muslim Conquest" (سنڌ-عربن جي فتح کان اڳ) آهي، جيڪو سنڌي ادبي بورڊ شايع ڪيو آهي. ان ڪتاب جي مطالع کان پوءِ مون کي ڪافي مايوسي ٿي، جو ان ۾ لمبرڪ جي ٻين ڪتابن "چارلس نيپئر ائنڊ سنڌ"، "جان جيڪب آف جيڪب آباد"، "سنڌ بئلس"، "سنڌ-آجنرل انٿروڊ ڪشن" ۽ "دي ٿيروست" وانگر تحقيقي ۽ علمي مقام مون کي گهٽ نظر آيو. لمبرڪ جي مذڪوره ڪتابن جي علمي دنيا ۾ وڏي حيثيت آهي، انڪري منهنجيءَ دل ۾ صاحب موصوف لاءِ نهايت عزت آهي.

"سنڌ-عربن جي فتح کان اڳ" ڪتاب جي مطالع کان پوءِ اهو پهلو بهرحال مون لاءِ ڪجهه خوشيءَ جو سبب رهيو، جو ان موضوع تي لائق مصنف اڃا به وڌيڪ تحقيقي ڪم ڪرڻ لاءِ تجسس ۽ توجهه ڏياريو آهي ۽ اسان ٻارن تاريخ سان دلچسپي رکندڙن لاءِ ان ڏس ۾ ڪجهه علمي ڪم ڪرڻ لاءِ موقعو فراهم ڪيو آهي.

سنڌو تهذيب کان پوءِ هيت آريا آيا. انهن کان پوءِ اخمينين، سڪندر، موريا، بلخ جا يوناني، ساڪا يا سٿين، ٻارٿين ۽ ساساني آيا، جن کان پوءِ راء ۽ برهمڻ گهراڻن هيت حڪومت ڪئي. مسٽر لمبرڪ مذڪور قومن جي آمد ۽ حڪومتن ڪرڻ بابت پنهنجي ڪتاب ۾ جيڪي معلومات ڏنا آهن، سي اجمالي آهن ۽ سندس ماخذات به محدود ۽ مختصر آهن. تشنگيءَ جي انهيءَ احساس مون کي شوق ڏياريو ته مذڪور ڏورن بابت تفصيلي معلومات هٿ ڪجن، جيڪي منهنجي اندازي مطابق سَوَن ڪتابن ۾ موجود آهن. دلچسپيءَ جي عالم ۾ ۱۹۷۳ع کان ڪم ڪرڻ شروع ڪيم. پورا اٺ سال سواد گڏ ڪندو رهيس، مطالع ڪندو رهيس، حوالا ۽ معلومات حاصل ڪندو رهيس. انهيءَ عرصي ۾ موضوع جي مناسبت سان انگريزيءَ ۾ ڪجهه مضمون به لکيم، جي شايع ٿي چڪا آهن.

1. Cronology of Sind from fall of Mohenjo Daro to the Arab Conquest of Sind. ("Sind Quarterly", Vol: II, No: 1, 1976, Karachi.)

2. Influence of Ancient Sciences including those of Sind on Al-Razi ("Sindhological Studies", Summur, 1977, Published by Institute of Sindhology, University of Sind, Jamshoro.)

3. International Trade of Sind, 200 B. C - 200 A. D. from its port of Barbaricon (Banbhore).

هي مضمون ان سلسلي جو چوٿون مضمون آهي. هن مضمون پيش ڪرڻ جو مقصد اهو آهي ته اسان جا سنڌ شناس عالم (Sindhologists) اهو ڏسن ته يوناني ۽ رومي مصنفن جي ڪتابن ۾ سنڌ بابت ڪيترو نه اهم ۽ اڪيچار مواد موجود آهي.

سنڌ تي مغربي لکندڙن جي شروعات نمايان طور سڪندر جي دؤر کان ٿئي ٿي، پر ان مواد جي معلومات جا سرچشما سڪندر کان به اڳ ڪيترين ئي صدين تي مشتمل نظر اچن ٿا. مون پنهنجي مذڪور ٻئي نمبر مضمون ۾ ڄاڻايو هو ته قديم دنيا جي قديم درياھي تهذيبن، مثلاً نيل، سنڌو، فرات ۽ دجله جي وچ ۾ تمدني لاڳاپا گهٽ رهيا آهن. هر هڪ تهذيب وٽ سائنس پنهنجي پنهنجي طرز تي ايجاد ٿي، وڌي، ويجهي، پر اها ختم نه ٿي. پراڻين تهذيبن جون جايون نين تهذيبن والاريون، جن ۾ پراڻيون سائنسون به ڪنهن حد تائين مدغم ٿيون. دارا اعظم مٿين ٽنهي تهذيبن جي ايراضين کي پنهنجي شهنشاهيت ۾ داخل ڪيو. سنڌ ۽ مصر تي سندس تسلط تقريباً هڪ سئو سال کان سوا سؤ سال رهيو. تقريباً ۵۲۰ ق. م. ۾ يونانين جو ڀونوچ سمنڊ جي تجارت تي قبضو هو ۽ ايران سان تجارت جي اڻيس کي هڪ هتي هئي. دنيا جي تهذيب جو مرڪز ٿي وڏا درياھ نه هئا، پر ٿي جابلو قومن - ايراني، اميرين ۽ يوناني - - بنيا. ايراني، يونان جا ڪي حصا سن ۴۷۹-۴۹۲ ق. م. ۾ قبضي ۾ ڪيا، ۽ نه صرف ان کي صوبائي خودمختاري ڏنائون، پر انهن جي تمدن جي ڀڻ حوصله افزائي ڪيائون. ان موقع ملڻ سان يونانين، سنڌ ۽ هند، ميسوپوٽيميا، مصر، هتي ۽ ڪريت جي تهذيبن ۽ سائنس جو مطالعو ڪيو. ان جو نتيجو اهو نڪتو، جو ٻيا به هزار سال ساري دنيا يوناني سائنس ۽ فلسفي جي محتاج رهي.

سڪندر اعظم جتي جتي پهتو، اتي جي هر پهلو تي معلومات حاصل ڪرايائين. هتان سنڌ مان مختلف قسمن جا ماڻهو پاڻ سان گڏ بابل وٺي ويو، ۽ اهو به عين ممڪن آهي ته انهن ۾ عالم، حڪيم ۽ ڏاها به شامل هئا.

آيرويدڪ طب جي اصولن ۾ شيون چئن قسمن جون آهن: هوا، زمين، باهه ۽ هائي، ۽ چئني شين جون چار خصوصيتون آهن: گرم، سرد، خشڪ ۽ تر. اهو ساڳيو نظريو يونان ۾ هيوڪريٽس (۴۶۰-۳۷۰ ق. م) پيش ڪيو. اهڙا ڪيئن مثال آهن، جو هندو ۽ يوناني ديومالائن ۾ تقريباً ساڳيا قصا آهن. اها ثقافتي ڏي وٺ سڪندر کان گهڻو اڳ چالو هئي، ۽ ان جا رستا خشڪيءَ سان گڏ سائونڊي پڻ هئا.

مون پنهنجي مضمون "Chronology of Sind" (ڇپيل: Sind Quarterly, Vol II, No 1, 1976) ۾ هڪ هزار قبل مسيح کان ۶۲۹ع تائين تاريخ وار مکيه واقعا ۽ ڪتابن

جا حوالا ڏنا آهن. ان مضمون کي بعد ۾ نظرثاني ڪري اضافن سان وڌائي ڪتابي شڪل ڏني وئي آهي، جو پريس ۾ اشاعت هٿ آهي. قارئین ڪرام ڏسندا ته ان ۾ هر هڪ تاريخي واقعو زنجير جي هڪ ڪڙي آهي، جنهن کي حوالن وسيلي مربوط (Weld) ڪيو ويو آهي. انهن حوالن ۾ انهن ۲۷ مصنفن جا ماخذ پڻ شامل آهن، جيڪي يوناني ۽ رومي آهن ۽ جن جو اسان جي هن مضمون سان تعلق آهي.

انهن ۲۳ مصنفن کي پڙهڻ کان پوءِ منهنجي اکين اڳيان سنڌ جي بين الاقوامي واپار (International Trade) جو نقشو ڦڙڻ لڳو، ۽ ان موضوع تي هڪ مضمون تيار ڪيم، جو انسٽيٽيوٽ آف سنڌالاجيءَ جي تحقيقي مخزن "Sindholological Studies" ۾ پڻ نقشن سميت شايع ٿي رهيو آهي.

بهرحال، مان ان نتيجي تي پهچي چڪو آهيان ته سنڌ جي قديم تاريخ—عربن جي دؤر کان اڳ وارن دؤرن بابت—جي تفصيلي ۽ جامع مطالع لاءِ انهن ۲۳ يوناني ۽ رومي مصنفن جي تحريرن ۽ ڪتابن کي نهايت غور سان پڙهڻ لازم آهي، جن کان سواءِ سنڌ جي تاريخ جو مطالعو ۽ تحقيق تشنه تصور ڪيا ويندا.

هن مقالي ۾ جن يوناني ۽ رومي مصنفن جو ذڪر ڪنداسين، تن جي لسٽ هن ريت آهي:

۱. هڪٽيس
۲. اسڪائلتڪس
۳. ڪٽيسياز
۴. هيروڊوٽس
۵. اڪزيٽوفان
۶. سڪندر اعظم
۷. نيشرڪس
۸. ميگسٽرئيسز
۹. ارسٽو بولس
۱۰. ڪلائٽارچس
۱۱. ايرٿئوس ٿئيسز
۱۲. يودوڪسز
۱۳. هيٽلس
۱۴. استرابو
۱۵. اپولونيئس آف تياتا

۱۶. ڊيوڊورس سائڪيولس

۱۷. ڪرٽيس رفس ڪٽيس

۱۸. پلوٽارچ

۱۹. پيريئلس

۲۰. پليني ڊي ايلڊر

۲۱. ڪلاڊيس ٿالمي

۲۲. جسنٽيس

۲۳. ايرين

(۱) هيڪٽيس

هيڪٽيس (Hecataeus) يوناني تاريخ نويس ۽ جاگرافي دان هو، جو سن ۵۵۰ ق.م. ڌاري پيدا ٿيو ۽ سن ۴۷۶ ق.م. ۾ فوت ٿيو. ميلٽس (Meletus) جو رهواسي هو. ايران جي اخمينين (Achaemenian) شهنشاهيت خلاف آئوئين (Ionian) انقلاب جو حامي ۽ هڪ رهڻا پڻ هو.

هن هڪ تاريخي ڪتاب (Genealogiae) سن ۵۰۰ ق.م. ڌاري ۽ جاگرافيءَ جو ڪتاب ”پريگيسز“ (Periegesis) نالي لکيا، جن ۾ برصغير ۽ سنڌ متعلق ٻه احوال آهي. سنڌ متعلق هن کي اسڪائليڪس کان اطلاع مليو هو.

هن دنيا جو نقشو پڻ تيار ڪيو، جو گول هو. اتر اڌ گول ۾ يورپ ۽ ڏکڻ اڌ گول ۾ ايشيا هئي. اتر ۽ ڏکڻ کنڊن (Continents) جي چؤطرف سمنڊ هو. هن جو لکيل مٿيون ڪتاب صفا ضايع ٿي چڪو آهي، پر ان جو مواد هيروڊوٽس استعمال ڪيو، جو سندس مرڻ وقت اٺن سالن جي عمر جو هو. هيروڊوٽس کي تاريخ جو ابو تسليم ڪيو ٿو وڃي، پر منهنجي خيال ۾ اهو خطاب ”هيڪٽيس“ جو حق آهي، جيڪو ان کان آڳاٽو تاريخ نويس آهي. سندس ڪتابن ۽ زندگيءَ تي پيئرسن (L. Pearson) پنهنجي ڪتاب (Early Ionian Historians) جو لنڊن مان ۱۹۳۹ع ۾ ڇپيو، ۾ تنقيد ڪئي آهي. سندس ڪتاب جا جُزُا مئڪر (C. Muller) پيرس مان سن ۱۸۴۱ع ۾ فرئگمينٽس (Fragments) جي نالي سان ڇپرايا. سنڌ متعلق هن هڪ خاص ڳالهه لکي آهي ته سنڌو دريا جي ڪي ڪناري تي (اوپر طرف) اوپائي (Opiai) نالي هڪ قوم يا قبيلو (Tribe) رهندو هو، جن وٽ مضبوط قلعو [شايد پٽالا؟] هو. ان شهر جي اوڀر ۾ ريڪستان هو.

(۲) اسڪائليڪس

اسڪائليڪس (Scylax) هڪ يوناني هو ۽ ڪيريانڊا (Caryanda) جو رهواسي هو. هو ڪو مصنف نه هو، پر هڪ اميرالبحر هو ۽ دارا جي سنڌو ۽ گندارا صوبن جي فتح ڪرڻ

کان بعد سندس حڪم سان پشاور (Kaspapyrus) کان سنڌو نديءَ جي رستي عربي سمنڊ جي ڪناري تي پهچڻ لاءِ مڪران جو ڪنارو وٺي، بحرین جي سامهون ايراني نار پار ڪري، عربستاني آپيٽ (Peninsula) جو ڪنارو وٺي، ڳاڙهو سمنڊ پار ڪري مصر پهتو. نيل ندي تائين مڏو پهچڻ لاءِ دارا، مصر جي فرعون بادشاهه نيڪو دوم (Necho-II) جو ٺهرايل واھ، جنهن نيل درياھ کي ڳاڙهي سمنڊ سان ملايو ٿي ۽ لتجي ويو هو، وري درست ڪرايو. اهو سفر شايد سنه ۵۱۴ ق-م ڌاري شروع ٿيو ۽ اڍائي سالن بعد ختم ٿيو. هو ايراني نه هو پر يوناني هو ۽ پهريون يورپي هو، جنهن اهڙو سفر ڪيو هجي. سفر جو مقصد هو ته دارا جي شهنشاهيت جي ٻن دور دراز حصن يعني سنڌ ۽ مصر کي پاڻ ۾ ملائڻ. دارا ڪئين خشڪي رستا پڻ قائم ڪيا هئا.

اسڪائٽڪس جو ڪتاب يا جرنل يا لاڳ ڀوڪ يا ٻيريپلس (Periplus or Circumnavigation) گم ٿي ويو آهي. سندس متعلق اسان کي هيروڊوٽس (Herodotus) جي چوٿين ڪتاب مان معلومات ٿئي ٿي، جا ناڪافي آهي. سڪندراعظم ۽ سندس ساٿي نيڪس کي اسڪائٽڪس بابت ڪا معلومات ڪانه هئي. سندس حياتيءَ جي باري ۾ به اسان کي خاص معلومات ڪانهي. سندس ڪتاب ٻيريپلس (Periplus)، جو هيروڊوٽس استعمال ڪيو، شايد سندس موت بعد چوٿين صدي ق-م ۾ لکيو ويو هجي.

(۳) ڪٽيسياز

ڪٽيسياز (Ctesias) يوناني ڊاڪٽر ۽ مصنف هو، جو عيسوي سن کان تقريباً پنج صديون اڳ زندهه هو. ايران جي شهنشاهه ارتازرزنس (Artaxerxes) جو سرڪاري طور طبيب هو. هن ٽيويهين جلدن ۾ ايران جي تواريخ لکي، جنهن مان هڪ جلد گڏيل هندستان جي جاگرافي متعلق هو. ڊيوڊورس ۽ پلوٽارخ جن سڪندراعظم جي تاريخ لکي، ان جي ڪتاب مان معلومات ورتي آهي.


ڪتاب گهڻي ڀاڱي گم ٿي چڪو آهي ۽ باقي بچيل چٽڙا گلمور (J. Gilmore) ۱۸۸۸ع ۾ ڇپرايا آهن. گڏيل هندوستان متعلق جي صحفا آهن، انهن جو ترجمو، تبصره سان گڏ منڪرنبل ”Indian Anti quarry“ (انڊين انٽي ڪواري) ۾ ۱۸۸۲ع ۾ بمبئيءَ مان ڇپرايو. مضمون جو نالو آهي ”Ancient India as described by ktesia“ ۽ ساڳئي سال ڪلڪتي مان ڪتاب جي صورت ۾ شايع ٿيو.

ڪتاب ۾ سنڌو ندي، جنگ ۽ صلح جي وقت ۾ هاڻين جي استعمال، باندرن، ڪنن ۽ شينهن جي لڙاين، هندستان جي انصاف، منج ۽ چنڊ جي پوڄا، ماڻهن جي ڪاري رنگ، چاندي جي کاڻين، رڌن، ٻڪرين، جانورن، مٺائي وغيره جو بيان ڪيل آهي، جنهن مان ڪافي معلومات ملي ٿي.

ARABIC SCRIPT 𐎶𐎵𐎲𐎠𐎧𐎺𐎡𐏁


CHRONOLOGICAL THE IMPORTANT WARS AND CONQUESTS OF THE ACHAEMENIAN EMPIRE

1. CONQUEST OF BABYLONIA..... 539 B.C.
2. CONQUEST OF EGYPT..... 519 B.C.
3. CONQUEST OF GANDHARA AND SIML..... 513 B.C.
4. THIRCE EXPEDITION..... 422 B.C.
5. MACEDONIA VASSAL STATE..... 336 B.C.
6. PERSIANS DEFEATED BY MILIADE..... 479 B.C.
7. JON REVOLT (SUPPRESSED)..... 450-444 B.C.
8. PERSIANS GREEN WARS..... 426-423 B.C.
9. NAVAL VICTORY OF GREEKS OVER PERSIANS AT SALAMIC..... 480 B.C.



INDEX

1. ACHAEMENIAN EMPIRE.....
2. ROUTES CONNECTING THE PROVINCES OF ACHAEMENIAN EMPIRE.....
3. PROVINCES OF EMPIRE.....
4. SEA ROUTES.....
5. ARTICLES OF TRADES.....
6. TOWNS.....



519 B.C. EMPIRE OF DARIUS I THE ACHAEMENIAN


DRAWN UNDER GUIDANCE OF M.H. PANIMHAR.

دارا اعظم (۵۱۹ ق. م) جي شهنشاهت جو سنڌو ۽ سندھ سان اسڪانائڻ کيس چو پشاور کان ڪارڙم، سرحد

450 B.C. THE FIRST WORLD MAP SHOWING SIND BY HERODOTUS

(ADOPTED FROM MICHAEL GRANT)

HERODOTUS THE FIRST GREAT HISTORIAN TRAVELLED EXTRA ORDINARY WIDELY. HE KNEW OF THE EXISTANCE OF INDIA BUT NOT IT SHAPE HE HAD NO KNOWLEDGE OF CHINA AT THE SOUTH EAST END OF THE MAP. HE KNEW THE GANGES WAS DISCHARGING INTO ERYTHRAEAN THE DOTTED PORTION WOULD DENOTE SIND.



UNDER GUIDANCE OF M. H. PANTHAR

دنیا ۾ سڀ کان آڳاٽي تيار ڪيل عالمي نقشي (هروڊوٽس - ۴۵۰ ق م) ۾ سنڌ ۽ سنڌو درياھ جي نشاندهي ۽ ساڃي پاسي هيٺ، ڪينڊ تي ٽپڪن وارو حصو سنڌ آهي.

پر ڪتاب ۾ هندستان بابت ڪيترا وڏا ۽ پڻ آهن، مثلاً لکي ٿو ته ماڻهن جي حياتي ۱۲۰ کان ۲۰۰ سال تائين آهي. ۲۰ فوٽ ڊگھا ٽانگ آهن، جن جي ٻچ مان زهريلي خوشبوءِ نڪري ٿي. انسانن جو مٿو ڪٽي جي مٿي جهڙو آهي ۽ گهوڙي کان وڏا جهنگلي گدھ آهن، وغيره. ڪٽيسياز جي ڪتاب مان ايرين، استرابو، پلني ۽ ٻين ڪيترن مصنفن حوالا ورتا آهن ۽ انهن جي ذريعي مئڪرنڊل ۽ گلمور ڪتاب جا جزا ڪٿا ڪيا، جي تقريباً هزار صفحن تي مشتمل آهن.

(۴) هيروڊوٽس

هيروڊوٽس (Herodotus) جي پيءُ جو نالو لائڪسز (Lyxes) هو. ايشا مائنر جي شهر هئليڪار ناسز (Halicarnasus) ۾ سنه ۴۸۹ ق-۶ ۾ پيدا ٿيو، ۽ سنه ۴۲۰ ق-۶ ۾ وفات ڪيائين. ان وقت جي سياسي بدامني ڪري پهريائين سئمس (Samos) ۽ پوءِ اٿينس ۾ وڃي رهيو، جتي پنهنجي مشهور زمان تاريخي تحقيق جو ڪم شروع ڪيائين. تاريخي مواد حاصل ڪرڻ لاءِ هن ڪيترا سِر ۽ سفر ڪيا، جيڪي کيس واپار سانڪي ميسر ٿيا، جن مان مصر، ڪاري سمنڊ وارا علائقا، شيا، بابل، نهر دجله، سائيرين (ليبيا جي ڪناري تي)، آئبر آفريڪا، ايشا مائنر ۽ يوناني ٻيٽ خاص اهميت وارا هئا. سندس تاريخ نون ڪتابن ۾ آهي، ان ۾ سنڌ سان تعلق رکندڙ باب ٽيون ۽ ستون آهن. ٽئين باب ۾ ڪئزميس ۽ دارا پهرين جون فتوحات ۽ ستين باب ۾ اڪزرز (Xerxes) جون يونان تي ڪاهون بيان ٿيل آهن. هي پراڻي زماني جي ٻي تاريخ آهي، جا نثر ۾ لکي ويئي هئي. پهرين تاريخ هڪٿيس جي هئي. هيروڊوٽس جي چوٿين ڪتاب ۾ اسڪائيلڪس (Scylax) جو پشاور کان وٺي سنڌو درياھ ۽ پوءِ عربي سمنڊ کان ڳاڙهي سمنڊ (Red Sea) رستي مصر سان ڳنڍڻ جو احوال ڏنل آهي. اهو سفر شهنشاه دارا جي حڪم تي ڪيو ويو ۽ مقصد هو ته گنڌارا ۽ سنڌ صوبن کي ميسو پوٽيما ۽ مصر سان واپار خاطر ملايو وڃي. هيروڊوٽس جي تاريخ ضايع ٿيڻ کان بچي ويئي آهي، ۽ ڪيترا دفعا ڇپجي چڪي آهي. تازو ترين انگريزي ترجمو جو سيلنڪورت (Aubry de Selincourt) ڪيو ۽ لنڊن مان ۱۹۵۴ع ۾ ”Herodotus, The Histories“ جي نالي شايع ٿيو آهي. پر ڏسئي (Index) جي غير موجودگيءَ ۾ ان جو مطالع ڪافي تڪليف ڏيندڙ آهي. ان کان سواءِ هيروڊوٽس جي تاريخ جا هي ترجما به ٿيا آهن:

(1) G. Rawlinson and Rev. Oanon: "History of Herodotus", 4 Vols, London, 1856-60.

(2) G. Rawlinson and J. G. Wilkinson: "History of Herodotus", London, 1875.

(3) G. C. Macawly: "Herodotus", London, 1904.

(4) O. Hude, "Herodotus History" oxford, 1913-14.

انهن کان اڳ رينيل (Renell, James F. R) سنه ۱۸۳۰ع ۾ لنڊن مان "Geographical System of Herodotus" نالي ڪتاب شايع ڪيو.

انهي تاريخ کان سواءِ اڄمڪين جي سنڌ جي فتح، سنڌ ۾ نظام حڪومت، واپار، سنڌ جي پيدايش مثلاً ڪمند ۽ ٻين فصلن، اسڪائيلڪس جو درياھي سفر، سنڌ تي لڳايل ڍل ۽ ۴۸۰ ق-۾ ۾ سنڌ جي سولجرون جو ايراني بادشاهن طرفان يونانين سان جنگ جو احوال اسان کي معلوم نه ٿي سگهي ها.

مون پنهنجي مضمون "International trade of sind", 200 B.C-200 A. D ۾ "Sindhological studies" ۾ ڇپجي رهيو آهي، اسڪائيلڪس جي سفر ۽ ان کان بعد ٻين ٽن صدين ۾ ان سلسلي جي پوءِ واري ۽ آخر ۾ سنڌ کي انهي واپار مان فائدن تي روشني وڌي آهي.

(۵) اگزينوفان

اگزينوفان (Xenophon) ۴۳۰-۳۵۴ ق. م. ۾ زنده هو، اصل يوناني هو پر اسپارٽا ۾ اچي مقبر ٿيو، جتي وٽ ڪيائين. قديم دنيا جي وڏي ۾ وڏي لڙائيءَ ۾، جا سائرس دوم (Cyrus II) ۽ سندس ڀاءُ اراتازرس (Arataxerxes) جي وچ ۾ ٿي، ان ۾ حصو ورتائين. هن ڪئين تاريخون لکيون جن ۾ سائرس اعظم (Cyrus the great) جي زندگي سائروپيڊيا (Cyropaedia) ۽ مٿئين جنگ جو ذڪر يا Anabasis مان، اڄمڪين ايراني جي حڪومت، انتظار، جنگ جي اوزارن وغيره تي احوال ملي ٿو، جنهن جو واسطو سنڌ سان به آهي. سندس ٻه ڪتاب ڪيترا دفعا ڇپجي چڪا آهن، جن مان تازو ترين هي آهن:

1- Rex Warner (translator), The Persian expedition, London, 1975.

2- Walter Miller (translator) Cyropaedia, 2 Volumes, London, 1914.

(۶) سڪندر اعظم

سڪندر اعظم (Alexander the Great) مئڪيڊونيا جو بادشاهه ۽ فلپ ٻئي (Philip II) جو پٽ هو. سن ۳۲۳-۳۵۶ ق. م تائين زندهه رهيو. ايران، افغانستان، سرحد، پنجاب ۽ سنڌ فتح ڪيائين. سڄا سارا ڏهه سال انهيءَ فتح ۾ صرف ڪيائين. پاڻ ڪو مصنف ڪونه هو، پر پاڻ سان ڪيترا تاريخدان ڪيائين، جن مفتوح علائقن تي تحقيق ڪئي ۽ سڪندر جي تاريخ لکي. ان لحاظ سان سڪندر جو قديم زماني جي اتهاس (Literature) ۾ تمام وڏو حصو (Contribution) آهي. ان قسم جي جستجو شايد ستنهن مشڪل سان ڪئي هوندي. هندستان ۾ گهڻا گهراڻي

وارن جي سائنس جي ميدان ۾ ترقي ۽ اڪبر اعظم جي ادب نوازي تقريباً سندس مقابلي جي ئي آهي. سندس تذڪره نگارن ۾ سندس ويڳو ڀاءُ ٽالمي (Ptolemy)، جو پوءِ مصر جو بادشاهه ٿيو، ارستوبولس (Aristobolus) ۽ امير البحر نيئرس (Nearchus) شامل آهن. انهن ٽن تواريخ نويسن تان ڪلسٿينس (Calisthenes)، آنيڪريٽس (Onesicritus) ۽ ڪلائٽارچس (Cleitararchus)، سڪندر متعلق رنگ آميزي قصا (Romantic fiction) لکيا، جي وري پلوٽارچ (Plutarch)، ڪرتس رفس (Curtius Rufus) ۽ ڊيوڊورس سڪيولس (Diodorus Siculus) استعمال ڪيا. وقت بوقت اها ڪهاڻي بدلي رهي ۽ جامي جو سڪندر نامو انهيءَ ڪهاڻي جي هڪ ڪڙي آهي.

سڪندر برصغير ۾ وارد ٿيڻ کان پوءِ اونسِي ڪريٽيرس (Onici Craterus) تي ڪم رکيو ته سنڌوندي وارن علائقن متعلق تحقيقات ڪري. ڪريٽيرس جي معلومات مطابق سنڌ ۾ مذهبي رهنما (جيڪي چين يا ٻڌ ڌرم جا پڪشو يا برهمڻ ٿي سگهن ٿا) طاقتور ۽ عوام جي خيالن تي قابض هئا. ملتان (جو ان وقت سنڌ جو حصو هو) ۽ الور ۾ سورج ديوتا جا عبادتگاهه هئا. انهن مذهبي رهنماڻن سنڌ جي جايلو علائقن جي بادشاهه سمبس (Sambus) کي سڪندر جي خلاف آڀاريو. هنگلاج (ضلع لسٻيلو، جو ان وقت سنڌ جو حصو هو) جي عبادتگاهه ۾ انسان جي قرباني عام هئي.

سڪندر جو نالو روماني (Romantic) قصن مشهور ڪيو، جن جو پهريون مصنف ڪئيلزٽينسز هو. اهي قصا يوناني، رومي، آرميني، سرڪ (Syric) عربي ۽ ايراني مصنفن مشهور ڪيا ۽ هڪ ڪتاب مان ٻئي ۾ تبديل ٿيندا رهيا. ايراني تواريخي شاعرن فردوسيءَ ۽ جامي هن کي دارا جو پٽ بنايو. ڪرستان وٽ هو درويش تسليم ڪيو ويو ۽ مسلمانن وٽ پيغمبر بنيو. آخر ابوالڪلام آزاد کي ظاهر ڪرڻو پيو ته يوناني سڪندر اعظم، قرآن شريف وارو سڪندر ذوالقرنين ناهي. سڪندر ارسطو جو شاگرد هو. هن کي هيروڊوٽس ۽ اسڪائليڪس متعلق ڪا معلومات ڪانه هئي. جنهن وقت سڪندر سنڌ ۾ آيو ان وقت سنڌ ۾ هيٺيون حڪومتون هيون:

- ۱- ملئوئي (Malloi) جا شرڪوت ساهيوال کان وٺي ملتان ۽ آڇ تائين هئي.
- ۲- آڪسيڪنئس (Oxycanus) جنهن جي حڪومت ڪنڪوت کان وٺي درياءَ جي سڄي هٿ تي جيڪب آباد، شڪارپور، لاڙڪاڻي، سبي ۽ ڪڇي ضلعن ۾ هئي.
- ۳- ميوزيڪنئس (Musicanus) جنهن جي حڪومت درياءَ جي ڪڇي ڪناري تي آڇ کان وٺي بهاولپور، رحيم يار خان، سکر، خيرپور ۽ نوابشاهه ضلعن ۾ هئي.
- ۴- سمبس (Sambus)، جنهن جي حڪومت دادو ضلع ۾ سيوهڻ ٽينگ تائين هئي.
- ۵ ۽ ۶- موئرس (Moeris) يا شايد موريا جي ساڳئي خاندان جا ٻه فرد هئا. هڪ جي حڪومت درياءَ جي اڀرندي واري شاخ، ۽ ٻئي سانگهڙ، ميرپورخاص ۽ بدين ضلعن ۾ هئي ۽ ٻئي جي حڪومت درياءَ جي اولهه واري شاخ جا ٽٽي ۽ حيدرآباد ضلعن ۾ هئي.

۷- اربيتي (Arabitai) حڪومت دادو ۽ ٺٽي ضلعن جي ڪوهستان وارن حصن ۽ ڪراچي ضلعن ۾ هئي.

۸- اوريٽاءَ (Oreitai) جا لس ٻيلي ضلعي ۾ هئي.

۹- ڪڇ اُن وقت هڪ بيت هو. سنڌ جو حصو هو. پر سندس حاڪم جو نالو معلوم نه ٿي سگهيو آهي.

سڪندر جي سنڌ، هند ۽ ايران فتح ڪرڻ جا ڪي خاص نتيجا هي نڪتا:

۱- هن شادين رستي يونانين، ايرانين ۽ هندوستانين کي تهذيبي طور هڪٻئي جي قريب آڻڻ جي ڪوشش ڪئي.

۲- فوجي ۽ ديواني ڪم علحده ڪيا ويا.

۳- هڪ نئون سڪو (Currency) جاري ڪيو ويو، جنهن ۾ سون سان گڏ چاندي به استعمال ڪئي وئي.

۴- يوناني ٻولي بين الاقوامي واپار ۽ تعلقات ۾ استعمال ٿيڻ لڳي ۽ خاص طور تي سائنس جي ڪتابن ۾.

۵- سنڌونديءَ کي فرت ۽ دجله سان نيٽرڪس جي سفر ملائي انهن ملڪن ۽ ڀونوچ سمنڊ جي ملڪن کي سنڌ ۽ هند سان ملايو. انهيءَ موضوع تي مون پنهنجي مضمون "International trade of Sind 200 B. C - 200 A. D. through its port of Barbaricon" (سنڌ جو بين الاقوامي واپار- سندس باربريڪان بندر جي وسيلي) ۾ ڪافي بحث ڪيو آهي.

(۷) نيٽرڪس

نيٽرڪس (Nearchus) ڪريٽ جو رهواسي، سڪندراعظم جو گهڻو دوست ۽ سندس سنڌ مان رواني ڪيل بحري پيڙن جو امير البحر هو. سندس خاص ڪاميابي اها هئي ته هو سنڌو درياهه ۾ استعمال ٿيندڙ سڌي تري وارن پيڙين (Flat bottom boats) جي ذريعي مڪران جو ڪنارو وٺي، ايراني ٺارستي درياهه دجله جي منهن تي پهتو. حقيقت ۾ اهو وستو ميسوپوٽيميا جي حاڪم سارگن ٻئي (Sargon-II) جي دؤر ۾ يعني عيسوي سنه ڪان 2200 اڳ به استعمال ٿيندڙ هو، پر انهيءَ جي نه دارا کي خبر هئي، جنهن انهيءَ ڪم لاءِ اسڪائيلڪس کي مقرر ڪيو ۽ نه وري سڪندر کي، جنهن نيٽرڪس کي 80 جهازن سان ان رستي ايراني نار جي منهن تي پهچڻ جو حڪم ڏنو. اهو سڄو احوال مون پنهنجي مذكور مضمون "International trade of Sind" 200 B. C - 200 A. D. ۾ ڏنو آهي.

نيٽرڪس پنهنجي سفرنامي جي روزمره جي هڪ ڊائري (جرنل) لکي. خوش قسمتيءَ سان اهو جرنل ناس ٿيڻ کان بچي ويو ۽ ايرين ۽ اسٽرابو جي مواد معرفت اسان وٽ پهتو آهي. جرنل


ALEXANDER'S CONQUEST




MODERN NAME	ANCIENT NAME
SEHYAN	SHINDHANA.
BAHMANBELD.	PATILA.
ALDRE.	CAPITAL OF MUSCANUS.
BELA.	RHAMBARIA.
NUB.	ARABIS.
BIHAPORE OR BILAPURAN.	ALEXANDER'S HEATH.
MANDA	MORONTORABA
MAHAR HOB.	KALMA.
WAGOL RIVER.	TOHERUS RIVER
KALANA.	RAS KALAN.
PH.	ALEXANDRIA.

—:INDEX:—

- [illegible]



323-187 B.C. MAURYAN EMPIRE TO ITS LARGEST EXTENT IN 250 B.C.



INDEX

1. MAGADHA CONQUERED BY CHANDRAGUPTA (323-298 B.C.) IN 323 B.C.
2. INDUS VALLEY EAST OF RIVER INDUS, SAID & LASSWELL, RECOVERED FROM PERSIA BY CHANDRAGUPTA IN 322 B.C.
3. AREAS WEST OF RIVER INDUS RECOVERED FROM PERSIA IN 317 B.C.
4. AFGHANISTAN, BALUCHISTAN & N.W. PROVINCE DECEDED BY SELEUCUS IN ORDER TO CHANDRAGUPTA IN 305 B.C.
5. WESTERN DECCAN CONQUERED BY BINUSARA (286-272 B.C.).
6. KALINGAR CONQUERED BY ASOKA (272-232 B.C.) IN 250 B.C.
7. PILLAR INSCRIPTIONS ●
8. ROCK INSCRIPTIONS ○
9. TOWNS OF 4TH & 3RD CENTURY B.C.
10. CAPITAL TOWN. [PATLIPUTRA]
11. INTERNATIONAL BOUNDARY.
12. PRESENT PROVINCIAL BOUNDARIES.
13. PRESENT COURSE OF RIVER INDUS.
14. COURSE OF RIVER INDUS IN 3RD CENTURY B.C.


NOTE:-
CUTCH MAY HAVE BEEN RECOVERED IN 372, B.C. FROM ITS LOCAL RULERS.

MARE

PRASODUM

DRAWN UNDER GUIDANCE OF M. H. PANIHARU

سیکھتو مینو جی وقت ۸، برصغیر ۸، سوردا گھوڑا ۳۳۳-۱۸۷ ق. م. جی حکومت.



ٽيولي هيرم شهر جي ميوزم ۾ رکيل سکندر اعظم جو مجسمو



سکندر اعظم جو سوانح نويس ٿالمي سارٽر (سکندر جو ويڳو ڀاءُ ۽ مصر جو بادشاهه)



دارا اعظم - ۱، جنهن جي حڪم تي اسڪاء لئڪس
پشاور کان عربي سمنڊ تائين سفر ڪري سنڌو درياھ
جي سروي ڪئي.

مان سنڌ متعلق سواد جو خلاصو مون "Chronological Dictionary of Sind" ۾ ڇپرايو آهي. اهو جرنل ڪئين دفعا جدا جدا ترجمانن ڇپرايو آهي، جن ۾ خاص هي آهن:

1 Rev. William Vincent. Voyage of Nearchus, London 1797.

2. Mc Crindle. Ancient India as described by Magasthenes and Arrian Calcutta 1877.

3 Tomasche. Topographische Frlanterung der Kuston fahrt Nearchus, Vom Indus, bis Zum Euphrat Vol XXI, Wien 1890.

4. Robson, E. Iliff, Indica, London, 1966 (Leob classical Library).

اسان کي نيٽرڪس جي جرنل مان ڀٽالا مان روانه ٿيڻ کان بعد سنڌ جي اڀرلدي شاخ (شايد اڀرندي پراڻ) رستي روانگي ۽ اڳتي سفر جو تاريخ وار سلسلي ملي ٿو. اتان هي حب يا اربس (Arabis) نديءَ پهتو. اتان ٿامرس (Tomerus) ندي ۽ ٿامرس کان ڪوٽا پهتو. رستي تي ستورا نار (Stura Greek)، ڪوريائس (Koreatis)، ڪروڪالا (Krokala) هيا. اهي سڀ سنڌ جي ڪناري تي هئا. ان کان پوءِ هو ڊومڪ (Domac) ڀٽ تي پهتو، اتان سرنگا (Saranga) ۽ وري اتان سڪالا ۽ بعد ۾ مورن ٿوبارا جي بندر تي پهتو، جو حب نديءَ تي هو. اڃا سنڌ جي سرحد ختم نه ٿي هئي، چو ته لس ٻيلو سنڌ ۾ هو. اتان کان پوءِ هو پگال (Pagal)، ڪبانا (Kabana)، ڪوڪالا (Kocala) کان ٿيندو ٿومرس (Tomerus) يا پورالي نديءَ جي منهن تي پهتو. اتان ملانا روانو ٿيو ۽ پوءِ مڪران جو ڪنارو وٺي مغرب طرف روانو ٿيو.

نيٽرڪس جي جرنل جو مڪمل ۽ صحيح مطالع اڃا تائين نه ٿي سگهيو آهي. تازو ۱۹۷۵ع ۾ ايگرمونٽ (Alexander's Campaign in Sind and Baluchistan) (P. H. L Eggermont) نالي ڪتاب لکيو آهي، جنهن وڌيڪ ضرورت پيدا ڪئي آهي ته نيٽرڪس جو نئين سر مطالع ڪيو وڃي.

(۸) ميگسٿينيٽيز

ميگسٿينيٽيز (Megasthenes)، سيلوڪس طرفان چنڊرگپٽا موريا جي درٻار ۾ سفير (Ambassador) هو. ان وقت سنڌ ۾ چنڊرگپٽ جي حڪومت هئي. ميگسٿينيٽيز گهڻو سفر ڪون ڪيو، پر چوي ٿو ته هن سڪندر اعظم کان ملڪ جا زياده حصا ڏٺا هئا. جيڪي ڪجهه لکيو اٿس، ان جو واسطو هندستان جي ڪن صوبن سان آهي، پر ملڪ جون عام حالتون ساڳيون هونديون، ان ڪري ڪي ڳالهون سنڌ سان لاڳو ڪري سگهجن ٿيون. ڪتاب ڪم ٿي ويو آهي.

فقط ڪي ٽڪرا موجود آهن، پر اهي ٽڪرا ڪافي دلچسپ آهن ۽ ڏيکارين ٿا ته لکندڙ تمام لائق ماڻهو هو ۽ جيڪي لکيو اٿس، سو ايمانداري سان. هيٺيون دلچسپ ڳالهون لکيون اٿس:

۱- ملڪ صوبن ۾ ورهايل هو، جن مٿان گورنر مقرر ڪيا ويندا هئا، جي ڪڏهن شاهي خاندان جا هئا.

۲- بادشاهه کي صلاحڪار هئا جي ڪهس جدا جدا شعبن جي ڪم ۾ مدد ڪندا هئا.

۳- شهر ۾ هڪ قس ۾ جي ميونسپالٽي هئي جا هنن مسافرن جي رهائش، چر ۽ موت جو حساب رکڻ، تجارت، تور ماپ ۽ قيمت جي نگراني، ڍل جي وصولي ۽ نيلام جو حساب ڪتاب رڪت جو بندوبست ڪندي هئي.

۴- ضلعي جا آفيسر جن کي هو Agronomoi سڏي ٿو، زمين جي ماپ ۽ پاڻي ماپ سان ڏيڻ، ڪيتي، پٺل ۽ ڪاٺين جا انچارج هئا.

۵- مرڪز ۾ وار ڊپارٽمينٽ (War Department) هو، جنهن ۾ ۶۰،۰۰۰ سولجر هئا ۽ جدا جدا عملدارن جي ماتحت ڪم ڪندا هئا.

۶- انهيءَ وقت جي لڙائيءَ جا اوزار پڻ بيان ڪيا ويا آهن، جن ۾ ساڍا پنج فوٽ ڪمان، چمڙي جي ڍال، تلوار ۽ ٻيا ڪيئن هٿيار هئا.

۷- بادشاهه شڪار تي ويندو هو ته ڇوڙ طرف عورتون هونديون هيس.

۸- پاٽا ڪان پشاور تائين رستو هو، جو ۱۱۵ ميل ڊگهو هو.

۹- ڪڏهن به ڏڪار ڪونه پيو هو، اناج جي ڪوٽ ڪانه هئي.

۱۰- لڙاين هوندي به مخالف ڌرين نه فصل جو نقصان ڪن ۽ نه هاري ڪي تنگ ڪن، هو پنهنجي ڪم ۾ مشغول رهيا ٿي.

۱۱- ڳوٺن ۽ شهرن ۾ گهر گهڻو ڪري ڪاٺ جا ٺاهيندا هئا.

۱۲- چوري ورلي ٿيندي هئي.

اڙانسواءِ جهنگلي جانورن، زمين جي طاقت، باندرن، پکين، سامونڊي پوٽن، سنڌو درياهه، ماڻهن جي رسم، هنڌن جي ۽ ورنن، گهوڙن، هاڻين، جوکين ۽ برهمڻن جو بيان به ڪيو اٿس. سندس ڪتاب ۱۲ صفحن جو آهي.

ميگسٿينيٽيز جي ڪتاب جو صرف هڪ ترجمو منهنجي نظر مان نڪتو آهي. اهو منڪرنڊل ۱۸۷ع ۾ ڪلڪٽه مان "Ancient India as described by Megasthenes and Arrian" جي عنوان سان ڇپرايو، جنهن جو پهريون حصو ۱۵۰ صفحن تي آهي. ٻئي حصي ۾ نيٽرڪس جي جرنل جو ترجمو آهي، جو ايرين ڪٺو ڪيو هو.

(۹) ارستوبولس

ارستو بولس (Aristobolus) يوناني تاريخ نويس سکندر اعظم جي لشڪر ۾ هڪ انجنيئر هو.

سن ۲۸۵-۲۸۰ جي وچ ۾ هن سکندراعظم جي تاريخ لکي، جا ايرين (Arrian) ۽ سٽرابو (Strabo) پنهنجي تاريخن ۾ استعمال ڪئي آهي. ارستو بولس جي تاريخ ايرين جو مکيه ماخذ (Source) هئي، ڇو ته کيس خبر هئي ته سکندر ڪيترن موقعن تي ڪي ضروري ڪم ارستو بولس جي سپرد ڪيا هئا. ارستو بولس شايد پهريون ئي مصنف آهي، جنهن کي معلوم ٿيو ته سنڌو درياه پنهنجا وهڪرا بدلائي ٿو ۽ هن سنڌ ۾ اهڙا ڪيترن شهر ڏٺا، جي درياه جي تازي وهڪري بدلجڻ ڪري ناس ٿيا هئا. هن پنجاب ۽ بلوچستان جي ٻوٽن ۽ جانورن ۽ رواجن جو پڻ بيان ڪيو آهي. هي مصنف سنڌ ۾ جولاءِ ۳۲۶ کان سيپٽمبر ۳۲۵ ق.م تائين موجود هو ۽ ۴۰ سالن کان بعد ڪتاب لکيائين، جو ضايع ٿي چڪو آهي. جيڪڏهن ايرين جي ڪتاب معرفت اسان کي سندس تصنيف جا حصا نه ملن ها ته شايد اسان کي سندس بابت ۽ سکندر جي سنڌ ۾ جنگين متعلق تمام ٿوري معلومات هجي ها.

(۱۰) ڪلائٽارچس

ڪلائٽارچس (Cleitararchus) عيسوي سن کان ٽي صديون اڳ، گذاري ويو. هن سن ۲۵۸ ق.م ڌاري سکندر اعظم جي تاريخ لکي. ڪن جو چوڻ آهي ته اها ۲۸۰ ق.م ڌاري لکي ويئي. ايرين اها تاريخ پنهنجي ڪتاب انابسس (Anabasis) لاءِ استعمال ڪونه ڪئي، ڇاڪاڻ ته ان ۾ ڪيترن ئي قسمن جا وڌاءُ ٿيل هئا. پر ڪرتيس رفس (Curtius Rufus) ۽ ڊيوڊورس، جن به سکندر اعظم جي تاريخ لکي، تن سندس ڪتاب مان ڪيترا حصا استعمال ڪيا آهن. ڪن عالمن ائين سمجهيو ٿي ته ڪلائٽارچس جي تاريخ ٽالمي ۽ ارستو بولس کان اڳ لکي ويئي هئي ۽ انڪري وڌيڪ معتبر (Authentic) هئي، پر تحقيق ثابت ڪيو آهي ته سکندر جي پهرين تاريخ ٽالمي سارٿر لکي ۽ ٻي ارستو بولس. ڪلائٽارچس انهن ٻنهي کان بعد ۾ لکيو. پهرين ٻن وانگر ڪلائٽارچس به شايد سکندر سان ايشيا ۾ گڏ هو. پر جيڪڏهن سندس تاريخ ۲۵۸ ق.م ۾ يا ٻي صدي ق.م ۾ لکي وئي ته پوءِ هو سائن گڏ نه هو. سندس تاريخ وجود ۾ ڪانه آهي، پر جيڪي ڊيوڊورس ۽ ڪرتيس کان معلوم ٿئي ٿو ته سکندر سيوهڻ جي بادشاهه سمبس کي شڪست ڏيڻ بعد ۸۰،۰۰۰ ماڻهو مارايا. اهو وڌاءُ آهي ڇاڪاڻ ته ان وقت سڄي سنڌ جي آبادي شايد ۵ لک ماڻهو هجي. اهڙيءَ طرح لس ٻيلي جي مڇي خورن (Fish eaters) متعلق بيان، ته هو سواءِ مڇيءَ جي ٻيو ڪوبه کاڌو نه کائيندا هئا، ۽ انهن وٽ ڪنهن به قسم جو اوزار نه هو، انڪري مڇيءَ کي پنهنجن ننهن سان چيري آس ۾ پڇائي کائيندا هئا، پڻ هڪ مبالغو آهي.

سڪندر جي رومانس (Romance) جا قصا پڻ تاريخي حيثيت نٿا رکن. پٽالا شهر کي هرماٽيلا جو نالو پڻ هن مصنف ڏنو. سڪندر جا معجزا ۽ خواب مصر جي ٽالمن جي دؤر ۾ مشهور ڪيا ويا. هن مصنف انهن مان ڪي پنهنجي تصنيف ۾ شامل ڪيا آهن.

ڪلائنارچس مصر جي اليگزينڊريا شهر ۾ رهندو هو، جتي ٽالمي گهراڻي جي حڪومت هئي، جنهن جو بنياد وڪنڊڙ ٽالمي-اول سارٽر (Ptolemy-I Sorter) سڪندر جو ويڳو ڀاءُ ۽ دوست ۽ جنرل پڻ هو. ٽالمي خاندان وارا سڪندر جي وڏي عزت ڪندا هئا ۽ پاڻ کي ان جو وارث سمجهندا هئا. انڪري انهن جي دؤر ۾ سڪندر لاءِ ڪئين قصا ٺاهيا ويا، جي ۲۰۰۰ ورهين تائين تاريخي حقيقت سمجهيا ويندا هئا. هن مصنف تي وڏي ۾ وڏي تحقيقات هڪ جرمن عالم جقوبي (Jacoby F.G.H) ڪئي، جا برلن مان جرمن زبان ۾ ۱۹۲۳ ۽ ۱۹۳۰ع ۾ شايع ٿي آهي.

(۱۱) ايرٿوسٿينيس

ايرٿوسٿينيس (Eratosthenes) يوناني جاگرافي دان ۽ حسابن جو ماهر سائرين (Cyrene)، جنهن جي هاڻي 'شاهت' چون ٿا ۽ لپيا ۾ سمنڊ جي ڪناري تي موجود آهي، ۾ سن ۱۹۴-۲۷۶ ق.م ۾ زنده هو. تعليم اٿينس ۾ پرايائين ۽ مصر جي بادشاه ٽالمي ٽئين (Ptolemy-III) جي دعوت تي سڪندريه جي عجائب گهر ۾ تحقيقات جي شعبي ۾ فيلو (Fellow) مقرر ٿيو، جتي تاريخ، جاگرافي، جيالاجي، ائسٽرنامي، حساب ۽ ادبي تنقيد (Literary Criticism) تي ڪم ڪيائين. ازانسواءِ سلسليوار تاريخن (Chronology) تي پڻ ڪم ڪيائين. سندس همعصر (Contemporaries) کيس پهرينءَ صف جو عالم (Scholar) نه سمجهندا هئا، ڇو ته هو ڪيترن شعبن ۾ ڪم ڪندو هو. هڪ شعبي جا ماهر هن کي پاڻ کان گهٽ سمجهندا هئا؛ پر هيءُ پهريون جاگرافي دان هو، جنهن ڌرتيءَ جي گولائي (Sphericity) جي تحقيقات ڪئي ۽ ڌرتيءَ جو قطر (Diameter) ماپيو جو اڄ جي حساب مطابق فقط ۴ سيڪڙو گهٽ آهي. سج ۽ چنڊ جي ماپ ۽ ڌرتيءَ کان مفاصلي تي پڻ ڪم ڪيائين. هن مصري سال (Calender) ۾ هڪ ڏينهن ڳنڍڻ جو مشورو ڏنو، جو وقت جي حڪومت عمل ۾ نه آڻي سگهي. سن ۲۳۵ ق.م ۾ هو سڪندريه جي ڪتب خانو جو لائبريرين مقرر ڪيو ويو ۽ هو پهريون ئي سائنسدان هو جو انهيءَ عهدي تي مقرر ٿيو. سندس ڪابه تصنيف موجود ڪانه آهي. سندس تصنيفن متعلق اسان کي خبر مشهور جاگرافي دانن سٽرابو (Strabo) ۽ ٽالمي (Ptolemy) مان پوي ٿي. انهن ٻنهي سندس جاگرافي جو مطالع ڪيو ۽ ان کي پنهنجن جاگرافين جي ڪتاب لاءِ استعمال ڪيو. جقوبي (F.G.H Jacoby) پنهنجي جرمن ڪتاب (Fragmente der griechischen Historiker) ۾ سندس متعلق لکيو آهي. اهو ڪتاب لنڊن مان سن ۱۹۲۳ع ۾ شايع ٿيو. سارٽن (H.S George Sarton) پڻ ”A History of Science“ ۾ سندس بيان ڪيو آهي. اهو ڪتاب سن ۱۹۵۳ع ۽ ۱۹۵۹ع ۾ ڪيمبرج مان ٻن جلدن ۾ شايع ٿيو.

سنڌ متعلق بيان لکڻ کان سواءِ هن ان وقت جي معلوم دنيا جو نقشو تيار ڪيو، جنهن ۾ برٽش آئيلس کان وٺي سلون تائين ۽ ڪئسپين سمنڊ کان وٺي حبش (Ethiopia) تائين ملڪ ڏيکاريا آهن. ان ۾ سنڌ به اچي ٿي وئي. اهو نقشو وجود ۾ ڪونه آهي ۽ شايد هپارڪس (Hipparchus) ۽ سٽرابو (Strabo) استعمال ڪيو هجي. انهن ٻنهي جا نقشا ايرٿوسٽينس جي نقشي کان زياده مفيد هئا. ڌرتي جي گولائي ماڻ لاءِ هن چيو ته اونهاري ۾ منجهند جو (شايد جون ۲۱ تي) سج اسوان جي بلڪل مٿان آهي، پر سڪندريه کان ست ڊگريون ڏکڻ تي آهي. سڪندريه ۽ اسوان جو مفاصلو ڪيس معلوم هو، ان مان ڌرتيءَ جي گولائيءَ جو حساب ڪيائين، جو هن جي انگن مطابق اڄ جي ۲۵۰۰۰ ميلن کان ٿورو وڌيڪ آهي. بعد جي سائنسدانن هي مفاصلو تمار گهڻو سمجهيو ۽ پوسيدونيس (Poseidonius) جو تحقيقات ڪيل ۱۸۰۰۰ ميل گهرو (Circun ference) قبول ڪيو. اها غلطي سترهن صدين کان بعد درست ڪئي وئي.

(۱۲) يودوڪسز

سائيزڪس (Cyzicus) جو رهواسي يودوڪسز (Eudoxus) مصر جي بادشاهه ٽالمي اٺين (Ptolemy VIII, Euregetes-II) جي دؤر ۾ (۱۱۷-۱۴۶ ق.م) سندس دربار جو هڪ جاگرافي دان هو. سال ۱۱۹ ق.م ۾ ساحلي محافظن هڪ ماڻهوءَ کي بادشاهه جي دربار ۾ اڌ مثل صورت ۾ آندو، جنهن کي بئڪ ۽ آڄ سبب هڪ تباهه ٿيل جهاز مان سمنڊ جي لهرن ڪتاري تي آندو هو.

هن دربار ۾ پڌايو ته هو هندوستان مان آيل هو ۽ بادشاهه جي عيوضن کي اتي وٺي وڃڻ لاءِ تيار هو. بادشاهه جي حڪم تي هي جاگرافي دان سنه ۱۲۰ ق.م ۾ ان ماڻهوءَ سان گڏ هندوستان ۾ آيو. پنهنجي مضمون International trade of Sind 200 B. C-200 A. D ۾ مون انهيءَ ڳالهه تي بحث ڪيو آهي ته ان دؤر ۾ برصغير جي ٻاهرين تجارت جو مرڪز باربريڪان (Barbaricon) يا ”پنيور“ هو.

مصر مان جهاز گاڏهي سمنڊ جي رستي، عدن کان عربستان جو ڪنارو وٺي بحرين ايندا هئا، اتي ايراني نارڪي پار ڪري، ايراني ۽ بلوچي مڪران جو ڪنارو وٺي پنيور پهچندا هئا، جتي نه صرف اتر اولهه برصغير جو پر چين، تبت ۽ وچ ايشيا جو مال چين جو ريشم ۽ ڏکڻ هندوستان جو مال پڻ سمنڊ جي رستي پهچندو هو. اها ڳالهه ڏيکاري ٿي ته يودوڪسز ضرور پنيور آيو هوندو.

پهريون يوناني، جنهن سنڌ ۽ مصر جي وچ ۾ ۵۱۲ ق.م ۾ سفر ڪيو، سو هواڪائيلڪس. يودوڪسز ٻيو يوناني هو. پر اها ڳالهه بلڪل واضح ٿئي ٿي ته ٻنهي دؤرن جي وچ ۾ سنڌ جا ماڻهو مصر تائين ايندا ويندا رهيا. هندوستان مان واپسي تي يودوڪسز جو جهاز رستو ڀلجي ويو.

پلني جي خيال مطابق يودوڪسز جو جهاز، جنهن هندوستان مان سمنڊ جي رستي سڌو عدن پهچڻ جي ڪوشش ڪئي، طوفان ۾ آفريڪا جي ڏکڻ ڪان ڦرندو اسپين پهتو ۽ اتان پوءِ آخرڪار گيڊس (Gades) پهتو. ان کان بعد يودوڪسز ٻه دفعا ڪوشش ڪئي ته اسپين مان ڏکڻ آفريڪا جي رستي هندستان پهچجي، پر ناڪامياب رهيو. هي صحيح معنيٰ ۾ واسڪوڊيگاما جو متقدم (Predecessor) هو. اهي ٻه سفر ٽالمي لٿائروس (Ptolemy Lathros) جي زماني ۾ ٿيا. ازانسواءِ يودوڪسز ڳڙهي سمنڊ کان ٻه دفعا گڏيل هندوستان ۾ آيو هو ۽ پاڻ سان گڏ مصر مان ڪيترن فنن جا ڄاڻو (Artizans) پڻ ڪنيا هئائين. يودوڪسز جي دؤر ۾ سنڌ ۾ بلخ جي يونانين جي حڪومت هئي، جن جي درباري زبان پڻ يوناني هئي.

يودوڪسز پنهنجن ڪامياب ۽ ناڪامياب سفرن ۾ پاڻ سان هندوستان جي بادشاهن جي درٻارن لاءِ نوجوان راڳيندڙ غلام ڇوڪريون پڻ ساڻ کنيون هيون. پيرپلس جو مصنف ٻڌائي ٿو ته انهن مان ڪي باريگاڙا (Barygaza) يا بڙوچ جي بادشاه جي حرم ۾ داخل ڪيون ويون ۽ انهن پاڻ سان راڳ جا ساز پڻ آندا هئا ۽ سٺو آواز هون.

يودوڪسز جو احوال اسان کي پلني (Pliny the Elder) ۽ پيرپلس (Periplus of Erythraean Sea) جي مصنف مان ملي ٿو، جن تي پڻ هن مضمون ۾ روشني وڌي وئي آهي. هي يودوڪسز يوناني جاگرافر يودڪسز کان مختلف آهي، جو ۳۲۵-۴۰۸ ق.م ۾ اٿينس ۾ رهندو هو.

هن عرصي ۾ مصر ۽ سنڌ جي وچ ۾ ۽ مٿئين مصنف بابت، هيٺين ڪتابن مان معلومات

ٿئي ٿي:

- 1- Charlesworth M. P. Trade routes and Commerce of Roman Empire, Cambridge, 1926.
- 2- Rawlinson A. G. India and Western World from earliest times to fall of Rome, 2nd edition, Cambridge 1926.
- 3- Warmington. E. The Commerce between Roman Empire and India, Cambridge, 1928.
- 4- Mc Crindle J. W, Ancient India as described in classical literature, 2nd edition, Calcutta, 1927.

(۱۳) هيپٿلس

هيپٿلس (Hippalus) جي زندگيءَ بابت جدا جدا مصنفن الڳ تاريخون ڏنيون آهن. ٿيل (Thiel) جي خيال مطابق هو يودوڪسز جي جهازن جو هڪ ڪپتان هو ۽ ۱۰۰ ق.م ڌاري مصر کان هندوستان لاءِ سفر شروع ڪيائين. هيپٿلس جي مشهور ڪوجنا اها هئي ته چوماسي (Monsoons) جو فائدو وٺي، اونهاري جو عدن کان سنڌ، گجرات ۽ ملبار ڪناري تي سڌو جي زور سان سڌا پهچي ٿي سگهيا ۽ سياري جو اتان واپس اچي ٿي سگهيا ۽ رستي تي

روڪڻ جي ضرورت نه هئي. هن ڪوچا لاءِ علحدہ تاريخون ڏنيون ويون آهن، پر واضح هئڻ گهرجي ته سنڌين، ايرانين ۽ عربن کي اها معلومات هڪ صدي اڳ هئي، جا مصري يونانين کان مخفي رکي وئي هئي. انهيءَ ڪري مصري يوناني گڏيل هندوستان سان سڌو واپار ٿي ڪري سگهيا.

هن موضوع تي مون پنهنجي مضمون International trade of Sind, 200 B.C. 200 A.D. ۾ ڪافي بحث ڪيو آهي. هيٺس واري چوماسي وارين هوائن جي جهازراني لاءِ ڪوچا دراصل ۴۰۰ ق.م ڌاري ٿي، جيتوڻيڪ هوراني (Hourani) ۹۰ ق.م ۽ ٽائوسينٽ (Toussaint) ۲۰ ق.م تسليم ڪن ٿا. جيئن به هجي، پر انهيءَ جو اثر تقريباً ۴۰۰ ق.م ڌاري شروع ٿيو.

- ۱- تقريباً ۴۰۰ ق.م تائين جهاز گاڏهي سمند کان باربريڪان ”پنيور“ (Banphore) تائين ڪنارو وٺي ايندا هئا.
- ۲- ۲۰۰ ق.م کان ۵۰۰ ق.م تائين جهاز عدن مان سڌو باربريڪان اچڻ لڳا.
- ۳- ۶۰۰ ق.م تائين جهاز عدن کان سڌو بڙوچ وڃڻ لڳا.
- ۴- ۷۰۰ ق.م تائين جهاز سڌو ملبار ڪناري وڃڻ لڳا.
- ۵- ۷۰۰ ق.م کان بعد جهاز گاڏهي سمند کان سڌو ڪارو منڊل ڪناري ۽ ملایا وڃڻ لڳا.
- انهيءَ سڄي واڌاري، باربريڪان (Barbaricon) يا پنيور جي واپار کي سخت ڏڪ هنيو. شايد انهيءَ ڪري سنڌ ۾ بيچيني پيدا ٿي. ٻارٽين بعد ڪشن ۽ فورن بعد وري ٻارٽين سنڌ تي قبضو ڪيو ۽ خاص طور ڏکڻ سنڌ ۾ حڪومت جون ڪي تبديليون آيون.
- هينلس جي ڪوچا ۽ ان جي اثرن جو احوال اسان کي پيرپلس ۽ پلني مان ملي ٿو.
- هن موضوع جي زياده مطالع لاءِ منهنجي مٿين مضمون کان سواءِ هيٺين ڪتابن مان احوال ملي سگهي ٿو.

- (1) Scoff, H. Periplus of Erythraean Sea, Philodelphia 1912.
- (2) Charlesworth, Trade Routes and Commerce of Roman Empire, Cambridge 1926.
- (3) Mc Crindle J.W. Ancient India as described in classical literature Calcutta 1903.
- (4) Warmington. Commerce between Roman Empire and India, Cambridge 1928.
- (5) Rackham H. Pliny, Natural History 2 volumes London 1967 (Loeb classical library)
- (6) Toussaint, History of Indian Ocean, London 1966.
- (7) Mc Crindle, Commerce and Navigation of Erythraean, Sea, being translation of Periplus naris Erythrae' Calcutta, 1879.

(۱۴) استرابو

استرابو (Strabo) هڪ يوناني جاگرافي دان هو، جو اسييا پاتس شهر (جو ترڪيءَ ۾ ڪاري سمنڊ جي ڪناري کان ۷۵ ميل ڏکڻ طرف هن وقت به موجود آهي) ۾ سن ۶۳ ق.م ۾ پيدا ٿيو ۽ سن ۱۹ ع ۾ فوت ٿيو. پاڻ ملڪيت وارو هو ۽ تمام گهڻا سفر ڪيائين ۽ عموماً اها دعويٰ ڪندو رهيو ته ڪنهن به جاگرافي دان هن جيترو سفر نه ڪيو آهي. سن ۴۴ ق.م ۾ هوروم ۾ آيو ۽ يوناني استادن وٽ تعليم حاصل ڪيائين، جتي شايد ٿائرنينن (Tyrannion) جي صحبت ۾ جاگرافيءَ سان دلچسپي پيدا ٿيس. هن جي جاگرافي (جا ۱۷ جلدن ۾ آهي، جن مان ۱۶ جلد اڃان تائين سلامت آهن). ايرٿوسٿينز (Eratosthenes) جي جاگرافيءَ تي ٻڌل آهي. پويون جاگرافي نويس هن کان حسابن (Mathematics) جو زياده ڄاڻو هو، ان ڪري استرابو ڪئين غلطيون ڪيون آهن. مثلاً، ڀونوچ سمنڊ جي ملڪن کي ايرٿوسٿينز جي گولائي (Sphericity) مان سڌو (Plane) ڪرڻ ۾ غلطيون ڪري ويو. ازانسواءِ هن هومر (Homer) جي داستان گوئيءَ کي سچ سمجهيو ۽ هيرودوٽس جي تاريخ استعمال ڪري غلطيون جو انداز وڌايو. پر هن پنهنجي جاگرافي ۾ اڳين جاگرافي دانن جي تصنيفن کي استعمال ڪرڻ سان اهي سڀ تصنيفون تباهيءَ کان بچايون. ڌرتيءَ کي گولو تسليم ڪرڻ سان هن نوان کنڊ (Continents) تسليم ڪري انهن کي نالا ڏنا. هن جي لکڻ مطابق کنڊن (Continents) جي چؤطرف سمنڊ آهي ۽ ڌرتيءَ جو سڪل حصو اتر واري اڌ گول جي چوڻين حصي تي ڇانيل آهي، باقي ايراضيءَ ۾ سمنڊ آهي. هن سنڌ ۽ سنڌ جي واپار متعلق ڪافي لکيو آهي، جنهن جا ڪي حصا مون ”International trade of Sind 200 B.C-200 A.D“ مضمون ۾ استعمال ڪيا آهن.

عينيون خاص ڳالهون، جي استرابو لکيون آهن، ذهن ۾ رکڻ جي قابل آهن:

- (۱) يودوڪسز جي هند سنڌ جي سفر متعلق هن مصنف کان احوال ملي ٿو.
- (۲) يودوڪسز کان بعد موسمي هوائن جي جهازرانيءَ لاءِ استعمال بابت احوال پڻ هن جي ڪتابن مان معلوم ٿئي ٿو.
- (۳) هي پنج سال مصر ۾ رهيو. ان وقت گڏيل هندستان جو وڏي ۾ وڏو تجارتي بندر باربريڪان (Barbaricon) يا ”پنيور“ هو ۽ ان جو مصر جي شهر سڪندريه جي معرفت رومي سلطنت سان واپار هلندو هو. سنڌ متعلق اهو سچو سواد هن کي مصر ۾ حاصل ٿيو.
- (۴) پنهنجي جاگرافي، هن سن ۷ ق.م ۾ لکي ۽ پوءِ وري سن ۱۸ ع ۾ ان ۾ اضافو ڪيائين.
- (۵) مصر مان قافلن جو ڳاڙهي سمنڊ تائين پهچڻ ۽ آتان عربي سمنڊ لاءِ رواني ٿيڻ جو احوال پڻ درج ڪيو ويو.

(۶) آگسٽس (Augustus) جي دؤر تائين مصر جا جهاز ورلي بابالمغرب تائين پهچندا هئا، پر سندس هٿان ۲۵ ق. م. ۾ عدن جي تباهي ۽ عرب قبيلن تي حاوي ٿيڻ بعد مصري يوناني ۽ رومن جهاز عربي سمنڊ ۾ اچڻ لڳا.

(۷) سندس وقت تائين رومي واپاري ڪنگا نديءَ جي اُندر اتفاقاً پهتا هئا.

(۸) عربستان مان قافلن جا رستا بيان ڪري ٿو. سنڌ مان مال عدن تائين ويندو هو.

جنان عرب قافلن رستي اهو مال مصر ۽ ڀونوچ سمنڊ جي ڏاکڻين ڪناري تي پهچائيندا هئا.

(۹) هٿپولس جي موسمي هوائن جي ايجاد ۽ ان جو جهازرانيءَ لاءِ استعمال جو احوال.

(۱۰) (Single horned Rinoceros) يا هڪ سَنگو کينڊو، جو ان وقت سنڌو درياه ۾ عام هو، استرابو، آگسٽس جي قلوبطرا تي فتح جي موقعي تي ڏٺو. اهو گهڻو ڪري سنڌ مان مصر موڪليو ويو هو.

(۱۱) استرابو هندستان مان روانو ڪيل ۹ فوٽ ڊگهو ناننگ ڀڳ مصر ۾ ڏٺو.

(۱۲) استرابو ڪنڊ متعلق لکي ٿو ته اها ماڪي هندستان ۾ وڻن مان ماڪيءَ جي مک جي مدد کان سواءِ پيدا ٿئي ٿي.

اهڙي قسم جا ڪيئي بيان سندس ڪتابن ۾ موجود آهن. سنڌ جي پراڻي جاگرافي تي هيءُ هڪ ناياب ڪتاب آهي.

سندس جاگرافيءَ جو ترجمو (H.L.Jones, Geography of Strabo) ۸ جلدن ۾ لوئب ڪلاسيڪل لائبريري طرفان ڪيو، جو لنڊن مان ۱۹۳۳-۱۹۱۷ع ۾ شايع ٿي چڪو آهي.

بنبري (Bunbury) پنهنجي ڪتاب ”History of Ancient Geography“ ۾ استرابو جو ذڪر ڪيو آهي. استرابو تي حوالا ٻين هيٺين مصنفن جي ڪتابن ۾ ملندا، مئڪرنڊل، راولنس، ورمنگٽن ۽ چارلس ورٿ. انهن ٽن مصنفن جي ڪتابن جا نالا هٿپولس ۽ يودوڪسز جي بيان ۾ ڏنا ويا آهن.

(۱۵) اپولونيئس آف ٽيانا

ٽيانا جو اپولونيئس (Appollonius of Tyana)، پهرين صدي عيسويءَ جو فلاسافر ۽ ۽ نيوپٿاگورين (Neo-Pythagorean) مذهب جو معتقد، ڪپادوشيا (Cappadocia) جي شهر ٽيانا ۾ پيدا ٿيو. ايران، مصر، موجوده پاڪستان وارن علائقن ۽ هندستان ۾ سفر ڪيائين.

نيرو (Nero) جي حڪومت جي دؤر ۾ روم ۾ هو. مسيحيت خلاف هڪ فرقو (Cult) قائم ڪيائين. هندستان ۽ سنڌ ۾ سندس اچڻ جو مقصد هو هندو فلاسافيءَ جو مطالعو ڪرڻ ۽ سڪندر اعظم جا ٺهرايل شهر ۽ يادگار ڏسڻ. ان وقت سنڌ ۽ پنجاب ۾ پارٿين بادشاهه گونڊوفيرس (Gondophares) جي حڪومت هئي، جنهن سان گذارا شهر ۾ ملاقات دوران يوناني زبان ۾ گفتگو ڪيائين. سندس زندگيءَ جو احوال ۽ خط ڪانبيئرو (F.C. Conbeare) ۾

سنه ۱۹۱۲ع ۾ فلوسٽراتس (Philastratus) جي ڪتاب تان ترجمو ڪري شايع ڪرايو. هڪ ٻئي مصنف ڪارپينٽيئر (charpentier) "Travels of Appollonius of Tyana" جي نالي سان سندس سفرنامو ۽ زندگيءَ جو احوال پيش ڪيو آهي.

(۱۶) ڊيوڊورس سائڪيولس

ڊيوڊورس سائڪيولس (Diodorus siculus) يوناني تواريخ نويس سسليءَ جي شهر اگاٽيريم (Agrium) ۾ عيسوي سن کان هڪ صدي اڳ پيدا ٿيو هو ۽ سنه ۳۰-۶۰ ق.م ۾ به زندهه هو.

هن ڀونوچ سمنڊ جي ملڪن جي تاريخ، جنهن جو نالو ببلوٿيڪا هستاريڪا (Bibliotheca Historica) آهي، ۴ جلدن ۾ لکي. تاريخ لاءِ مواد ڪٿي ڪرڻ لاءِ هن ڪافي سفر ڪيا. سندس ۴ جلدن مان فقط پهريان چار ۽ ۱۹ ۽ ۲۰ جلد بچي ويا، باقي ضايع ٿي چڪا آهن. ٻين ٻن جلدن ۾ ۳۰۲-۴۸۰ ق-م عرصي جو بيان آهي. دارا جي مرڻ بعد اخمينين جو زوال، سڪندر جي سنڌ تي ڪاهه ۽ سڪندر جي مرڻ کان بعد سندس حڪومت جو ٽڪرائيل سنڌ ۽ هند ۾ چندر گپتا موريا جي حڪومت جو قائم ٿيڻ، انهيءَ عرصي ۾ اچي وڃڻ ٿا. مشهور تواريخ نويس هيرودوٽس جي تاريخ ۴۷۹ ق-م تي ختم ٿئي ٿي. سنه ۴۳۱-۴۹۷ ق-م لاءِ ٽي ڪنهن هنڌان مواد ڪونه ٿو ملي. ٿڪائيڊيڊس (Thucydides) سنه ۴۶۲-۴۳۱ ق.م وارو عرصو بيان ڪيو آهي، پر سن ۳۰۲-۳۶۲ عيسوي واري عرصي جو مسلسل بيان ڪنهن به تاريخ ۾ ڪونهي.

تواريخ نويسيءَ جي تحقيقات جي لحاظ سان ڊيوڊورس ايترو ڀروسو جوڳو ناهي. حقيقت جو مدار انهيءَ تاريخ تي آهي ڇا هن استعمال ڪئي، پر سڪندر جي موت بعد سندس جنرلن جي ڀاڻ ۾ جنگ، سندس سلطنت جي ورهاست ۽ هندستان ۾ چندر گپتا جو اڀرڻ، انهي دور تي مٿس ڀروسو ڪري سگهجي ٿو، ڇو ته انهيءَ عرصي لاءِ سندس ماخذ مستند هئا.

برصغير متعلق سڪندر سان وابسته حصا مئڪرنڊل پنهنجي ڪتاب "Invasion by Alexander" سنه ۱۸۹۶ع ۾ ترجمو ڪيا، جي ۳۶ صفحن ۾ شايع ڪيا ويا، جن مان ڏهه حصا سنڌ متعلق آهن. انهن صفحن ۾ موسيڪئس (Musicanus)، سمبس پارٽيڪئنوس (Particanos)، هرماتيليا (Hermatelia) (جا شايد بهمن آباد هجي)، پٽالا، لس بيلي (Oritai) ۾ ماڻهن کي پورڻ ۽ هندستاني فلاسافر ڪالانوس (Kalanos) متعلق بيان آهي.

ڊيوڊورس، ٿالمي ۽ آرسٽويولس کان سواءِ ڪلائٽارچس جي تواريخ پڻ استعمال ڪئي آهي، جا ايرين استعمال نه ڪئي هئي، پر ڪرٽيس استعمال ڪئي. اهوئي سبب آهي جو ڪڏهن ٽهه تواريخ نويسن يعني ايرين، ڊيوڊورس ۽ ڪرٽيس جا بيان متفق آهن ته ڪڏهن فقط ٻين ٻن جا. ڊيوڊورس، ڪرٽيس وانگر ٻڌائي ٿو ته اولهه سنڌ جي بادشاهه سمبس جي

شڪست بعد سڪندر ۸۰۰۰ سنڌي قتل ڪرايا. اهو بيان ڪلائمارچس تان نقل ڪيو ويو آهي. هرماٽيليا شهر جو ڀٽالا شهر کان اڳ ۾ بيان ڪرڻ ڏيکاري ٿو ته هرماٽيليا سيوهڻ ۽ ڀٽالا جي وچ ۾ هڪ وڏو شهر هو. پر ان جي ڪنهن به تاريخدان يا آرڪيالاجسٽ جستجو نه ڪئي آهي.

ڊيوڊورس متعلق تازو ترين ڪتاب ويلس (C. Bradford Wells) لکيو جو لوئب ڪلاسيڪل لائبرري سنه ۱۹۶۳ع ۾ لنڊن مان "Diodorus of Sicily" جي نالي شايع ڪيو.

(۱۷) ڪرٽيئس رفس ڪئنٽس

رومن تاريخ نويس ڪرٽيئس رفس ڪئنٽس (Curtius Rufus Quintus) سڪندراعظم جي تاريخ ۵۰ع ڌاري رومن شهنشاهه ڪلاڊيس جي دؤر ۾ لکي. ڪتاب ۱۰ جلدن ۾ هو، جنهن مان پهريان ٻه جلد ۽ ٻين جا ڪي حصا ضايع ٿي چڪا آهن. هي ڪتاب تاريخ جي مشابيهت ۾ اتهاس جي لحاظ سان زياده دلچسپ آهي.

ڪرٽيس جي ماخذن ۾ ڪلائمارچس به هڪ آهي؛ ڪلائمارچس جون غلطيون اڳ ۾ بيان ڪيون آهن ۽ اهي هن ڪتاب جو جزو بنجي چڪيون آهن. ڪرٽيس ٽالي ارستوبولس کان سواءِ ٻيا ڪتاب به استعمال ڪيا، جن مان ڪن جا مصنف سڪندر جا مخالف هئا ۽ ڪي هن کي پنهنجو سورمو (Hero) ڪري سمجهندا هئا. ان هوندي به ڪتاب پڙهڻ جوڳو آهي، جنهن ۾ "شگفتہ بياني" (Flowery Language) ۽ "بلاغت" (Rhetorical) عام جام آهي ۽ سڪندر جون تقريرون ڪنهن وڏي "سخن ور" (Orator) جون لڳن ٿيون. سندس زندگي ۽ ڪتاب تي رولف (J. C. Rolfe) پنهنجي ڪتاب "History of Q. Curtius Rufus, Alexander" ۾ تبصرو ڪيو آهي. اهو ڪتاب ٻن جلدن ۾ لنڊن مان ۱۹۷۱ع ۽ ۱۹۷۲ع ۾ شايع ٿيو آهي.

ڪرٽيس جو بيان ته سڪندر اوله سنڌ جي حاڪم ميوزيڪنس جا ۸۰۰۰ ماڻهو مارايا، ڪلائمارچس تان ورتل ٿو معلوم ٿئي.

گڏيل هندستان متعلق ڪرٽيس جي ڪتاب جو ترجمو مئڪرنڊل "Alexanders invasion of India" نالي ڪتاب ۾ ڪيو جو ۱۸۹۶ع ڇپيو ۽ ان ۾ هندستان جي باري ۾ جي ۸۷ صفحا آهن، انهن مان ۱۴ صفحن جو تعلق "سنڌ" سان آهي.

(۱۸) پلوٽارچ

پلوٽارچ (Plutarch) سنه ۴۶ع ۾ يونان جي ڪيرونيا (Chaeronea in province of Boeotia) شهر ۾ پيدا ٿيو. سرڪاري ملازمت ڪيائين ۽ ان سان گڏ علمي شوق سبب لکڻ ۾ مصروف رهيو. هن تاريخ ۽ فلسفي تي ڪئين ڪتاب لکيا، جن مان هو ۵ مشهور

زندگين تي لکيل ڪتاب ”Parallel Lives“ لاءِ خاص طرح مشهور آهي. اهي زندگيون يوناني ۽ رومي حڪمرانن، جنرالن ۽ سياستدانن جون هيون، جن ۾ سڪندر اعظم به اچي ٿي ويو، جنهن جي زندگيءَ سان سنڌ جو به واسطو آهي. سندس ڪتاب ڪئين دفعا ترجمو ٿي چڪو آهي، جن ۾ پيرن جو ڪتاب B. Perrin, Plutarch's lives. London 1919؛ اٿان سڪات ڪلورٽ جو ڪتاب Ian Scott Kilvert, The age of Alexander, London 1977 ۽ ايڊمنڊ فلر جو Edmund Fuller, Plutarch Lives of noble Greeks, London 1974 قابل ذڪر آهن.

هند ۽ پاڪستان متعلق سڪندر جي زندگيءَ جي حصن جو ترجمو مئڪرنڊل ڪيو، جو سندس ڪتاب ”Invasion of India by Alexander the Great“ (London 1996) ۾ ڇپيو، ۽ ۱۴ صفحن ۾ آهي، جنهن مان ۷ صفحا سنڌ متعلق آهن. هن پنهنجي تاريخ ۾ سڪندر اعظم ۽ ٻين جا خط استعمال ڪيا آهن، جي گهڻو ڪري نقلي هئا، پر سندس ”انداز تحرير“ (Literary Style) تمام سٺو آهي، جنهن ۾ قصا، ڪهاڻيون، روايتون شامل ڪيون ويون آهن، پر تاريخي اعتبار جي لحاظ سان قابل قبول نه آهن. ڪرتيس وانگر هي هندو يوگي ڪلائوس جو قصو دهرائي ٿو ۽ سمبس جي علائقي ۾ جوگين سان سڪندر جي ملاقات ۽ بحث مباحثو بيان ڪري ٿو. شايد اهي سڀ قصا نقلي هجن، جي ڪلائنارچس جي ڪتاب تان نقل ڪيا ويا هجن.

(۱۹) پيريپلس

پيريپلس (Periplus of Erythraean Sea)، مارڪو پولو، ڪولمبس، نيشرس ۽ ٻين جي جرنل وانگر آهي، جنهن ۾ واپار ۽ واپار لاءِ خشڪي ۽ سمنڊ جا رستا ۽ واپار جا مرڪز، يورپ وارن جي لاءِ لکيا ويا آهن، جيئن هو مشرق ۾ واپار خاطر آسانيءَ سان اچي سگهن. مصنف جي نالي جي معلومات ڪانهي، پر ان جو لکيل اهو ”گائيڊ بوڪ“ جهازران ۽ واپاري استعمال ڪندا هئا.

سڪندر جي فتح کان بعد هندستان ۾ جيڪي حڪومتون پيدا ٿيون، تن جي تهذيب ۽ تمدن واپار کي وڌايو. ٻئي طرف رومن سلطنت ۾ عمدين شين جي استعمال لاءِ حرص ۽ شوق پيدا ٿيو. واپار جو سلسلو وڌندو رهيو ۽ پهرين صدي عيسويءَ جي پوئين اڌ ۾ مغرب ۾ مشرق جي پيداوار جي ضرورت، پنهنجي ڪمال تي پهتي. هي ڪتاب انهيءَ وقت جو لکيل آهي. ان جي لکڻ جي تاريخ تقريباً ۷۰ يا ۷۱ع آهي.

هن ڪتاب ۾ سنڌ جو بندر باربريڪان (Barbaricon or Banbhore) به ان ڪيل آهي، جنهن جي درآند: تصويرن وارو فلڪس سان ٺهيل ڪپڙو (مصر ۽ مسوپوٽيميا جو)، ”زرد ياقوت“ (Topaz)، ”سراج“ (Coral)، ”سلاجيت“ (Storax)، ”لوبان“ (Frankincense)، شيشو، شيشي، سون ۽ چانديءَ جا برتن، سون، چاندي ۽ شراب هئي ۽ برآمد: Turquoise،

”لاجورد“ (lapis lazuli), (Lycium), نير، رنگ، ڪپھ، ريشمي ڪپڙو، ريشمي ڪلون
..... (costus)، گوگر (bdellium)، ڪنور، ڪمھ عطر وغيره هئي.

يوناني سنڌونديءَ کي سنڌوڙ چوندا هئا ۽ سنڌ کي سٿيا (Scythia) يا سٿين جو ملڪ،
جن جي هتي حڪومت هئي. سنڌ جي اندر منافڪرا (شايد برهمڻ آباد يا الور) شهر هو، جو
تخت گاهه هو. سنه ۵۰۰ع تائين باربريڪان هنڌ ۽ سنڌ جو وڏي ۾ وڏو بندر هو، جتان
گهڻي ۾ گهڻو واپار ٿيندو هو، پر انهيءَ کان پوءِ موسيٰ هوا جو جهازرانيءَ لاءِ ايجاد ٿيڻ
ڪري، بڙوچ يا بئريگازا (Barygaza) وڏي ۾ وڏو بندر ٿي چڪو هو. ڪڇ جو رڻ ان وقت
تانگهو سمنڊ هو، جنهن کي آئرنيان (Eirionon) چوندا هئا. منجهس ست ٻيٽ هئا ۽ جهازرانيءَ
جي لائق نه هو. عربي سمنڊ کي ايرائٿرينين (Erythraean Sea) چوندا هئا ۽ ڳاڙهي سمنڊ
کي سنس عربيڪس (Sinus Arabicus).

پيرپلس جا ٻه انگريزي ترجما موجود آهن. پهريون منڪرنڊل سنه ۱۸۷۹ع ۾ ڪلڪتي مان
”Commerce and navigation of Erythraean Sea“- Translation of Periplus
Naris Erythae جي نالي ڇپايو ۽ ٻيو سڪاف (Scoff. W. H.) جو ترجمو فلاڊيلفيا مان
سنه ۱۹۱۲ع ۾ ڇپيو. انهن ٻن ٻويون ترجمو بهتر سمجهيو ٿو وڃي.

(۲۰) پليني ڌي ايلڊر

پليني ڌي ايلڊر (Pliny the Elder or Gais Pilnius Secondns) اٽلي جي ڪومو يا
ڪومو (Comum or Como) شهر ۾ سنه ۲۳ع ۾ پيدا ٿيو ۽ رومن سلطنت ۾ ڪيترن وڏن
سول ۽ ملٽري عهدن تي رهيو. سنه ۷۹ع ۾ ويسپوئس پرنڊڙ جبل جي تباھ ٿيل ماڻهن جي
مدد لاءِ اتي ويو ۽ پوسائجي مري ويو. هن ڪئين ڪتاب لکيا، جن مان ”On Natural History“
جو ۳۷ جلدن ۾ آهي، هن وقت به موجود آهي، باقي ڪتاب ضايع ٿي ويا. اهو ڪتاب ۱۴۹
رومين ۽ ۳۲۷ غير رومين لکيو. ڪتاب ۾ جاگرافي، جانورن، مڇين، پکين، جيتن، وڻن، ٻوٽن،
گلن، دوا جي ٻوٽن، ذاتن ۽ قيمتي پٿرن وغيره جو بيان آهي. اهو ڪتاب قديم علم جي هڪ
انسانڪوليڊيا آهي. هن ڪتاب لکڻ لاءِ هزارين ڪتاب استعمال ڪيا ويا. بدقسمتيءَ سان
ڪئين غلط احوال سندس ڪتاب ۾ درج ٿي ويا، خصوصاً حيوانييات (Zoology) جي جلدن ۾.
اها تاريخ سنه ۷۷ع ۾ مڪمل ٿي.

هن جي جاگرافي واري حصي ۾ قديم سنڌ متعلق ڪافي مواد موجود آهي. مثلاً:

۱- ڳاڙهي سمنڊ ۾ تجارت جي رڪاوٽن کي ختم ڪرڻ لاءِ انٽيويڪس ٺهڻ ۽ چوٿين،
گيرا (Gerrha) تي حملا ڪيا.

۲- سون جي سڪن جو وڏو تعداد هر سال هندستان موڪليو ويندو هو، جنهن جي
عيوض هندستان مان مصالح ۽ ڪئين نفيس شيون (Luxury goods) روم روانا ڪيا ويندا هئا.

۳- سندس دؤر ۾ باربريڪان (Barbaricon) يا پنيور سنڌ جو مکيه ۽ مشرق جو پهريون بندر هو، جتي مغرب کان ايندڙ جهاز لنگر هڻندا هئا.

۴- سنڌ ۽ هندوستان مان تجارت جي سلسلي جون شيون بيان ڪيون ويون آهن.

۵- هند، سنڌ ۽ مصر جي وچ ۾ خشڪي ۽ سامونڊي رستا ڏيکاريا ويا آهن.

۶- ٻلني جي تاريخ تيار ڪرڻ وقت يعني ۷۷ع ۾ پنيور جي تجارت گهٽجي چڪي هئي ۽ بئريگازا (Barygaza) يا بڙوچ هندستان جو وڏو تجارتي بندر ٿي چڪو هو.

۷- هندوستان سان واپار جي حفاظت لاءِ گاڙهي سمنڊ ۾ رومن حڪومت طرفان بحري اڏو قائم ڪيو ويو هو.

۸- جيڪو سال عرب قافلن رستي عدن کان روم پهچائيندا هئا، سو ڏاڍو مهانگو پوندو هو.

۹- گڏيل هندوستان مان روم هيرا جواهر، سنگمرمر جو سامان، سليماني پٿر (agate)، عقيق (Cornelian)، عقيق احمر (sard)، عقيق سليماني (sardonyx)، فيروزه (beryl)، ياقوت ڪبود (sapphire)، لعل (ruby)، ... (turquoise)، سڄو بلور (crystal)، نيل (amethyst)، دؤڙو پٿر (opal) ۽ ياقوت (garnet) وغيره روانا ڪيا ويندا هئا. انهن مان ڪي شيون افغانستان ۽ سوات مان اينديون هيون ۽ باربريڪان مان ٻاهر وينديون هيون.

۱۰- استرابو ۽ پيريپلس وانگر، ٻلني پڻ موسمي هوائن جو ذڪر ڪري ٿو ۽ ٻڌائي ٿو ته ڪيئن هيٺولس جي ايجاد ڪري باربريڪان جو واپار گهٽجي ويو.

۱۱- يودوکسز جو هندوستان مان واپسي وقت آفريڪا جي چوڌر ڦري اسپين ۾ پهچڻ.

۱۲- ٻلني سڪندريه کان ملبار پهچڻ لاءِ پورو حساب ڏنو آهي ته اهو سفر ۱۱۴ ڏينهن ۾ ٿيندو هو، جنهن مان صرف ۴ ڏينهن عربي سمنڊ ۾ گذرندا هئا.

۱۳- هندوستان مان مصر لاءِ سفر ڊسمبر يا جنوري ۾ ڪيو ويندو هو.

۱۴- قيمتي پٿرن کان سواءِ هندوستان مان عطري، عنبر، مٺڪا، ڪاڌي لاءِ ڪي هندوستاني جانور، جسم کي لڳائڻ جون دوائون، هندوستاني طوطا، ڀولڙا، شينهن ۽ چيتا پڻ روم روانا ڪيا ويندا هئا، جن مان ڪي خشڪي رستي.

۱۵- هڪ سنگ وارو درياهي گهوڙو (Rinoceros) جو سنڌ ۾ هوندو هو، روم موڪليو ويندو هو.

۱۶- هندوستاني هاٿي، سڪندر اعظم کان فوراً بعد سيليوڪس ۽ ٽالمي استعمال ڪيو ۽ اهو برآمد ٿيندو رهيو.

۱۷- چيني، ٿيٻي ۽ چيني ترڪستان جي جانورن جون پشمي ڪلون (furs)، سنڌ جي بندر باربريڪان مان روم روانيون ٿينديون هيون.

۱۸- گيندي (Rinoceros) جا سنگ ۽ کل پڻ روم ويندي هئي. ازانسواء هندوستان جي هائين جو عاج پڻ.

۱۹- سنڌونديءَ جي ڀرسان سڀ (oysters) ۽ سنگ ٻڌيا (conchylia) لپندا هئا، جي روم روانا ڪيا ويندا هئا.

۲۰- هندستاني... (Sandyx) جا گاڙهي رنگ رنگين ۾ ڪم ايندي هئي، اڄ تائين اهو رنگ ڪن وڻن جي ڇوڏن مان ٺاهيو ويندو آهي.

۲۱- ڪيئي قسم جا مصالحا ۽ دوائون، جي ڪن ٻوٽن مان پيدا ٿينديون هيون، روم وينديون هيون.

۲۲- سُڪي (Ginger) جو گاه سنڌ، پنجاب ۽ بلوچستان مان روانو ڪيو ويندو هو.

۲۳- پٽالا جي ڀرسان "Costus" نالي هڪ خوشبودار ٻوٽي پيدا ٿيندي هئي ۽ باربريڪان مان روانو ڪئي ويندي هئي.

۲۴- ڪن وڻن جو ڪوٽر، جو سنڌ، بلوچستان، افغانستان، هرات ۽ قندھار ۾ به پيدا ٿيندو هو، سو به روم روانو ڪيو ويندو هو.

۲۵- نير، جو سنڌ ۽ پنجاب ۾ پيدا ٿيندو هو ۽ Lycium جو ڀيلي رنگ جو هو ۽ خوبصورتي لاءِ منهن ڪي لڳائڻ ۾ ڪم ايندو هو، پڻ باربريڪان مان اٿڻ ۽ گيندي (Rinoceros) جي ڪل ۾ روانو ڪيو ويندو هو.

۲۶- هندستان کان ٻاهر ڪنڊ دوائن ۾ ڪم ايندي هئي، اها هتان رواني ڪئي ويندي هئي.

۲۷- هندستان ۽ سنڌ مان چانور، جوار ۽ ٻاجهري پڻ روم موڪليا ويندا هئا.

۲۸- ٻائي ان وقت جي ڪيترين شين جي قيمت ڏني آهي، جن ۾ سنڌ جي پيداوار جون به شيون آهن ۽ ان مان وقت جي معاشيات جو اندازو لڳائي سگهجي ٿو.

۲۹- موسمي هوا جي جهازراني لاءِ استعمال واري ايجاد کان بعد باربريڪان بندر تي آمدورفت گهٽي ۽ هندستان جي ٻين حصن سان روم جو سڌو واپار ٿيڻ لڳو. روم وارن کي شيون سستي اگهه ۾ ملڻ لڳيون.

۳۰- اهڙيءَ طرح ڪيئي معدني شيون (Minevral products) ۽ قيمتي پٿر پڻ روم

موڪليا ويندا هئا، جن مان ڪي تاتار، ٽپٽ، چين، بدخشان ۽ هندوڪش مان سنڌوندي رستي باربريڪان پهچندا هئا.

۳۱- جيڪي شيون درآمد ٿينديون هيون، ان ۾ يوناني عورتون (White women)

مرجان (Coral) سنهو ۽ رنگين ڪپڙو (جو مصر مان ايندو هو ۽ باربريڪان تي لهندو هو) شراب، سلاجيت (Storax) جا ٻاڻيالي شيءِ هئي ۽ دوائن ۾ ڪم ايندي هئي.

۳۲- پتل، شيو، لوه، تاسون، سينڪيو (drsenic)، سندر (Relead)، قلعي، سون، چاندي ۽ سون جا سڪا پڻ باربريڪان ۾ روم مان درآمد ٿيندا هئا. اهي ساڳيون شيون هندستان جي بندرن تي پڻ روانيون ڪيون وينديون هيون.

۳۳- هندستان ۽ روم جي واپار جي شين جي برآمد ۽ درآمد (Import and export) کان پوءِ روم جي درآمد زياده هئي، انڪري هو هندستان کي هر سال ۵۵,۰۰۰ سسٽرسيز (Sesterces) سون جي صورت ۾ ڏيندا هئا. ان جو شروع ۾ گهڻو حصو باربريڪان بندر تي ڏيڻو ٻوندو هو. پر ۵۰ع کان بعد ۾ زياده حصو بڙوج ۽ ملبار ڪناري تي خرچ ٿيندو رهيو. ڪن جو چوڻ آهي ته اهو خرچ فقط بڙوج ۽ باربريڪان ۾ ٿيندو هو ۽ ان ۾ ڪاري منڊل، سلون، تامل علائقن جو حصو ڏنل ڪونڌ آهي.

پلني جي ڪتاب مان چند جملا صرف مثال طور ڏنا ويا آهن. پر ڪتاب ۾ مواد ايترو آهي، جو سنڌ جي واپارين ۽ ٻين ڳالهين تي هڪ جلد لکي سگهجي ٿو. منهنجو مضمون International trade of sind, 200 B. C - 200 A.D., through its port of Barbaricon پڻ ان ڏس ۾ صرف هڪ ابتدائي ڪوشش آهي.

پلني جي ڪتاب جا جرمن، فرينچ ۽ لٽن ترجما موجود هئا. تازو رٽڪمن (H. Rackman) ان جو ٻن جلدن ۾ ترجمو ڪيو آهي، جو ۱۹۶۷ع ۾ لنڊن مان لوئب ڪلاسيڪل لائبرري طرفان Pliny-Natural History جي نالي سان شايع ٿيو آهي. منهنجي خيال مطابق جيڪڏهن پلني، اسٽرابو ۽ پيرپلس جو مطالعو ڪبو ته سنڌ تي وڏو مواد ملي ويندو. ان سان گڏ چارلسورٿ (Charlesworth)، ورمنگٽن (Wormington) ۽ منڪرنڊل جي ڪتاب Ancient India as described in classical literature جي مطالعي جي به ضرورت آهي.

(۲۱) ڪلاڊيس ٽالمي


ڪلاڊيس ٽالمي (Ptolemy Claudius) سنه ۷۵ع ڌاري مصر جي شهر ٽالمائيس (Ptolemeus) ۾ پيدا ٿيو. هن جو مصر جي ٽالمي خاندان سان، جنهن ڪندر جي موت کان وٺي ۳۰ ق. ۾ تائين حڪومت ڪئي، ڪوبه تعلق نه هو. شايد زندگيءَ جو گهڻو حصو ۽ گهٽ ۾ گهٽ ته ۴۰ سال ڪندريه گذاريائين. سندس موت ۱۵۱ع ڌاري يا ٿورو بعد ٿيو. هو شايد مصري هجي ۽ نه يوناني. هو جاگرافي ۽ فلڪيات جو ماهر هو.

هن جا ٻه ڪتاب: جاگرافي، جا ۸ جلدن ۾ آهي ۽ الميگسٽ (Almagest) يا سٽاڪسز (Syntaxis) مشهور آهن. جاگرافي ۱۵۰ع ڌاري لکيائين، جنهن ۾ ۸۰۰۰ جڳهن جو ذڪر آهي. جيتوڻيڪ هن راڳ ۽ ساز، ميڪنڪس (Mechanics)، ائسٽرانامي (Astronomy) ۽ اپٽڪس (Optics) تي پڻ لکيو. هن هپارڪس (Hipparchus) جي جاگرافي استعمال ڪئي، جڏهن وقت وجود ۾ نه آهي. هپارڪس يونان ۾ رهندو هو. جيئن ته ٽالمي ائسٽرانامي ۾ هپارڪس جا

150 A.D. THE WORLD ACCORDING TO PTOLEMY

(ADOPTED FROM NICHEAL GRANT)

THE GEOGRAPHY OF CLAUDIUS
PTOLEMAEUS OF ALEXANDRIA IN-
CLUDING AN ATLAS SHOWED A-
WARENESS OF THE EXISTENCE
OF CHINA BUT NOT OF ITS
SHAPE



UNDER GUIDANCE OF M.H. PANWAR.

تالیمی (۱۵۰ء) جو تیار کیل عالمی نقشہ، چھٹن مہ سہند (INDUS) ڈیکارہیل آہی۔


LEGEND

PTOLEMY'S NAMES &
MODERN EQUIVALENTS
BY AUTHOR OF THIS BOOK.

ASIGRAMMA = UCH.
PASPEDA = KONG SEHMAN
PARISE = KONG SEHMAN
OSCANA = OYKANAN (SIND).
MUSARNA = MUSKARNA
BINAGARA = ALORE
KALACA = KROKALA = NORTH OF ALORE.
BARBARI = BARBARIKAN B. SHAN.
AUSINDA = TOWN ON HAMRA
PASICA = MOHEN-JO-DARO OR BADAH STUPA
ARBITA = KHEDU'S DELTA.
SIRASTRENE = RAN OF CUTCH.
INDO = SCYTHIA = SIND UP TO MULTAN
PATALA = BAHAMANABAD.
HYDASPES = JEHLEM.
ADRIIS = RANI
ATPISIS = BEAS
ZARADROS = SATLEJ.
SANDABIS = RHEMB.
SOUSTOS = SWAT.
KOAS = KARUL
RIVER SOUTH OF PASPEDA = CAJ
RIVER SOUTH OF GAMMAGE = GOMAL
RIVER NEAR OSCANA = BOLAHAD
GHAR OR WESTERN VAGA.
OZEAN = UJJAIN.
BUCEPHATA = BETWEEN SIALKOT & TAILA
HARRA = MAPPED BUT NOT NAMED.

150 A.D. MAP OF SIND.

AND
ADJOINING TERRITORIES ACCORDING TO
CLAUDIUS PTOLEMY BASED ON MCGRINDLE (1885).



DRAWN UNDER GUIDANCE

تاریخ جو سندھ و ہندوستان کے علاقے جو نقشہ.

انگ استعمال ڪيا. ته ڪن هنڌن ٻنهي جاين جي مقابلي ڪري سج ۽ ڪن ستارن جي ڪنڊن ماپن ۾ غلطيون رهجي ويون.

ٽالميءَ جو جاگرافيءَ جي علم ۾ وڏي ۾ وڏو حصو (Contribution) آهي. هن ان وقت جي معلوم دنيا جو نقشو ڪڍي، اٺ هزار جدا جدا شهرن ۽ جاين جا ڊگهائي ڦاڪ ۽ ويڪرائي ڦاڪ ڏنا. انهيءَ بنياد تي ڪوبه ماڻهو دنيا جو نقشو تيار ڪري سگهيو ٿي، پر هن جي جدولن (Tables) ۾ اهو نقص هو جو ڊگهائي ۽ ويڪرائي ڦاڪون ڪي اصلي ماپ جي بنياد تي نه رکيون ويون هيون، پر سياحن، جهازران ۽ واپارين جي ٻڌايل مفاصلن جي بناء تي. انڪري سندس نقشي ۾ غلطيون رهجي ويون. انڪانسواءِ ڌرتيءَ جو قطر (Circumference) ايروزٿينسز (Erosthenses) جي 25000 ميلن جي جاءِ تي (Marinus of Tyre) جنهن پڻ پوسيدونيس (Posidonius) تان ڪاپي ڪيو هو، جي ماپ 18000 ميل قبول ڪرڻ سان ايشيا کي 180 ڊگرين تائين وٺي ويو.

ڏکڻ ايشيا ۽ ڏکڻ اوڀر ايشيا جو يورپ کان مفاصله گهٽ ڏيکارين. هي پهريون ئي جاگرافي نويس آهي، جنهن ويڪرائي ڦاڪ (Parallels) ۽ نصف النهار يا ڊگهائي ڦاڪ (Meridian) يا منجهند جي ماپ استعمال ڪئي، جا عربن ۱۰ صدي کان بعد استعمال ڪرڻ سکي. اهوئي سبب آهي جو ۱۰ صدي جي آخر تائين عرب جاگرافي دالنن جا نقشا علمي اصول جي ابتڙ (Unscientific) آهن.

اهو يقين نه آهي ته ٽالمي ڪي نقشا ڪڍيا هئا. ٽالمي جدا جدا جڳهن لاءِ جيڪي جدولون (Tables) ٺاهيون، انهن تان ۱۵ صدي عيسوي ۾ نقشا تيار ڪيا ويا. انهن نقشن ۾ يونوج سمنڊ بلڪل صحيح معلوم ٿئي ٿو. آفريڪا جو ڏاکڻيون حصو غائب آهي. سلون جي ايراضي (Size) وڏي ڏيکاري ويئي آهي. گڏيل هندستان جي اوڀر ۾ ملڪ ڏيکاريل آهن سي غلط آهن. غلطي جو سبب مريٽس کان سواءِ پيريپلس (Periplus of Erythraeansae) ۽ اسٽرابو (Strabo) مان ماخذ ۽ سياحن جا اطلاع هئا. سندس جدولون (Tables) ڪاپي ٿينديون رهيون ۽ انهن ۾ نقل ڪندڙ (Copyists) غلطيون ڪندا رهيا. نتيجو اهو نڪتو جو سنڌ جي شهرن جا نالا عجيب پيا لڳن!

سندس ڪتاب، عربن ۹ صدي عيسوي ۾ عربي ۾ ترجمو ڪرايائين، جتان ۱۲ صدي ۾ لٽن زبان ۾ ترجمو ٿيا. سندس نقشي ۾ هند ۽ سنڌ جو نقشو به اچي وڃي ٿو، جو منڪرنڊل ۽ لمبرڪ ڇپرايو آهي. ان نقشي تان سنڌ جي ڪيترن جاين جو پتو پوي ٿو، جي ۱۵۰ع ڌاري وجود ۾ هيون. انهن جا پراڻا ۽ نوان نالا مون ڪوشش ڪري مابن ذريعي ڪڍيا آهن. آهي هي آهن:

هائڙو ڪو نالو	Spelling	يوناني نالو
اڃ	Asigramma	اسيگراما
سيوهڻ	Pasipeda	پاسيپيدا
ڪوهستان	Parise	پرائيز
موسيڪنيس جو ملڪ	Musarna	موسارنا
ماهوڻا	Oscana	آسڪنا
الور	Binagara	بناگرا
الور جي ڀرسان ندي	Kamigara	ڪمي گارا
ابن شاه	Calaca-Krokala	ڪلاڪا - ڪروڪالا
ڀنڀور	Barbari-Barbaricon	باربري - باربريڪان
موهن جو دڙو	Pisca	پسڪا
لوئر سنڌ	Patalene	پٽالين
ڪيرٿر جبل	Arbita	آربيتا
ملتان تائين سنڌ	Indo-Scythia	انڊوسٿيا
بهمن آباد	Patala	پٽالا
ڪڇ ۽ ڪاٺياواڙ	Sirastrene	سراسٽرين

هندستان متعلق جيڪي ٽاليمي لکيو، سو مئڪرنڊل (McCrindle) جي ڪتاب *Ancient India as described by Ptolemy, London 1885* ۾ ۳۷۳ صفحن تي شايع ٿيو. ٽاليمي جيڪي سنڌ تي لکيو، سو ڪارٽر (Carter G.E.L) جرنل انٿروپولاجيڪل سوسائٽي بمبئي ۾ ”Ptolemy's Geography of Sind“ نالي، ۱۶ صفحن تي ۱۹۲۲ع ۾ ڇپرايو ۽ ان سان هڪ نقشو به شامل ڪيو. سندس دنيا جو نقشو ۱۵ صدي ۾ جتي ڪٿي استعمال ڪيو ويندو هو. ۱۶ صدي جي شروعات ۾ جڏهن پورچوگيز ڪارٽوگرافن نوان نقشا پيش ڪيا، تڏهن ٽاليميءَ جي نقشي جو قدر گهٽيو. ٽاليميءَ آفريڪا ۽ چين کي ملائي هندي سمنڊ کي ڀونوچ سمنڊ وانگر هڪ زمين جي وچ ۾ وڏي ڍنڍ بڻائي ڇڏيو هو. انگريزن، فريچن ۽ ڊچن ۱۷ ۽ ۱۸ صدين ۾ انهيءَ زمين جي تلاش شروع ڪئي، جنهن هندي سمنڊ کي ڍنڍ قرار ڏنو هو ۽ نتيجي ۾ آسٽريليا ۽ نيوزيلينڊ گولي ڪڍيائون.

ٽاليميءَ جي مڪمل جاگرافي فريچ ۽ جرمن زبانن ۾ ڇپجي چڪي آهي. انگريزيءَ ۾ صرف ڏکڻ ايشيا (United India of 1935) تي مئڪرنڊل جو مٿيون ڪتاب آهي. مريٽس، جنهن جي جاگرافي ٽاليميءَ استعمال ڪئي هئي، سا ۱۲۰ ق.م ۾ لکي ويئي هئي ۽ شايع ٿي چڪي آهي.

ٽالمي سنڌونديءَ جا ست منهن ڏيکاريا آهن. نيل ۽ سنڌوندي هڪجهڙيون سمجهيون وينديون هيون. نيل کي ست منهن هئا، انڪري هن چيو تہ سنڌو کي بہ ست منهن هوندا. ٻئي طرف گنگا کي ڏئيوب سان مشابهت ڏئي پنج منهن ڏنا ويا. سڪندر جي وقت کان ٽالمي تائين سنڌو کي ٻہ وڏا منهن ۽ شايد ٻہ ننڍا منهن هجن. ستن منهن پورا ڪرڻ لاءِ حب، ٻورالي ۽ هنگول ندين کي ٽالمي سنڌو درياه جون شاخون تصور ڪيون. اها غلطي هن کان اڳ هلندي پئي آئي. باربريڪان يا ڀنڀور وچين شاخ تي ڏيکاريو ويو.

۱۹ صدي ۾ سنڌو درياه کي ست منهن هئا ۽ انڪري باربريڪان جي تلاش ٿي جي قريب شروع ڪئي ويئي. دراصل باربريڪان سنڌولدي جي اولھ واري شاخ تي موجود هو، جيئن مون پنهنجي مضمون International trade of Sind 200 B.C-200 A.D ۾ نقشن جي مدد سان ڏيکاريو آهي. اها غلطي انڪري ٿي جو ٽالمي بہ ماخذ استعمال ڪيا هڪنيشڪس ۽ ٻيو سڪندر جا اهي داستان جي تاريخي نہ هئا، پر رنگ آميز (Romantic) قصا هئا. ٽالميءَ جو سنڌ جو نقشو، سنڌ جو قديم ترين نقشو آهي. سندس سنڌ جي جاگرافيءَ متعلق بلڪل گهٽ ڪم ٿيو آهي. لئمبرڪ History of Sind, Vol I ۽ ايگرمونٽ (Eggermont) جي ڪتاب "Alexander's Campaign in Sind and Baluchistan" ۾ جي حوالا آهن سي سندس جا جاگرافيءَ تي ٻوري روشني ٿا وجهن. سندس جا جاگرافيءَ جي صحيح مطالع لاءِ اسٽرابو (Strabo)، ڀيريپلس (Periplus) ۽ سڪندر جي تاريخ نويسن جي گهري مطالع ڪرڻ جي ضرورت آهي.

(۲۲) جسٽينس

جسٽينس (Justinus) ٽين صدي عيسويءَ ۾ زنده هو. هن سڪندر اعظم تي ڪتاب لکيو، جنهن ۾ ٻاهيس ٿروگس (Pompius Trogus) جي ڪتاب جا حصا ڪم آندا اٿس. ٿروگس جو ڪتاب جو ۴۴ جلدن ۾ هو، ڪم ٿي چڪو آهي، پر ان جو ٻيو ۽ تٽ جسٽينس جي ڪتاب مان ملي ٿو. اها تاريخ حقيقتن تي نہ، پر قصن، ڪھاڻين ۽ روماني آکاڻين تي مبني آهي. پر ڪتاب ۾ ڪي حصا آهن جي تاريخي معلوم ٿين ٿا، مثلاً چندر گپتا جو سڪندر جي روانگي بعد ملڪ جي ڪنهن حصي تي قبضو ڪرڻ وغيره.

سنڌ متعلق جيڪي حصا آهن انهن جو ترجمو مڪرنڊل پنهنجي ڪتاب Invasion of India by Alexander the great, London 1896 ۾ ڇپرايو.

(۲۳) ايرين

ايرين (Flavius Arrianus or Arrian) ٻي صدي عيسويءَ جو يوناني تواريخ نويس بٿانيا (Bithynia) صوبي جي شهر نڪوميڊيا (Nicomedia) ۾ پيدا ٿيو. رومن حڪومت جي دور ۾ ٻهريائين قانصل، بعد ۾ شهنشاهه هيڊرين (Hadrian) جي دور ۾

ڪپادوشيا (Cappadocia) جو گورلر مقرر ٿيو. هن جنگ جي تاريخ، بليڪ سمنڊ جي ڪناري جي جاگرافي، سڪندر اعظم جي موت بعد سندس ساٿين ۾ جدوجهد ۽ جنگيون ۽ ٻيا ڪيترا ڪتاب لکيا، پر سندس سڀ کان مشهور ڪتاب آهي آئنايسز (Anabasis) يا سڪندر جون جنگيون، جنهن ۾ هن ارستوبولس (Aristobulus) ۽ ٿالمي (Ptolemy Sorter) جون تاريخون استعمال ڪيون آهن. ازانسواءِ هن مڪئزٽينير ۽ اميرالبحر نيئرڪس (Nearchus) جي ڪتابن تان هندستان متعلق ”انڊيڪا“ نالي ڪتاب لکيو. ايرين ڇا آهي ڪتاب اڄ موجود نه هجڻ هار اسان کي سڪندر اعظم متعلق صحيح پتو نه پئجي سگهي ها ۽ موريا حڪومت جي دور ۾ جي پاڪ ۽ هند ۾ حالتون هيون، انهن جو به پتو نه پوي ها. خاص طور نيئرڪس جي سنڌ جي شهر پٽالا (جو بهمن آباد جي قريب يا ساڳيءَ جاءِ تي هو) مان روانگيءَ جو احوال ۽ لوئر سنڌ جي، ان صديءَ جي جاگرافيءَ جي معلومات نه ٿي سگهي ها. ايرين جي ڪتاب جا ڪي ترجما ٿي چڪا آهن جن مان مون وٽ ”Robson: History of Alexander and India“ ۽ ”A de Selincourt: The life of Alexander“ ٻن جلدن ۾،

جي ڄرمن ڪتاب جو انگريزي ترجمو (قلمي) آهن. (Tomaschek) ۽ ”Invasion of India by Alexander“ (Mc Crindle)

سنڌ متعلق انهن مان هرڪ ڪتاب ۾ تقريباً ۵۰ صفحا آهن، جن کي مختصر ڪري مون پنهنجي ڪتاب ”Chronological Dictionary of Sind“ ۾ ۸ صفحن ۾ آندو آهي. هتي ورجائڻ جي گنجائش ڪانهي.

ماخذات

- (1) Appollonius of Tyana. Letters and Life in Philostratus ed. F.C. Conybeare. Two volumes, Loeb classical library, London, 1912.
- (2) Arrian, Flavius. Anabasis Alexandri and Indica. English translation by:
 - (a) Mc Crindle John Watson. Ancient India as described by Magasthenes and Arrian, London, 1877.
 - (b) Extracts in, invasion of India by Alexander the Great. Westminster, 1896.
 - (c) Robson, E. Iliff. Books I-IV, Vol. I. London, 1967. Books V-VII and Indica, Vol II. London, 1966 (Loeb Classical Library).
 - (d) Selincourt A, de. The life of Alexander the Great, London 1958. Revised edition with notes titled, The Campaigns of Alexander, by J. R. Hamilton. London, 1976.
- (3) Aristobulus. Extracts of his history, in Arrian and Strabo.
- (4) Bunbury. History of Ancient Geography. London, 1883, Reprint, 1907.

- (5) Carter G.E.L., Ptolemy's Geography of Sind. Jour. Anthropological Society. Bombay, 1922.
- (6) Charlesworth M.P. Trade routes and commerce of Roman Empire, Cambridge, 1926.
- (7) Charpentier. Tr. Travels of Appollonius of Tyana.
- (8) Cleitarchus of Alexandria. Fragments In Curtius Rufus.
- (9) Conybeare, F.C. See Appollonius of Tyana.
- (10) Curtius Rufus Quintus. English Translation of History of Alexander by:
 - (a) Mc Crindle John Watson. Extracts in, invasion of India by Alexander the Great. Westminster, 1896.
 - (b) Mc Queen. In Latin Biography ed. T. A. Dorey. London, 1967.
 - (c) Rolfe J. C. Q. Curtius Rufus. History of Alexander. Books I-V, Vol. I. London, 1971 and books V-X, Vol. II. London. 1972.
- (11) Diodorus Siculus. English translation of the fragments by:
 - (a) Mc Crindle John Watson. Extracts in, Invasion of India by Alexander the Great. Westminster, 1896.
 - (b) Oldfather C. H. London 1933, (Loeb Classical Library).
 - (c) Welles Bradford C. Diodorus of Sicily. Vol. 8. London, 1963. (Loeb Classical Library).
- (12) Eggermont P. H. L. Alexander's Campaigns in Sind and Baluchistan. Leuren. Univ. Press, 1976.
- (13) Eratosthenes. Extracts in Strabo and Ptolemy.
- (14) Gilmore, J. L. (ed.) Fragments of Ctesias. London, 1888.
- (15) Herodotus. Histories English translation by:
 - (a) Rawlinson and J. G. Wilkinson. History of Herodotus. 4 volumes, London, 1875.
 - (b) Macaulay G. C. History of Herodotus. London, 1904.
 - (c) Hude, K. Herodotus History. 2 volumes. London, 1927.
 - (d) Selincourt, Aubrey de. Histories. London, 1954.
- (16) Jones H. L. The Geography of Strabo, Vol. I-VII. London, 1917-1933. (Loeb Classical Library).
- (17) Justinus Marcus Jumanianus. Epitome of Historiae Philipicae of Pompeius. Extracts in Mc Crindle's Alexander the Great, Westminster, 1896.
- (18) Lambrick, H. T. History of Sind Series, Vol II, Sind before Muslim conquest. Sindhi Adabi Board Hyderabad, 1973.
- (19) Mc Crindle, John Watson, Commerce and Navigation of Erythraean Sea, being translation Periplus Naris Erythae. Calcutta, 1879.

- (20), Ancient India as described by Ktesia. India Antiquary, Bombay, 1882;
- (21), Ancient India as described in Classical literature. 2nd edition, Calcutta, 1927.
- (22) Megasthenes. Fragments of Indika of Megasthenes, English translation by Mc Crindle John Watson, in Ancient India as described by Megasthenes and Arrian. London, 1877. Reprinted in Indian Antiquary, 1885.
- (23) Miller, J. Innes. The Spice trade of Roman Empire. Oxford, 1969.
- (24) Walter, Cyropadia. 2 volumes. London, 1970.
- (25) Nearchus. The Journal of Nearchus's. English translation by:
 - (a) Vincent, Rev. William. Dessertations on the vovage of Nearchus. London, 1997.
 - (b) Mc Crindle John Watson. India as described by Megasthenes and Arrian. London, 1877.
 - (c) Tomasche. Topographische Erlanterung der Kuston fahrt Nearchusvom Indus, biszum Eu phrat. Vol XXI. Wien, 1890. English translation by Pansdoc Karachi. (M. S with M. H. Panhwar).
- (26) Panhwar, M. H. Chronology of Sind from the fall of Mohenjo Daro to the Arab conquest. Jour. Sind Quarterly, Vol. II, No. 1, Karachi, 1976.
- (27) Influence of Ancient Sciences including those of Sind on Al-Razi. Jour. Sindhology, Summer, 1977.
- (28) International trade of Sind, from its port of Barbaricon (Banbhore), 200 B. C – 200 A. D. Jour. Sindhology, Winter, 1980.
- (29) Perrin B. Plutarch's Lives. Vol. 7. London, 1919.
- (30) Pliny, Gais Secundus. Natural History translation by H. Rackham, Vol. I and II, London, 1967 (Loeb Classical Library).
- (31) Plutarch. Lives. English translation by:
 - (a) Langherne, J. W. Plutarch's Lives. Edinburg, 1875.
 - (b) Mc Crindle John Watson. Extracts in Invasion of India by Alexander the Great. Westminster, 1896.
 - (c) Perrin B. Plutarch's Lives. Vol. 7. London, 1919. (Loeb Classical Library).
 - (d) Fuller, Edmund, Plutarch's Lives of Noble Greeks. London, 1968.
 - (e) Scott-Kilvert, Ian-Plutarch. The Age of Alexander the Great. London, 1973.
- (32) Ptolemy, Claudius. In Mc Crindle John Watson's, Ancient India as described by Ptolemy. Bombay, 1884. Reprint Indian Antiquary, Vol. XIII, Bombay, 1884.
- (33) Rackham H. Pliny, Natural History. Vol. I and II. London, 1967. (Loeb Classical Library).

- (34) Rawlinson A. G. India and Western World from the earliest times to fall of Rome. 2nd edition, Cambridge, 1926.
- (35) Rennell, James, F. R. Geographical system of Herodotus. London, 1830.
- (36) Rolfe, J. C. Q. Curtius Rufus, History of Alexander. Books I-V, Vol. I, London, 1971. Books VI-X, Vol-II, London, 1972 (Loeb Classical Library).
- (37) Scoff, W. H. The Periplus of Erythraean Sea. Philadelphia, 1912.
- (38) Toussaint, Auguste. History of Indian Ocean. London, 1966.
- (39) Warmington, E. H. Commerce between Roman Empire and India. Cambridge, 1928.
- (40) Warner, Rex. tr. The Persian Expedition of XL/C. London, 1972.
- (41) Wells, C. Braford, Diodorus of Sicily. Vol. 8, London, 1963. (Loeb Classical Library).
- (42) XL/C. The Persian Expedition. English Translation by, Rex Warner, new edition, London, 1972.



رسول ص جي شان ۾ شاعرن جي عقيدت

مطالعو ڪري ڏٺو ويندو ته ڪنهن به پيغمبر، رشي يا مصلح جي شان ۾ شاعرن ايڏي خراج عقيدت پيش نه ڪئي، جيڪا حضور جن جي فضل ۽ ڪمال لاءِ بطور نذرانہ عرض رکي وئي. زردشت، مهاتما گوتم ٻڌ، توڙي حضرت عيسيٰ جي فضائل جي باري ۾ شاعري جو ميدان بلڪل خالي آهي. ان لحاظ کان به حضرت محمد صلعم جي زندگي منفرد آهي. خود آنحضرت جن جي حياتيءَ ۾ شاعرن ثناخواني ڪئي ۽ سندن شان ۾ قصيدا لکيائون. انهن شاعرن مان نبي صلي الله عليه وسلم جو صحابي حضرت حسان بن ثابت رضه خاص طرح مشهور آهي. عربيءَ ۾ حضرت حسان بن ثابت رضه جو ديوان مصر جي هڪ اديب عبدالرحمان البرقوتي ۱۹۲۹ع ۾ قاهره مان شايع ڪرايو. حضرت حسان فحول الشعراء مان هو، يعني ته هن جاهليت توڙي اسلامي دور ۾ شاعري ڪئي هئي. ”فقال الاصمعي حسان بن ثابت احد فحول الشعراء“ يعني ته ”مشهور اديب اصمعي چيو آهي ته حسان بن ثابت فحول الشعراء مان هڪ آهي.“ هو رسول الله ۽ هن جي صحابين حضرت ابوبڪر صديق، حضرت عمر فاروق، حضرت ابن عباس ۽ حضرت زبير ابن العوام رضه جي مدح ۾ شعر چوندو هو. آخر ۾ اکين ڪان وهجي ويو ۽ اٽڪل پنجاهه هجري ۾ هن دنيا مان لاڏاڻو ڪري ويو. رسول الله جي تعريف ۾ حضرت حسان چوي ٿو:

وَضَمَّ الْإِلَهِ اسْمَ نَبِيِّهِ الْإِلَهِ اسْمَهُ
إِذَا قَالَ فِي الْخَمْسِ الْمَوْذَنَ أَشْهَدُ
وَشَقَّ لَهُ مِنْ اسْمِهِ لِيَجْلِيَهُ
فَذُو الْعَرْشِ مُحَمَّدٌ وَهَذَا مُحَمَّدٌ
فَأَسْمَى سِرَاجًا مُسْتِيرًا وَهَادِيًا
يَلُوحُ كَمَا لَحَ الصَّقِيلُ الْمَهْدُ
وَالذُّرْنَاءُ نَسَارًا وَبَشَرٌ جَنَّةُ
وَعِلْمُنَا الْإِسْلَامُ فَالْإِلَهِ نَحْمَدُ

حضرت حسان نبي سائينء لاء چوي ٿو تہ ”جڏهن مؤذن (بانگ ڏيندڙ) پنج دفعا روزانہ اشھه چوي ٿو تہ ان نموني اللہ تعاليٰ نبيء جي نالي کي پنهنجي نالي سان ملائي ڇڏيو. اللہ سائين لبي پاڪ جي ڦالي کي پنهنجي نالي سان اشتقاق هن کي بلند ڪرڻ لاء ڏياريو. ڏسو عرش وارو محمود آهي ۽ هي محمد. پوءِ حضرت محمد صلعم ڇمڪندڙ لبي ۽ هادي بڻيو. ائين ٿو ڇمڪي جيئن تلوار ڇمڪندي آهي. رسول ڪريم صلعم اسان کي باھ کان ڊيڄاري جنت جي خوشخبري ڏني. اسلام جي تعليم اسان کي ڏنائين، جنهن لاءِ اسين اللہ تعاليٰ جي تعريف ۽ واکاڻ ڪريون ٿا.“ ٻي هنڌ چوي ٿو تہ

و انارلي في الدين صبح هداية
و ازاح ليل ضلالتني بمحمد
ما ان مدحت محمد بمقالتني
لكن مدحت مقالتني بمحمد

”۽ اللہ تعاليٰ مون لاءِ دين ۾ هدايت جو صبح روشن ڪيو ۽ منهنجي گمراهي واري رات محمد جي صدقي مٿائي پري ڪيائين. ائين نہ آهي جو مان پنهنجن مقالن سان محمد جي تعريف ڪيان ٿو، پر پنهنجي مقالن جي تعريف محمد جي طفيل ڪيان ٿو.“

عربي زبان ۾ ڪيترائي قصيدا لکيا ويا، جن ۾ رسول خدا جي مدح ٿيل آهي. ’ڪعب بن زهير جو قصيده بانٽ سواد‘ انهن مان هڪ آهي. اسلامي تاريخ ۾ ”قصيده برده“ کي بہ وڏو مرتبو حاصل آهي. ان جو مصنف شيخ شرف الدين بوسيري آهي. چون ٿا تہ هو ڪوڙھ جي مرض ۾ مبتلا ٿيو هو. نبي صلي اللہ عليه وسلم جي مدح لھائڻ تي دلسوزي سان ڪيائين، رات جو خواب ۾ حضور جن کي ڏٺائين، تنهن تي هو هڪدم هن موذي مرض کان شفاياب ٿيو. شيخ بوسيري نبيء جي تعريف ۾ چوي ٿو تہ:

”فاق النبيين في خلق وفي خلق
ولم يدانوه في علم ولاكرم
و كلهم من الرسول اللہ ملتمس
غرفا من البحر او رشفاً من الدبر
واقفون لدهيه عند حدهم
من نقطة العلم او من شكلة الحكم
فهو الذي تم معناه و صورته
ثم اصطفاه حبباً ياري النسـم
منزه عن شريك في محاسنه
فجوهر الحسن فيه غير منقسم.“

يعني ته ”اسان جو نبي سڀني نين کان ظاهري شڪل و صورت توڙي اخلاق ۾ مٿانهون درجو ٿو رکي ۽ ڪوئي به حضور جي علم و ڪرم جي ويجهو پهتو ئي نه آهي. ۽ تمام انبياء رسول الله جي نديءَ مان هڪ ٻڪ ڀرن ۽ ابر رحمت مان هڪ ڍڪ پيئن جا طالب آهن ۽ سڀ نبي رسالت جي درٻار ۾ پنهنجي منصب کي ڄاڻين ٿا ۽ پنهنجي حدود منصب تي حاضر آهن. فقط علم جي صورت يا اعراب حڪمت جي مطابق. بس سندن ئي ذات مبارڪ پنهنجي ظاهري ڪمالات ۽ باطني ترقي ۾ مڪمل آهي، ۽ جنهن کي خالق ارواح پنهنجي محبوبيت لاءِ چونڊيو آهي. ۽ اها هستي پنهنجي حسن ۾ ڪنهن سان شريڪ ٿيڻ کان بالاتر آهي ۽ هن جي حسن جو جوهر پاڻ کان سواءِ ٻي ڪنهن جي به حصي ۾ اچي نٿو سگهي.“

ان کان علاوه عربي زبان ۾ شيخ سعدي جي هڪ شعر جو چرچو گذريل ست سؤ سالن کان هلندو ٿو اچي، جنهن جو آخري بند آهي ته:

”بلغ العالي بڪماله - كشف الدجلي بجماله“

حسن تجميع خصاله - صلوا عليه و آله.“

”هو پنهنجي ڪمال سبب بلندي کي پهتو. سندن سونهن سبب اونداهي ڪلجي وئي. هن جون سڀ خصلتون نيڪ آهن. هن جي ۽ هن جي آل مٿان صلوة پڙهو.“

فارسي زبان ۾ بي شمار شاعرن حضور جي شان ۾ نعتون ۽ مديح شاعري ڪئي آهي. اهي ڳڻ ڳائي ٿي کان ٻاهر آهن، مثال طور، شيخ سعدي پنهنجي تصنيف ”بوستان“ ۾ حضور اڪرم صه جي تعريف هيئنءَ طرح ڪري ٿو:

”ڪريم السجاياء جميل الشيمر“

نبي البرايا شفيح الامر

اسام رسول پيشواي ميسيل

اسين خدا مهبط جبرئيل

شفيع الوري خواج بنعت و نشر

اسام الهدى صدر ديوان حشر

كليمي ڪر چرخ فلڪ طور اوست

همه نورها ڀرتو نور اوست

ترا عز لولاڪ تمڪين بس است

ثناء تو طه ولسن بس است

چند وصف ڪند سعدي نا تمام

عليڪ الصلوة اے نبي والسلام.“

يعني ته ”شريف عادتو وارو، حسين خصلتن وارو. تمار مخلوقات جو پيغمبر، آمنت جي شفاعت ڪرڻ وارو، رسولن جو امام، رستي جو پيشوا، خدا جو امين، جبرئيل جي لهڻ جي جڳهه، مخلوق جو شفيع، قيامت جو سردار، هدايت جو امام، قيامت جي ڪچهري جو صدر، اهڙو ڪلام ڪرڻ وارو ڪ چرخ فلڪ هن جو طور آهي. تمام نور هن جي نور جي ڀانو آهن. اوهان (صلم) کي لولاڪ جي عزت ڪافي آهي. اوهان جي تعريف ۾ طه ۽ ياسين ڪافي آهي. ناقص سعدي اوهان جي ڪهڙي تعريف ڪري، اي نبي ص! توتي درود و سلام هجي.“

اسان جي سنڌي ٻوليءَ ۾ به ڪيترن ئي شاعرن حضور جي شان ۾ نعت ۽ مدح چيا آهن، جنهن سان سنڌي لکچر معمور آهي. سنڌ جي شاعرن جو سرتاج شاھ عبداللطيف ڀٽائي رحمۃ اللہ عليه به نبيءَ جو وڏو عاشق ۽ سرفروش هو. فرمائي ٿو ته:

”وحدہ لاشريڪلہ جان ٿو چڻ۔۔۔ن اي

تان مچ محمد ڪارڻي، نرتون منجهان نيھ

تان سو وڃيو ڪي، نابين سر ٻين کي“.

اڳتي چوي ٿو:

”وحدہ لاشريڪلہ۔۔۔جڏھن چيو جن،

تن مڃيو محمد ڪارڻي، هيڃا ساڻ ھين،

تڏھن منجهان تن، اوٽڙ ڪونہ اولئو“.

لطيف سائين بنيادي طور صوفي شاعر ٿي گذريو آهي، ان ڪري هن رسول پاڪ جو تذڪره صوفيان رمز ۽ شطحيات ۾ ڪيو آهي. جيئن فرمائن ٿا ته:

رائي جي رھاڻ مان ڪو آديسي آيو،

چوڏھين ماھ ڇنڊ جيئن، ڪيو سامي سھائو،

لئو اونداهو، جوڳيءَ سنڌي جدوت سان.

معلوم ٿو ٿئي ته مٿئين بيت جو آخري بند شيخ سعدي جي لقل ٿيل عربي نعت جو لڳ ڀڳ ترجمو آهي. لطيف ٿو چوي ته:

”ٻُرو ھو ڀنڀور ج۔۔و آريائيءَ آجاريو،

لاٽو سڀني لوڪ تان ھاڙي ڏئيءَ ھور،

چوريون ڇڙن سڪيون پنھون ڪيائون پور،

آيو سو اتور، جنھن ڏکيون ڏک وھاريون“.

لطيف دانهون ٿو ڪري ته:

”چوري ندوري نہ ڪو مائت مند ج۔و،

سوين هلن سات سين ڪم۔ي ۽ ڪوري،

آء انهن ۾ آهيان لنگهي ۽ ٻوري،
لنگهائين لطيف چئي ٿڌن جا ٿوري،
آهيان ازوري، تنهن جي جوري جبل لنگهيان.

لسان الغيب غالب مرحوم به فرمائي ٿو ته:

”اس کي است سٺي هون سين،

ميرے رهين ڪيون ڪار بند،

واسطے جس شه کے غالب گنبد به درکھلا“.

اردو ٻوليءَ ۾ به قريباً سڀني شاعرن حضور جي ثناخواني ڪئي آهي. مرحوم مولانا ظفر علي خان (وفات ۱۹۵۶ع) پنهنجي هڪ شعر ۾ نبيءَ سان محبت جو اظهار هن نموني ڪري ٿو.

”نماز اچهي، حج اچا، روزه اچا اور زڪواة اچهي،

مگر مين باوجود اس ڪے مسلمان هو نهين سکتا،

نه جب تک ڪت برون مين خواج يثرب کي عزت ڀر،

خدا شاهد هے ڪامل ايمان ميرا هو نهين سکتا.

۽ لطيف ساڳيءَ مفهوم ۾ گهڻو اڳ فرمايو آهي ته:

”روزا ۽ نمازون اي ڀن چڱو ڪم،

اوڪو ٻيونهه، جنهن سان پسين ڀرين ڪي“.

۽ علامه اقبال مرحوم پنهنجي هڪ فارسي بيت ۾ حضور جي شان ۾ چوي ٿو ته:

اے ظهور تو شباب زندگي

جلوات تعبیر خواب زندگي

در جهان شمع حیات افروختي

بندگان را خواجگي آموختي“.

ليز: ”عمرها در كعبه و بتخانه مبي نالذ حیات

تا ز بزم عشق يك داناء راز آيد برون“.

اللهم صل علي مولانا محمد و علي آل محمد و بارک وسلم.

مخدوم محمد هاشم ٺٽوي جون سنڌي ۾ تصنيفات

مخدوم محمد هاشم ٺٽوي رح (م ۱۱۷۴ھ) (۱۱) کي جيڪڏهن اسين ”سنڌ جو سيوطي“ سڏيون ته ان ۾ ڪوبه وڌاءُ نه آهي. علامه جلال الدين سيوطي (۳) وانگر وادي مهراڻ جي هن عظيم عالم ۽ مفڪر مختلف اسلامي علوم ۽ ادبي صنفن جي ماڻريءَ ۾ پنهنجي قلم جي رخسار کي ڇڏي ڏنو آهي. هن عالم تفسير، فقه، حديث، عقائد، قرآن، تاريخ اسماء الرجال، لغت ۽ ٻين ڪيترن ادبي صنفن ۾ ڪتاب لکيا آهن. هڪ بهترين نثر نويس سان گڏ هن شعر ۾ به طبع آزمائي ڪئي آهي. هن ٽن زبانن عربي، فارسي ۽ سنڌي ۾ شعر چيو آهي. سندس ڪتابن جي تعداد جو صحيح ڪاٿو ته ٿو ڪري سگهجي. ڇاڪاڻ جو سندس ڪيترائي ڪتاب ناياب ٿي ويا آهن، ليڪن ڪيترن محقق تسليم ڪيو آهي ته سندس ڪتابن جو تعداد ۳۰۰ کان مٿي آهي جن مان اڪثر عربيءَ ۾، ڪي فارسيءَ ۾ ۽ ڪجهه سنڌيءَ ۾ لکيا آهن. ازان سواءِ مختلف مسائل تي سندس تحريرن جو انداز ڪيترن هزارن ۾ آهي (۳). هن مقالي ۾ اسان مقدي زبان ۾ سندس لکيل ڪتابن جو جائزو وٺنداسون. مخدوم امير احمد مرحوم سنڌيءَ ۾ لکيل ڪتابن جو تعداد ڏهه (۴) ڄاڻايو آهي، ليڪن جيئن سندس سڀني ڪتابن جي تعداد جي صحيح خبر نه آهي، اهڙي طرح سنڌيءَ ۾ لکيل تصنيفات جو صحيح تعين ٿو ڪري سگهجي. جيڪڏهن محقق ڳولها ڳولها ڪندا ته يقيناً ڪن وڌيڪ ڪتابن جو پتو پئجي ويندو. هن مقالي پوري ڪرڻ کان ڪجهه ڏينهن اڳ راتر الحروف جو محترم جناب شير محمد نظاماڻي ساڪن ٽنڊو قيصر جي خدمت ۾ وڃڻ ٿيو ۽ حسن اتفاق سان سندس لئبريري ۾ ٻين مخطوطن سان گڏ مخدوم محمد هاشم رح جو هڪ مخطوط ڪتابڙو ”تصديقه جديقه ملوڪه“ جنهن جو ذڪر اڳتي هلي ڪبو.

اسان ڏسون ٿا ته سنڌيءَ ۾ سندس سڀني لکيل ڪتاب ”منظوم سنڌي“ ۾ آهن. هن جو سبب اهو ٿي سگهي ٿو ته مخدوم صاحب جي ڏينهن ۾ سنڌي لکڻي پنهنجي ابتدائي دؤر ۾ هئي ۽ سنڌي نثر ۾ ڪتابن لکڻ جو رواج نه هو. هن لکڻيءَ جا سه سوار هئا: مخدوم ابوالحسن (م ۱۱۲۸ھ) (۵)، مخدوم ضياءُ الدين (م ۱۱۷۱ھ) (۶)، مخدوم ابراهيم ولادة (۱۱۰۲ھ) (۷)، ۽ اسان جو مصنف.

اسان سندس سنڌي تصنيفن جو جائزو پيش ڪري رهيا آهيون.

۱. تفسير هاشمي

هيءُ آخري ڀاري عمر جو منظوم سنڌي ۾ مختصر تفسير آهي. فاضل مصنف پهريائين عربيءَ ۾ هن ئي نالي سان تفسير لکيو هو، جنهن کي مڪمل ڪري نه سگهيو هو. ان تفسير جو سنڌيءَ ۾ اختصار ڪرڻ شروع ڪيائون پر فقط ٻارهه عمر ۾ وورو ڪري سگهيا. سورة فاتحه جو تعارف ڪرائيندي فرمائين ٿا ته هن سورة جا ۴۶ نالا آهن. ملاحظه ڪريو: ع (۸)

نالا ان سورة مبارڪ جا چئيه لکن ٿا
فاتحه آهي هڪڙو ٻين نالو تن منجهان
سي مون لکي تفسير عربيءَ ۾ ڪيا هڪائدا
جيڪو ڪڍي نهاري ان کي ته ٿين سڀ پڌرا
پر هتي نه لکيم تن کي اختصار جهڻا

شان نزول: هن سورة جو شان نزول هن طرح ذڪر ڪن ٿا ته هڪ دفعي پنهان ڪريم صلي الله عليه وسلم جن مڪي جي ٻاهران گذريا ته ڪفارن جا ست قافلا ڏٺائون، جي بيشمار مال دولت، سون چاندي، هيرن ۽ جواهرن سان ڀريل هئا. پاڻ ڪريم صلي الله عليه وآله وسلم کي دل ۾ ڪجهه تردد ٿيو ته ڪافرن وٽ ته هيتري مال دولت آهي پر منهنجي امتين کي فقر ۽ فاقا ڪيڏا پون ٿا. سندن رب پاڪ ڪيئن چيو ته اي منهنجا محبوب تون ڪو غم نه ڪري، توکي آڏو اهڙيون ست آيتون عنايت ٿو ڪريان، جن جي پڙهڻ سان توکي هرڪا غنيمت ملي ويندي. اهي دنيا جون شيون بي بقا ۽ فاني آهن.

الحمد لله جو تفسير هيلين ريت ٿا ڪن ع (۹):

الْحَمْدُ لِلَّهِ

ته سڀڪا ساراه ۽ واکاڻ جا صادر ٿئي مخلوقن کان
جي ٿا ڪريمن پنهنجي رب کي حمدون ساراهان
توڙي اڳوڻن مخلوقن کان ڪ جيڪي ٿيا ڪ ٿيندا
توڙي ڪان قسم ملڪن جي ڪ انسانن جنهن
ڪ ڪنهن حورن بهشت جي ڪ تنهن جي غلغلن
ڪ جيڪا ساراه ڪن حيوان بحر جا ڪ مڇيون منجهه دريا
ڪ ٿي وڻن ڪ پھڻن کان ڪ جيڪي ٻيا اشياءَ -- الخ

الرحمان جو تفسير هن ريت ٿا ڪن: ع (۱۰)

الرحمان

جو الله آهي سڀني ڀرين ڪامل رجعتا
موران جنهن جي رحمت جي پهچائي نه ڪا
شال رجعتون تنهن جون مخلصون مڙنيا
چو ٿو رزق رسائي دنيا ۾ مومن ۽ ڪافرن ڪا
لاهي اوڪ تن مٿان پورا ڪري ڪمڙا
مور نه گاري ڪنهن کي مومن منجهان نه ڪنان ڪنارا
الرحيم جو تفسير هن طرح ٿا ڪن: ع (۱۱)

الرحيم

جو آهي ڪرندڙ رحمتون مومن سان روز قيامت
بخشندو ۽ بخشائيندو تن کي پنهنجي مهر ملا
پر نه بخشندو ۽ بخشائيندو ڪافرن کي ان ڏينهن ۾ مورا
تانت آهي لفظ رحمان جو اگرو رحيم ڪنا
جيئن آهي رحمت رحمان جي شامل مومن ڪافرن
جهڙو رسائڻ رزق، لاهڻ اوڪ، ڪرڻ ڪر پورا
۽ آهي رحمت رحيم جي خاص مومن ساڻا

هيءُ ڪتاب ڪيترا دفعا بمبئي ۽ سنڌ ۾ ڇپيو. ليڪن هن وقت اڻ لپ آهي. هن جو
هڪ نسخو اورنگزيب ڪاليج حيدرآباد ۾ موجود آهي. تازو محترم محمد يوسف ابڙي نصرپوري
بوجوده صورتخطي ۾ آندو آهي ۽ احمد خان ابڙي قرآن پريس حيدرآباد سان ڀڌرو
ڪيو آهي.

هن جو هڪ ناقص قلمي نسخو محترم شيرمحمد نظاماڻي جي ذاتي ڪتبخاني ۾ موجود
آهي. ڪتابت جو سن يا ڪاتب جو نالو نٿو ملي.

(۲) بناء الاسلام

عقائد الدين تي مخدوم عليه الرحمة جي منظوم سنڌيءَ ۾ هڪ عمدي تصنيف ۽ عقائد
جي معلومات جو بيش بها خزانو آهي. هيءُ ڪتاب ۵- ذوالحج ۱۱۳۲ هجري ۾ لکي
پورو ڪيائون.

سنڌ جي سڀني باشندن عوام خواه خواص لاءِ نهايت سلس ۽ سلوڻي زبان ۾ هيءُ ڪتاب
لکيو اٿن. ڪن مصنفن هن ڪتاب کي عربيءَ مان سنڌيءَ ۾ ترجمو شمار ڪيو آهي، جو
صحيح نه آهي. اها ڳالهه سندس ابتدائي شعرن مان واضح ٿئي ٿي: ع (۱۲)

جن سان درست ٿئي ايمان مومن
 مي ميڙي لکير سنڌيءَ ۾ ڪيڏي عربي
 ته مان ٿين سولا سکن مومن لاءِ
 لکير تفصيل تن جو صحيح سوکائي لاءِ
 عربي ۽ فارسي اوکي اڻجهن
 سنڌي ڪير سولي ڪيڏي ڪارڻ تن.

آخر ۾ هن ڪتاب جي نالي ۽ سن تاليف متعلق هيٺين ريت چون ٿا: ع (۱۴)

بناء الاسلام سنڌيءَ ۾ مون نالو هن رسالي جو رکيو.
 مهيتو هو ذوالحج جو ۽ پنجين تاريخ سنڌا
 يارهن سو ٿياليهه آهي هجري سن اهو.

اعتقادات جي تقريباً سڀني موضوعن جو هن ڪتاب ۾ احاطو ڪيو اٿن. وڏن وڏن
 عالمن ۽ فاضلن جي هزارها تصنيفن جو هن ڪتاب ۾ نچوڙ آهي.
 ڪتاب ٻن ڀاڱن تي مشتمل آهي. پهرئين باب ۾ ايمان مفصل يا هفت صفت ايمان
 (ايمان جي ستن صفتن) جو اڀتار آهي. فاضل مصنف ايمان جي ستن صفتن کي قرآن مجيد جي
 آيات ۽ احاديث نبوي صلعم جي حوالن سان ڪيترن ننڍن عنوانن ۾ ورهائي واضح ڪيو آهي.
 انهن عنوانن مان هيٺيان قابل ذڪر آهن:

الله تعاليٰ جي قدرت جو بيان. الله جون خاص ست ذاتي صفتون. الله جي صفت
 ڪلام. الله جي نالن جو بيان. الله جي وعدن ۽ وعيدن جو بيان ملائڪن جو بيان.
 الهامي ڪتابن ميچن جو بيان. حضرت عيسيٰ عليه السلام جي نزول جو بيان. وحي جي نازل
 ٿيڻ جو بيان. جيئون لبين جو بيان. قيامت جي ڏينهن جو بيان. موت جو بيان. حضرت مهدي
 عليه السلام جو ظهور ٿيڻ. دجال لعين جو بيان. حساب جو بيان. پل طراط جو بيان. شفاعت النبي
 صلعم جو بيان. بهشت جي صفت. مٽي پڇاڻان جي پيڙهي ٿيڻ جو بيان.

ٻئي باب ۾ ايمان جي ستن صفتن کان سواءِ ٻين اعتقادي اسور جو اڀتار ڪيو
 ويو آهي. ع (۱۴)

باب ٻيو ڪتاب ۾ - و - سو - ساجها
 جنهن ۾ مسئلا اعتقاد جا آهن سي لکيا.
 ڪنهن ستن صفتن ايمان جي آهين جي سوا
 سڌو دل جي ڪن سان تن جو بيان

الهن اعتقادات ۾ پهريائين توحيد - رسالت - صلوات - زڪوات - حج جو مختصر ذڪر ڪري
 لوح قلم جي وصف بيان ڪئي اٿن. انهن امور کان پوءِ هيٺيان عنوان قابل ذڪر آهن:

۱. بيت المعمور ۲. سدرۃ المنتهي ۳. ميثاق ۴. کراماً کاتبين ۵. معراج النبي صلعم ۶. حسن و نبيح ۷. اجل جو بيان ۸. رزاق جو بيان ۹. رب جي فضل جو بيان ۱۰. کبيرن ۽ صغيرن گاهن جو بيان ۱۱. عذاب ۽ رحمت جو بيان.

۱۲. اکتی هلي ايمان جي وڌيڪ سمجهائي ڏني اٿن. ۱. نيڪي ڪرڻ سان بديون چٽن ٿيون. ۲. شقي ۽ سعيد جو بيان ۳. ولين جي ڪرامتن جو بيان. ۴. اصحابن سڳورن جو بيان. ۵. چار يار رضوان الله عليهم. ۶. اهل بيت عليهم السلام. ۷. تابعي ۽ تبع تابعي. ۸. هن آست جي فضيلت. ۹. مومن عورتن جي ڀلائي ۽ فضيلت. ۱۰. حضرت محمد صلي الله عليه وسلم کي خواب ۾ ڏسڻ. ۱۱. خالق کي خواب ۾ ڏسڻ. ۱۲. چڱي ۽ مٺي ڪر جي جزا جو بيان.

هيءُ ڪتاب ڪيترا دفعا بمبئي ۾ ڇپيو، جن مان پهريون دفعو قاضي عبدالڪريم بن قاضي نور محمد ساڪين پلينڊر پنهنجي اهتمام سان مطبع گلزارحسين بمبئي ۾ سنہ ۱۹۰۳ع ۾ ڇاپايو.

محترم محمد يوسف ابڙي نصرپوري موجوده صورتخطي ۾ آندو ۽ محترم احمد خان ابڙي فردوس ڀرتنگ پريس حيدرآباد مان ئي دفعا شايع ڪرايو، جن مان آخري دفعو ۱۹۷۰ع ۾ ڇپيو آهي. ڊيمي سائيز صفحا ۲۷۲.

تازو فقير محمد اسماعيل ڪنڀار موجوده صورتخطي ۾ آندو آهي ۽ ميان عبدالحسن وينجهر ٿوري پنهنجي خرچ سان وفاقي ڀرتنگ پريس پاڪستان چوڪ ڪراچيءَ مان ۱۹۷۵ع ۾ شايع ڪرايو. ڪرائون سائيز صفحا ۱۳۲.

(۳) اصلاح مقدمة الصلوة

شيخ ابوالحسن ٺٽوي (ر ۱۱۲۸ھ) نماز تي هڪ بهترين تصنيف مقدمة الصلوة جي نالي سان منظوم سنڌيءَ ۾ لکي جا سنڌي صورتخطيءَ ۾ پهريون ڪتاب شمار ٿئي ٿي. اهو ڪتاب سن ۱۱۱۵ هجري ۾ لکي پورو ڪيائين ۽ عام طرح سان مخدوم ابوالحسن جي سنڌيءَ جي نالي سان مشهور آهي. فاضل مصنف کان ان ۾ ڪي غلطيون ٿيون آهن. ان جي اصلاح ۾ اسان جي مصنف (مخدوم محمد هاشم رح) هڪ ڪتاب فارسيءَ ۾ تحرير ڪيو. اکتی هلي ان ڪتاب جو سنڌي زبان ۾ مختصر منظوم ترجمو ڪيائون.

هن ڪتاب جي تهديد ۾ مخدوم صاحب شيخ ابوالحسن جي علم و فضل جو اعتراف به ڪيو آهي، ليڪن ان سان گڏ اهو به ٻڌائي ٿو ته ڪيترن هنڌن تي شيخ موصوف کان غلطيون ٿيون آهن ۽ حديث نبوي صلعم آهي ته سچ کي ڪڏهن به نه لکائجي. جيڪڏهن سچ ۽ حقيقت کي لکايو ويو ته عوام الناس غلط عقائد ۽ اعمال جا مرتڪب ٿيندا. ازان سواءِ کيس ڪيترن دوستن به مجبور ڪيو ته ”مقدمة الصلوة“ جي غلطين جي اصلاح ڪئي وڃي. ان ڪري پاڻ ان نيڪ ڪم لاءِ قلم کنيائون ۽ مذڪور ڪتاب تيار ڪيائون. (۱۵)

شيخ ابوالحسن رح جي ڪيترن دوستن، بداجن ۽ شاگردن کي اها ڳالهه پسند نه آئي. بالخصوص مخدوم محمد قانبر (ر ۱۱۵۷ھ) (۱۶)، جنهن اسان جي مصنف جي ڪتاب ”اصلاح مقدمة الصلوة“ جي رد ۾ هڪ ڪتاب الرقءَ“ علي اصلاح مقدمة الصلوة نالي لکيو. (۱۷)

اسان جي مصنف، مخدوم محمد قانبر جي ڪتاب جي رد ۾ هڪ ڪتاب ”جمل السلاخ علي معانة الاصلاح (۱۸) نالي لکي مؤخرالذڪر عالم کسي لاجواب ڪري ڇڏيو. (اصلاح مقدمة الصلوة، مخدوم محمد قانبر جي رد ۾ مخدوم صاحب جي ڪتاب حيل السلاخ جو مفصل جائزو، انشاءالله ڪنهن ٻي ڪچهري ۾ ڪنداسون.

مخدوم محمد هاشم رح جو غالباً اهو به ارادو هو ته مقدمة الصلوة جي بدوان فقه تي سندن عربيءَ ۾ تصنف فرائض الاسلام جو سنڌيءَ ۾ ترجمو ڪري ان وقت جي نصاب ۾ شامل ڪيو وڃي. ليڪن شيخ ابوالحسن مرحوم جي شاگردن ۽ عقيدتمندن جي ناراضگي کي ملحوظ رکندي فرائض الاسلام کي سنڌي ۾ ترجمو ڪرڻ جو خيال ترڪ ڪيائون ۽ ”مقدمة الصلوة“ کي ضروري درستين کان پوءِ اڳي وانگر نصاب ۾ شامل رهڻ قبول ڪيائون.

پنهجي طرفان اهي درستيون (اصلاح مقدمة الصلوة) اصل ڪتاب (مقدمة الصلوة) جي جاشي تي قلمبند ڪري طالبن کسي انهن درستين جي روشني ۾ مطالعي ڪرڻ جي تلقين ڪيائون. اهوئي سبب آهي جو سندن اهو اصلاحي ڪتاب (اصلاح مقدمة) الڪچ ڇپيل ڪونه ٿو ملي ۽ سندن اهي درستيون مذڪور ”ابوالحسن جي سنڌي“ جي جاشي تي بيٺي ۽ سنڌ جي پريس مان وقت بوقت شايع ٿينديون رهيون آهن.

هت اسان هڪ ڳالهه جي وضاحت ڪرڻ ٿا چاهيون. ڪن تذڪره نگارن مخدوم عليه الرحمة جي مٿي ذڪر ڪيل عربي ڪتاب ”فرائض الاسلام“ جو سنڌيءَ ۾ ترجمو مخدوم صاحب ڏانهن منسوب ڪيو آهي، جا ڳالهه صحيح نه آهي. دراصل مخدوم صاحب جو ڪتاب کي سنڌيءَ ۾ ترجمي ڪرڻ جو خيال ضرور هو؛ ليڪن مٿي ذڪر ڪيل حالات کي مدنظر رکندي اهو خيال ترڪ ڪيائون. سندس وفات کان پوءِ هن عالمن فرائض الاسلام جو سنڌيءَ ۾ ترجمو ڪيو آهي. (۱) علي بن حافظ رح جنهن جو ترجمو ۱۱۷۷ھ ۾ مڪمل ٿيو. (۲) مخدوم عليه الرحمة جي لائق فرزند مخدوم عبداللطيف جو ترجمو.

(۴) زاد الفقير

مخدوم صاحب روزي جي احڪام ۽ مسائل تي هڪ ضخيم ڪتاب پهريائين عربيءَ ۾ تحرير ڪيو جو مظهر الانوار جي نالي سان مشهور آهي. ڪجهه وقت کان پوءِ محسوس ڪيائون ته ڪيترا ماڻهو سندس تحرير مان ڪوبه لاپ پراڻي نه سگهندا، ان ڪري هن ڪتاب جو نالو ”حيات الصائين“ ۽ سنڌيءَ ۾ ترجمو ٿيل ڪتاب جو نالو ”زاد الفقير“ رکيائون، جنهن حقيقت جو اظهار ”زاد الفقير“ ۾ هيٺين ريت ڪيو اٿن. ع (۱۹)

۱. عربي اڻڄاڻن کي گهڻي ڏهڪي هئو.
- سنڌي ڪير سهڪي ڄاڻ سڪي سڀوڪو.
- تم مان مومن پڙهي ياد ڪن
- جيڪي آهن ان ۾ مي مسئلا ياد ڪن
- ڪنهي هٿ هائڻ کي مان ڪڏهن دعا ڪن
- مان مڙهي ڏوهر، ڏيهه ڏئي ڏسي ڏوهارين.
۲. لکيو رسالو روزن جو ڪري محنتا (۲۰)
- ميڙيم مسئلا تن ڄا ڪري وس وڌا
- ”زاد الفقير“ سنڌي رکيم تنهن جو نانءُ
- رحمت ڏنه رحمان جني آهيو اميدا.

ڪتاب جي مطالعي مان معلوم ٿئي ٿو ته اسان جي محقق عالم ڪيترن ئي ڪتابن مان استفادو ڪري هيءُ ڪتاب تحرير ڪيو آهي. هن ڪتاب ۾ فاضل مصنف ڪيترا ئي مسئلا تبصيح ڪيا آهن، جن مان ٿورا پيش ڪجن ٿا.

۱. چنڊ ڏسڻ جو ڪم.
 ۲. رمضان جي چنڊ ڏسڻ جي شهادت.
 ۳. عادل جي وصف.
 ۴. عيد جي چنڊ جي شهادت.
 ۵. مطالع جو اختلاف.
 ۶. سحري کائڻ بابت.
 ۷. شڪ جو روزو ڇا آهي.
 ۸. سومي ۽ تيل وجهڻ جو روزي تي اثر.
 ۹. روزي جي نقدي جي مقدار متعلق.
 ۱۰. ڪفاري جي ادائگي.
 ۱۱. پاڻيءَ ۾ ٽپي هڻڻ جو روزي تي اثر.
- بهر حال اسان جي هن جيد عالم ڪتاب ۾ سڀ فقهي احڪام جمع ڪيا آهن ۽ هر حڪم جي سهڻي وضاحت ڪئي آهي.

هن ڪتاب جي روزي متعلق لکيل ٻين عالمن جي ڪتابن کان وڌيڪ اهميت آهي، ڇاڪاڻ جو سنڌ جي هڪ چوڻيءَ جي عالمن ۽ ماهر فقيه عالم فقير سنڌي سلوئي زبان ۾ لکيو آهي.

تاليف جي تاريخ: مخدوم صاحب هيءُ ڪتاب رمضان مبارڪ ۱۱۲۵ ۾ لکي نشر ڪيو. ع (۲۱)

ورھي جا هجرت جا تنهن ڏينهن ليکيائون
 تان اڪاره سو پنجھه هئا رمضان جا ايام
 نسخو هن ناقص چيو جڏهن ٿيو تمام.
 هيءُ ڪتاب بمبئي، ڪراچي ۽ حيدرآباد مان وقت بوقت شايع ٿيندو رهيو آهي:
 (۱) مطبع ڪريمي، بمبئي.
 (۲) مطبع فيض رحمان، جهونا مارڪيٽ ڪراچي.
 (۳) سيد منڻ شاه، تاجر ڪتب، فقير جو پٽ، حيدرآباد.

(۵) راحة المومنين

ذبح ۽ شڪا جي بيان ۾ ڪيترن ماڻهن کي اها خبر نه آهي ته شريعت ڪهڙن
 جانورن يا پکين کي ذبح ڪرڻ يا انهن جي شڪار ڪرڻ جي اجازت ڏئي ٿي ۽ ڪيترن
 ماڻهن کي اها به ڄاڻ نه آهي ته حلال جانورن ۽ پکين کي ڪهڙي ريت ذبح ڪجي يا
 ڪهڙي طرح شڪار ڪجي.

بدوقت جو استعمال ماضي قريبن ۾ آيو آهي. ان کان اڳ ماڻهو جانورن ۽ پکين جو
 شڪار ڪتن، بازن ۽ ٻين جانورن جي مدد سان ڪندا هئا. مخدوم صاحب عام ماڻهن جي
 اڻڄاڻائي جو احساس رکندي ذبح ۽ شڪار متعلق شرعي مسائل تي هڪ خاص ڪتاب منظوم
 سنڌيءَ ۾ سنه ۱۱۳۰ (۲۲) ۾ جوڙي تيار ڪيو، جنهن ۾ ذبح ۽ شڪار جي نسبت انهن
 سڀني شرعي مسئلن جو احاطو ڪيو آهي جن جي مڪمل تعميل کان سواءِ حلال جانور جو
 گوشت نه مسلمان لاءِ جائز نه ٿيندو ۽ نه وري حلال جانور يا پکي شڪار ڪرڻ کان پوءِ
 درست ٿي سگهندو. هن ڪتاب جو اصل نالو ”رسالة في مسائل الذبح والاصطياد“ آهي،
 ليڪن ذبح ۽ شڪار جي نالي سان مشهور آهي.
 ڪتاب جا ٻه باب آهن، جن مان پهريون باب ذبح تي آهي. ذبح جا ٻه قسم آهن.
 اختياري ۽ ذبح ضرورت.

ذبح اختياري جا ٻه شرط ذڪر ڪيا ويا آهن، جن مان ٻه جو تعلق ذبح سان آهي
 ۽ اٺن جو تعلق ذبح (ڪهنڊڙ) سان آهي. ذبح سان تعلق رکندڙ ٻه شرط. (۲۳)

(۱) ڪنڌ جون چار رڳون وڍڻ: ساه جي نالي، کاڌي جي نالي ۽ رت جو
 به شه رڳون. انهن چئن رڳن جو ذبح وقت وڍجي وڃڻ ذبح جو پهريون شرط آهي.
 (۲) ذبح ڪرڻ جو اوزار تيز هجڻ: ذبح ڪرڻ لاءِ جيڪو اوزار ڪم آڻجي سو
 ڏاڍو تيز هئڻ گهرجي جيئن چارئي رڳون ٽڪڙو ٽڪڙو ڪٽي ڇڏي ۽ رت به وهائي.

(۳) ڪهن وقت بسم الله: ڪهن وقت بسم الله سڳوري پڙهڻ کان سواءِ ڪٿي
 حلال نه ٿيندي.

(۴) بسم الله کانسواء پڊن لفظن ۾ الله جو نالو وٺڻ: بسم الله سڳوري کانسواء پڊن لفظن ۾ الله تبارڪ و تعاليٰ جو نالو ضرور اچڻ گهرجي.

(۵) بسم الله پڙهڻ ۽ ذبح جي وچ ۾ ٿورو وقفو هڻڻ: ذبح ڪري پوءِ بسم الله چئي ڪو ٻيو ڪم ڪرڻ مثلاً وضو يا گهڻو ڪري پوءِ ذبح ڪبي ته اها ذبح حلال نه ٿيندي، پر بسم الله ۽ ذبح جي وچ ۾ وقفو تمام ٿورو هجي.

(۶) بسم الله وڏي آواز سان چوڻ: ذبح ڪرڻ وقت بسم الله شريف گهٽ ۾ گهٽ ايتري وڏي آواز سان پڙهڻ ضروري آهي جو ڪهندڙ جا پنهنجا ڪن ٻڌي سگهن. مذڪور ڇهن شرطن جو تعلق ذبح سان آهي، باقي اٺن شرطن جو تعلق ذابح سان آهي. اهي ٻيڻ ريت آهن.

(۷) ڪهندڙ جو ايمان: ذبح ڪندڙ مومن ۽ مسلمان هئڻ گهرجي. اهل ڪتاب جو ذبحو به جائز آهي، پر مسلمان جي ذبح ڪيل ڪاٺ ۾ وڌيڪ ثواب آهي.

(۸) ذبح ۾ ٻن يا زياده شامل ماڻهن جو بسم الله پڙهڻ: جيڪڏهن ٻه يا زياده مسلمان جن جو ذبح ڪرڻ جائز آهي سي گڏجي ڪو جانور ذبح ڪن ته سڀني تي بسم الله شريف پڙهڻ واجب آهي. فقط هڪ چئي پڙهي ته ذبح جائز نه ٿيندو.

(۹) ذبح ڪرڻ وقت ڪهندڙ جو پنهنجي زبان سان الله تعاليٰ جو نالو وٺڻ: جيڪڏهن ڪهندڙ شخص الله تعاليٰ جو نالو پنهنجي زبان سان پاڻ نه ورتو پر ان جي بدران اتي بيٺل ڪنهن ٻئي شخص چيو ته ذبح جائزو نه ٿيندو.

(۱۰) شڪار جي جانور تي احرام واري هٿان ڀيل ٽڪير مان ٽپيڻو حرام ٿيڻ: احڪام حج مان ڪي اهڙا به حڪم آهن جن موجب ڪي جانور ۽ حلال شيون به عارضي طور حرام ٿيو پون، مثلاً احرام واري حالت ۾ شڪار ٿيل جانور يا ٻڪري ڪي ذبح ڪبو ته اهو حرام ٿي پوندو. اهڙي ريت حرم شريف جي حدن اندر احرام وارو يا ڪو ٻيو جيڪڏهن شڪار ذبح ڪندو ته اهو به جائز نه ٿيندو. پر حلال جانور جيڪڏهن احرام وارو عام حدن ۾ يا حرم جي حدن اندر به ذبح ڪندو ته اهو جائز آهي.

(۱۱) الله تعاليٰ جي نالي کان سواءِ ٻئي جي نالي تي ڪڍل جانور حرام آهي: جنهن ذبهي تي الله تبارڪ و تعاليٰ جي نالي کانسواءِ ڪنهن ٻئي جو نالو ڀيل هوندو ته اهو حرام آهي.

(۱۲) ذبح ڪرڻ وقت ذبهي ۾ حياتي جي موجودگي: ذبح جائز ٿيڻ لاءِ حياتي جو ڪجهه نه ڪجهه مقدار مذبوح ۾ هئڻ هڪ لازمي شرط آهي.

(۱۳) اهوئي جانور ذبح ڪرڻ جنهن جي ذبح لاءِ بسم الله پڙهي وئي هجي: جيڪڏهن ڪنهن جانور کي ذبح ڪرڻ لاءِ ذبح جي جاءِ تي آندو ويو ۽ ڪهندڙ بسم الله شريف به پڙهي، پر پوءِ ارادو بدلائي ان جانور کي ڇڏي ٻئي

جانور کي ڪٽائين ۽ ان تي ڪهڻ وقت بسم الله به پڙهيائين ته اهو ذبيح حلال نه ٿيو.
هر جانور لاءِ جدا جدا بسم الله پڙهڻ گهرجي.

(۱۴) فقط حلال جانور ذبح ڪرڻ: حرام جانور کي تڪبير يا بسم الله حلال

نه ڪندي، تنهنڪري گوشت کائڻ جي ارادي سان فقط حلال جانور ذبح ڪرڻ گهرجي.
اسان جي فاضل مصنف مٿين ۱۴ شرطن جي وضاحت کان پوءِ ذبح جون مستحبات ۽
مڪروهات بيان ڪيون آهن، جي سندس فقه ۾ وڏي دسترس هئڻ جو ڪليل ثبوت آهن،
چند مستحبات ۽ مڪروهات ذڪر ڪجن ٿيون.

(الف) ذبح جون مستحبات: تيز ڪاٽي ڪم آڻڻ. ذبح جي وقت جانور جو

رخ ڪمبي طرف ڪرڻ.

(ب) ذبح جون مڪروهات: مڙي ڪاٽي ڪم آڻڻ. ٽي رڳون وڍڻ. ڪياڙي

جي پاسي کان ذبح ڪرڻ، چٽي رڳن جي وڍجي وڃڻ کان پوءِ به ڪهڻو رهڻ.

ذبح اختياري جي تفصيلي ذڪر کان پوءِ اسان جي مصنف ذبح ضرورت جي سمجهائي
ڏني آهي. ڪن حالتن ۾ جڏهن جانور کي ذبح اختياري وانگر سولائي سان سير نه وجهي
سگهجي آهي، ۽ ان جي جلدي مري وڃڻ جو امڪان هوندو آهي، ان حالت ۾ بسم الله شريف
چئي ان کي ڪنهن اهڙي تيز اوزار جو ڌڪ هڻجي جو جانور به مري پوي ۽ رت به وهي.
اهڙي حالت واري ذبح کي ذبح ضرورت چئبو. اهڙي ريت ذبح ڪيل جانور جو گوشت کائڻ حلال آهي.
اسان جي مصنف ذبح ضرورت جا ڇهه قسم بيان ڪيا آهن.

ذبح جي قسمن، مسئلن ۽ شرطن جي ذڪر کان فارغ ٿي اسان جي فاضل مصنف عالمان
بعث ڪندي ٻڌايو آهي ته مختلف فقهاء جي نظرن ۾ ڪهڙا جانور يا ٻڪري حلال يا حرام،
مڪروه تحریمه يا مڪروه تنزيه آهن.

پيو باب شڪار جي مسئلن تي مبني آهي. شڪار واسطي ۱۴ شرط مقرر ڪيا اٿن، جي
مختصر طور پيش ڪجن ٿا.

۱- چيريندڙ جانور يا شڪاري ٻڪري کي شڪار ڪرڻ لاءِ بسم الله شريف پڙهي شڪار
ڏانهن آڻائڻ. شڪاري جانور جيڪڏهن شڪار کي تيز ڏندن يا چنين سان گهاء ڪيو ته
ان جو گوشت کائڻ جائز آهي. جيڪڏهن سير وجهڻ کان اڳ به شڪار مري ويو ته
ان جو هرج ڪونهي.

۲- شڪاري جانور ۽ ٻڪريءَ کي شڪار لاءِ خاص تربيت ڏنل هجي. جيڪڏهن شڪاري
جانور شڪار مان ڪجهه کاڌو ته اهو شڪار جائز نه ٿيندو.

۳- جنهن هٿيار سان شڪار ڪجي اهو ڏاڍو تيز هئڻ گهرجي.

۴- تيز هٿيار بسم الله شريف چئي شڪار کي هڻڻ، تيز هٿيار لڳڻ سان شڪار کي ڪو
گهاء ٿيو پر رت نه نڪتو ۽ شڪار مري ويو ته ان شڪار جو گوشت کائڻ جائز آهي.

۵- شڪاري جانور کي شڪار جي پٺيان ڊوڙندو ڏسي مالڪ بچ ڪئي. ۽ بسم الله چئي ته شڪار حلال ٿيندو ته حرام.

۶- بسم الله شريف ويسر سبب رهجي وڃي ۽ نه ڄاڻي وائي ته اهو شڪار جائز ٿيندو.
۷- فقط اهڙي شڪاري جو ڪيل شڪار جائز آهي جنهن جو ذبح ڪرڻ جائز آهي. يعني مسلمان ۽ اهل ڪتاب، ٻين جو ڪيل شڪار جائز نه آهي.

۸- شڪار لاءِ موڪليل جانور يا ٻڪري ويندي واٽ تي ڪنهن ٻئي ڪم ۾ مشغول ٿي ويو مثلاً پيشاب ڪرڻ، ڪجهه کائڻ يا آرام وٺڻ، ان کان پوءِ وڃي شڪار جهليائين، ته اهو شڪار حلال نه آهي. (ب) شڪاري جانور هڪ شڪار جي ارادي سان ويو. اهو نه مليس ۽ پيو هٿ ڪيائين ته اهو به حلال آهي.

۹- جيڪڏهن شڪاري جانور سان ڪو اهڙو جانور شريڪ ٿيو جنهن جو شڪار جائز نه آهي ته ٻنهي جو شڪار حرام ٿيو.

۱۰- شڪار ڪندڙ شخص سان به جيڪڏهن اهڙو شخص شامل ٿئي جنهن جو ڪيل شڪار حرام آهي ته ٻنهي جو شڪار حرام ٿيندو.

۱۱- شڪار کي تير هٿن کان پوءِ شڪار ڪندڙ شخص کي ان جي پويان ٽڪڙو ڊوڙي وڃڻ گهرجي.

۱۲- تير ۽ شڪاري جانور يا ٻڪريءَ جي گهاءَ سان فقط تڪو ڊوڙندڙ جائز طرح شڪار ٿي سگهندا.

۱۳- شڪار گهاءَ کان سواءِ ڪنهن ٻئي سبب مرڻ نه گهرجي. مثلاً جيڪڏهن پاڻيءَ ۾ ڪيريو ۽ ان سبب ئي مري ويو ته حرام ٿيو.

۱۴- جيڪڏهن تير يا شڪاري جانور يا ٻڪري جي گهاءَ سبب شڪار آڏاسڻ ۽ ڊوڙڻ کان عاجز ٿيو ۽ جيئرو ٿي هٿ آيو ۽ منجهس اڃا گهڻي حياتي آهي ته ان کي ذبح ڪرڻ لازم آهي. ڪتاب جي غاير مطالعي کان پوءِ چئي سگهجي ٿو ته اسان جي مصنف هن ڪتاب جي جوڙڻ ۾ نهايت جفاڪشيءَ کان ڪم ورتو آهي. ذبح ۽ شڪار متعلق سڀني شرعي احڪامن کي يڪجا ڪيو آهي ۽ سڀني مسئلن جو ڪوبه پهلو تشنه رهجي نه ويو آهي. هيءُ ڪتاب ڪيترا دفعا بمبئي، ڪراچي، سکر ۽ ٻين هنڌان ڇپيو آهي.

(۶) رسالۃ في موعظة القبر وما بعده (۴۴)

اصل ۾ مخدوم صاحب جو هيءُ ڪتاب ڪنهن ٻي ٻولي تان ترجمو نه آهي. ليڪن سنڌيءَ ۾ تخليق ڪيو ويو آهي. وڏي جاکوڙ کان پوءِ به اسان کي هن ڪتاب جو سراغ نه مليو آهي. فاضل مصنف جي بيان مان معلوم ٿو ٿئي ته پاڻ هيءُ ڪتاب مرڻ کان پوءِ قبر ۾ پهچائي ۽ حشر ۾ ڪهڙي ريت باز پرمي ۽ احتساب ٿيندو وغيره بابت تحرير ڪيو اٿن. هي ڪتاب اڃان تائين نه ڇپيو آهي.

(۷) تحفة العائدين (۳۵)

هن ڪتاب ۾ اسان جي مصنف الله تعاليٰ جي حضور ۾ توبه ڪرڻ لاءِ قابل قبول دعائن کي قلمبند ڪيو آهي. هيءُ ڪتاب اڃا تائين نه ڇپيو آهي. افسوس جو مٿي ذڪر ڪيل ڪتاب وانگر هن ڪتاب جو اسان کي قلمي نسخو به نه ملي سگهيو آهي.

(۸) رسالہ في ذكر كيفيات الصلوة (۳۶)

هن ڪتاب ۾ اسان جي مصنف نبي اڪرم صلي الله عليه وسلم تي صلواتن جا بهتر نمونا کولي بيان ڪيا آهن. هيءُ ڪتاب اڻ ڇپيل آهي. هن ڪتاب جو به افسوس ته اسان کي ڪو سراغ نه مليو آهي.

(۹) قوت العاشقين (۳۷)

مخدوم صاحب عاشق رسول صلي الله عليه وسلم هو. هن ڪتاب ۾ اسان جي مصنف رسول اڪرم صلم جا فضائل ۽ معجزا بيان ڪيا آهن. ڪتاب جي هڪ ڀاڱي ۾ فضائل ۽ ٻئي ڀاڱي ۾ معجزات النبي صلم آهن. ٻئي ڀاڱي ۾ رسول اڪرم صلم جا ۱۸۶ معجزا بيان ڪيا اٿس. هيءُ ڪتاب پهريائين بمبئي ۾ ڇپيو، ليڪن چڱي وقت کان اڻ لپ ٿي ويو هو. پوءِ مرحوم خانبهادر محمد صديق ميمڻ ۱۹۵۰ع ۾ مسلم ادبي پريس حيدرآباد مان ڇپائي پڌرو ڪيو. ٻئي ڀاڱي (معجزات النبي صلم) جو هڪ قلمي نسخو شاھ ولي الله اوريٽل ڪاليج منصوره ۾ مئي ۱۹۷۸ع ۾ نظر مان گذريو آهي. ڪتاب جي سال ۽ ڪتاب جو نالو به لکيل نه آهن. ڪن صفحن تي لفظ متجي ويا آهن.

(۱۰) قصيدة جيمية

مخدوم صاحب الله جي پياري رسول محمد مصطفيٰ صلي الله عليه وسلم جي شان ۾ هڪ بهترين قصيدو لکيو آهي، جنهن جو قافيه ”جيم“ آهي ۽ اُن ڪري ئي قصيدة جيمية جي نالي سان سڏجي ٿو.

هن قصيدي جو مخطوط نسخو اڳوڻي صورتخطيءَ ۾ محترم شير محمد نظاماڻي ساڪن ٽنڊو فيصير جي ذاتي ڪتبخاني ۾ نظر مان گذريو آهي. قصيده جي ٻولي نهايت سليس، جاذب ۽ عام فهم آهي. تبرڪ طور چند ابتدائي ۽ آخري مصراعون لکجن ٿيون: ع

(الف) ابتدائي مصراعون:

اي خاصا دوست خدايچا حضرت هڪ وليج

توريءَ تاري ناه ڪا يا رسول رسيج

فريادون فقير جون سونهارا سئج

ڙاريون هن ضعيف جون والي ورنائج
 ڏسي حال حقير جو عربي آڌر ڏيڻ
 سندا سائل سپرين سرور سوال سڻج
 مداهي کي مصطفيٰ دوست دلاسا ڏيڻ
 ماندي هن مسڪين جو غني غور ڪريڻ
 سڃيئي منجهان ڪي فضل فرمايڻ
 مٿي مرسل مهر جا حضرت هٿ رکيڻ.

(ب) آخري مصراھون:

حرم حبيب هاشميءَ جي باري بخشاڻج

—
 قادر ڪلمي سان ڪري هادي هلائيڇ

ڪتابت جو سال ۽ ڪاتب جو نالو ڏنل نه آهن.

(۱۱) ٻن دعائُن جو مختصر ترجمو (۳۸)

علامہ مرحوم سنڌيءَ ۾ ٻن دعائُن **اللهم اني** ۽ **اللله ربّي** جو مختصر منظوم ترجمو آهي. هيءُ ترجمو مختصر سنڌيءَ جي نالي سان به مشهور آهي. هيءُ ڪتاب اڃا تائين لکچيو آهي. افسوس جو وڏي جاکوڙ کان پوءِ به اسان کي هن ڪتاب جو قلمي نسخو دستياب نه ٿيو آهي.

حوالا

- (۱) محمد صديق ميمڻ، سنڌ جي ادبي تاريخ ج ۱، ص ۷۴.
- مخدوم امير احمد، مقدمه بذل القوة ص ۱۰.
- (۲) مصر جو مشهور عالم ۽ مفسر علامہ جلال الدين سيوطي مٽوفي.
- (۳) مخدوم امير احمد، مقدمه بذل القوة ص ۱۱.
- (۴) ايضاً ص ۲۸.
- (۵) محمد صديق ميمڻ، سنڌ جي ادبي تاريخ ج ۱، ص ۵۹.
- (۶) مخدوم امير احمد، مقدمه بذل القوة ص ۶.
- (۷) محمد صديق ميمڻ، سنڌ جي ادبي تاريخ ج ۱، ص ۷۲.
- (مخدوم محمد ابراهيم ڀٽي، سنڌ جي مايع ناز عالم ۽ سنڌي زبان ۾ موزون ڪلام جي باني مخدوم عبدالرؤف ڀٽي ۱۱۶۱ جو ٽيڊو پاڪ هو).

(۸) مخدوم محمد هاشم، تفسیر هاشمي (موجوده صورتخطي) ۾ آئيندڙ محمد يوسف ابڙو

ص ۱.

(۹) ايضاً، ص ۲.

(۱۰) ايضاً، ص ۴.

(۱۱) ايضاً، ص ۴.

(۱۲) مخدوم محمد هاشم، بناء الاسلام (موجوده صورتخطي) ۾ آئيندڙ محمد يوسف ابڙو

ص ۱۹.

(۱۳) ايضاً، ص ۲۸۷.

(۱۴) ايضاً، ص ۱۸۹.

(۱۵) مخدوم امير احمد، مقدمة بذل القوة، ص ۲۷.

(۱۶) ٻارھين صدي ھجري جو مشهور سنڌي عالم مخدوم محمد قاسم، ٺٽي ضلعي جي ڪنهن ڳوٺ جو رهاڪو هو، پر پوءِ ٺٽي ۾ اچي رهيو. ديار حبيب ۾ وڃي رهڻ لاءِ اڪبر رکي پهريون دفعو ۳۰ ورهين جي عمر ۾ حجاز مقدس ويو. ڪجهه سالن کان پوءِ وطن واپس آيو. ٿورن ورهين کان پوءِ سڄي خاندان سميت سنه ۱۱۵۴ ھ ۾ وري حجاز جو سفر اختيار ڪيائين ۽ اتي مسجد نبوي صلي عليه وسلم جي حديث جو درس ڏيڻ لڳو. مديني منوره ۾ زندگي جا آخري ڏينهن گذاري ۱۱۵۷ ھ مالڪ حقيقي سان وڃي مليو. کيس شيخ محمد حيات السندي المدني ۽ شيخ عبدالحميد السندي هالڪنڊوي جي پٽ سان سپرد خاڪ ڪيو ويو آهي (بحواله مخدوم امير احمد، مقدمة بذل القوة)، ص ۵۵.

(۱۷) مخدوم امير احمد، مقدمة بذل القوة، ص ۵۵.

(۱۸) ايضاً، ”حمل السلاح“ ڪتاب ”الشفاء الدائم عن اعتراض القائل“ جي نالي سان

۾ مشهور آهي.

(۱۹) محمد صديق ميمڻ، سنڌ جي ادبي تاريخ، ج ۱، ص ۸۳.

(۲۰) ايضاً، ص ۸۲.

(۲۱) ايضاً، ص ۸۲.

(۲۲) محمد صديق ميمڻ، سنڌ جي ادبي تاريخ، ج ۱، ص ۸۶.

(۲۳) مخدوم امير احمد، مقدمة بذل القوة، ص ۲۸-۲۹.

(۲۴) ايضاً، ص ۲۹.

(۲۵) ايضاً، ص ۲۹.

(۲۶) ايضاً، ص ۲۹.

(۲۷) ايضاً، ص ۲۹.

(۲۸) ايضاً، ص ۲۹.

ساخڌات

(الف) مطبوع

۱. بذل القوة في حوادث سني النبوة، تصنيف مخدوم محمد هاشم، تحقيق و مقهمة مخدوم امير احمد، سنڌي ادبي بورڊ، حيدرآباد. پهريون ڇاپو ۱۹۶۶ع.
۲. تفسير هاشمي، ڊاگرو پهريون. تصنيف مخدوم محمد هاشم. موجوده صورتخطي ۾ آئيندڙ؛ محمد يوسف ابڙو. قرآن پريس، حيدرآباد ۱۹۷۰ع.
۳. بناء الاسلام. تصنيف مخدوم محمد هاشم. موجوده صورتخطي ۾ آئيندڙ؛ محمد يوسف ابڙو. فردوس پريس حيدرآباد ۱۹۷۰ع.
۴. سنڌ جي ادبي تاريخ، محمد صديق مينڻ. آر. ايڇ. احمد انڊ برادرز. جمالي پرنٽنگ پريس، حيدرآباد سال ۱۹۶۷ع.

(ب) مخطوطات

۱. تفسير هاشمي، تصنيف مخدوم محمد هاشم، ذاتي ڪٽيخانہ محترم شير محمد نظاماڻي مرحوم.
۲. معجزات النبي، تصنيف مخدوم محمد هاشم، ڪٽيخانہ شاه ولي الله اورينٽل ڪاليج، منصوبه.
۳. قصيدة جيمية: تصنيف مخدوم محمد هاشم، ذاتي ڪٽيخانہ محترم شير محمد نظاماڻي مرحوم.



قريشي حامد علي "خاڻائي"

سنڌي زبان جا ادبي ماهوار رسالا

(سن ۱۸۵۵ع کان ۱۹۵۵ع تائين)

اوائلي دؤر ۾ صحافت جو مقصد صرف اهو هو ته سرڪاري، غير سرڪاري ۽ ملڪي خبرن کي عوام تائين پهچايو وڃي ۽ ساڳئي وقت هو انهن جي پس منظر کان به واقف ٿين. انهيءَ مان اهو به مقصد هو ته ملڪي ماڻهو حاڪم جي هراڻهيءَ پاليسيءَ کان واقف ٿين، جيڪا هو ملڪ لاءِ تيار ڪري ٿو. انهيءَ سان گڏوگڏ ان دؤر جي "صحافت" جو اهو به مقصد هو ته عوام دنيا جي نين ڦيرين گهيرين ۽ جديد سائنسي علمن ۽ فنن کان به روشناس ٿئي. انهن مقصدن کي حاصل ڪرڻ لاءِ ان دؤر جي هراخبار ۾ اڪثر ڪري 'خبرن' سان گڏ سياسي عنصر پڻ گهڻو شامل ٿيندو ويو. انهيءَ لحاظ کان "صحافت" جي ڄاڻو حلقن ان کي ٻن حصن ۾ ورهايو: هڪ اخبارون، ۽ ٻيو ادبي رسالا. ادبي رسالن کي صرف علم و ادب، تحقيق، سائنسي ۽ معلوماتي مضمونن ۽ مقالن لاءِ مخصوص ڪيو ويو.

سنڌي صحافت جي شروعات انگريزن جي دور حڪومت ۾ ٿي ۽ تاريخي لحاظ کان ان جي باقاعدي ابتدا اڻويهين صديءَ جي پوئين چوٽائيءَ ۾ ٿي ٿي. (۱) ان دؤر ۾ سنڌي زبان ۽ ادب تي انگريزي ادب جو وڏو اثر پيو، ۽ "صحافت" پڻ ان اثر کان ڪافي متاثر ٿي. سنڌ جي عالمن، اديبن ۽ شاعرن جي خيالن، فڪرن ۽ ذهنن ۾ هڪ وڏو نئون انقلاب آيو. انهيءَ ڏس ۾ سنڌ جي سياست، سماج ۽ تعليم وغيره جي ميدان ۾ سنڌي زبان جي اخبارن ۽ رسالن وڏو نمايان حصو ورتو ۽ ان سان گڏ ساڳئي وقت سنڌي ٻوليءَ جي ڦهلاءَ، ان جي ترقي ۽ علم ادب جي واڌاري لاءِ پڻ سنڌي رسالن ۽ اخبارن گهڻو رهبريءَ ۽ رهنمائيءَ جو ڪم ڪيو ۽ ان ڏس ۾ ڪافي ڪاميابي حاصل ڪئي.

انگريزن جي دؤر حڪومت ۾ سنه ۱۸۵۳ع ۾ سنڌي ٻوليءَ جي نئين "رسم الخط" جي وجود ۾ اچڻ کان پوءِ سنڌي نثر جي باقاعدي شروعات ٿي. (۲) سنڌي ٻوليءَ کي سنڌ ۾ عام ڪرڻ ۽ ان ۾ ابتدائي تعليم ڏيڻ لاءِ سموريءَ سنڌ ۾ اسڪول کوليا ويا، ۽ ان ساڳئي زماني ۾ سنڌ اندر ڇاپخاني ۽ پريس جو رواج پڻ جاري ٿيو. (۳) نئين سنڌي لپيءَ کي سنڌ ۾ رائج ڪرڻ لاءِ، ان وقت جي اخبارن ۽ رسالن ۾ شايع ٿيندڙ مواد سنڌ جي ماڻهن کي

ان سان مانوس ڪرڻ ۾ وڏو نمايان حصو ورتو. اهڙيءَ طرح سان سنڌي 'بان ۾ علمي ۽ ادبي "صحافت" جو سهائو تارو ڪپريو. سنڌي ادب نين جديد ادبي صمن کان واقف ٿيو. لئڙ خواهر نظر ۾ نوان ۽ انوکا تجربا ڪيا ويا ۽ اهڙي طرح سان مڻبي ادب جو ڪافي حصو سنڌي ٻوليءَ ۾ ترجمو ڪيو ويو، جنهن ۾ سنڌ جي عالمن، اديبن ۽ شاعرن کي ڪافي حد تائين ڪاميابي حاصل ٿي.

ان اوائلي دؤر ۾ سنڌ ۾ علم و ادب ۽ صحافت جا وڏا خاص مرڪز هي هئا: ڪراچي، حيدرآباد، سکر ۽ شڪارپور. انهن مرڪزن مان ڪيتريون ئي سنڌي اخبارون ۽ ماهوار ادبي رسالا نڪرندا هئا. اسان هت علمي ۽ ادبي ماهوار سنڌي رسالن جو ذڪر ڪريون ٿا، جنهن مان اهو پوريءَ طرح سان معلوم ٿي ويندو ته سنڌ اندر "سنڌي زبان" جا ڪهڙا علمي ۽ ادبي رسالا نڪرندا هئا، جن سنڌي زبان ۽ ادب جي وڏي خدمت ڪندي ان متجذد نشان ۽ اهڃاڻ ڇڏيا آهن. دراصل اهي قديم رسالا ئي آهن، جن جي وسيلي سنڌي ٻولي ۽ ادب جي راهه ۾ ترقي ۽ خدمت ڪندڙ عالمن ۽ شاعرن جو پتو پوي ٿو ته انهن ڪهڙي نموني ۾ سنڌي ادب جي نشو و نما ۾ نمايان حصو ورتو، ۽ سندن طرزِ تحرير جو نمونو ڪهڙو هو. ساڳئي وقت اها به خبر پهچي سگهي ٿي ته جدا جدا دؤرن ۾ ڪهڙي قسم جي عبارت جو رنگ ۽ ڍنگ هو، ۽ ان ۾ ڪهڙيءَ ريت ڦيرو ايندو رهيو. اهڙي قسم جي مختلف ادبي ۽ لساني منجهل ڳالهين تي روشني پوي ٿي ۽ انهن ذريعي ان قسم جا ڪيترائي مسئلا حل ٿي سگهن ٿا.

(۱) سرسوتي:

حافظ خير محمد اوچدي صاحب سنڌي ادبي رسالن جي سلسلي ۾ لکي ٿو ته سنه ۱۸۶۶ع ۾ سنڌ گورنمينٽ جي تعليم کاتي طرفان "سنڌ سڌار" نالي هڪ پندرهن روزو رسالو ڪڍيو ويو، جنهن جو مقصد ماڻهن ۾ تعليم جو چاهه پيدا ڪرڻ هو. حافظ صاحب ان رسالي کي سنڌي زبان جو پهريون رسالو سڏي ٿو. (۴) مگر مير شفيق محمد علوي صاحب "سرسوتي" کي سنڌ جي پهرين مخزن ڄاڻائي ٿو. علوي صاحب سنڌ گزيٽيئر جي حوالي سان لکي ٿو ته ۱۸۶۶ع ۾ سنڌ سرڪار جي تعليم کاتي طرفان "سنڌ سڌار" نالي هڪ اخبار جاري ڪئي وئي، جنهن جو مقصد اهو هو ته سنڌ ۾ نئين ٺاهيل سنڌي صورتخطيءَ کي صحيح نموني ۾ استعمال ڪري، ان ۾ هڪجهڙائي پيدا ٿئي. (۵) سنڌ گزيٽيئر جي حوالي مان ظاهر آهي ته "سنڌ سڌار" رسالو نه بلڪ اخبار هئي. (۶) ساڌو هيرانند ۽ مرزا صادق علي بيگ ان جا ايڊيٽر هئا. سنه ۱۸۸۴ع ۾ سنڌ سرڪار ان اخبار کي "سنڌ سپا" نالي هڪ خانگي اداري جي حوالي ڪيو. سنه ۱۸۹۰ع ۾ ساڌو هيرانند "سنڌ سپا" جي طرفان هڪ سنڌي رسالو "سرسوتي" نالي سان جاري ڪيو. ديوان ڏيارام گدومل ان رسالي جو مددگار هو. هيءُ رسالو سنڌي زبان جو سڀ کان پهريون علمي ۽ ادبي رسالو هو، جو سنڌ جي سرزمين تان جاري ٿيو. (۷) (۸)

”سرسوتي رسالو حيدرآباد مان نڪرندو هو، سادو هيرانند هن رسالي جو ايديتو هو. سادو هيرانند سنڌ ۾ انگريزن جي دؤر ۾ انگريزي ۽ سنڌي صحافت جي بانيان مان هو. هن رسالي سنڌ جي ماڻهن ۾ نئين جديد تعليم لاءِ ڏاڍو چاهه پيدا ڪيو. هن رسالي ۾ ملڪي، سماجي، تعليمي ۽ ادبي سرگرمين جي احوالن سان گڏ ادبي مضمون ۽ شعر ڇپجندا هئا. هن رسالي ان دؤر ۾ سنڌ جي موزون شاعريءَ کي فروغ ڏنو. هيءُ رسالو سورنهن صفحن تي نڪرندو هو. سنڌ جي وڏن شاعرن جهڙوڪ: آخوند محمد قاسم هالائي، سيد فاضل شاھ، غلام محمد شاھ ”گدا“، مير علي نواز علوي، مولوي هدايت الله ”مشتاق“، حافظ حامد، محمد شاھ ”مجبائي“، محمد ابراهيم ”صوفي“ وغيره جا بهترين شعر ۽ نظم هن رسالي جي زينت هوندا هئا. (۹)

(۲) معاون:

هندستان جي عليڪڙهه جي علمي ۽ تعليمي تحريڪ کان متاثر ٿي سنڌ ۾ ”انجمن محمدي“ جي سهاري هيٺ سنه ۱۸۷۵ع ۾ ڪراچي سنڌ ۾ حسن علي افنديءَ ”سنڌ مدرسه الاسلام“ جو بنياد وڌو، ۽ سنڌ جي مسلمانن ۾ جديد انگريزي تعليم ۽ سياسي بيداري پيدا ڪرڻ لاءِ ”معاون“ نالي سنڌي ٻوليءَ ۾ هڪ رسالو سنه ۱۸۹۰ع ڌاري جاري ڪيائين. هن رسالي سنڌي مسلمانن جي ذهنن ۽ خيالن ۾ ڪافي انقلاب آندو، جنهن جا ڏاڍا سٺا نتيجا اڪتا. (۱۰)

(۳) مدرسه:

مرحوم حسن علي افنديءَ جي علمي ۽ تعليمي تحريڪ کي سنڌ اندر ڪامياب بنائڻ لاءِ ۱۸۹۰ع ۾ مرحوم مولوي الهه بخش ”ابوجهي“ ”مدرسه“ نالي رسالو سنڌي زبان ۾ جاري ڪيو، جنهن جو ايديتو مولوي صاحب پاڻ هو. هن رسالي سنڌي مسلمانن ۾ بيداري آندي ”سنڌ مدرسه الاسلام“ جي تعليمي هاليسين ۽ پروگرامن سان گڏ علمي، ادبي ۽ تاريخي مضمون شايع ٿيندا رهندا هئا. هيءُ رسالو سنڌ گزيت پريس ڪراچيءَ مان شايع ٿيندو هو.

(۴) ديس سڌار:

هيءُ رسالو سنه ۱۸۹۴ع ۾ ڪراچي سنڌ مان جاري ڪيو ويو. هن رسالي ۾ ادبي، معلوماتي ۽ اخلاقي نموني جا مضمون ڇاپيا ويندا هئا. (۱۱)

(۵) سنائن ڌرم پرچارڪ پتر:

سنه ۱۹۰۱ع ۾ ڪراچيءَ مان هندن ”سنائن ڌرم پرچارڪ پتر“ نالي هڪ رسالو جاري ڪيو. هيءُ رسالو صرف هندو طبقي تائين محدود هو. هن رسالي ۾ ڇپجندڙ مضمونن جي سنڌي صورتخطي ”عربي-سنڌي“ هئي، مگر ان ۾ هندي ۽ سنسڪرت جا گهڻا ڀڳا لفظ استعمال ٿيل هوندا هئا. هيءُ رسالو سنڌ ۾ اٽڪل چاليهن ورهين تائين ساندھ هليو. (۱۲)

(۶) ڊي. جي. سنڌ ڪاليج مسيلني:

ديوان ڏيارام گدومل ۽ ديوان ڏيارام چينمل جي ڪوشش ۽ سعي سان سنه ۱۸۸۷ع ۾ ”ڏيارام چينمل سنڌ ڪاليج“ جو ڪراچيءَ ۾ بنياد پيو ۽ سنه ۱۹۰۱ع ۾ ان جي سھاري هيٺ ”ڊي. جي. سنڌ ڪاليج مسيلني“ نالي هڪ مخزن جاري ڪئي ويئي. هن رسالي جو ايڊيٽر ساڌو ٿانورداس واسواڻي هو. هو پاڻ ان ڪاليج ۾ پروفيسر هو. هن مخزن ۾ ان دؤر جي وڏن عالمن ۽ اديبن جا مضمون ڀوندا هئا. هيءُ مخزن سنڌي ۽ انگريزيءَ ۾ نڪرندي هئي ۽ سنه ۱۹۴۷ع تائين سنڌ ۾ باقاعدي هلي. هن مخزن جي چونڊ مضمونن جو مجموعو پروفيسر لعل سنگ اجواڻيءَ ”ويچار“ نالي هڪ الڳ ڪتاب ۾ ڇپايو. (۱۲)

(۷) اخبار تعليم:

سنه سرڪار جي تعليم کاتي طرفان سنه ۱۹۰۲ع ۾ ”اخبار تعليم“ نالي هڪ رسالو جاري ڪيو ويو. پهريائين هيءُ رسالو سماجي هو ۽ ۳۲ صفحن تي نڪرندو هو، جو قيصر به پريس حيدرآباد ۾ ڇپيو هو. بعد ۾ هن کي ماهوار رسالو بنايو ويو ۽ ٽريننگ ڪاليج فارمين حيدرآباد سنڌ مان شايع ڪيو ويندو هو. هيءُ رسالو ساڌو هيرانند جي ڀاءُ ديوان تاراچند شوقيرام، پرنسيپل ٽريننگ ڪاليج حيدرآباد جي سھاري هيٺ نڪرندو هو. (۱۳) محمد صديق ”مسافر“ پڻ هن رسالي جو ايڊيٽر ٿي رهيو هو. هن رسالي ۾ سنڌي زبان، سنڌي صورتخطيءَ جي صحيح استعمال، سنڌ جي تاريخ ۽ مضمون لوييءَ جي ترقيءَ لاءِ بلند پايه مضمون شايع ٿيندا هئا. هيءُ رسالو سنڌ ۾ سالن جا سال هليو ۽ سنڌي ادب جي ڪافي خدمت ڪندو رهيو. (۱۵)

(۸) مدرسو ماهوار:

سنه ۱۸۸۵ع ۾ خانبهز حسن علي افنديءَ ”سنڌ محمدن ائسوسيئيشن“ جو بنياد رکيو، جنهن جو مقصد هو ته سنڌ جي مسلمانن ۾ تعليم کي عام ڪيو وڃي. انهيءَ انجمن جي سھاري هيٺ سنه ۱۹۰۴ع ۾ ”مدرس مثلي“ جي نالي سان هڪ رسالو ڪڍيو ويو. هن رسالي جي فاضل ايڊيٽر مان مولوي الهه بخش ”اڀرجهو“ ۽ مولوي عبدالرحيم فقير هئا. بعد ۾ شمس الدين ”بلبل“ ۽ مولانا نورنگ زاده هڪ ٻئي پٺيان هن رسالي جا ايڊيٽر ٿي رهيا. هن رسالي ۾ ان دؤر جي عالمن ۽ اديبن جا سنڌي زبان جا معياري ۽ معلوماتي مضمون ڀوندا هئا. (۱۶) هيءُ رسالو ۱۳ صفحن جو هوندو هو.

(۹) تحفته احباب:

هن دؤر جي شاعرن ۾ محمد هاشم ”مخلص“ وڏو ڪمال درجي وارو شاعر هو. مزاحيه نگاري ۽ هجو لکڻ ۾ کيس وڏو درڪ حاصل هو. سن ۱۹۰۴ع ۾ نڪرڻ جي مشهور عالم علامه اسدالله شاهه ”فدا“ جي مدد سان ”مخلص“ مرحوم حيدرآباد سنڌ مان ”تحفته احباب“

نالي سان ماهوار ادبي رسالو جاري ڪيو. ان دؤر جي انگريز سرڪار جي خلاف طنزيه مضمونن لکڻ ڪري ”مخلص“ قانوني عتاب هيٺ آيو ۽ پاڻ روپوش ٿي خانہ بدوش زندگي گذارڻ لڳو. جوڌپور، يڪانير ۽ ناگپور رياستن ۾ ”حڪيم ناصر علي“ جي فرضي نالي سان روپوشيءَ جي حياتي گذارڻ لڳو. (۱۷)

(۱۰) بهار اخلاق:

پروفيسر منگهارام ملڪاڻي لکي ٿو ته ويهين صديءَ جي پهرئين ڏهاڪي ۾ محمد هاشم ”مخلص“ هڪ قابل مذاقي ۽ طنزي مصنف هو. سن ۱۹۰۵ع ۾ ”بهار اخلاق“ نالي رسالو حيدرآباد ضلعي جي ٽڪڙ شهر مان علامہ سيد اسدالله شاھ ”فدا“ مصنف ”هدير اسديہ“ جي سرپرستيءَ هيٺ نڪرندو هو. هن جي باري ۾ ٻن چوڻ ۾ اچي ٿو ته محمد هاشم ”مخلص“ پنهنجي گمنامي واري زندگيءَ ۾ هن جو ايڊيٽر هو. هن رسالي ۾ معياري، علمي ۽ ادبي نثر ۽ نظر ڇپجندو هو. (۱۸)

(۱۱) جعفر زُلي:

سن ۱۹۰۹ع ۾ رئيس غلام محمد ڀرڳڙيءَ جي مدد سان محمد هاشم ”مخلص“ جعفر زُليءَ جي نالي سان هڪ رسالو ٽڪڙ مان جاري ڪيو. هيءُ رسالو پريميئر اسٽيم پريس حيدرآباد سنڌ ۾ ڇپيو هو. هيءُ رسالو سنڌي زبان جي مزاحيه ۽ طنزيه ادب جو لمانئند دفتر هو. هن رسالي جو گمنام ايڊيٽر ماسٽر عبدالرحيم ”شائق“ هو. چون ٿا ته ماسٽر عبدالرحيم ”شائق“ ”مخلص“ مرحوم جو ڀائٽيو ۽ نالي هو.

(۱۲) ڪچڪول:

هيءُ رسالو ٻن محمد هاشم ”مخلص“ جي ايڊيٽريءَ هيٺ نڪرندو هو. سن ۱۹۰۹ع ڌاري پريميئر اسٽيم پريس حيدرآباد سنڌ مان شايع ڪيو ويندو هو. هيءُ رسالو ۱۳ صفحن تي مشتمل هوندو هو. هن رسالي ۾ به ”مخلص“ پنهنجي ظرافت ۽ شعر و شاعريءَ جا وڏا جوهر ڏيکاريا.

(۱۳) الاسلام:

سال ۱۹۱۳ع ۾ علمي، ادبي، ديني ۽ اسلامي تعليم جي تبليغ ۽ اشاعت جي سلسلي ۾ سنڌي زبان ۾ ”الاسلام“ نالي هڪ ماهوار رسالو ڪراچيءَ مان جاري ڪيو ويو. هيءُ رسالو ۳۲ صفحن جو ٽڪرندو هو ۽ ڪراچيءَ جي حميديه پريس مان شايع ڪيو ويندو هو. مولانا حڪيم فتح محمد ”صنير“ سيوهاڻي ان جو سرپرست هو. هن رسالي جو ايڊيٽر محمد عبداللطيف هو. مخدوم محمد صالح ڀٽي ٻن ڪجهه وقت لاءِ ماستريءَ جي اوائلي دؤر ۾ هن رسالي جو ايڊيٽر ٿي رهيو هو. هن رسالي ۾ اعليٰ درجي جا اسلامي، علمي، ادبي ۽ معلوماتي مضمون شايع ٿيندا هئا. محمد هاشم ”مخلص“، حڪيم فتح محمد سيوهاڻي، مولوي محمد عثمان نورنگزاده ۽ ٻين ڪهنه شق شاعرن ۽ اديبن جون علمي ۽ معياري تحريرون هن رسالي ۾ ڇپجنديون رهنديون هيون.

(۱۴) سک جو سنهيو:

حکيم ڌنراج مل هاسانند پنجابي شڪارپوري علم طب کي سنڌ ۾ عام ڪرڻ لاءِ سن ۱۹۱۵ع ۾ ”سک جو سنهيو“ نالي هڪ رسالو شڪارپور سنڌ مان جاري ڪيو. حڪيم ڌنراج مل، شڪارپور جي ”اسرار صحت“ دواخاني جو مالڪ هو. (۱۹)

(۱۵) ڌرم درشن:

هاڻوڪو سندرداس پنٿاڻي سن ۱۹۱۵ع ۾ ”ڌرم درشن“ نالي هڪ سنڌيءَ ۾ ماهوار رسالو ڪراچيءَ مان جاري ڪيو هو. هن جو اصل نالو ”ست سنگ ولاس“ هو، جيڪو بعد ۾ ”ڌرم درشن" جي نالي سان سڏجڻ ۾ آيو. (۲۰)

(۱۶) صڪيفٽم قادري:

سن ۱۹۱۶ع ۾ رائيپور (خيرپور رياست) جي مشهور عالِم دين حڪيم محمد صادق ”صڪيفٽم قادري“ نالي سنڌيءَ ۾ هڪ ماهوار رسالو جاري ڪيو. هن رسالي ۾ ديني علمن سان گڏ علم وادب ۽ سنڌ جي تاريخ جي باري ۾ پڻ مضمون شايع ٿيندا هئا. سنڌ جي مشهور عالِم، اديب ۽ محقق مولانا دين محمد ”وفائي“ پنهنجي علمي، ادبي ۽ تحقيقي مضمونن جي شروعات هن رسالي سان ڪئي هئي.

(۱۷) سيڪ يڊنگ مئگزين ائسووسيئيشن جو ماهوار رسالو:

سن ۱۹۱۷ع ۾ هن تنظيم پاران ڪراچيءَ مان هڪ سنڌيءَ ۾ رسالو جاري ڪيو ويو، جنهن ۾ صرف ڌرمي مضمون شايع ڪيا ويندا هئا ۽ قرباني جون ڪهاڻيون ڏنيون وينديون هيون. (۲۱)

(۱۸) الڪاشف:

سنڌ جي لاڙڪاڻي شهر مان سن ۱۹۱۸ع ۾ مولانا دين محمد ”وفائي“ سنڌيءَ ۾ هڪ مذهبي رسالو ”الڪاشف“ جي نالي سان جاري ڪيو. هيءُ رسالو سنڌ ۾ ڪيتري عرصي تائين هلندو رهيو. هن رسالي ۾ گهڻو ڪري مذهبي مضمون شايع ٿيندا هئا.

(۱۹) الحافظ:

سن ۱۹۱۹ع ۾ حيدرآباد سنڌ مان حافظ حيات شاھ ”الحافظ“ نالي هڪ ماهوار رسالو ڪڍيو. هيءُ رسالو ڪراچيءَ جي حيدري پريس مان ليٽو ۾ شايع ڪيو ويندو هو، هن ۾ مذهبي، تاريخي ۽ علم وادب تي مضمون ٻولدا هئا ۽ هيءُ رسالو ۱۶۵ صفحن تي نڪرندو هو. مواد جي لحاظ کان هيءُ رسالو هڪ بلند پايو جو رسالو هو. منجهس سنڌ جي وڏن عالمن ۽ شاعرن جا مضمون ۽ شعر ڇاپيا ويندا هئا.

(۲۰) ملان سڪول هڪزن:

سن ۱۹۲۱ع کان سنڌ جي ”ملان مڪتب“ لاءِ هڪ ماهوار هڪزن جاري ڪئي وئي. هيءُ رسالو ڊپٽي ايڊيوڪيشنل انسپيڪٽر جي پاران هڪ تعليمي رسالي جي صورت ۾ شايع ڪيو ويندو هو.

هن مخزن جي ٻاليسي پڻ ساڳي ”تعليم اخبار“ رسالي واري هئي. هيءُ رسالو ڪمشنر پريس ڪراچيءَ مان شايع ٿيندو هو.

(۲۱) اخلاقي تعليم:

ديوان ڏيئومل مجبوراءِ سنه ۱۹۲۱ع ۾ ”اخلاقي تعليم“ جي نالي ٻاراڻو ماهوار رسالو ڪڍيو. هن رسالي ۾ صرف ٻارن جي معيار جو سنڌي ادب پيش ڪيو ويندو هو. ٻاراڻي ادب ۾ هيءُ رسالو تمام اهم هو ۽ سنه ۱۹۳۷ع تائين برابر هليو.

(۲۲) روح رهاڻ:

سنڌ جي مشهور اديب، قومي ۽ ملڪي خدمتگار، صوفي ۽ ٿياسافست سرگواسي جينمل پرسرام گلراج، ٿياسافي ۽ تصوف جي پيغام کي عام ڪرڻ لاءِ ”روح رهاڻ“ نالي سنڌي زبان ۾ هڪ ماهوار رسالو سنه ۱۹۲۳ع ۾ جاري ڪيو. مرزا نادر بيگ هن رسالي جو نائب ايڊيٽر هو. هن رسالي ۾ قرآن، گيتا، تصوف، ويدانت، ٿياسافي ۽ روحانيت جي باري ۾ چڱا معياري مضمون شايع ٿيندا رهندا هئا. سال ۱۹۴۴ع تائين باقاعدي سان هلندو رهيو. پاڪستان ٺهڻ کان پوءِ سندس پٽ اهو ساڳيو رسالو بمبئي (ڀارت) مان به ڪجهه وقت ڪڍندو رهيو.

(۲۳) گلدستو:

”بزم مشاعره“ لاڙڪاڻي جي سھاري هيٺ سنه ۱۹۲۴ع ۾ ”گلدستو“ نالي هڪ ماهوار رسالو جاري ڪيو ويو. هن رسالي ذريعي موزون شاعري ڪافي ترقي ڪئي، ۽ منجهس عمدا ۽ معياري مضمون پڻ شايع ٿيندا رهندا هئا.

(۲۴) شيبوا:

سال ۱۹۲۳ع ۾ مهراج شينوارا، شيام سندر پريس شڪارپور سنڌ مان ”شيبوا“ نالي سنڌيءَ ۾ هڪ رسالو ڪڍيو. هن رسالي ۾ اڪثر مذهبي، اخلاقي، علمي ۽ ادبي مضمون شايع ڪيا ويندا هئا.

(۲۵) وديا:

سال ۱۹۲۳ع ڌاري حيدرآباد سنڌ مان ديوان نرملداس ڌرمڊاس گربخشاڻي ”وديا“ نالي هڪ ماهوار رسالي جي شروعات ڪئي. هن رسالي ۾ اڪثر سنڌي ليکڪن جون ڪهاڻيون شايع ٿينديون هيون.

(۲۶) سندس ساهت:

سال ۱۹۲۴ع ۾ ديوان ميلارام واسواڻي حيدرآباد سنڌ مان ”سندر ساهت“ نالي رسالو جاري ڪيو. هن رسالي ۾ ڊيسي آکاڻين جا ترجما شايع ٿيندا هئا. ميلارام صاحب سنڌيءَ ۾ هڪ ٻيو رسالو به ڪڍندو هو، جو ”گل ڦل“ جي نالي سان ادبي دنيا ۾ مشهور هو.

(۳۷) سنڌ شيڪ:

ساهتي پرڳڻي جي قديم تاريخي شهر نوشهرو فيروز جي رهواسي ديوان تولارام ٻالاڻي سن ۱۹۲۴ع ڌاري ”سنڌ شيڪ“ نالي رسالو ڪڍيو. پهريائين هيءُ رسالو ماهوار هو، پر پوءِ ان کي هفتيوار بنايو ويو. تولارام ٻالاڻي پرائمري استاد هو ۽ سنڌيءَ ۾ شاعري ڪندو هو. سندس تخلص ”عاجز“ هو.

(۳۸) ترقي:

ساهتي پرڳڻي جي موري شهر جي قاضي خاندان مان مرحوم مولوي عبدالخالق ”خليق“ مورائيءَ سن ۱۹۲۴ع ۾ ڪراچيءَ مان ”ترقي“ نالي سنڌيءَ ۾ هڪ ماهوار رسالو جاري ڪيو هو. هيءُ هڪ قومي، مذهبي، اخلاقي ۽ تبليغي نوعيت وارو رسالو هو.

(۳۹) عندليب:

سال ۱۹۲۴ع ۾ لاڙڪاڻي ضلعي جي ’نئون ديرو‘ ڳوٺ مان ميان ولي محمد ڀٽو ”اسير“ ”عندليب“ نالي سان هڪ ماهوار رسالو ڪڍندو هو.

(۳۰) قليلي:

حيدرآباد سنڌ جي ڏيارام گدومل ڪاليج مان سن ۱۹۲۴ع ۾ انگريزي ۽ سنڌيءَ ۾ ”قليلي“ جي نالي سان رسالو ڪڍيو ويو. هن رسالي ۾ سنڌ جي بهترين ڪهاڻيڪارن جون ڪهاڻيون ۽ بلند پايه جا مضمون شايع ٿيندا هئا. سن ۱۹۴۵ع ۾ هن رسالي جو ايڊيٽر مسٽر خوشرام واسواڻي هو. هن وقت اهو مٿيون ڪاليج ”گورنمينٽ ڪاليج“ جي نالي سان قائم آهي ۽ هن ڪاليج مان ”قليلي“ جي ساڳئي نالي سان هر سال ڪاليج مخزن تڪرلدي رهندي آهي.

(۳۱) الجامع:

اسلامي تعليم ۽ تبليغ جي سلسلي ۾ مولانا حڪيم فتح محمد سيوهاڻي جي ايڊيٽريءَ هيٺ سال ۱۹۲۵ع مطابق ۱۳۳۳ھ ۾ الوحيد پريس ڪراچيءَ مان ”الجامع“ نالي سنڌيءَ ۾ رسالو شايع ڪيو ويندو هو. هن رسالي ۾ اسلامي تصوف، اسلامي عقيدن ۽ معاشرتي جي اصلاح جا مضمون ڇپجندا رهندا هئا.

(۳۲) ٻاراڻيون ٻوليون:

پروفيسر نارائنداس ملڪاڻي سن ۱۹۲۹ع ۾ ”ٻاراڻيون ٻوليون“ نالي هڪ رسالو ڪڍيو. هيءُ رسالو خاص ٻارن ۾ ادبي رجحان پيدا ڪرڻ لاءِ جاري ڪيو ويو. هن رسالي ۾ ٻارن جي ڌار ڌار جو ادب ڇپجندو هو.

(۳۳) ٻارن لاءِ آکاڻيون:

پروفيسر نارائنداس ڀٽائي سال ۱۹۲۶ع ڌاري هڪ با تصوير رسالو ٻارن لاءِ جاري ڪيو. هن رسالي ۾ وڻندڙ ۽ نصيحت آميز آکاڻيون ڇپيون هيون.

(۳۴) البلاغ المبين:

هن رسالي جو ايڊيٽر خاڪسار صاحبداد خان هو. سال ۱۹۲۶ع ۾ هيءُ رسالو ٺهرايو. چيتر، گروناٽڪ پريس شڪارپور مان ڇپائي پڌرو ڪيو ويو. هيءُ رسالو خالص مذهبي ۽ ديني تبليغ جو رسالو هو. هن ۾ مذهب، اسلام ۽ اسلامي تاريخ تي مضمون شايع ڪيا ويندا هئا.

(۳۵) مطالبه حق:

هيءُ رسالو پڻ مولانا صاحبداد خان سن ۱۹۲۶ع ۾ شڪارپور سنڌ مان جاري ڪيو. هيءُ ۲۳ صفحن جو رسالو هوندو هو ۽ ريلومل اليڪٽرڪ پريس شڪارپور مان شايع ڪيو ويندو هو. هن رسالي ۾ مذهبي، تاريخي ۽ اصلاحي مضمون ڇپبا هئا.

(۳۶) نصرت حق:

سن ۱۹۲۶ع ۾ مولانا صاحبداد خان هيءُ رسالو سنڌ جي آريه سماجن جي خلاف ستياڻت پرڪاش جي جواب ۾ جاري ڪيو هو. مولانا صاحب جو هيءُ رسالو الحنيف پريس سلطان ڪوٽ مان ۴۶ صفحن تي ڇپجي پڌرو ٿيندو هو. هن رسالي ۾ زياده تر آريه سماجن جي خلاف جواب ڏنل هوندا هئا ۽ ان سان گڏ مذهبي، تاريخي ۽ اخلاقي قسم جا مضمون به ڇپجندا هئا.

(۳۷) الحزب:

سن ۱۹۲۷ع ۾ سنڌ جي نامور اديب، محقق ۽ صحافي مولانا دين محمد ”وفائي“ هيءُ رسالو لاڙڪاڻي مان جاري ڪيو. هن رسالي جو ايڊيٽر محترم پير علي محمد شاهه راشدي هو. مرحوم مولانا غلام محمد گراميءَ جي قول موجب هيءُ رسالو سکر مان نڪرندو هو.

(۳۸) توحيد:

مولانا دين محمد ”وفائي“ سال ۱۹۲۷ع ۾ ”توحيد“ نالي سنڌيءَ ۾ هڪ رسالو جاري ڪيو. هيءُ رسالو الوحيد پريس ڪراچيءَ مان شيخ عبدالسلام اڏارام شايع ڪندو هو. هن رسالي جي اشاعت جو مقصد پهريائين صرف ديني تبليغ جو هو، پر بعد ۾ ان کي علمي ۽ ادبي رسالو بنايو ويو.

(۳۹) گلستان:

ساهتيءَ جو مشهور اديب منوهر داس ڪوڙومل حيدرآباد سنڌ مان سال ۱۹۲۸ع ۾ ”گلستان“ نالي رسالو ڪڍندو هو. هيءُ رسالو سماجي هو. هن رسالي ۾ سنڌي زبان جا عمدا ۽ معياري مضمون پوندا هئا.

(۴۰) سماج:

سال ۱۹۲۸ع ڌاري سوامي گووندانند سکر مان ”سماج“ نالي سنڌيءَ ۾ رسالو ڪڍيو. (۲۲)

(۴۱) الرشد:

سال ۱۹۲۸ع ۾ سنڌ جي ممتاز عالِم، اهلِ قلم ۽ باڪمال صحافي جناب پير علي محمد شاھ راشديءَ ”الرشد“ نالي هڪ مخزن اخباري نموني ۾ سکر مان جاري ڪئي. منجهس اعليٰ درجي جا تاريخي ۽ معلوماتي مضمون ۽ شعر ڇپندا هئا. (۲۳)

(۴۲) المنار:

سکر مان ”المنار“ نالي هڪ ماهوار ادبي رسالو سن ۱۹۳۰ع ۾ جاري ڪيو ويو. هن رسالي جو پهريون ايڊيٽر ميان عبدالرحيم ”آزاد“ هو. (۲۴) ۽ حافظ عبدالحميد هن رسالي جو پرنٽر ۽ پبلشر هو، ۽ آخر ۾ هو خود رسالي جو ايڊيٽر ٿيو. محترم پير علي محمد شاھ راشدي ۽ محترم پير حسام الدين راشدي هن رسالي جا خاص لکندڙ هوندا هئا.

(۴۳) ڦلواڙي:

سن ۱۹۳۰ع ۾ اسرائيل هنگورائي ”ڦلواڙي“ نالي سنڌي زبان ۾ هڪ رسالو جاري ڪيو. هن مخزن ۾ سندس ئي بهترين لکيل ڪهاڻيون شايع ٿينديون هيون. ”ادو عبدالرحمان“ هنگورائي جي مشهور ڪهاڻي پهرائين ”ڦلواڙي“ ۾ شايع ٿي هئي. اها ڪهاڻي بعد ۾ انگريزي زبان ۾ ترجمو ٿي، ڀارت ۾ ڇپي. (۲۵)

(۴۴) علمي دنيا:

سن ۱۹۳۰ع ۾ مولانا عبدالرزاق ”علمي دنيا“ نالي هڪ رسالو ڪراچيءَ مان ڪڍيو. هن رسالي ۾ مذهبي، علمي ۽ ادبي مضمون پوندا هئا. مولانا عبدالرزاق ان ساڳئي سال ۾ ”ڪاميابي“ نالي رسالو به ڪراچيءَ مان جاري ڪيو هو.

(۴۵) الاسلام:

سلطان ڪوٽ ضلعي سکر سنڌ مان سال ۱۹۳۰ع ۾ مولانا صاحبداد خان هڪ ماهوار رسالو ”الاسلام“ نالي جاري ڪيو. هن رسالي ۾ خالص مذهبي نموني جا مضمون شايع ٿيندا هئا.

(۴۶) الهمايون:

سال ۱۹۳۰ع ۾ مولانا صاحبداد خان ”الهمايون“ نالي هڪ رسالو جاري ڪيو. ۲۴ صفحن جو هيءُ رسالو ديال منگ پرٽنگ پريس شڪارپور سنڌ مان پڌرو ڪيو ويندو هو. هن رسالي ۾ مذهبي ۽ اسلامي مضمون شايع ڪيا ويندا هئا.

(۴۷) گلستان:

مسٽر رام ڀاونڊاس موقتائي ”بالڪن جي ڀاري“ جي سهاري هيٺ سن ۱۹۳۰ع ڌاري لاڙڪاڻي سنڌ مان ”گلستان“ نالي هڪ ٻاراڻي ادب جو رسالو جاري ڪيو. هن رسالي ۾ ٻارن جي دلچسپيءَ جون ڪهاڻيون ۽ ٽوٽڪا ڇپيا هئا.

(۴۸) سنڌو:

سال ۱۹۳۲ع ۾ سنڌ ۾ سنڌي زبان ۽ ادب جي ترقي ۽ واڌاري لاءِ هڪ تحريڪ هلي. انهيءَ تحريڪ جي شروعات مسٽر بولچند راجپال صاحب کان ٿي. مسٽر بولچند ”ميان“ جي ڳوٺ تعلقي شڪارپور جو ويٺل هو ۽ چڱو سرنديءَ وارو هو. هن صاحب پنهنجي دولت جو ڪافي حصو ”سنڌي زبان ۽ ادب جي خدمت“ لاءِ خرچ ڪيو. هن سنڌي زبان ۾ ”مادرن ريويو“ انگلش ۽ ”چاند“ هندي رسالي جي طرز تي ”سنڌو“ جي نالي سان هڪ علمي وادبي مصور ماهوار رسالو شڪارپور سنڌ مان جاري ڪيو. (۳۶) هن رسالي جا شروعاتي لکندڙ هندو اديب هئا، مگر بعد ۾ مسلمان عالمن، اديبن ۽ شاعرن به ڀرپور حصو ورتو.

”سنڌو“ رسالي سنڌي زبان ۽ ادب جي وڏي خدمت ڪئي آهي. هن رسالي جا مکيه ٽي دؤر آهن: پهريون دؤر ۱۹۳۲ع کان ۱۹۴۰ع تائين شمار ٿئي ٿو. هن دؤر ۾ سنڌو رسالي ۾ علمي، ادبي، تاريخي ۽ معلوماتي مضمون ۽ عمدا شعر شايع ٿيندا هئا. سنڌ جا اديب ۽ شاعر هن رسالي ۾ پنهنجا مضمون ۽ شعر ڇپائڻ ۾ فخر محسوس ڪندا هئا. اديبن جي هڪ گڏيل جماعت، جنهن ۾ هندو ۽ مسلمان ٻئي شامل هئا، ان رسالي لاءِ هميشه بهترين ۽ عمدا قيمتي مضمون لکندا هئا. مسٽر بولچند راجپال رسالي جي ترتيب ۾ ان جي سٽاءَ جي خوبي کي برقرار رکڻ ۾ گهڻي ڪوشش ورتي. ”سنڌو“ جو ٻيو دؤر سن ۱۹۴۱ع کان ۱۹۴۵ع تائين ليکجي ٿو. هن دؤر ۾ ”سنڌو“ جو اهو پهريون ظاهري ۽ باطني شان گهٽ ٿي ويو. ڪاغذ جي گرانيءَ سبب ”سنڌو“ جا صفحا گهڻا ويا ۽ لکڻ وارن ۾ به اهو اڳيون جذبو ۽ امنگ باقي نه رهيو. (۳۷) ”سنڌو“ جو ٽيون دؤر ۱۹۴۶ع کان ۱۹۴۷ع وارو دؤر ڳڻجي ٿو. هن دؤر ۾ علمي ۽ ادبي مضمونن جي بجاءِ سياسي ڇڪتاڻ وارا اختلافي مضمون ۽ شعر منجهس پوڻ لڳا. ۱۹۴۷ع ۾ هيءُ رسالو آخر بند ٿي ويو. انهيءَ آخرين دؤر ۾ ”سنڌو“ جو ايڊيٽر ماقوداس هو. هن صاحب جو گهڻو رجحان سياست طرف هو. ”سنڌو“ سنڌي زبان ۽ ادب جي لازوال خدمت ڪئي، جا نه وسرڻ جهڙي آهي.

(۴۹) گلزار:

سال ۱۹۳۲ع ڌاري محمد صديق ميمڻ ”گلزار“ نالي هڪ رسالو حيدرآباد سنڌ مان ڇپائي جاري ڪيو. هن رسالي ۾ علمي، ادبي ۽ مذهبي مضمون شايع ڪيا ويندا هئا.

(۵۰) رتن:

مسٽر چوٽمل ۽ ٻارومل گڏجي سال ۱۹۳۴ع ۾ ”رتن ساهتي منڊل“ جي طرفان ”رتن“ نالي هڪ ماهوار رسالو جاري ڪيو. هن رسالي سنڌي ادب جي دامن ۾ ڏاڍا معياري ۽ عمدا ڪتاب، ناول ۽ ڪهاڻيون ڏنيون، ٻڌجي سنڌي زبان ۽ ادب جا بهترين شاعڪار سمجهيا وڃن ٿا.

(۵۱) مبلغ:

هن رسالي جو ايڊيٽر سنڌ جو مشهور عالم ۽ قومي ڪارڪن مولوي عبدالحق رباني لهرپوري هو. سال ۱۹۳۵ع مطابق ۱۳۵۴ھ ۾ ”مبلغ“ نالي هڪ رسالو عباسي اليڪٽرڪ ليٽو پريس، فريئر روڊ ڪراچيءَ مان ڇپائي پڌرو ڪندو هو. هن رسالي ۾ اعليٰ درجي جا مضمون، مذهبي، تاريخي ۽ اصلاحي هوندا هئا.

(۵۲) نور الاسلام:

سنڌيءَ جي مشهور عالم، شاعر ۽ صحافي مولوي نور محمد نظاماڻيءَ سال ۱۹۳۹ع ڌاري حيدرآباد سنڌ مان ”نور الاسلام“ نالي هڪ ماهوار رسالو جاري ڪيو هو. مولوي صاحب ”طير آباييل“ ۽ ”مرغ فلڪ“ نالي ٻه سنڌيءَ ۾ رسالا ڪڍيا هئا. انهن رسالن جو اڪثر مذهبي رنگ هو.

(۵۳) آئين ادب:

سن ۳۶-۱۹۳۵ع ڌاري آغا بدرالدين درانيءَ ”آئين ادب“ جي نالي سان هڪ علمي ۽ ادبي رسالو گڙهي ياسين ضلعي سکر مان ڇپائي پڌرو ڪندو هو.

(۵۴) قرآني:

مولوي عزيزالله ساند هن رسالي جو ايڊيٽر هو. سن ۱۹۳۹ع ڌاري عباسي اليڪٽرڪ ليٽو پريس ڪراچيءَ مان ڇپايو ويندو هو. هيءُ رسالو مذهبي نوعيت جو هو ۽ انهيءَ قسم جا بهترين مضمون منجهس ڇپجندا هئا.

(۵۵) معارف:

مولوي عبدالخالق ڪنڊياروي هن رسالي جو ايڊيٽر هو. سن ۱۹۳۶ع ۾ ڪرشنا ليٽو پريس سکر مان ڇپائي پڌرو ڪندو هو. هن رسالي ۾ مذهبي، علمي، اخلاقي ۽ تاريخ اسلام تي عمدا مضمون شايع ڪيا ويندا هئا.

(۵۶) مخلص:

سنڌ جي مشهور شاعر ۽ اديب مرحوم محمد خان ”غني“ سال ۱۹۳۸ع ۾ ”مخلص“ نالي هڪ رسالو ٽڪڙ سنڌ مان جاري ڪيو.

(۵۷) ڪهاڻي:

مسٽر جڳت آڏواڻيءَ سن ۱۹۳۹ع ۾ ”ڪهاڻي“ نالي هڪ رسالو سنڌي زبان ۾ جاري ڪيو. هن رسالي ۾ بهترين ادب ڇپجندو هو. طبعزاد ۽ ترجمو ٿيل ڪهاڻيون شايع ٿينديون هيون. رسالي جي ڇپائي ۽ ترتيب ڏاڍي دلڪش هوندي هئي. منجهس تصويرون به ڏنيون وينديون هيون.

(۵۸) مجاهد:

مولوي محمد شفيق سن ۱۹۴۹ع ۾ ڪراچيءَ مان ”مجاهد“ نالي هڪ مذهبي رسالو جاري ڪيو. هيءُ رسالو هڪ سال هلڻ کان پوءِ مالي مشڪلاتن جو شڪار ٿي بند ٿي ويو.

(۵۹) قوستان:

بھاري لال ڇاپڙيا سال ۱۹۳۹ع ۾ ڪراچيءَ مان ”قوستان“ نالي هڪ رسالو ڪڍيو. پاڻ خود سنڌيءَ ۾ بهترين ڪهاڻيون لکندو هو.

(۶۰) ساقي:

سنه ۱۹۴۰ع ۾ مسٽر ابرمل هنگواڙي ”ساقي“ نالي هڪ ماهوار ادبي رسالو جاري ڪيو. هن رسالي ۾ سندس ئي لکيل سنڌي ڪهاڻيون شايع ٿينديون هيون. ”ادو عبدالرحمان“ سندس بهترين ڪهاڻي، ٻيو دفعو هن رسالي ۾ ڇپي هئي.

(۶۱) ڀارت جيون:

سال ۱۹۴۰ع ۾ ڄيٺانند لعلواڙيءَ ”ڀارت جيون“ نالي هڪ رسالو ڪراچيءَ مان ڪڍيو. هن رسالي ۾ قومي ۽ سماجڪ ڪهاڻيون شايع ڪيون وينديون هيون.

(۶۲) آشا:

مسٽر ديارام سنڀائيءَ سنه ۱۹۴۱ع ۾ ”آشا“ نالي ڪراچيءَ مان هڪ رسالو جاري ڪيو. هن رسالي ۾ سنڌي ڪهاڻيون ۽ ننڍڙا ڪتاب ڇپايا ويندا هئا. هيءُ رسالو سنڌي ادب جي ڪافي ورهيه خدمت ڪندو رهيو.

(۶۳) اديب سنڌ:

سنڌ جي موزون شاعريءَ ۾ غزل جي صنف کي ترقي وٺائڻ جي سلسلي ۾ لاڙڪاڻي مان سنه ۱۹۴۲ع ۾ ”جمعيت الشعراء“ سنڌ جي سھاري هيٺ ”اديب سنڌ“ رسالو جاري ڪيو ويو. هن رسالي جو پهريون ايڊيٽر مسٽر جمع خان ”غريب“ هو. ڪائٽس پوءِ غلام احمد ”نظامي“ رسالي جو ايڊيٽر ٿيو. ”نظاميءَ“ جي وفات کان پوءِ رئيس ضياءُ الدين ”بلبل“ مرحوم رسالي جو مديبر ٿيو. هن رسالي سنڌي زبان ۽ ادب جي وڏي خدمت ڪئي. منجهس طرحي مشاعري سان گڏ مقالا، مضمون ۽ افسانا پڻ شايع ڪيا ويندا هئا. سنڌي ادب ۾ ”سنڌوءَ“ کان پوءِ هن رسالي ۾ معياري ۽ صحتمند تنقيدي ادب شايع ٿيندو هو. هيءُ رسالو قادريه پريس لاڙڪاڻي مان ڇپجي پڌرو ٿيندو هو.

(۶۴) ڀارت جيون:

سنه ۱۹۴۳ع ۾ مسٽر ايم- آر- مائيداسائي ”ڀارت جيون“ نالي هڪ ماهوار سنڌي رسالو ڪراچيءَ مان جاري ڪيو. هن رسالي ۾ گهڻو ڪري سندس ئي لکيل بهترين ڪهاڻيون شايع ٿينديون هيون.

(۶۵) گلستان:

سنه ۱۹۴۴ع ۾ ٻارن جي لاءِ خاص ادبي رسالو ”گلستان“ نالي ڪراچيءَ مان جاري ڪيو ويو. هن رسالي جو ايڊيٽر ديوان پوچراج ”دادا“ هو. هن رسالي ۾ ننڍن ٻارن جي

ڏاڏو جا مضمون، شعر ۽ نصيحت آموز ڪهاڻيون ڇپجنديون هيون. ”دادا“ کان پوءِ رام ڀاونڊاس
پوتوڻي ۽ ڪماري ڀاروتي هن رسالي جا ايڊيٽر ٿي رهيا.

(٦٦) مهراڻ:

سال ١٩٤٠ع ۾ سنڌ سرڪار علامہ ڊاڪٽر دائود پوٽي کي سنڌ جي تعليم کاتي جو
ڊائريڪٽر مقرر ڪيو. هن صاحب جي تعليم کاتي ۾ وڏو آفيسر مقرر ٿي اچڻ سان سنڌي ادب ۾
گهڻو واڌارو ٿيو. ڊاڪٽر صاحب سنڌي زبان جي واڌاري لاءِ ان وقت جي سنڌ سرڪار کي
راضي ڪيو. ان وقت جي سنڌ جي تعليمي وزير محترم جي-ايم-سيد جي نيڪ ڪوشش سان
”بورڊ آف ڪنٽرول فار سنڌي لٽريچر“ (موجوده سنڌي ادبي بورڊ) قائم ٿيو. هن بورڊ جي
ذريعي سنڌي لغت، سنڌي زبان جا ناياب ۽ معياري ڪتاب ۽ ٻين ٻولين جي عمدهن ڪتابن ڇپائڻ
جو ڪم شروع ڪيو ويو. ساڳئي وقت بورڊ هڪ ماهوار رسالو ”مهراڻ“ جي نالي سان جاري ڪيو.
سال ١٩٤٦ع ۾ ”مهراڻ“ باقاعديءَ سان جاري ڪيو ويو ۽ پورا ٻه سال هيءُ رسالو
هر مهيني باقاعديءَ سان نڪرندو رهيو. هيءُ رسالو الوحيد اليڪٽرڪ پريس، گانڌي روڊ ڪراچي
مان ڇپجي پڌرو ٿيندو هو. سال ١٩٤٦ع ۾ جنوري کان جون تائين گڏيل پرچو نڪتو ۽ پوءِ
بند ٿي ويو.

سال ١٩٥٥ع ۾ ”مهراڻ“ وڏي اهتمام سان پورڊر طرفان دوباره جاري ڪيو ويو ۽
اڄ سوڌو ٽماهي ٿي باقاعديءَ سان نڪرندو رهي ٿو. ”مهراڻ“ جو اصل نالو مرحوم شمس العلماء
ڊاڪٽر دائود پوٽي جو ئي تجويز ڪيل هو. هن رسالي سنڌي زبان، ادب ۽ تاريخ-سنڌ جي وڏي
خدمت ڪئي آهي. منجهس اعليٰ درجي جا علمي، ادبي، فني ۽ تحقيقي مضمون ۽ مقالا شايع
ٿيندا رهن ٿا. شاعريءَ جون به سڀ صنفون پيش ڪيون وڃن ٿيون. ڪهاڻيون، افسانا ۽
ناتڪ پڻ اعليٰ پايي جا ڇپجندا رهن ٿا. ”مهراڻ“ جي ادارت سان وقت جا وڏا وڏا عالم وابسته
رهيا آهن، جهڙوڪ: لالچند امرڏنوسل، پيرومل مهرچند آڏواڻي، مولانا دين محمد وفائي،
عثمان علي انصاري، محمد ابراهيم جويو، ڊاڪٽر عمر بن محمد دائود پوٽو، پير حسام الدين راشدي،
ڊاڪٽر نبي بخش بلوچ، محمد عثمان ڏيپلائي، مولانا غلام محمد گرامي، شمشير العديري، امداد حسيني،
۽ ”ناشاد“. هن وقت ”مهراڻ“ جي ايڊيٽوريل ڪميٽي علامہ غلام مصطفيٰ قاسمي، ڊاڪٽر
غلام علي الانا ۽ سيد شاھ محمد شاھ ”شاد“ تي مشتمل آهي ۽ ان جو ايڊيٽر انچارج
نفيس احمد شيخ (ناشاد) آهي.

(٦٧) اڳتي قدم:

سنڌي ادب ۾ ترقي پسند ادب جي تحريڪ ٻي مهاڀاري لڙائي کان پوءِ وجود ۾ آئي.
هن ادبي تحريڪ ۾ اڪثر هندو نوجوان اديب هئا. ترقي پسند ادب جي لڪندڙن سن ١٩٣٧ع ۾
”اڳتي قدم“ جي نالي سان هڪ رسالو جاري ڪيو. هن رسالي جو ايڊيٽر شيخ مبارڪ علي
”اياز“ هو. هيءُ رسالو ٿورو وقت هلي بند ٿي ويو.

(۶۸) ننگين دنيا:

ترقي پسند اديبن جي طرفان سن ۱۹۴۷ع ۾ ”نئين دنيا“ نالي هڪ رسالو ڪڍيو ويو. هن رسالي جو ايڊيٽر گوپند مالهي هو. هيءُ رسالو ڪراچيءَ مان نڪرندو هو ۽ هن وقت به اهو ساڳيو رسالو ڀارت مان سنڌيءَ ۾ نڪرندو رهي ٿو. هن رسالي ۾ صرف ترقي پسند نوجوانن جا افسانا، ڪهاڻيون ۽ شعر شايع ٿيندا هئا. هن رسالي افساني ۽ شاعريءَ جي نين صنفن کي ڏاڍو زور وٺايو. نوجوان ترقي پسند اديبن جي طرفان ”پرھ ڦٽي“ نالي سان به ڪراچيءَ مان هڪ رسالو نڪرندو هو. هن رسالي جي به ساڳي پاليسي هوندي هئي. [۲۸]

(۶۹) تعمير:

سال ۱۹۴۷ع ۾ ڪراچيءَ مان ”تعمير“ نالي هڪ ماهوار ادبي رسالو نڪرندو هو. هن رسالي جو ايڊيٽر ”معمار“ سنڌي هو.

(۷۰) آفتاب:

پاڪستان قائم ٿيڻ کان پوءِ سنڌ جا هندو اديب ۽ شاعر گهڻي قدر وطن ڇڏي ڀارت هليا ويا. سنڌ جا وڏا مرڪزي اشاعت گهر بند ٿي ويا ۽ ڪجهه وقت لاءِ سنڌي ادب کي وڏو نقصان رسيو. انهيءَ دور ۾ ڪراچيءَ مان سال ۱۹۴۸ع ۾ ”آفتاب“ نالي هڪ ماهوار رسالو لعل محمد ”لعل“ جي ڪوشش ۽ سعي سان جاري ٿيو. هن رسالي جي جاري ٿيڻ سان سنڌ جي اديبن، شاعرن ۽ عالمن کي سنڌي زبان ۽ ادب جي حالتن کي سازگار بنائڻ ۾ وڏو وجهه مليو. مواد جي لحاظ کان هن رسالي جو معيار بلند هو. مرحوم غلام محمد ڪرامتي به هن رسالي جو ڪجهه وقت ايڊيٽر ٿي رهيو هو.

(۷۱) عصر نو:

سال ۱۹۴۸ع ۾ حيدرآباد سنڌ مان لال بن يوسف جي ايڊيٽريءَ هيٺ ”عصر نو“ نالي رسالو جاري ٿيو. هن رسالي ۾ سنڌي زبان جا معياري مضمون ۽ شعر شايع ڪيا ويندا هئا.

(۷۲) حقيقت اسلام:

قاضي عبدالرزاق جي ايڊيٽريءَ هيٺ سال ۱۹۴۸ع ۾ هيءُ رسالو جاري ٿيو. هيءُ ماهوار رسالو سنڌي زبان ۾ اسلامي تعليم جو مبلغ هو.

(۷۳) مؤذن:

سنڌ جي مشهور صحافي ۽ عالم مولانا خير محمد نظاماڻي سن ۱۹۴۸ع ۾ ”مؤذن“ نالي رسالو جاري ڪيو. هيءُ پڻ مذهبي رسالو هو.

(۷۴) اسان جي دنيا:

سال ۱۹۴۹ع ۾ حيدرآباد سنڌ مان ”اسان جي دنيا“ نالي هڪ ادبي رسالو جاري ڪيو ويو. هن رسالي جو ايڊيٽر مولانا غلام محمد ڪرامتي هو.

(۷۵) عرفان لطيف:

”عرفان لطيف“ نالي هڪ ماهوار ادبي رسالو ۱۹۴۹ع ۾ حيدرآباد سنڌ مان مرحوم مولانا غلام محمد گراميءَ جي ايڊيٽريءَ هيٺ جاري ڪيو ويو.

(۷۶) عالم راءِ:

سن ۱۹۴۹ع ۾ سنڌ جي برک اديب عالم ۽ محقق جناب ڊاڪٽر نبي بخش خان بلوچ جي سرپرستيءَ هيٺ نڪرڻ شروع ٿيو. هن رسالي جو ايڊيٽر سيد سردار علي شاھ ”ذاڪر“ هو. هن رسالي جو علمي ۽ ادبي لحاظ کان بلند معيار هو، مگر ٿورو وقت هلي بند ٿي ويو.

(۷۷) نئين زندگي:

پاڪستان سرڪار جي مرڪزي حڪومت سن ۱۹۵۰ع ۾ سنڌي زبان ۽ ادب کي ترقي ڏيارڻ لاءِ ”نئين زندگي“ نالي سنڌيءَ ۾ هڪ رسالو جاري ڪيو. ”پاڪستان پبليڪيشن“ طرفان نڪرندڙ هن رسالي سنڌي زبان ۽ ادب جي وڏي خدمت ڪئي آهي. هن رسالي جو ايڊيٽر مولانا عبدالواحد سنڌي هو، جنهن پنهنجي پاڪفسي ۽ دل جي خلوص سان سنڌي ادب جي خدمت ڪئي. محترم سنڌي صاحب جي اها ڪيل خدمت سنڌي ادب جي تاريخ ۾ هميشه ياد رهندي. ”نئين زندگي“ رسالي ذريعي سنڌي ادب، ثقافت، تاريخ ۽ شعر و شاعريءَ کي اجاگر ڪيو ويو آهي. سنڌي صاحب کان پوءِ محترم شمشيرالحيدري هن رسالي جو ايڊيٽر ٿي رهيو ۽ هاڻي هن وقت محترم عبدالجبار ”عابد“ لغاري هن رسالي جو ايڊيٽر آهي. هن رسالي ذريعي سنڌي ادب جي بهترين لکندڙن کي سنڌ وارن سان روشناس ڪرايو ويو آهي.

(۷۸) سارنگ:

سن ۱۹۵۲ع ۾ حيدرآباد سنڌ مان ”سارنگ“ نالي هڪ ماهوار رسالو ڪيو ويو. هن رسالي جو ايڊيٽر مسٽر سراج الحق هو. هيءُ رسالو ٿورو وقت هلي بند ٿي ويو.

(۷۹) پرهم ڦٽي:

هيءُ رسالو ۱۹۵۲ع ڌاري حيدرآباد سنڌ مان جاري ڪيو ويو. محترم محمد قاسم ”شاڌ“ سندس ايڊيٽر هو. هن رسالي ۾ افسانن، مضمون ۽ شعر ڇپجندا هئا.

(۸۰) طالب الموليٰ:

سن ۱۹۵۳ع ۾ بزم ”طالب الموليٰ“ دادو طرفان ”طالب الموليٰ“ نالي سان هڪ علمي ۽ ادبي رسالو ڪڍيو ويو. هن رسالي جو ايڊيٽر سنڌ جو ڪهنه مشق بزرگ شاعر ماسٽر جمع خان ”غريب“ هو. علمي لحاظ کان هيءُ هڪ معياري رسالو هو.

(۸۱) فردوس:

سنڌ جي قديم تاريخي شهر هالا مان سنڌي زبان ۾ ”فردوس“ نالي هڪ رسالو جاري ڪيو ويو. سنڌي زبان ۾ هيءُ رسالو پنهنجي نوعيت وارو پهريون رسالو هو. هن رسالي ۾

علم ۽ ادب، شعر و شاعريء سان گڏ فلم بين نوجوانن جي وندر لاء پڻ مواد ڏنو ويندو هو. فلمي ۽ غير فلمي تصويرون پڻ ڏنيون وينديون هيون. هن رسالي جو ايڊيٽر سنڌ جو مشهور شاعر ۽ اديب مرحوم عبدالرحمان ”انجم“ هالائي هو. محترم ”سليم“ هالائي به هن رسالي جو ڪجهه وقت ايڊيٽر ٿي رهيو هو. هن رسالي جو ”شاعر نمبر“ سنه ۱۹۵۴ع ۾ ڪڍيو ويو، جو هڪ دستاويزي يادگار آهي.

(۸۲) قلمچ:

سنه ۱۹۵۴ع ۾ ادارہ ”قلمچ“ حيدرآباد سنڌ طرفان ”قلمچ“ نالي هڪ رسالو جاري ڪيو ويو. هن رسالي جو ايڊيٽر مرزا اسديگ ”اسد“ هو. هيءُ رسالو پنهنجي پريس حيدرآباد مان ڇپجي پڌرو ٿيندو هو. هن رسالي ۾ زياده تر ڇپيل مواد مرزا قلمچ بيگ جي اڻ ڇپيل مضمونن جو هوندو هو. علمي لحاظ کان هيءُ هڪ معياري رسالو هو.

(۸۳) هوح:

سال ۱۹۵۵ع ۾ ”هوح“ نالي هڪ مذهبي رسالو ميرپورخاص مان جاري ٿيو. هن رسالي جو ايڊيٽر سنڌ جو مشهور عالم ۽ قومي ڪارڪن مولانا عبدالحق رباني نصرپوري هو. هن رسالي سنڌ جي مسلمانن ۾ اسلامي تعليم ڦهلائڻ جي سلسلي ۾ چڱو ڪم ڪيو.

(۸۴) گلستو:

خيرپور ميرس مان سنه ۱۹۵۵ع ۾ هيءُ رسالو ماستر غلام حسين ميمڻ جي ايڊيٽريءَ هيٺ جاري ڪيو ويو. هيءُ هڪ علمي ۽ ادبي رسالو هو.

(۸۵) ادا:

سال ۱۹۵۵ع ۾ نواب شاھ جي نوجوان ترقي پسند اديبن ۽ شاعرن ”ادا“ نالي هڪ سنڌي رسالو جاري ڪيو. پهرين هيءُ رسالو پندرهن روزه هو، پر پوءِ ان کي ماهوار بنايو ويو. هن رسالي جو ايڊيٽر محترم گل محمد چن ”سنڌي“ هو. هن رسالي ۾ نهايت ئي اعليٰ درجي جا مضمون، شعر ۽ ڪهاڻيون شايع ٿينديون هيون. هن رسالي ذريعي ڪيترائي نوان اديب ۽ شاعر سنڌي ادب ۾ نروار ٿيا، جهڙوڪ: قمر ”شهباز“، امرجليل، گل محمد چن ”سنڌي“، ”برده“ سنڌي، ”نظر“ سنڌي، ۽ ٻين راقم وغيره.

(۸۶) نئين ڪهتي:

هيءُ رسالو ۱۹۵۵ع ۾ حيدرآباد سنڌ مان شايع ٿيندو هو. هن رسالي ۾ زرعي مسئلن سان گڏ علمي، ادبي، سائنسي، طب ۽ علم لباقات جي باري ۾ نهايت ئي عمداءِ معياري مضمون شايع ٿيندا هئا. سنڌي زبان ۾ اهڙي قسم جو هيءُ پهريون رسالو هو. هن رسالي جي شايع ٿيڻ ڪري سنڌ جي زراعت کي وڏي هٿي ملي.

(۸۷) روح ادب:

هيءَ رسالو سنڌ جي علمي ۽ ادبي جماعت ادارو ”روح ادب“ طرفان سن ۱۹۵۵ع ۾ حيدرآباد مان جاري ڪيو ويو. مخدوم ”طالب الموليٰ“ صاحب هن جماعت جو سرپرست هو. رسالي جو ايڊيٽر مرحوم محمد خان ”غني“ هو. هن رسالي ۾ علمي، ادبي، اصلاحي، ديني، تاريخي ۽ تنقيدي مضمون شايع ٿيندا هئا. هن رسالي جا ۴ سٺا دستاويزي نمبر نڪتا، جهڙوڪ: رسول نمبر ۽ شاه نمبر.

(۸۸) رهنما:

هيءَ رسالو ”بزم رهنما“ نواب شاه جي سهاري هيٺ سال ۱۹۵۵ع ۾ جاري ڪيو ويو. هن رسالي جو ايڊيٽر عبدالرحمان ”انجم“ هالائي هو. مسٽر محمد عمر راجپر ان جو سرپرست هو. هن رسالي جو رنگ ۽ ڊنگ ”فردوس“ رسالي وارو هو. هيءَ رسالو هڪ سال هلق کان پوءِ بند ٿي ويو. (۳۹)

مٿي بيان ڪيل رسالن کان سواءِ سنڌ ۾ ٻيا به ڪيترائي رسالا ۱۹۵۵ع کان پوءِ به نڪرندا رهيا آهن ۽ اڄ تائين نڪرندا رهن ٿا. اسان هن مضمون ۾ تقريباً هڪ صدي جي سنڌي رسالن جو ذڪر ڪيو آهي. دراصل سنڌي ادب جي وڌڻ ۽ ويجهڻ ۾ سنڌ جي ادبي رسالن جو وڏو هٿ رهيو آهي. هن کان پوءِ سن ۱۹۵۵ع کان پوءِ جي دؤر جي رسالن جو سير حاصل احوال ڪنهن ٻي ادبي محفل ۾ پيش ڪيو ويندو.

اشارا ۽ واڌارا

- (۱) مير شفيع احمد علوي: ”پهرين سنڌي مخزن“ (مقالو)، ”مهراڻ جا موتي“، پاڪستان پبليڪيشن، ڪراچي ص ۲۰۵.
- (۲) (الف) ايضاً (ب) ڊاڪٽر غلام علي الانا: ”سنڌي نثر جي تاريخ“، حيدرآباد سنڌ، ڇاپو پهريون ص ۹.
- (۳) محمد صديق ميمڻ: ”تاريخ سنڌي ادب“، ج ۲، ص ۱۵، ڇاپو سال ۱۹۵۱ع.
- (۴) حافظ خير محمد اوچدي: ”سنڌي صحافت جي مختصر تاريخ“ (مضمون)، ”سکر جي سوکڙي“، سنڌي ادبي سوسائٽي، اسلاميه ڪاليج سکر، ۱۹۶۸ع، ص ۵.
- (۵) مير شفيع احمد علوي: ”پهرين سنڌي مخزن“ (مقالو)، ”مهراڻ جا موتي“، پاڪستان پبليڪيشن ڪراچي، ص ۲۰۵.
- (۶) ”سنڌ صوبي جو گزيٽيئر“، ج ب حصو پهريون، ڪراچي ضلعو، بمبئي ۱۹۲۷ع، ص ۳۳.
- (۷) (الف) مير شفيع احمد علوي: ”پهرين سنڌي مخزن“ (مقالو)، ”مهراڻ جا موتي“، پاڪستان پبليڪيشن ڪراچي، ص ۶-۲۰۵.

(ب) ڀيرومل مهرچند آڏواڻي: ”سنڌ جي ھندن جي تاريخ“، ج ۲، ص ۵۷۸.

(ج) ڊاڪٽر غلام علي الانا: ”سنڌي نثر جي تاريخ“، ص ۱۱.

(۸) (الف) منگهارام ملڪاڻي: ”سنڌي نثر جي تاريخ“، ص ۲۳۵.

(ب) ڪريم بخش خالد: ”سنڌ سڀا“ کي ۱۸۸۴ع ۾ سنڌ جو پهريون رسالو ڪري ڇڏايو آهي، ليڪن ”سنڌ سڀا“ رسالو نه بلڪه انهيءَ نالي سان هڪ انجمن هئي، جنهن جي حوالي ”سنڌ سڌار“ اخبار کي ڏنو ويو هو. مرزا صادق علي بيگ ۽ ساڌو هيرانند ان جا ايڊيٽر هئا. ”سنڌ سڌار“ به رسالو نه هو.

(۹) ڪريم بخش خالد: ”سنڌي صحافت“، حبيب پبليڪيشن سڪر، ۱۹۵۵ع.

(۱۰) محترم ڊاڪٽر غلام علي الانا صاحب ”معاون“ رسالي کي اخبار ڪري لکيو آهي، مگر

”معاون“ رسالو هو. (ڏسو ”سنڌي نثر جي تاريخ“، ص ۱۰)

(۱۱) مير شفيق احمد علوي: مضمون ايضاً، ص ۲۰۶.

(۱۲) حافظ خير محمد اوحدِي: مضمون ايضاً، ص ۸.

(۱۳) منگهارام ملڪاڻي: ”سنڌي نثر جي تاريخ“، ص ۲۴۲ ۽ ۲۵۲.

(۱۴) ايضاً، ص ۲۵۲.

(۱۵) حافظ خير محمد اوحدِي: مضمون ايضاً، ص ۸.

(۱۶) (الف) منگهارام ملڪاڻي: ”سنڌي نثر جي تاريخ“، ص ۲۵۴.

(ب) مير شفيق احمد علوي: مضمون ايضاً، ص ۲۰۶.

(۱۷) حافظ خير محمد اوحدِي: مضمون ايضاً، ص ۸.

(۱۸) منگهارام ملڪاڻي: ”سنڌي نثر جي تاريخ“، ص ۲۵۵.

(۱۹) ڊاڪٽر درمحمد پٺاڻ: ”ايڊيٽر ناسو“ (مقالو)، ششماهي ’سنڌي ادب‘ ۱۹۷۹، سنڌالاجي،

سنڌ يونيورسٽي ڄامشورو سنڌ، ص ۴۰.

(۲۰) ايضاً، ص ۴۹.

(۲۱) منگهارام ملڪاڻي: ”سنڌي نثر جي تاريخ“، ص ۴۳.

(۲۲) سوامي گووندانند جو اصل نالو جوهر طوطي مل هو. هڪ سياسي ۽ سماجي ورڪر هو.

(۲۳) محترم پير علي محمد راشدي سکر مان سن ۱۹۲۴ع ۾ ”ستاره سنڌ“ نالي اخبار جاري ڪئي هئي.

هيءَ اخبار پڻ مخزن جي نموني ۾ نڪرندي هئي، ۽ ادبي حلقن ۾ ڏاڍي مقبول هئي. هن مخزن جا ’بهار نمبر‘ ۽ ’عورت نمبر‘ خاص مشهور ۽ ادبي ۽ علمي نمبر آهن.

مهران

- (۲۴) میان عبدالرحیم ”آزاد“، خیرپور ریاست جو چیف جج پڻ ٿي رهيو هو.
- (۲۵) منگهارام ملڪاڻي: ”سنڌي نثر جي تاريخ“، ص ۵۲.
- (۲۶) لطف الله بدوي مرحوم: ”سنڌي ادب جا گذريل پنجويهه ورهيه“ (مضمون) ’مهراڻ جا موتي‘، پاڪستان پبليڪيشن ڪراچي، ص ۱۶۵.
- (۲۷) (الف) ايضاً، ص ۱۶۵ ۽ ۱۶۸. (ب) منگهارام ملڪاڻي: ”سنڌي نثر جي تاريخ“، ص ۲۷۶.
- (۲۸) غلام محمد گرامي مرحوم: ”سنڌي لئٽو گرافي“ (مضمون)، سماجي ’مهراڻ‘ ۱-۱۹۶۴، ص ۸۱-۱۸۰.
- (۲۹) نمبر ۶۸ کان ۸۸ تائين رسالن جا سنه وار نالا مرحوم ”گرامي“ صاحب جي مضمون تان ورتا ويا آهن.
- فوت: ”نشان راه“ سنه ۱۹۵۵ع ۾ سکر مان نڪرندو هو.
- ”شاگرد“ نالي رسالو شيخ حفيظ ڪراچيءَ مان ڇپائي پڌرو ڪندو هو.
- ”خوبصورت دنيا“ نالي هڪ ماهوار رسالو تبدي الهيار مان پڳوانداس واڳهائي سنه ۱۹۴۵ع ۾ ڪيندو هو.

ضميمو

رسالن جي ڏسڻي

- آتما (۶۲)
- آشياءِ ادب (۵۳)
- آفتاب (۷۰)
- اخبار تعليم (۷)
- اخلاقي تعليم (۲۱)
- ادا (۸۵)
- اديب سنڌ (۶۳)
- اسان جي دنيا (۷۴)
- اڳتي قدم (۶۷)
- إسلام (۱۳)
- الاسلام (۴۵)
- البلاغ المبين (۳۴)
- الجامع (۳۱)
- الحافظ (۱۹)
- الحزب (۳۷)
- الراشد (۴۱)
- الكاشف (۱۸)
- النار (۴۲)
- الهاميون (۴۶)
- بهار اخلاق (۱۰)
- ٻارائيون ٻوليون (۳۲)
- ٻارن لاءِ آکاڻيون (۲۳)
- ڀارت جيون (۶۱)
- ڀارت جيون (۶۴)
- تحفہ احباب (۹)
- ترقي (۲۸)
- تعمير (۶۹)
- توحيد (۳۸)

- ٻڙه ڦٽي (۷۹)
- جعفر زٽلي (۱۱)
- حقيقت اسلام (۷۲)
- ديس سڌار (۴)
- ڏڙم درشن (۱۵)
- ڊي-جي-سند ڪاليج مسلماني (۹)
- رتن (۵۰)
- رهنما (۸۸)
- روح ادب (۸۷)
- روح رعاڻ (۲۲)
- سارنگ (۷۸)
- ساقي (۶۰)
- سروسوتي (۱)
- سڪ جو منيهو (۱۴)
- سيڪ بنگ مئسن ائسوسيئيشن جو
- ماهوار رسالو (۱۷)
- سماج (۴۰)
- سنان ڌرم پرچارڪ (۵)
- سندس ساهت (۲۶)
- سنڌ شيوڪ (۲۷)
- سنڌو (۴۸)
- شيوا (۲۴)
- صحيفه قادري (۱۶)
- طالب الموليٰ (۸۰)
- عام راءِ (۷۹)
- عرفان لطيف (۷۵)
- عصرلو (۷۱)
- علمي دنيا (۴۳)
- عندليب (۲۹)
- فردوس (۸۱)
- ڦلوري (۴۳)
- ڦليلي (۳۰)
- ڦولستان (۵۹)
- ڦرآني (۵۴)
- ڦليج (۸۲)
- ڪڪول (۱۲)
- ڪهاڻي (۵۷)
- ڪلدستو (۲۳)
- ڪلدستو (۸۴)
- ڪلزار (۴۹)
- ڪلستان (۳۹)
- ڪلستان (۴۷)
- ڪلستان (۶۵)
- مبلخ (۵۱)
- مجاهد (۵۸)
- مخلص (۵۶)
- مدرس ماهوار (۸)
- مدرسو (۳)
- مطالبه حق (۳۵)
- معارف (۵۵)
- معاون (۲)
- ملاڪول مخزن (۲۰)
- موحد (۸۳)
- مؤذن (۷۳)
- بهرائ (۶۶)
- نصرت حق (۳۶)
- نور اسلام (۵۲)
- نئين دنيا (۶۸)
- نئين زندگي (۷۷)
- نئين ڪيتي (۸۶)
- وديا (۲۵)

ڊاڪٽر نواز علي ”شوق“

سنڌي مشاعرا - ورهاڱي کان اڳ

تاريخ جي مطالعي مان معلوم ٿيندو ته باسائين کان مغلن تائين ايشيا جي هن حصي، يعني هاڻوڪي پاڪستان ۽ هندستان ۾ شعري درباري ۽ سماجي زندگيءَ جو هڪ لازمي جز هئي. هيءُ اهڙو فن هو، جنهن سان بادشاهه، توڙي سندن رعيت هر طرح حفظ حاصل ڪندا رهندا هئا. مشاعره جي رسم الهي ذوق و شوق جو بهترين مظاهرو چئي سگهجي ٿي. مشاعرن جو خاص مقصد اهو هو ته ٿوري وقت ۾ عوام سان گهڻا شاعر واقف ڪرايا وڃن ۽ شاعريءَ جون شاهڪار شيون محفوظ ٿي سگهن. پر انسوس جو بعد ۾ ”آه“ ۽ ”واھ“ جي داد ڏيڻ ڪري ڇڏيو ۽ ان غلبي سبب مشاعرو هڪ اجتماعي ذوق جي تسڪين ۽ تنظيم ڪرڻ بجاءِ هڪ تماشو ۽ تفريغ بنجي ويو. اهوئي سبب آهي جو اڄ مشاعرن جو زوال ٿي رهيو آهي. تنهن هوندي به ان حقيقت کان انڪار نٿو ڪري سگهجي ته مشاعرن ذريعي شعر و شاعري جي اشاعت جو زبردست ڪم ورتو ويو.

جيڪڏهن غور سان ڏٺو وڃي ته مشاعرا شعر و شاعريءَ جي واڌاري ۽ سڌاري ۾ وڏي اهميت رکي ٿا. شاعر پن شاعرن جي مقابلي سبب شعر لکڻ ۾ وڌيڪ محنت ڪن ٿا. ان کان علاوه شاعر فطري طور داد و تحسين جو طالب رهي ٿو؛ تنهنڪري هو وڌيڪ داد و تحسين حاصل ڪرڻ لاءِ وڌيڪ محنت کان ڪم وٺي ٿا. هو پنهنجو ڪلام ٻڌائڻ سان گڏوگڏ پن شاعرن جي ڪلام مان به حفظ حاصل ڪن ٿا. اهڙن موقعن تي استاد شاعرن جي صحبت به نصيب ٿئي ٿي. صلاح و مشورو ۽ ترميم و اصلاح وغيره جون سهوليتون به ميسر ٿين ٿيون. اهڙيءَ ريت شاعريءَ جي ترقي ٿئي ٿي. سنڌ تي انگريزن جي تسلط سبب فارسي زبان جي اهميت گهٽجڻ لڳي. اڳ فارسي دفتری زبان هوندي هئي؛ پر انگريزن فارسي بجاءِ انگريزيءَ کي دفتری زبان بنايو، جنهنڪري فارسي جي علمي ۽ ادبي حيثيت اڳ واري نه رهي. سنڌ جا شاعر فارسيءَ ۾ شعر چوڻ فخر سمجهندا هئا، پر سندن شاعري گهڻي ڀاڱي روايتي شاعري هئي. هو اڳ واري گهڙيل راهه جا راهي هئا. غزل ۽ مثنوي، جيڪي فارسيءَ جون مقبول صنفون آهن، سي سنڌ جي عروضي شاعرن جون محبوب صنفون آهن.

انگريزن جي دور ۾ سنڌي صورتخطي ٺهي. چيائيءَ جو سلسلو شروع ٿيو، اخبارون شايع ٿيڻ شروع ٿيون. اخبارن مشاعرن کي ترقي وٺرائي. ڪراچيءَ مان شايع ٿيندڙ اخبار ’مفرح القلوب‘ ۾ فارسي مشاعرن جو سلسلو شروع ٿيو، جنهن سبب فارسي شاعريءَ جي روايت کي ڪجهه قدر تقويت ملي.

حيدرآباد شهر ۾ سيد فاضل شاهه ۽ قاضي امام علي صاحب جي ڪوششن سان فارسي گو شاعرن جون محفلون ٿينديون رهنديون هيون. فارسي مشاعرن جي بناوتي ۽ روايتي رنگ کان سنڌ جا شاعر به بچي ڪين سگهيا. جڏهن ’مفرح القلوب‘ سنڌي مشاعرن کي زور وٺايو، تڏهن ’سنڌ سڌار‘، ’مجمع محمدي‘، ’اڪيل سنڌ‘، ’معين الاسلام‘، ’معاون الاسلام‘ ۽ ’الحقيقت‘ سنڌي مشاعرن کي مشهور ڪيو ۽ سنڌ جي شاعرن کي سنڌي عروضي شعر چوڻ تي آماده ڪيو. مطلب ته سنڌ جي اخبارن مشاعرن کي خوب زور وٺايو ۽ مشاعرن ذريعي ڏينهن ڏينهن شاعرن جو تعداد وڌندو رهيو. پر ان دور جا شاعر مير سانگيءَ ۽ حافظ حامد ۽ ڪن ٻين ٿورن شاعرن کان سواءِ جي گهڻو ڪري روايتي شاعر هئا: اهي شاعر جي مير سانگيءَ کان عمر ۾ وڏا هئا، تن مان خليفو گل محمد گل هالائي پهريون صاحب ديوان شاعر هو، جنهن غزل ذريعي مقامي ماحول جي ترجماني ڪئي. پر هن ڪٿي ڪٿي اهڙا ته غريب ۽ ثقيل لفظ استعمال ڪيا آهن، جن غزل جي نازڪ صنف جي سونهن ختم ڪري ڇڏي آهي. ان کان علاوه جن شاعرن غزل جي صنف کي محبوب سمجهي طبع آزمائي ڪئي، تن ۾ آخوند محمد قاسم، غلام محمد شاهه گدا، حاجي فضل محمد ناتھ، حيدرآبادي، فاضل شاهه فاضل، حافظ حامد ٽڪڙائي ۽ غلام مرتضيٰ شاهه مرتضائي مجبائي ۽ عبدالقادر بيدل شڪارپوري جا نالا وڏي اهميت رکن ٿا. خليفو گل چن هن دور جو سرواڻ هو ته آخوند قاسم ۽ غلام محمد شاهه گدا وري استاد الشعراء ليکيا ٿي ويا. گدا ۽ قاسم جي شاعري روايتي فارسي رنگ ۾ رڳيل نظر ايندي. سندن ڪلام ۾ فارسي اصطلاحون ۽ تشبيهون عام نظر اينديون. هنن ٻن اضافت کي به بي ڌوڪ استعمال ڪيو، نه صرف ايترو بلڪ سنڌي غزلن ۾ عربي ۽ فارسي مصراعن کي به بنا جهل ٻل عام ٻار استعمال ڪندا رهندا.

مير عبدالحسين خان سانگي نه صرف پاڻ هڪ اعليٰ غزل گو شاعر هو، پر سندس صحبت، مشاعرن ۽ ادبي رهائين سبب ڪيترائي غزل گو شاعر پيدا ٿيا. مير سانگيءَ جي دور کي محترم ڊاڪٽر ٺٽي بخش خان. بلوچ سنڌي غزل جو وچون دور سڏيو آهي ۽ ان دور جا هيٺيان نمائندا شاعر ڄاڻايا اٿس: مير عبدالحسين سانگي، ميون محمد يوسف عرف ميون وڏل حيدري سعيد پوري، مير امير علي خير پوري، مير گل حسن خان (ڪنڌرن جو) خير پوري، منشي رسول بخش ”رهي“ (۱)

(۱) خانبهادر رسول بخش ”رهي“ اصل ڀاڳڙي جو ويٺل هو، فارسي زبان جو نامور شاعر ۽ صاحب ديوان هو. سنڌي زبان ۾ به شعر چيو اٿس. مرزا احمد علي قلاتي جو گهڻو ڳالھو.

مير غلام علي سبزپوش ٺٽوي، مرزا قليچ بيگ، سرائي، ميان امام علي خد متڪار، مرزا دوست محمد دوست، مرزا بڊل بيگ بڊل، آغا فتح علي شاه، آخوند فقير محمد عاجز، حيدرآبادي، مير عليتواز علوي شڪارپوري، مير اله بخش شهبائي، معروف، ميان محب علي ٺاٺارو، محب حيدرآبادي، سيد صاحبڏنو شاه، سجاده نشين، درگاه بٺلڙي، پير علي گوهر شاه اصغر، حافظ عبدالله معذور، ميرپور ساڪري وارو، ان کان سواءِ ٻيا ڪيترائي سنڌي ماستر به شعر و شاعريءَ سان شوق رکي، سخن جي مشق ڪندا رهيا، پر اهي نه ته شاعريءَ جي فن جا ماهر هئا، نه سندن فڪر ۾ ڪا گهرائي هئي، نه وري منجهن تخيل جي بلندي. انهن مان ڪي ته صاحب ديوان به بنجي ويا، پر غزل ۾ ڪا ترقي ڪري نه سگهيا، اهو حال ڏسي مرتضيٰ ٺٽوي فرمايو ته:

سوڪي ٿي شاعري ۽ ويو قدر شعر جو

سيڪو رکي ٿو دفتر ديوان ڪيترا (۱).

ڊاڪٽر نبي بخش خان بلوچ صاحب، سانگي واري دؤر جي غزليه شاعريءَ بابت لکيو آهي ته:

(۱) مجموعي طور سان، هيءُ موزن شاعريءَ جو نئون آسرنڊڙ دور هو جنهن ۾ خاص طرح

سنڌي غزل جي آبياري ٿي.

(۲) سنڌي غزل، فارسي غزل جي عڪس جي صورت ۾ ظاهر ٿيو. قالب ۽ هيئت،

محاکات ۽ مضامين، بديع ۽ معاني ۾ فارسي غزل وارو زواڻي رنگ سنڌي غزل تي غالب رهيو.

(۳) زبان ۽ اسلوب بيان جي لحاظ سان، فارسي الفاظ ۽ اصطلاح، بندشون ۽ ترڪيون

ٺٽين موزون سنڌي شاعري جي خاص خصوصيت رهيا. خالص سنڌي اسلوب بيان طرف ڪن

ٿورڙن شاعرن قدم وڌايو.

(۴) مشاعرن جي ذوق ۽ اخباري شهرت سببان شاعرن جي گهڻائي ٿي. ”آمد“ بدران

”آورد“ جو دؤر شروع ٿيو، ۽ سنڌي غزل ذهني ڪوشش ۽ ڪاوش ذريعي ٽڪاف ۽ تصنع

جي لباس ۾ نمودار ٿيو.

(۵) انهن لاڙن جي مدنظر سندس وڏن معاصرن ۽ همعصر شاعرن جي ڀيٽ ۾ سانگي

جي انفراديت جو قدرتي اندازو لڳائي سگهجي ٿو (۲).

دوست هو، ٻئي گڏجي طبع آزمائي ڪندا هئا. هڪ غزل ۾ هڪ مصرع مرزا صاحب

چوندو هو ته ٻي مصرع رهي چوندو هو. هو جڏهن خيرپور ۾ وزير هو، تڏهن حڪم

فتح محمد سيوهاڻي سندس مدح ۾ هڪ قصيدو ليکي کڻي ويو هو، جنهن جي هڪ مصرع هي آهي:

رهي ميداند آن راهيڪ در شعرو سخن باشد

سندس فرزند غلام سرور مٺل سنڌي غزل جو مشهور شاعر ٿي گذريو آهي.

(۱) ڊاڪٽر نبي بخش خان بلوچ: ”ڪليات سانگي“، سنڌي ادبي بورڊ حيدرآباد، ۱۹۷۹ع.

ص ۴۱، ص ۴۰.

(۲) ايشا ص ۶۲، ۶۳.

مير سانگي فارسي طرز کان هتي، سنڌي غزل ۾ هڪ انقلاب آندو. هن رسمي ۽ روايتي شاعريءَ کان پاسو ڪري، پنهنجن ئي جذبن کي سڃاڻيءَ سان پيش ڪيو. هن غزل کي فارسي ماحول مان ڪڍي، خالص سنڌي ماحول سان روشناس ڪيو: هن ڌارين ڳالهين کان ڌڪار ڪري پنهنجيون ڳالهيون پيش ڪيون. درياھ جا نظارا، شڪار جون ڳالهيون، ملير ۽ مارن جون ڳالهيون سڀئي نموني پيش ڪيون: ان ڳالهه جي گواهي ”ڪليات سانگيءَ“ مان چٽي ريت ملي سگهي ٿي.

اها حقيقت آهي ته غزل ۾ سنڌي طرز جي شروعات خايفي گل کان ٿي، جنهن کي مير سانگي عروج تي پهچايو. سانگي کان پوءِ ٻين ڪن ٿورن شاعرن جي غزل ۾ ٺٽ سنڌي ماحول نظر اچي ٿو، نه ته اڪثر شاعرن جو ڪلام فارسي رنگ ۾ رنگيل نظر ايندو.

جيئن ته مير سانگي کي شعر و شاعريءَ تمام گهڻي دلچسپي هئي، تنهنڪري شعر و شاعريءَ کي ترقي وٺرائڻ لاءِ پاڻ وٽ مشاعرن جون محفلون منعقد ڪرائڻ لڳو. ان دؤر جا مشهور شاعر جهڙوڪ غلام محمد شاھ گدا (جو مير سانگي جو استاد هو) ميون وڏل حيدري، حاجي فضل محمد ماتر، مرتضائي ٺٽوي ۽ ٻيا ڪيترائي شاعر انهن مشاعرن ۾ شريڪ ٿي پنهنجو ڪلام ٻڌائي داد و تحسين حاصل ڪندا هئا. ڪڏهن ڪڏهن ڪو شاعر پنهنجو قازو غزل ٻئي شاعر ڏانهن لکي موڪليندو هو، ۽ کانئس ’جوابي غزل‘ جي طلب ڪندو هو. اهو شاعر کيس جواب ۾ ساڳئي بحر ۽ ساڳئي قافيي رديف تي غزل لکي موڪليندو هو. مير سانگي جي دؤر ۾ اهڙا ڪيترائي واقعا نظر اچن ٿا. مرزا صاحب (قليچ) گدا شاھ سان گڏ سانگيءَ جي ڪيترن مشاعرن ۾ شرڪت ڪئي ۽ ڪيترن غزلن تي گڏجي طبع آزمائي ڪيائون. مثال:

ماڻا ڪري نه مار، سڄڻ تون ڌري ڌري،
پاڻا نه ڪر پيارل مون کي پري پري.
... الخ (قليچ)

—
آءُ اي عجيب منهنجا تون مون وٽ ڌري ڌري
پيارا تون هڪڙو ٻل نه ٿي مون کان پري پري.
... الخ (گدا) (۱)

ان کان علاوه شعر ۾ ئي شاعر کان جوابي غزل طلب ڪندا هئا:
”مخلصا“ ڏي گدا جو جواب
بي-بول منهنجو هي غزل آهي.
هن هٿ ان قس جي مشاعرن جا ڪجهه مثال پيش ڪجن ٿا:

(۱) رشيد احمد لاشاري: ”ڪليات گدا“ سنڌي ادبي بورڊ حيدرآباد سنڌ سال ۱۹۵۷ع ص ۸.

سيد غلام محمد شاه گدا، مير عبدالحسين سانگي ۽ مير امير علي جنونجي (خيرپور وارو) پاڻ ۾ گهرا دوست هئا. مير سانگي وٽ جيڪي شاعرن جون محفلون ٿينديون هيون، تن ۾ هو پنهنجي طبع جا خوب جوهر ڏيکاريندا هئا. هتي هڪ اهڙي شاعري ۾ چيل ٿنهي باڪمال شاعرن جا نموني طور ڪجهه شعر پيش ڪيا وڃن ٿا:

مير سانگي:

آئي دلبر جي ٿير شادي ادا،
منهنجي اڄ ٿي خاندان آبادي ادا،
وامق و فرهاد ۽ مجنون کون پوءِ
مون وسائي وره جي وادي ادا،
وه 'گدا' کي ياد آهي سا طريق،
جيڪا آهي طرز استادي ادا،
واه 'ماتر' بي گمان شيرين سخن،
شاعر خوش حيدر آبادي ادا،
دختر رز سان ڪيو 'ماتر' نڪاح،
جلد ٿيندو هو به اولادي ادا.

گدا:

دلبرن جي عيڻ بيدادي ادا،
شائون جي واسطي شادي ادا،
چوڻ ان مجنون کي عاقل چوان،
جنهن وسائي وره جي وادي ادا،
آه 'ماتر' منهنجو مونس باليقين،
هر دو آهيون حيدر آبادي ادا،
واه واه ان جو غزل هو بي بدل،
هن زمين جي ان ڪئي آبادي ادا.

مير امير علي:

بند عشقش آهه آزادي ادا،
سڪ سڄڻ جي عيڻ آبادي ادا،
دختر رز سان ٿيو جنهن جو نڪاح،
ان جي گهر ۾ آه نت شادي ادا،
دوست ۽ 'ماتر' 'گدا' 'عبدالحسين'،
هي ته آهن شعر جا عادي ادا.

آڙ انهن سان ڊم هٿان ڪيئن شعر ۾؟
منهنجي هي تصنيف آه سڏي ادا.
شعر گوئي ۾ آه ڪامل ڪبار،
تن جو شيوو آه استادي ادا.

آخوند قاسم ۽ سيد فاضل شاھ ٻن هڪٻئي کي غزل لکي موڪليندا هئا ۽ انهن جي جواب ۾ ’جوابي غزل‘ جي طلب ڪندا هئا. هتي آخوند قاسم جي هڪ اهڙي غزل جا چند شعر پيش ڪيا وڃن ٿا.

سون رعونت رقيب جي دشوار،
ريـناھ اجمـلـه حـارـقـاً في النار.
آه دنيا وٺي عروس عجيب،
نازنين ناز نـات واري نار.
لـوج احـسن عـمل مـنـو مرهـج،
ڪنڪ جي ڪين آه جوڙ جوار.
قرب ڪارڻ قريب ڪر قاسم،
دسبدم دُرَ ڌيان دل ۾ ڌار.

ان جي جواب ۾ سيد فاضل شاھ جيڪو غزل لکي موڪليو هو، ملاحظه فرمايو ان غزل جا چند شعر:

ناز نازڪ نه ڪر نظر نه نهان،
مفت موهيو ڪر ڪهن جي ڪار.
تير طرحين ڪٿي تـرـار تـون تيز،
محض مشتاق محب مست مر مار.
فيض جا تون فقير ’فاضل‘ ڪي،
ڏان ڏاتـار ڏيـج ڏيـسار.

هينئر آخوند قاسم جو هڪ غزل ملاحظه فرمايو:

بهار آيو گلن ڪيا منجهه چمن نت نـاز نـيرنگي،
خوشي کان بلبلن للڪار سان لاتـي خوش آهنگي.
ٿيا سازن سرودن جا چڱا سامان چوڌاري،
پڙهي مزڪار موسيقار جي نهـرست فرهنگي.
ڪو رت روپ رس هائي، هوا سان ماه سيبائي،
ولين کان ڀرت جي ٻيچن، وٺن سان واه دل ونڪي.

وسن جو مينهن ڪيو سڄو، وسي بستان برسايو،
 پکين جي چاه ڇهه ڇهه جي هلي هئي هاء هر رنگي.
 طرب جي تار ڪي چوري عجب تڪ تور ۾ توري،
 ترانسي تال سؤ سر ۾ وڄائي چنگ ٿو چنگي.
 ڪليو گونڊتو ۽ ڪنڀار، عباسي، رتن ريعان،
 ڪلنگو ڪينڪي لسرين نرگس زعفران رنگي.
 عجائب سهس مک عودي بنفشي نسترن زنبق،
 هزارين ڪئي هزارين هيچ گلشن ۾ گران سنگي.
 وڻي ٿي واه هي موسر ته ان ۾ واسطي عالم،
 وڃي بيشڪ نظاري باغ جي کان تن سندي سنگي.
 نئين نه زهت ڏيکاري ارغوان سمن سمن سنل،
 ٿيو گلزار گونا گون گلن کان فرش اڙنگي.
 عجب موسر سفر ٿا رهن بي ضبط ۽ جنهن ۾،
 هزارين جنگجو جهونجهار جولانگير ۽ جنگي.
 زمين سيراب گلشن سبز ۽ صحرا زمرد گون،
 وٽن خندان خرڻ خوش سدا عياض اڙنگي.
 نچڻ تي راس رس ۾ هر طرف باحلق داؤدي،
 ٻڌائين ٻول طرحين تال سرگت ۾ ٻڌي سنگي.
 سڄا سيد ستر سائين تون عالم عرض اوائين،
 ڪرم فرما 'قاسم' تي نوازين شال هي ننگي.

آخوند قاسم جي ان غزل جي جواب ۾ سندس همعصر فضل علي خان 'خيالي' هيءُ غزل
 لکي موڪليو هو.

صبا فرار ۾ فردوسي وڃايو فرش خوشترنگي،
 گلن جا هر طرح نازڪ نمونا نذر نورنگي.
 چمن ۾ ڇا ڳلا راڳي رباب و عود چنگ و دف،
 وڄائين واه ۽ يڪتارا يگانا پار يڪرننگي.
 هوا خوش معتدل موسر طراوت بختن طيب افزا،
 وڻن ۾ ٻور ٿيا ٻه ٻه ٻه اٺار و ليما نارنگي.
 پريان بارش چلهي چورس سوايو سبز ٿيو گلشن،
 سوين سالوس ڪن طائوس چين جي چنگاچنگي.

جهجهو ڪيو جوت جلوه جاء نوري نظارو خوش،
 چٽايو چاندني سيدان فرضي فرق فرنگي.
 لباس احمر ڏيکيو لاله عجب لبلات پاتا پيچ،
 چنبيلي جي تڙ چٽڪي سان چلي ڪنهن جي نه هسنگي.
 مدامي موٽيو موچار ٻويون ڪن ڪچي ڳول هار،
 پري رخسار چوپندار زيت زيب اورنگي.
 کان جو چهچتو انبوهه موچارو مزو مرغوب،
 ڏسي موهوم دل کان دور ٿي في الفور دل تنگي.
 مچائي مطربن طرب المجالس جي طرح تازي،
 ملهاري ميڪه سورٺ ساز آلاپين سارنگي.
 اناالمضطر بهانچ باجهه سان مدني منشا مشفق،
 خدا را در بين دشمن دبايو زير هازنگي.
 'خيالي' خادم الخلفا اوهان جي آل تان صدقو،
 سلامت ٿو منگي ايمان ازل کان ناميا ننگي.

اهي غزل جڏهن 'فصيح' پڙهيا ته ڪانئس رهيو نه ٿيو؛ هن به انهن ٻنهي شاعرن جي جواب ۾ پنهنجو هڪ غزل لکي موڪليو. ملاحظه فرمايو 'فصيح' جو غزل:

بهار آيو، لٽا اولهه جهريا ٿي جهور ۾ جهنگي،
 ٿي سرسبز ٿيا صحرا، ڪلي ٿيا خوب خوش رنگي.
 ٿيون گلشن ۾ گلزاريون، ٿيون ٿانگر سنديون ٿاريون،
 نيئن نرگس مٿي ناريون، نهاري نيئن نيرنگي.
 ڏسي فتنن سندا سندا، عجائب ٿيا بنه سندا،
 ڪرڻ خيري مٿان خندا، زري زُنبق زري زنگي.
 لڏي لاله ليا ٻائي، قدح کي چوڻ طرف چائي،
 حسودن جو جگر گهائي، ڏئي تن داغ دل تنگي.
 ڪلون ڪوليون ڪٽهارن، مٽا مٽيا مٽي نارن،
 پري ٿي زعفران ٻارن، نجي ٿي ناز مان ننگي.
 هتي رو گل زر افشاني، سمن سوسن نڪو ٿاني،
 منجهي نت محو ٿو ماني، ڏسي هي رنگ اڙنگي.
 چمن چوڻ طرف ٿيو گل گل، ٻيو هڪار جو هل هل،
 ٻڏي بلبل سندو غفل، جلي ويا جوش ۾ جنگي.

گچي ڳاڻا ٻڌيو ٿمريون، جهنجون ئي ڪان هڻن جهمريون،
 پڙهن ٿيون ٺاه مان ٺمريون، تني ڪن تال تيلنڪي.
 ٻسي هي خوب خوشحالي، چمن ۾ چهچتي چالي،
 لٿي لولن سنڌي لالبي، مڙي ويا سوز ۾ سنگي.
 'فصيحاً' فرض فرمالي، اها پرويز پنهائي،
 ڪري وئي فڪر ۾ فاني، ڪئي فرهاد فرهنگي.

رسول بخش 'رهي' هڪ غزل لکي 'فصيح' ڏانهن موڪليو؛ ۽ ڪانئس جوابي غزل
 جي گهر ڪئي. 'فصيح' سندس گهر پوري ڪندي، هڪ جوابي غزل کيس ڏياري موڪليو.
 لاحظہ فرمايو رسول بخش 'رهي' جو غزل ۽ سندس غزل جي جواب ۾ 'فصيح' جو جوابي غزل:
 رسول بخش 'رهي' جو جواب طلب غزل.

ٺاهي ڪو ٺاهي مڙي منڊار جو
 ٺاهه ڪو همدرد سچي سالار جو.
 خود خدا مدد سندس قرآن ۾،
 چا ڪندو ڪو وصف تنهن مختيار جو.
 احمد ۽ احمد ۾ ٺاهي فرق ڪجهه،
 سيمر هڪ باعث ٿيو جنسار جو.
 درد ڪان دانهون ڪيان ٿو دم بدر،
 ڏي ادا قاصد نياپو ويار جو.
 جان بلب آهي گناهن ڪون 'رهي'،
 ڪر شفاعت لڳ خدا بدڪار جو.
 شاعرن مان ڪوبه ڏي مون کي جواب،
 آه ٿيندس گولو سندس گفتار جو.

'رهي' جي جواب ۾ 'فصيح' جو جوابي غزل:

ڏي صبا آهي سنيهو ويار جو،
 دوست دلبر، دل گهرائي دلدار جو.
 ٿو وجهان فالون نهاريان چوڻ طرف،
 ڪو لنون ڪانگل پرينءَ جي پار جو.
 روز شب جيئن درد مان دانهون ڪريان،
 ٽيئن سچي ٿو سچ اندر آزار جو.
 هوت لاءِ هرهر هنجون هاري ڪيوس،
 ورد تڄ ري تڄتھا الانهار جو.

هجر جي هاڻي ڪيو مون کي هلاڪ،
 ڪو دلاسه و دوست جي ڏيسدار جو.
 ڪا اڏو منهنجي مسوڃا جي خبر؟
 حال ڪونهي بره جي بيمار جو.
 جي اچي پيرا پيري ڀرتون ٻڌجي،
 ٿئي اهرام سان هڪ هڪ وار هو.
 ٿي ٿي ٿي الله فرقت ۾ 'فصيح'
 ٺاهه ڪو واقف انهيءَ اسرار جو.

فضل علي خان 'خيالي' هڪ جواب طلب غزل لکيو هو، جنهن جي جواب ۾ محمد يوسف
 'مسڪين' هيٺيون غزل لکي موڪليو هو:

اي مٺي بادِ سحر ڪو ڏي نياپو يار جو،
 مرحبا فرخ مٽر، ڪو ڏي نياپو يار جو.
 ياد جنجي ۾ وڃن هر هر رڳون طنبور جان،
 تن ڪئي ٿي ڪا پچر، ڪو ڏي نياپو يار جو.
 عندلين ڪالهه خوش الحان سان ٿي ٻوليو،
 سبز ٿيا سڀ دشت وڍر، ڪو ڏي نياپو يار جو.
 دائودي، زنيق ۽ موٽي باغ ۾ ڪيو ڇهڻو،
 خوش درختن ڪيا عشر، ڪو ڏي نياپو يار جو.
 آئيا ڏينهڙا بهاري، چؤ سڄن ايندا ڪڏهن؟
 هاڻ مسڪين ڪر خبر، ڪو ڏي نياپو يار جو.

ساڳئي بحر ۾ ملاحظه فرمايو ميان لطف الله 'لطف' جو هڪ غزل:

اڄ هلي ڏس حال هيڪر بره جي بيمار جو،
 ڪون ڏس ويڃن ڏنو هن عشق جي آزار جو.
 هن مرض جي جانچ ۾ ويڃن ڪيا ڪي وس وڌا،
 پر ٻين هرگز نه ڪنهن پر پرو هن پار جو.
 خواب ۾ مون کي تڻو هو تهين جي وصل جو،
 ورنه ڇا قدرت ڪريان اظهار هن اسرار جو.
 رات پروانسي شمع ڪي جا ٻڌائي ماجر،
 سو مگر هو سوؤ مون بيدل دل افڪار جو.
 مارجا مون سان ڪيائين پر نشي ۾ بي خبر،
 جن چڙهي ٻئي لوڙ گهوڙا ۽ ڪتڪ قنڌار جو.

سِرُ گهرين تان اه حاضِر، چو تہ تنهنجو حڪم آہ،
 عاشقن جي ڪاڻ ساڄن ڇڻ سَمَن سرڪار جو۔
 ڪو سڄڻ منهن ۾ تَنهين جي هو تجلو نور جو۔
 هڪ نظر سان جنهن نهوڙي هوش نيو هوشيار جو۔
 ”لطف“ تنهنجي لطف جو آهي سدا ايدوار،
 مھر مان تنهن کي اچي بهرو ڏيو ديدار جو۔

ٺڪڙ جي سرزمين علم وادب جو مرڪز رهي آهي، جتي ڪئي اديب ۽ شاعر پيدا ٿيا۔
 ٺڪڙجي شاعرن مشاعرن جون محفلون منعقد ڪرائي، سنڌي عروضي شاعريءَ کي وڏي تقويت
 پهچائي۔ ميون وڌل حيدري سمد پوري، سيد احمد علي شاھ مانلوي، پير پدل شاھ نورائي ۽
 ٽي جا ڪي شاعر وقت بوقت اچي مشاعرن جي محفلن ۾ شريڪ ٿيندا هئا۔ شروع ۾ حافظ
 محمد هارون دلگير، پير حاجي محمد اسماعيل جان روشن، پير حاجي عبدالستار جان، سيد
 شاهنواز شاھ، قاضي محمد دائود ۽ قاضي محمد ابراهيم ادبي محفلن جو پايو وڌو، جنهن تي پوين
 شاعرن هڪ اعليٰ ادبي عمارت تعمير ڪئي۔ ان جو مثال ”تذڪره شعراء ٺڪڙ“ جي صورت ۾
 موجود آهي۔ ان زماني ۾ حيدرآباد ۾ به هڪ بزم مشاعره قائم ٿي چڪي هئي، جنهن جو
 دفتر ميمڻ محل لڳ مارڪيٽ روڊ تي هوندو هو، جتي حيدرآباد ۽ ٺٽي جا شاعر اچي شريڪ
 ٿيندا هئا۔

فاضل شاھ (وفات ۱۹۰۰ع) سنڌي مشاعرن کي گهڻو زور وٺرايو۔ محترم سيد حسام الدين
 راشدي صاحب لکي ٿو تہ ”ان کي وجہ سے حيدرآباد مين شعر وسخن کا چرچا رها۔ مشاعرے
 انهي کي کوششون سے منعقد هونء تھے۔ قاضي امام علي پاٽائي بهي جو اس وقت تحصيل دار
 تھے، ان کے دوست اور شعر وسخن کے دلدادہ تھے۔ انهي کے مڪان پر مشاعرے منعقد هوا
 ڪرتے تھے“ (۱)

پروفيسر محبوب علي چنه پنهنجي ڪتاب ”سنڌي ادب جا جديد رجحانات“ ۾ لکيو آهي تہ
 ”..... ليڪن حيدرآباد ۾ سيد فاضل شاھ جي شخصيت جو وجود عجيب و غريب نتيجن جو
 حاصل هو، پاڻ ۾ (ان دور جي شاعرن جي) طنز ۽ شاعرانه مزاح جي به ڏي وٺ ٿيندي رهي،
 جنهن آخرڪار، شاعري جي شڪل اختيار ڪري ورتي۔ مرحوم امام علي پاٽائي (جو مرحوم
 علامہ آء۔ آء۔ قاضي جو والد هو) هي مجلسون سندس قيامگاه تي ئي منعقد ٿيڻ لڳيون... (۲)۔
 اوائل ويهين صديءَ جي ادبي ماحول تي نظر ڊوڙائڻ سان معلوم ٿيندو تہ عروضي شاعريءَ
 کي زور وٺرائڻ ۾ لاڙڪاڻو سڀ کان وڌيڪ نمايان نظر ايندو، سنہ ۱۹۱۵ع ۾ اتان جي شاعرن

- (۱) سيد حسام الدين راشدي، ”سنڌي ادب“ (اردوءَ ۾) پاڪستان پبليڪيشن، ص ۹۳۔
 (۲) پروفيسر محبوب علي چنه ”سنڌي ادب جا جديد رجحانات“، ادارہ صالح سيريز، حيدرآباد سنڌ،
 سال ۱۹۷۴ع، ص ۵۴۔

”بزم ادب“ جو بنياد وڌو، جنهن جي ساهاري هيٺ ماهوار مشاعرا ٿيڻ لڳا. مشاعرن کي عام ڪرڻ ۽ شعر و شاعريءَ جو شوق وڌائڻ لاءِ لاڙڪاڻي جي ناسباري علمي ۽ ادبي قادري خاندان جي ڪن ادب دوست سڄڻن، سنڌي عروضي شاعريءَ جي سکيا ۽ اشاعت خاطر هڪ رسالو جاري ڪرڻ جو فيصلو ڪيو. آخر ۱۹۰۳ع ۾ لاڙڪاڻي مان ’گلدستہ سنڌ‘ نالي هڪ ماهوار رسالو جاري ڪيو ويو. ان رسالي ۾ مشاعرن ۾ شريڪ ٿيندڙ شاعرن جو ڪلام شايع ٿيندو هو. قادري خاندان مان ميان غلام سرور فقير، ميان غلام عباس جوش ۽ ميان علي محمد قادري هن ڏس ۾ قابل قدر ڪوششون ڪيون. ويتر کين حاجي محمود خادم جهڙو باذوق باصلاحيت ۽ باهمت ساٿي ملي ويو، پوءِ ته مشاعرن جو ذوق شوق ڏينهن ڏينهن وڌڻ لڳو. سڄي سنڌ مان شاعر لاڙڪاڻي ڪٺي ايندا هئا ۽ پنهنجي ڪلام سان سامعين کي نوازيندا هئا. جيڪڏهن ڪي شاعر ان موقعي تي ڪنهن مجبوريءَ سبب پهچي نه سگهندا هئا ته ڏنل طرح تي ڪلام چوڙي ٽپال رستي موڪلي ڏيندا هئا. مشاعرن جون ڪارروايون ماهوار گلدستہ سنڌ کان علاوه ’هفتيوار الحقيقت‘ ۾ پڻ شايع ٿينديون هيون.

ان دؤر ۾ شاعر گهڻو ڪري غزل پڙهندا هئا. ڪي شاعر مخمس يا سدس جي صورت ۾ نظم ٺاهيندا هئا، ڪي قطع به پڙهندا هئا، پر سڀ کان وڌيڪ غزل جي صنف مقبول هئي. اهو مشغلو صرف لاڙڪاڻي تائين محدود نه رهيو؛ پر سنڌ جي ٻين ڪيترن ئي شهرن ۾ مشاعرا ٿيڻ لڳا. باليشاهه اسٽيشن ويجهو تعلقي ميهڙ جي هڪ ڳوٺ ناري شريف ۾ پڻ مشاعرن جون محفلون ٿينديون رهيون. انهن محفلن ۾ چاڻڻ ۾ مشهور شاعر، اديب ۽ صحافي مرحوم جمع خان غريب ۽ سيد محمد تقى شاهه حنفي (۱) جو وڏو هٿ هو. اتي ”بزم غريب“ قائم ڪئي ويئي جنهن جي ساهاري ماهوار مشاعرا ٿيڻ لڳا، جتي آپاس جا شاعر ۽ ڪڏهن ڪڏهن ٻاهريان شاعر به اچي شريڪ ٿيندا هئا: ۸- جنوري ۱۹۳۵ع تي هڪ نعتيه مشاعرو ٿيو هو، ان جي مصرع طرح هيءُ هئي:

”ري خدا ڄاڻي نه ڪوئي عظمتِ حضرت رسول“

ان شاعري ۾ ٻين شاعرن کان علاوه ٺُل ضلع جيڪب آباد جو مشهور شاعر قادر بخش

’بشير‘ به شريڪ ٿيو هو: سندس نعت مان ڪجهه شعر پيش ڪجن ٿا:

ري خدا ڄاڻي نه ڪوئي عظمتِ حضرت رسول،

رحمتِ العالمين ٿي رحمتِ حضرت رسول،

مصطفيٰ جسي ٿي صفتِ واليل ۾ يا-ين ۾،

آئينن مان ٿي ڀيلاري آستِ حضرت رسول.

(۱) حنفي ان دؤر جو چڱو شاعر هو، سندس متعلق تارڪ فقير فرمايو آهي:

سيدِ حضرت تقى، حنفي تخلص خوش سخن،

شاعرِ عالي دماغ ۽ عاقلِ اهلِ ڪمال.

ان کان علاوه ميهڙ ۾ ”بزم بلبل“ جي سهاري هيٺ مشاعرا ٿيندا رهندا هئا. انهن مشاعرن جو روح روان مرحوم شمس الدين ”بلبل“ جو فرزند ميان ضياءُ الدين ”ضيا“ هوندو هو. انهن محفلن ۾ لاڙڪاڻو ۽ دادو جا شاعر وڏي ذوق شوق سان اچي شريڪ ٿيندا هئا.

۱۹۲۲ع ۾ قادر بخش بشير جي ڪوششن سان سندس ڳوٺ ميرپور ڀرڙي، تعلقي ٺُل ۾ بزم مشاعره قائم ڪئي ويئي. انهن مشاعرن جا روح روان بشير ۽ عبدالڪريم گدائي هئا. هر مهيني طرحي مشاعرا ٿيندا رهندا هئا. آڪٽوبر ۱۹۲۵ع ۾ هيٺين طرح تي مشاعرو ٿيو هو.

”ماڻل رهين سدائين بيداد جي طرف“

ساڳئي سال ڊسمبر مهيني ۾ ٿيندڙ مشاعره جي طرح هن ريت هئي.

ارمان! ٿيو نه جانان جو ديدار ڪنهن طرح؛

ان طرح تي بشير مرحوم جيڪو غزل لکيو هو، تنهن مان ڪجهه شعر نموني طور پيش ڪجن ٿا:

آه و فغان ۾ ساري وٺي زندگي ته ڀسي،

”ارمان ٿيو نه جانان جو ديدار ڪنهن طرح“

صد حيف شاهه خوبان جو دل ڪسي وري،

سائي نه ٿئين ڏڪن ۾ مددگار ڪنهن طرح،

پرندور مهنگا ڪر اڳڻ هي بشير جو،

توڪان سواءِ نه ٿيندو اي دلدار ڪنهن طرح. (۱)

سنڌ جي مشهور شاعر غلام احمد نظامي جي ڪوششن سان سنه ۱۹۲۳ع ۾ هڪ ادبي مجلس قائم ڪئي ويئي، ان جو مرڪز ”اخوان هال“ هو، جيڪو شڪارپوري محلي ۾ واقع آهي. بزم ادب جو باني ۽ روح روان غلام احمد نظامي مرحوم هو، اوست محمد رمضان اولادي، اوست سليمان چئن، عبدالعليم عاجز، ڊاڪٽر محمد صديق خاڪي، اوست حاجي، سيد حاجي محمد رمضان مشفق، عبدالرحيم غمگين ۽ حبيب الله فڪري سندس ٻانهن ٻيلي هئا.

”ان دور ۾ مرحوم حڪيم فتح محمد سيوهاڻي، شيخ عبدالله عبد، نور محمد نماڻو، ماسٽر هارون امير ۽ علي محمد مسڪين مشاعرن ۾ خاص طور حصو وٺندا هئا. سنڌ مان جيڪي شاعر بذات خود نه اچي سگهندا هئا، سي پنهنجو ڪلام موڪليندا هئا، تن ۾ ڊاڪٽر شيخ محمد ابراهيم خليل، حاجي محمود خادر، جمع خان غريب، قادر بخش بشير، حافظ محمد احسن ۽ سيد اظهار گيلاني جن جو ذڪر باعث مسرت آهي.“ (۲)

جيئن ته ان دور ۾ گهڻو ڪري غزل لکيو ويندو هو ۽ غزل جي معنيٰ ئي آهي عورتن سان ڳالهيون ڪرڻ، تنهنڪري اها شاعري خط وخال، گل و بلبل، هجر و نراق جي طويل راتين ۽ آه و فغان جي مضمونن سان ڀريل هوندي هئي. خمخانيه عشق جي رنگين محفلن ۾ شاعر،

(۱) ديوان بشير (قلمي) مملوڪ ڊاڪٽر نواز علي شوق، ص ۴۲.

(۲) حبيب الله فقري، ”تحفہ ڪراچي“، اپريل ۱۹۵۶ع

ماڻھي جي نگاه ڪرم جا منتظر نظر ايندا هئا؛ شعر ۾ رقيب روسيه کي گاريون ڏيڻ ۽ محبوب جي جوڙو جفا جو ذڪر ڪرڻ ضروري سمجهيو ويندو هو. پر آخر هن بزم قومي بيداري طرف ڌيان ڏنو ۽ ان جو مثال نظامي مرحوم جا ٻه مجموعا 'بياض نظامي' ۽ 'رياض نظامي' آهن. هتي نظامي مرحوم جي هڪ مخمس جو بند پيش ڪجي ٿو، جنهن ۾ هو شاعرن کي مخاطب ٿي فرمائي ٿو:

عشق جو ۽ حسن جو هاڻي فسانو ڏي ڇڏي،
۽ خديساڻي ڪوڙ وارو ڪارخانو ڏي ڇڏي،
بلبل و گل جو بنائڻ تون ترانو ڏي ڇڏي،
نظم ٺاهڻ ۽ ٻڌائڻ عاشقانو ڏي ڇڏي،
شاعريءَ سان ماڻه ۾ ڪو جوش پيدا ڪر ڇڏا.

ان بزم ۾ شعرگوئيءَ کان سواءِ اڪثر مجلسن ۾ مختلف موضوعن تي تقريرون ٿينديون هيون، مقالا پڙهيا ويندا هئا، فيچر ۽ ڊراما پڻ اسٽيج ڪيا ويندا هئا.

جنوري ۱۹۳۴ع ۾ بزم ادب جي ڪن سرگرم ڪارڪنن قليچ لٿوري سوسائٽي نالي ادبي جماعت قائم ڪئي. مارچ ۱۹۳۴ع ۾ سوسائٽي طرفان مرحوم مخلص جي يادگيريءَ ۾ هڪ طرحي مشاعرو وزير صدارت مخدوم الشعراءِ حاجي محمود صاحب خادرم منعقد ڪيو ويو. مقامي شاعرن کان علاوه ٻاهرين شاعرن به ان طرح تي پنهنجو ڪلام وڌي تعداد ۾ موڪليو.

۱۹۳۹ع ۾ محفل ادب نالي هڪ ادبي جماعت ان ئي محلي ۾ وجود ۾ آئي. ان بزم طرفان به مشاعرا ٿيندا رهيا، جن ۾ پسران ضياءِ، محمد جمن هالو، محمد حسين آتش، عبدالله وڳڻ گهڻو حصو وٺندا هئا.

بزم ادب ڪراچي طرفان ڪيئي مشاعرا ٿيا. هڪ مشاعرو ۲۱ آڪٽوبر ۱۹۳۳ع تي 'اخوان هال' ڪراچي ۾ منعقد ٿيو هو جنهن جي طرح هن ريت هئي:

”مزو انگور جو ميخوار کان پئج“ (۱)

۱۸ نومبر ۱۹۳۳ع ۾ جيڪو مشاعرو اخوان هال ۾ ٿيو، ان جي مصرع طرح هيءَ هئي:
”اي فدا ۽ قوم و ملت نوجوان بيهدار ٿي.“

اهڙيءَ طرح اخوان هال ۾ ادبي مجلسون ٿينديون رهيون، جتي ڪراچي کان علاوه ٻاهر جا شاعر به اچي شريڪ ٿيندا هئا.

۱۸- نومبر ۱۹۳۳ع ۾ جيڪو مشاعرو ٿيو، ان جي طرح هئي:
”هي زندگي اسان جي مثل جاب آهي“

(۱) ان طرح تي تارڪ فقير هڪ طويل غزل لکي موڪليو هو.

ان طرح تي بشير جيڪو نظم پڙهيو سو ملاحظہ فرمايو:

بيشڪ شهر ڪراچي دنيا جو باب آهي،

اڄ شاد جنهن ۾ هرڪو ڏس شيخ و شاب آهي.

پر ڇو طبع اسان جي هت خوش ٿي گذاري-

هردم اسان جي آڏو سالت جلاب آهي.

ڪونين جي ڪڙائي، بيزار ڪيو اسان کي-

ڪانڊول ۽ ڪاسني بس عرق گلاب آهي.

خوراڪ خوش لڳي ٿي هرگز نه هونئن جي-

ڪوڙو ڪسارو مون لئي پختو ڪباب آهي.

آب و هوا جي خاطر آياسون هت ڪراچي-

پر هت اڃا زياده حالت خراب آهي.

واپس وري وڃون ٿا پنهنجي وطن عزيزو-

هائڻي هستي رهڻ ۾ ڪهڙو ثواب آهي.

يارن ۽ دوستن کي سڀ کي سلام چئجو-

اڄ موڪلائي سڀ کان عالي جناب آهي.

خط جي جواب ۾ ڪا سستي ڪجو نه هرگز-

واجب اوهان کي ڏيئسو واپس جواب آهي.

ايندڙ مشاعره تي شايد اڃي نه سگهندس-

هيءَ زندگي اسان جي مثل حباب آهي.

گهوٽ ملڪاڻي ضلع دادو ۾ ۱۹۳۱ع ڌاري بزم احسن قائر ڪئي ويئي، جا اڃا سوڌو قائر آهي. هن بزم جو صدر شروع کان ڪهنه مشق شاعر حافظ احسن رهيو آهي. هن بزم طرفان ماهوار مشاعرا ٿيندا رهندا هئا، جنهن ۾ ويجهڙائيءَ جا شاعر اچي شريڪ ٿيندا هئا. ڪڏهن ڪڏهن ڪي ٻاهريان شاعر پنهنجو ڪلام موڪلي ڏيندا هئا، جو ان موقعي تي پڙهيو ويندو هو. مرحوم هدايت علي ”نجفي“ تارڪ هر مشاعره لاءِ پابنديءَ سان ڪلام موڪليندو رهندو هو.

مشهور شاعر ڪشچند ”عزيز“ پنهنجي يادگيرن ۾ لکي ٿو ته، ”کيس ٽين درجي انگريزي کان ئي شاعرانه ماحول مليو. قاسم ۽ بشير کيس پنهنجا ۽ پراوا شعر ٻڌائي محفوظ ڪندا هئا. هنن جون ان دور جي مشهور شاعر واصف سان چڪريون لڳنديون هيون. حيدرآباد ۾ ميرچنداڻي گهٽيءَ سانول شاھ جو پڙ، ناهين جو پڙ ۽ واڍن جو پڙ مشهور هنڌ هوندا هئا. ناهين ۽ واڍن جي پڙن جي مسجدن ۾ شعر و سخن جون محفلون ٿينديون

رهنديون هيون. آخوند قاسم ۽ فاضل شاھ گذاري ويا هئا، باقي مرحوم عاجز ۽ مرحوم حافظ به اتي ئي رهندا هئا، جي شعر جون محفلون مڃائيندا رهندا هئا. اهي سڀ متانت ۽ فضيلت وارا هئا. ڪنهن جي مجال جو سندن ڪچهريءَ ۾ ڪو گستاخي ڪري يا ڪا اجائي بهودي ڳالهه ڪري. سندن سنگت ۽ صحبت عبرت نما ۽ سبق آموز هئي. هُو سخن چوندي ۽ ٻڌندي وقتي هڪ ٻئي تي چوڻون به ڪندا هئا، ته داد به ڏيندا هئا، مگر اهڙي ساليقي سان جو آڳاٽو خوش ٿئي ۽ نه رنجيدو“ (۱)

شڪارپور شهر ۾ آغا صوفي ۽ ٻين شاعرن جي ڪوشش سان مشاعرا ٿيندا هئا. مئي ۱۹۳۳ع ۾ سنڌي ساهت سيمين جي موقعي تي هيٺين مصرع طرح تي مشاعرو ٿيو هو.

”ٻڌين ٿو ڪين ڇا ٻوڙا اچي رڳ سان تن تن ٿي“

۱۹۳۴ع ۾ هيءَ طرح ڏني وئي هئي:

”خدا پيدا ڪي ساري خداڻي يار جي خاطر“

ٻين مشاعرن جون طرحون هيٺين ريت هيون:

گل-رخن سان آ محبت ڪجهه نه ڪجهه.

— — —

سچ چڙهي آيو مٿي ات ننڊ سان بيدار ٿي.

— — —

رخ مهتاب سهي ٿي اسان جي دل فدائي آ.

سنڌي ساهت سيمين جي سنڌي مشاعرن ۾ نه صرف شڪارپور جا مشهور شاعر حصو وٺندا هئا، پر ٻاهريان شاعر به انهن محفلن ۾ شريڪ ٿي، پنهنجو ڪلام پڙهندا هئا. اهڙيءَ ريت شڪارپور شهر ۾ به مشاعرن جي شمع روشن رهي ۽ جنهن جي جوت سنڌي عروضي شاعريءَ کي خوب چمڪايو.

سنه ۱۹۳۴ع ۾ جيڪب آباد ۾ هڪ بزم مشاعره جو بنياد وڌو ويو، جنهن جو صدر غلام سرور مغل ۽ سيڪريٽري حافظ خير محمد اوحدي هئا. هن بزم جي سهاري هيٺ اوحدي صاحب ۽ مرحوم مغل جي ڪوشش سان ڪيئي مشاعرا ٿيا، جيڪي گهڻي ڀاڱي ڪامياب رهيا. اهي مشاعرا مرحوم غلام سرور مغل جي پاڙي ۾ هڪ بيت خاني ۾ ٿيندا هئا. دراصل اتي ڪو بيت خانو ڪونه هو، پر هڪ ديني مدرسو هو، تنهن جي ڪشادي ايوان ۾ مشاعرن جون محفلون ٿينديون رهنديون هيون، پر ان جڳهه کي بيت خانو چيو ويندو هو.

(۱) ”نئين دنيا“ بمبئي، ”عزيز پرچو“: سيپٽمبر ۱۹۷۱ ص ۹

هن بزم جو پهريون مشاعرو سال ۱۹۳۴ع ۾ ٿيو. اهو مشترڪ مشاعرو هو، جنهن ۾ سنڌي ۽ اردو ٻنهي زبانن جي شاعرن شرڪت ڪئي. انهن شاعرن ۾ مولانا عبدالوهاب صاحب اوست محمد وارو جيڪو پنهنجي دور جو وڏو عالم هو، سو اچي شريڪ ٿيندو هو. شڪارپور مان مشهور شاعر، اديب ۽ ڊراما نگار آغا صوفي به اچي هن بزم جي مشاعرن ۾ پنهنجو ڪلام پڙهندو هو.

حاجي محمود خادم جي جڏهن ڪراچي بدلي ٿي ته اتي حڪيم فتح محمد سيوهاڻي سان سندس ملاقاتون ٿيڻ لڳيون. جيئن ته ٻئي منا اديب ۽ شاعر هئا تنهن ڪري هنن پنهنجي ذوق جي تسڪين ۽ ادب جي واڌاري خاطر پاڻ ۾ صلاح ڪري ڪراچي ۾ هڪ ادبي انجمن قائم ڪئي جنهن جي مهاري هيٺ ماهوار مشاعرا ٿيندا هئا. اهي مشاعرا گهڻو ڪري ڪنهن عنوان تي ٿيندا هئا، شاعرن کي بحر وزن ۽ قافيي رديف وغيره جي آزادي هوندي هئي.

سنڌي زبان جي ستاري ۽ واڌاري لاءِ پهرين آڪٽوبر ۱۹۳۳ع آچر ڏينهن حڪيم فتح محمد جي جاءِ تي علم دوست هندن ۽ مسلمانن جي هڪ گڏجاڻي ٿي، جنهن جي صدارت حاجي محمود خادم ڪئي. ان گڏجاڻيءَ ۾ شريڪ اديبن ۽ شاعرن سنڌيءَ کي عام فھر بنائڻ بابت پنهنجا خيال هڪ ٻئي جي آڏو رکيا. حڪيم فتح محمد صاحب سنڌي ٻوليءَ کي سنڌ ۾ رهندڙ هندن مسلمانن جي هڪ گڏيل وٽ ۽ شراڪتي ملڪيت ثابت ڪري هن ڳالهه تي زور ڏنو ته ٻوليءَ مان هڪدم مسلمانن کي هندڪي نڪرڻ گهرجي. ٻولي اهڙي چالو ڪجي جا مسلمان لکن، ته هندو سمجهن ۽ هندو لکن ته مسلمان سمجهن. جدا جدا نمونن ۾ ٻولي لکڻ ۽ ڳالهائڻ سبب به هندو مسلمان هڪ ٻئي کي سمجهي نه سگهيا آهن. آخر حڪيم صاحب جي رٿن ۽ سڀني جي پسنديءَ سان رٿيل سوسائٽيءَ جو نالو 'سنڌي سڌار سوسائٽي' رکيو ويو، جنهن جا عهديدار في الحال ڪم هلائڻ لاءِ هيٺيان صاحب پڪراءِ چونڊيا ويا:

پريزيڊنٽ: حڪيم فتح محمد سيوهاڻي.

وائيس پريزيڊنٽ: مسٽر جي. اين ناگراڻي، ۽ حاجي محمود صاحب لاڙڪاڻوي.

سيڪريٽري: مسٽر گوپي رام رکياڻي.

جوائنٽ سيڪريٽري: ميان عبدالله عيد.

سوسائٽي جا مقصد ۽ هٿا:

- (۱) سنڌي ٻوليءَ جي ستاري، واڌاري ۽ عام فھر بنائڻ لاءِ هر طرح جي ڪوشش ڪرڻ.
- (۲) ڪراچيءَ ۾ هڪ مرڪزي سنڌي لائبريري برپا ڪرڻ، جنهن ۾ آڳين ۽ هاڻوڪن هندو مسلمان مصنفن جا سنڌيءَ ۾ لکيل ڪتاب عام ماڻهن جي پڙهڻ لاءِ موجود ڪرڻ ۾ ايندا.

(۳) سنڌي ٻوليءَ جي هڪ پوري ۽ وڏي لغت تيار ڪرڻ.

- (۴) اڳين ۽ هاڻوڪن شاعرن جي شعر تي سمالوچنا ۽ تنقيد ڪرڻ ۽ علم عروض جي سامهين ۾ پوري ۽ اڻپوري کي ڄاڻڻ.
- (۵) اڳوڻن ۽ هاڻوڪن لکندڙن جي ليکڪن ۽ ڪتابن تي رايو ڏيڻ ۽ علم معانيءَ جي ڪسوٽيءَ تي ڪٽري ۽ کوٽي جي پرک ڪرڻ.
- (۶) علم معانيءَ تي ڪتاب لکڻ، جنهن تي اڳ سنڌيءَ ۾ ڪوبه ڪتاب لکيل ڪونهي.
- (۷) نظم ۽ نثر لکندڙن جي حياتين جا احوال گڏ ڪري ڇپائڻ.
- (۸) موجوده گرامر جي ڪتابن کي نظر ۾ رکندي، نئون گرامر تيار ڪرڻ.
- (۹) مٿين مقصدن جي پورائي ۽ پٺڀرائي لاءِ هڪ رسالو جاري ڪرڻ، جو ميمبرن کي منت ڏيڻ ۾ ايندو“ (۱).

هن سوسائٽي سنڌي ادب جي خدمت ڪرڻ ۾ وسان ڪين گهٽايو. هن مجلس ۾ اهڙا مخلص ڪارڪن شامل هئا، جن کي صحيح معنيٰ ۾ علم ادب جي سڌاري ۽ واڌاري جو وڏو شوق هو. اهي سڀ مخلص ڪارڪن وقت بوقت گڏجاڻيون ڪندا رهندا هئا، جتي سنڌي ادب جي ترقيءَ لاءِ نہ صرف سهڻيون تجويزون سوچيندا هئا؛ پر انهن تي عمل ڪرڻ جي به هرومڪن ڪوشش ڪندا هئا. هن سوسائٽيءَ کي ادب دوست مڃڻ جو سهڪار حاصل هو، تنهنڪري هن جي سهاري هيٺ ڪيترائي شاندار شاعرا ٿيا ۽ اهڙي ريت سنڌي شاعرن کي وڏي ترقي حاصل ٿي.

سنڌي سڌار سوسائٽي جي ڪوششن سان پهريون مشاعرو ڪراچيءَ ۾ ٿيو، جنهن ۾ ”مصرع طرح“ بجاءِ ”عنوان“ ڏنو ويو. ان مشاعره جو عنوان هو: قادر جي قدرت. اهو مشاعره ڪراچي ائڪڊمي جي هال ۾ ٿيو، جنهن جي صدارت سيٺ غلام علي ڇاڳلا ڪئي. ان مشاعره بابت عبدالله عيد مرحوم لکي ٿو ته ”انهيءَ مشاعره کي جيڪر ڪانفرنس ڪئي چوان، هال ۾ هندو ۽ مسلمان ايترا اچي گڏ ٿيا، جو هال تنگ ٿي نظر آيو. ۽ محبت اها، جو نہ کوڙ نہ تڪرار. استيع تي هڪ پاسي جيڪڏهن الوحيد جو ايڊيٽر وفائي موجود آهي، ته سندس پيسان هندو جو ايڊيٽر هيرانند به ويٺو آهي، ۽ هو طويل قامت انسان ”ستسار سماچار“ جو ايڊيٽر به انهن سان ڳالهين ۾ مشغول آهي. ڪير چوندو ته هي هڪٻئي جا حريٽ آهن. اخباري دنيا ۾ ڀلي هڪٻئي جا مخالف هجن، پر هن ڀليٽ فارم تي ته بلڪل ڀائر ٿا معلوم ٿين“ (۳).

هن سوسائٽي جي سهاري هيٺ ٻيا به شاعرا ٿيا. هڪ ڊي. جي ڪاليج ۾، هڪ تياساڻيڪل هال ۾ ۽ هڪ خالڏنو هال ۾، جي سڀ ڪامياب رهيا. انهن شاعرن ۾ ڪي شاعر پاڻ اچي شريڪ ٿيندا هئا، ته ڪي وري ڪلام موڪلي ڏيندا هئا، جو اتي پڙهيو ويندو هو. اهڙيءَ طرح سامعين ڪيترن ئي شاعرن جو ڪلام ٻڌي سگهندا هئا.

- (۱) هفتيوار ”الحقيقت“ لاڙڪاڻو، به آڪٽوبر ۱۹۳۳ع.
- (۲) اياز قادري: ”مٽيءَ لڌو مان“، رشيد انڊسٽرس ڪراچي، سال ۱۹۷۴ع، ص ۴۵.

ان زماني ۾ محمد هاشم مخلص، حاجي محمود خادم ۽ عبدالله عبد جا تنقيدي مضمون اخبارن ۽ رسالن ۾ شايع ٿيندا هئا. خادم صاحب رسالي 'اديب سنڌ' ذريعي نوآموز شاعرن جي ابتدائي غلطين ڏانهن ڌيان ڇڪائيندو هو.

عبدالله عبد مرحوم جي ڪوشش سان سال ۱۹۴۲-۱۹۴۱ع ۾ اسلامي اسڪول نوآباد ڪراچي ۾ انجمن روح ادب سنڌ جو بنياد پيو. هر هندي ادبي نشستون ٿينديون هيون جتي گهڻو ڪري نوآباد ڪراچي جا شاعر اچي ڪٿا ٿيندا هئا. ڪڏهن ڪڏهن ڪو ٻاهريون شاعر به اچي شريڪ ٿيندو هو ۽ ڪڏهن ٻاهريان شاعر پنهنجو ڪلام موڪلي ڏيندا هئا، جو اتي پڙهيو ويندو هو. هن کان اڳ، مختلف ادبي جماعتن طرفان ٿيندڙ مشاعرن جو اجمالي احوال ڏنو ويو آهي. هينئر ”آل سنڌ ادبي ڪانفرنس“ جي مشاعرن جو مختصر احوال ڏنو وڃي ٿو.

پهرين ادبي ڪانفرنس:

سال ۱۹۲۱ع ۾ لاڙڪاڻي ۾ سڏائي وٺي هئي، جنهن جي صدارت شمس العلماء مرزا نليچ بيگ مرحوم ڪئي. ڪانفرنس جي استقبالي ڪاميٽيءَ جو صدر ميان علي محمد قادري هو ۽ سيڪريٽري ميان احمد علي صاحب پرنسپال لاڙڪاڻو مدرسو هو. ڪانفرنس جا سرگرم ڪارڪن حاجي محمود خادم، ميان علي محمد قادري ۽ نواز علي نياز هئا. ان وقت جي ڪليڪٽر مسٽر حامد علي، بزم مشاعره جي سلسلي ۾ ڪارڪنن جي تمام گهڻي مدد ڪئي. ان ڪانفرنس جي مصرع طرح هيءَ هئي.

”ستارو منهنجي قسمت جو اوهان جي مهرباني آ“

هن مشاعره ۾ تمام گهڻن شاعرن شرڪت ڪئي، ۽ مشاعره ڪامياب رهيو. هن ڪانفرنس ۾ سنڌي زبان جي ترقي ۽ واڌاري لاءِ ڪجهه ٺهراءَ پڪراءَ بحال ڪيا ويا. فقير هدايت علي تارڪ ان طرح تي هڪ طويل غزل لکيو هو. ان غزل جا چنڊ بيت نموني طور پيش ڪجن ٿا:

ستارو منهنجي قسمت جو اوهان جي مهرباني آه،
محبت تو سنڌي مون لاءِ عمر جاوداني آه.
جمال پار جو جلوو ٿيو پيدا مظاهر مون،
انهيءَ ديدار ۾ عشاق جي خوش زندگاني آه.
ڏٺم حق اليقين سان ٿاه ٻيو موجود الا هو،
اگر سحر زمين آهي يا سحر آسماني آه.
شراب عشق جو پيتر تم ٻيو سڀڪي ويو وري،
له ذوق عشق و عشرت آه، له شوق ڪارائي آه.

فنا ڪيو عشق مون کي حال حلا“ جي اندر اهڙو،
 انالهي ڇڻي، ڇوڻ سوريءَ مٿي ڄڻ شادمانِي آه.
 لباسِ فقر جي راحت نه آه پوڻاڪ دُئيءَ ۾،
 جو تختِ خاڪ آڏوئين جي لٽي تختِ ڪيائي آه.
 جڻين کي روزِ شبِ اڻت حق جي آرزو آهي،
 انهن اڳيان نه ڪجهه مٿي ڪرات آه نه ڪائي آه.
 اسان سي رند ساغر نوشن آهيون مست مستوالا،
 جو ميخاني اندر، شغلِ شرابِ ارغواني آه.
 فنا جي پيچ ۾ آخر اچي اعزازِ دنيا جو،
 اسيري يا وزيرِي يا خطابِ خانداني آه.
 موحد آه هي تارڪ هتي نيمرو ٿو منصوري،
 نه پروا ڪنهن جي نفرت جي، نه خواهشِ قدرداني آه.

بي ادبي ڪانفرنس:

هيءَ ڪانفرنس ۱۹۲۵ع ۾ حيدرآباد ۾ منعقد ٿي، استقباليه ڪميٽيءَ جو صدر شمس العلماء مرزا قليچ بيگ هو ۽ سيڪريٽري حاجي محمود خادم هو.

هن شاعري جي طرح هيءَ هئي.

”چشم موسلي کي به حسرت رهجي وئي ديدار جي“

هن شاعري ۾ محمد هاشم مخلص، محمد بخش واصف، حافظ حيات شاه، مرزا فاضل، ميان غلام سرور فقير ۽ ٻين گهڻن شاعرن شرڪت ڪئي.

ٽين ادبي ڪانفرنس:

۱۹۳۲ع ۾ شڪارپور ۾ سنڌ سميٽن ٿي، جنهن جي صدارت پروفيسر چينل پرسرام ڪئي. استقباليه ڪميٽيءَ جو صدر مرزا غلام مصطفيٰ صاحب هو ۽ جنرل سيڪريٽري آغا غلام لي صوفي هو. شاعري جي طرح هئي؛

”تنهنجو عارض مه تابهان، تنهنجو رخ نير اندور“

هن سميٽن ۾ گهڻن ئي شاعرن شرڪت ڪئي. خاص طور اتر سنڌ جي شاعرن جو تعداد گهڻو هو، جن مان نياز، جوش، عاشق، يونس، صوفي، وار، ناظم، خادم، بشير ۽ گدائي جا نالا قابل ذڪر آهن. هن ڪانفرنس ۾ سنڌي زبان جي ترقيءَ لاءِ ڪي ٺهراءَ بڻل ڪيا ويا ۽ سنڌ کي بلوچستان سان ملائڻ لاءِ ٺهراءَ پاس ڪيا ويا.

چوٿين ادبي ڪانفرنس:

چوٿين ڪانفرنس ۱۹۴۲ع ۾ ڪراچي ۾ منعقد ٿي، جنهن جي صدارت ڪشچند ”يونس“ ڪئي. استقباليه ڪميٽيءَ جو صدر مسٽر چينل پرسرام هو ۽ سيڪريٽري هري دلگير هو. شاعري جي طرح هن ريت هئي:

”مورتي تنهنجي کي سن مندر ۾ اسٿاپن ڪندس“

هن ڪانفرنس ۾ هڪ نئين ۽ مزيدار ڳالهه ٿي: اها هيءَ هئي ته پهريون ڀيرو ڪانفرنس جي صدر جي سرڪس ڪڍي ويئي، جنهن ۾ هندو توڙي مسلمان اديب ۽ شاعر شامل هئا. هن ڪانفرنس جي موقعي تي سنڌ جي مختلف هنڌن کان گهرايل قلمي تسخن جي نمائش ڪئي ويئي. ان موقعي تي سنڌ مان ڪافي شاعر ڪٺا ٿيا. ان طرح تي قادر بخش بشير جيڪو غزل لکيو هو، سو هندن توڙي مسلمانن تمام گهڻو پسند ڪيو. ان غزل جي خوبي اها آهي ته ان ۾ بشير مرحوم جيڪي قافيا استعمال ڪيا آهن، سي گهڻو ڪري هندي آهن. نه صرف قافيا، پر ٻولي به گهڻي ڀاڱي هندي استعمال ڪئي اٿس. ساسي جيڪي انسان جا پنج دشمن ڪار، ڪروڙ، لوپ، موهر، اهنگار ٻڌايا آهن، بشير انهن مان هر هڪ تي هڪ هڪ بيت لکيو آهي. لموني خاطر شعر پيش ڪجن ٿا:

..مورتي تنهنجي مان سن مندر ۾ اسٿاپن ڪندس.

جوت تنهنجي مان ڏيو دل جو ڀيو روشن ڪندس.

لوپ لالچ ۾ نه من کي مبتلا ڪڏهن ڪندس.

خاک جي مٺ ئي ڪري سونو نه سگاسن ڪندس.

هٿ هزارن کي هٿي هڻو ڪيو هڪدم ”حقير“ (۱)

ان ڪري دلدار جي در رات ڏينهن روڊن ڪندس.

ڊمڃين ادبي ڪانفرنس:

۱۹۴۴ع ۾ سنڌي سڌار سوسائٽي جي سهارِي هيٺ ادبي ڪانفرنس لاڙڪاڻي ۾ منعقد ٿي. هن ڪانفرنس جو صدر خانصاحب محمد صديق ميمڻ هو، پر اوچتو سندس طبيعت ناساز ٿي پئي، تنهنڪري ڪانفرنس جي صدارت ڊاڪٽر شيخ محمد ابراهيم خايل ڪئي. استقباليه ڪيٿي جو صدر عبدالوهاب ناظم ۽ جنرل سيڪريٽري حاجي محمود خادم هو. مصرع طرح هيءَ ڏني ويئي هئي:

”منهنجي دنيا هن لتي ٿي، مان مگر خاموش هوس“

هن ڪانفرنس ۾ سنڌي-اردو مشترڪ شاعرو ٿيو. اردو طرح هئي:

”ميري دنيا لٽ رهي ٿي، مين مگر خاموش ٿيا“

(۱) ان زماني ۾ بشير جو تخلص حقير هو، جو پوءِ هن علامه ڊاڪٽر دائود پوٽي جي چوڻ تي بدلائي بشير تخلص اختيار ڪيو. ڳالهه هيئن آهي ته هڪ ڀيري قادر بخش علامه صاحب سان ملڻ ويو. هن پنهنجي نالي جي سيلب (چٽڪي) ڏياري موڪلي، جنهن تي قادر بخش ”حقير“ لکيل هو. علامه صاحب چورائي موڪليو ته ”هو ڪنهن حقير سان ڪونه ملندو.“ قادر بخش مرحوم ان ئي وقت تخلص بدلائي ’بشير‘ اختيار ڪيو ۽ ڊاڪٽر صاحب سان ملاقات ڪيائين.

ان وقت جي ڪليڪٽر هاشم رضا هن ڪانفرنس کي ڪامياب بنائڻ ۾ گهڻي مدد ڪئي، تنهن ڪري هيءَ ڪانفرنس هر طرح ڪامياب رهي.

هن ڪانفرنس ۾ مختلف شهرن کان شاعر حضرات آيل هئا، جن مان مرزا افضل بيگ، مرزا اجمل بيگ، محمد خان غني، آغا گل حسن گل، محمد بخش واصف، حافظ حيات شاهه، جمع خان غريب، غلام احمد نظامي جا نالا قابل ذڪر آهن. هن ڪانفرنس ۾ جيڪي تقريرون ٿيون، شعر ۽ مقالا پڙهيا ويا، سي سڀ ڪتابي صورت ۾ ڇپرايا ويا.

لاڙڪاڻي جي هڪ شاعر واحد بخش عاشق (۱) جا ٻه شعر پيش ڪجن ٿا:

نور جان سون ٿي نهاريو پاڻڙن ڏي پيار مان،
پاڻڙن ٿي ڀٽ ڪاڏو مان ڪڙو خاموش هوس،
رعب هن جي حسن جو يا ساڻ ليمون ڪوش (۲) هوس،
”منهنجي دنيا هن لتي ٿي، مان مگر خاموش هوس“.

ڇهين ادبي ڪانفرنس:

۱۹۴۵ع ۾ دادو ۾ منعقد ٿي. هن ڪانفرنس جو صدر ضياءُ الدين ايس. بلبل هو. استقباليه ڪاميٽيءَ جو صدر ماسٽر جمع خان غريب هو ۽ جنرل سيڪريٽري حافظ احسن چنه هو. مصرع طرح هئي:

”اسان جو بخت خوابيده وري بيدار ٿي ويندو“

هن ڪانفرنس ۾ ٻه گهڻن ئي اديبن ۽ شاعرن شرڪت ڪئي. مشاعره ۾ فقير هدايت علي تارڪ جي شاگرد رشيد دادن فقير جو ڪلام تمام گهڻو پسند ڪيو ويو. هن ڪانفرنس جو مختصر احوال اديب سنت رسالي ۾ شايع ٿيل آهي.

ستين ادبي ڪانفرنس:

۱۹۴۶ع ۾ لاڙڪاڻي ۾ سنڌ سڌار سوسائٽيءَ جي سهاري هيٺ منعقد ٿي. ڪانفرنس جو صدر شمس العلماء ڊاڪٽر دائود پوٽو مرحوم هو. استقباليه ڪاميٽيءَ جو صدر ميان غلام عباس جوش قادري ۽ سيڪريٽري مسٽر عبدالفتاح وڪيل هو. طرح مصرع هيءَ هئي:

”ڪو زمانو هو جو مون تي ناز هو تلوار کي“

(۱) عاشق، دراصل پاڻ شاعر ڪونه هو؛ ٻيا کيس مزاحيه شعر لکي ڏيندا هئا، ۽ هو شاعرن ۾ پڙهي ماڻهن کي ڪلائيندو هو.
(۲) ليمون ڪوش ان وقت جو مشهور ڌاڙيل هو.

هن ڪانفرنس ۾ ڪيترن ئي شاعرن پنهنجا شعر پڙائي، پڌن وارن کان داد حاصل ڪيو. آخر ۾ راڳ رنگ جي محفل سان ماڻهن کي سرور ڪيو ويو.

هن ڪانفرنس جي ان ڪري وڏي اهميت آهي جو هن ڪانفرنس جي موقعي تي 'جمعيت الشعراء سنڌ' قائم ڪئي ويئي، جنهن جي سهاري هيٺ سنڌ جي مختلف شهرن ۾ ڪيتريون ئي ادبي ڪانفرنسون ۽ مشاعرا ٿي چڪا آهن، ۽ اهو نڪ سلسلو اڃا سڌو جاري آهي.

جمعيت الشعراء جون ڪانفرنسون عروضي شاعريءَ جي ترقيءَ لاءِ قابل تعريف آهن. نه صرف جمعيت طرفان هر سال مشاعرن جون محفولون مڃائڻ جو رواج پيو، پر شاعريءَ کي ترقي وٺرائڻ لاءِ سال ۱۹۴۱ع ۾ 'اديب سنڌ' رسالو پڻ جاري ڪيو ويو. ان رسالي معرفت نون شاعرن کي عروض متعلق سمجهائي ڏني ويندي هئي. ان دؤر جا شاعر هڪٻئي تي خوب تنقيدون ڪندا هئا. اهڙيءَ طرح شاعرن ۾ تنقيد جو شعور وڌيو، ۽ سندن رهبري ٿيندي رهي. پر اهي تنقيدون ڪڏهن ڪڏهن دل آزاریءَ جو سبب بنجنديون هيون. ان سلسلي جا مقالا جيڪڏهن ڪٿا ڪيا وڃن، ته جيڪر شاعريءَ تي تنقيد بابت سٺو مواد جمع ٿي وڃي.

جمعيت الشعراء سنڌ طرفان جيڪي ڪانفرنسون ڪوٺايون ويون، تن مان جيڪڏهن هر هڪ جو هتي احوال ڏنو ويندو ته هيءُ هڪ طويل مقالو بنجي ويندو، تنهنڪري هتي صرف ايترو چوڻ ڪافي ٿيندو ته هن جمعيت سنڌي زبان ۽ ادب جي جيڪا خدمت ڪئي آهي، سا قابل قدر آهي.

آخر ۾ اهو چوڻ ۾ ڪو وڌاءُ ڪونه ٿيندو ته لاڙڪاڻي کي ان سلسلي ۾ مرڪزي حيثيت حاصل رهي آهي. خاص طور قادري خاندان جي ادب پرور بزرگن پنهنجي اوطاق تي مشاعرن جون محفولون منعقد ڪرائي علم دوستيءَ جو وڏو ثبوت ڏنو. ان کان علاوه هفتيوار اخبار 'الحقيقت' ذريعي انهن مشاعرن جون ڪاروايون ان دؤر ۾ پري پري تائين ماڻهن کي معلوم ٿينديون رهيون ۽ ان سان گڏوگڏ ان دؤر جو ادبي ذخيره 'الحقيقت' جي فائلن ۾ محفوظ ٿي ويو. 'الحقيقت' جي فائلن ۾ ان قسم جو تمام گهڻو احوال محفوظ آهي. هتي صرف نموني خاطر هڪ مثال پيش ڪجي ٿو، جو سال ۱۹۳۲ع جو چوٿون مشاعرو هو. ان جي ڪارروائي هفتيوار الحقيقت لاڙڪاڻي ۾ شايع ٿي هئي. ان مشاعري جي ڪارروائي ڪجهه هن ريت هئي:

”سال ۱۹۳۲ع جو مشاعرو نمبر ۴ تاريخ ۱۰ برسات هٿڻ سبب تاريخ ۱۱-جولاءِ سن ۱۹۳۲ع وقت ساڍي ۹ بجه کان ڏيڍ بجه تائين بصدارت جناب بهادر محمدايوب خان جنهن ۾ مندرجہ ذيل حاضر صاحبن جي فهرست مان اندازو لڳائي سگهجي ٿو ته گذريل جلسن کان ڪيترو نه وڌيڪ هي جلسو ڪامياب ٿي گذريو.“

ٻاهر جي معزز حضرت سان سيٺ محمد رفيق صاحب غازي، مولانا نظر علي صاحب ۽ پير حسام الدين صاحب راشدي نائب مدير 'سنڌ زميندار' سکر قابل ذڪر آهن. شهر جا معزز صاحب ۽ شائقين حضرات تمام گهڻي انداز ۾ موجود هئا. مهتمم شاعره ميان غلام عباس صاحب جلسو جو بندوبست اليڪٽرڪ جي پکي وغيره ۽ شربت پائيءَ سان نهايت اعليٰ درجي جو رکيو.

سنڌي اشعار

۱. جناب حاجي ميان علي محمد صاحب قادري:

چشم مئي گون ماهرويان بي خودي جو چار آ
 چونڪ ان جي سان دل مخمور صبح و شام آ
 تنهنجي ڪمي مهنجو هر دم ٿو ڪيان طواف مان
 عشق ساڪسي هي ٻڌايو صدق جو احرام آ
 ڏي پياڪن باده نوشن عيبدارن ڪسي سدا
 مغرت جي مئي سان ساقي تو ڀريو جو چار آ
 زاهدان ڇڏ زهد وٽ ڪجهه باده خوشيءَ جو مزو
 فصل گل ساقي سمن برباده گلزار آ
 دل ربا محبوب ساقي شان خويسان نازنين
 خاص محبوب خدا بيشڪ محمد چار آ
 باده عشق محمد جي ڪشي مخمور دل
 قادريءَ عشق بستان ۾ مفت ٿيو بند نام آ

۲. جناب غلام سرور صاحب "فقير":

جنهنجي لب تي روز شب مئي ناب جو هر چار آ
 تنهنڪي سڌ ڪهڙي ته ڪهڙي گردش اڻام آ
 عشق چرچو ناه هٿ آهي حياتي تان ڌڻن
 دل لڳي ڪنهن سان ته گويا موت جو پيغام آ
 رخ ۽ تنهنجا زلف، ٻئي تشبيه صدين آه گڏ
 صبح هي آهي، شب ديجور جي هو شام آ
 چو وجهن ٿو دمار ٻي صڃاڏ ڦاسائڻ جي لڻي
 مرغ دل لڻي تنهنجي تار زلف تار دمار آ
 ڪمين منڪش دل سوزان ٿيندي شمع جي
 داغ دل شام غريبان لڻي چـ راغ شام آ

ڪين ناقص بڻبو ڪامل دم هئڻ سان اي 'فقير'
ڪين اڪسير آه سڏبو ڪشتو جيڪو خام آ

۳- ميان غلام عباس صاحب 'جوش'

ڏي سنيهو اي صبا دلبر ڪي جو ڪلفار آ
گلبڻ ڪلڪون قبا گارو ۽ گل اندام آ
حسن سهڻن جي تي هرگز دل ڪي مائل ڪين ڪر
دل لڳي ڪنهن سان ته سمجهو موت جو پيغام آ
زلف مشڪين منهن منور جي تصور ۾ اي 'جوش'
والضحىٰ وليلل مائڪني ورد صبح و شام آ

۴- ماستر رامچند صاحب 'رام'

چو سرن مائهون ۽ ملڪن ۾ مستو ماتام آ
ياد شايد ڪربلا جو ڀيو اچي قتلار آ
ٿا ٻين مشتاق مٿي خانہ منجهان وره جون وٺيون
سر رکڻ اٿئي اڏي تي عشق جو الجار آ
عشق وارن جي محبت آه عزرائيل سان
"دل لڳي ڪنهن سان ته سمجهو موت جو پيغام آ"
شاه دلدل دادلا مشڪل ڪشا غيبر شڪن
'رام' پوڄاري بڻي ٻن رام تنهنجي رام آ

۵- جناب ميان علي حيدر صاحب 'حيدري':

تنهنجي فرقت ۾ سڄو دل ڪي نه ڪجهه آرام آ
ٿيو ٻيا مون لاءِ معشر صبح توڙي شام آ
حيدري مشڪل جو هرگز ڪين ڪر ڪجهه فڪر تون
سو ڪندو حل تنهنجو مشڪل جو تنهنجو هنام آ

۶- جناب مولوي محمد عظيم صاحب 'شيدا':

هجر تنهنجي ۾ هميشه تنهنجي لشي ماتام آ
هلڪ توڙي دلربا مون ڪي نه ڪو آرام آ
نزع ۾ مون ڪي ڏسي دلبر چيو "ارمان آ"
"دل لڳي جنهن سان ته سمجهو موت جو پيغام آ"
بي وفا گل بي بقا سان پنهنجي دل 'شيدا' نه لاه
پنهنجي دل ڏي الهه ڪي جنهنجو پيو-ارو نام آ

۷- جناب ميان جان محمد 'گلشن':

يادگيري ياد تنهنجي منهنجي دل ۾ ڄام آ،
سڏن هجان پر ياد توکي هي خيال خام آ،
دام کيسو ۾ ڦاسائي دل کي قابو ٿو کيو،
تيخ ابرو سان وري اڄ ٿو ڪيو قتل آ،
دل لڳائڻ کي نه چڙو تون سمجه 'گلشن' ادا،
"دل لڳي ڪنهن سان ته سمجهو موت جو پيغام آ."

۸- جناب حافظ محمد صاحب 'احسن':

برزبان مون کي سڄڻ تنهنجو مدائي نام آ،
بس ايهوئي ورد منهنجو صبح ٿوڙي شام آ،
ڏاڳهه تي مومل چڙهي، سهڻي ٻڏي درياھ ۾،
"دل لڳي ڪنهن سان ته سمجهو موت جو پيغام آ،"
مون چيو، "دلبر! سارڄ ڪين هي احسن غلام،"
هن چيو، "مون کي هميشه ياد تنهنجو نام آ."

۹- جناب مائڊو داس صاحب مائڊو:

خوش نصيبان اڄ صبح جي وصل جو انجام آ،
ڇو ته جانان جو مليو مدت کان خوش پيغام آ،
عشق سهڻن کان گهران يارو خدا جي ٿو پناه،
دل لڳي ڪنهن سان ته سمجهو موت جو پيغام آ،
باغ جو ٻين مان چئي 'مائڊو' وٽو ڪو ناه گل،
مفت هن مسڪين مٿان چوري، سندو الزار آ.

۱۰- جناب ماستر حبيب الله صاحب "آزاد":

تو بنا دلبر پيارا ڪهڙو ڏس ماستار آ،
آه زاري، بيقراري، مون کي صبح و شام آ!
سچ چيو ٿي يار مون کي هيئن سڏي ڀرسان ڪري،
"دل لڳي ڪنهن سان ته سمجهو موت جو پيغام آ،"
بي وسي علمي ڏسي مون کي ٿا سڀ بيوس سڏن،
منهنجي هستي بزم ۾ لاچار ٿڌهين رام آ.

۱۱- جناب ميان فيض محمد صاحب 'فيض':

درد، فرقت کان عزت و زوڪين ڪجهه آرام آ،
جو تصور سيمت جو دل ۾ صبح و شام آ.

مير ۾ درياءَ جي ٻڌندي چيو سهڻي ٿي هيئن،
 ”دل لڳي ڪنهن سان ته سمجهو موت جو پيغام آ.“
 درد فرقت کان ڪري فرياد زاري ’فيض‘ ڪيئن،
 جو دل مضطر ڪي قابو زلف جو ٻيو ڏار آ.

۱۲- جناب ميان ممتاز علي صاحب ممتاز:

دل لڳي ڪنهن سان ته سمجهو عشق جو پيغام آ،
 عشق جو آغاز گويا عشق جو انجام آ.
 اي فلڪ ڇا ٿو پڇين مون کان مقام ڪوئي دوست،
 عرش اعليٰ جي به منزل جنهن جي زيرِ بام آ.
 هن ۾ جي ’ممتاز‘ توکي آه آسٽڊ وفا،
 هو ته سمجهان ٿو وري تنهنجو هي سودا خاڪ آ.

۱۳- جناب پريداس صاحب ’وفا‘:

هي محبت جو ڀريل ساٿي جي هٿ ۾ جگر آ،
 جنهن ڪيو ساغر ڪي پر آ، تنهن ڏنو آرام آ.
 تنهنجي مون کي تيز زن تير تڳه ماري وڌو،
 طائر دل کي وڌو تو زلف جو ڪو ڏار آ.
 ٿا ٿين سهڻا ستمگر بي وفا تون دل نه لاه،
 ”دل لڳي ڪنهن سان ته سمجهو موت جو پيغام آ.“

۱۴- جناب ماسٽر رازق ڏنو صاحب ’سائل‘:

حسن انور ۾ سدا نور محمد ۾ چار آ،
 خود دل عاشق جو خالق عاشق اسلام آ.
 موتوا قبل انت موتوا عشق جو پهريون شرط،
 ”دل لڳي ڪنهن سان ته سمجهو موت جو پيغام آ.“
 گنج پنهنجي مان خدا جو حصو سائل کي ڏيو،
 هي خدا جو سڀ جو تنهنجو اصل ڪان انجام آ.

۱۵- جناب ميان رفعت علي صاحب قلندر:

صبح رو جي ابرو هيٺان صبح جا سجدا ڪير،
 نزد ڪاڪل جي ارادو ٿيو لمار شام آ.
 سان رقيب جي جماعت ڪان جدا آهيان سدا،
 جنگ ۾ ناهي جيڪو تنهن کي ڇو وڻ وريار آ.

۱۶- جناب مولوي شفيع محمد صاحب 'هاٽفا':

"دل لڳي ڪنهن سان ته گويا موت جو پيغام آهي،
پر نه، يارو موت هي ڀي آخر الانجام آ.
موت هن ۾ جو مٿو سو آهه، زندهه ٿا قيام،
موتو قبل الموت سمجهج ڏس اڻسارو عام آ.
عشقي جو آخر نتيجو ٿيو وڇوڙو نا وصال،
وا، قسمت 'هاٽفا' ڏس بخت ٿيو ناڪام آ.

۱۷. حاجي محمود "خادم" (سيڪريٽري بزم):

رخ ۽ زلفن جو تصور مون کي صبح و شام آ
ڪفر سان گڏ منهنجي دل ۾ الفتِ اسلام آ.
مون چيو، "دل لاڳان توسان"، هن چيو، "ڪجهه
هوش رک."
"دل لڳي ڪنهن سان ته سمجهو موت جو پيغام آ."
ڪوئي مڃڻو ٿو مون کي، ڪوئي وحشي چريو،
گرچہ سنڌ سڀني کي آ محمود منهنجو نام آ.

ايندڙ مشاعرو

تاريخ ۲۱- جولاءِ ۱۹۳۲ع آچر رات ۹ بجي رات کان هيٺين طرح تي ٿيندو.

(طرح ڏيندڙ: جناب حضرت غازي صاحب)

(اردو) "شب وصل ڪيا مختصر هو کٽي".

(قافيه) مختصر (زديف) ٿي وئي:

ان زماني جي مشاعرن جو ماحول سٺو هوندو هو. هونگ جو ايترو رواج ڪونه هو.
اڄ جهڙي شورشوري ۽ گوڙگهمسان ڪونه هوندو هو، تنهنڪري اهي محفلون ٻروقرار ۽
شاندار لموي ٿينديون هيون. انهن محفلن ذريعي ڪيترائي شاعر پيدا ٿيا ۽ ڪيترن ئي شاعرن
جي ڪلام ۾ پختي آئي. مطلب ته مشاعرن ذريعي خصوصاً جمعيت الشعراء جي محفلن سنڌي
عروضي شاعريءَ کي وڏي ترقي وٺرائي.

مختصر ته سنڌي شاعريءَ کي ترقي وٺرائڻ خاطر ٻيون ادبي انجمنون پڻ پاڻ پتوڙينديون

رهيون، جن جو احوال سٺي اچي چڪو آهي.

سنڌي نثر توڙي نظم کي ترقي وٺرائڻ ۾ سنڌ جي ادبي مجلسن ۽ سندن ڪارڪنن جو
برابر وڏو هٿ رهيو آهي، پر هن سلسلي ۾ سنڌ جي اخبارن ۽ رسالن جون خدمتون ساراه
جو ڳوٺ آهن، خاص طور 'گلدمش سنڌ'، 'اديب سنڌ' ۽ 'الحقيقت' هن سلسلي ۾ به قدم اڳتي

آهن. هر هفته وار 'سنت زميندار سکر' ماهوار 'سنتو' به هنر سلسلي به پاڻ ملهايو آهي. سنت جي مشهور شاعر قادر بخش بشير جو نظر پهريون ڀيرو هفتيوار 'سنت زميندار' به ۱۳-۱۴ سکر ۱۹۲۲ع واري اشاعت به شايع ٿيو. ان نظر جا ٽي شعر پيش ڪجن ٿا:

چا پتڙيان حال دنيا جو اوهان ڪي يار اڃ،
مهـر مائهـن مان وٺي ۽ يار ٿيا اغيار اڃ،
وقت عشرت جي گهڻا دم ٿا هڻن ياري سندو،
پر مصيبت به وڃن ٿا دور ٿي دلدار اڃ،
ڏوه ڪنهن تي ڪين ڏي ۽ صبر ڪر تون اي 'بشير'،
ٿي وٺي سڀني جي آهي هاء ڪڇ رفتار اڃ،

اهو ساڳيو نظر مارچ ۱۹۲۶ع به 'گلدستہ سنت' به شايع ٿيو. ان ساڳي اخبار يعني 'سنت زميندار' به بشير جا ڪيترائي اصلاحي نظر شايع ٿيا، مثلاً: ۲۴- جون ۱۹۲۳ع به سندس هڪ نظر شايع ٿيو، جنهن جو عنوان هو 'خوشامد'. اهڙيءَ ريت ۱۲ جولاء تي نظر غرض ۽ ۲۷- جولاء ۱۹۲۷ع به نظر بعنوان 'ترقي تجارت به' شايع ٿيو.

'سنت زميندار' کان علاوه روزانه 'الرحيد'، 'دعوت اسلام' سکر، 'صدقت' شڪارپور، هفت وار 'الجماعت' شڪارپور، هفت وار 'پيغام صلح' گڙهي ياسين، هفت وار 'الحنيف' شڪارپور، ماهوار 'توحيد' ڪراچي، ماهوار 'گلستان' ڪراچي، ماهوار 'اخبار تعليم' حيدرآباد، ماهوار 'تحف احباب' حيدرآباد، ماهوار 'جعفرزئي' حيدرآباد، هفت وار 'سرغ فلڪ' حيدرآباد، 'الحافظ' حيدرآباد، 'سنت ستار' حيدرآباد، هفت وار 'بيداري' ڪراچي، وغيره به وقت بوقت ان دور جي شاعرن جو ڪلام ڇپجندو رهندو هو. ڪن رسالن به مصرع طرح ڏني ويندي هئي، جنهن تي شاعر پنهنجو ڪلام تيار ڪري ان رسالي کي لکي موڪليندا هئا.

'بهار اخلاق' ۽ 'تحف احباب' رسالن به اڪثر مصرع طرح تي طبع آزمائي ٿيندي هئي. اهڙين قلمي مجلسن به ميان امام بخش خادم پوري ريت بهرو وٺندو هو. سندس هيٺيون غزل 'تحف احباب' جي هڪ اهڙي مشاعري جو يادگار آهي:

بي اثر ناهي ادا، آهر و فغان اصل درد

درد ۽ غم مان ڀريل آ داستان اهل درد

'بهار اخلاق' جي اهڙي مشاعري جو هيٺيون غزل سندس ٻيو يادگار آهي:

شڪر لڳ لک رب جا، جو طالع بيدار آهر

گنج دل به نقد عشق. سيد الابرار آهر (۱)

(۱) لطف الله بدوي: 'ڪليات خادم'، سنڌي ادبي بورڊ، حيدرآباد، سنڌ، سال ۱۹۵۸ع،

ص ۴۹، ۵۰

مشاعرن جون طرحون:

ان دور ۾ جيڪي طرحي مشاعرا ٿيندا هئا، تن جون طرحون گهڻوڪري عشقي هونديون هيون. هن هيٺ ڪجهه مثال پيش ڪجن ٿا:

بزم مشاعره لاڙڪاڻو: ۲ جون ۱۹۳۳ع

مصرع طرح:

”ز بعد مرگي ڪڏهن آيو منهنجي تربت تي.“

بزم مشاعره حيدرآباد سنڌ: ۶ جون ۱۹۳۷ع

مصرع طرح:

”ز بهلو ۾ ئي دل آهي نه دل ۾ آرزو باقي“

بزم احسن ملڪاڻي: ۱۰ مئي ۱۹۳۳ع

مصرع طرح:

”عاشق کان يار توکي ڪهڙو حجاب آهي“

بزم مشاعره حيدرآباد سنڌ: ۱۴ اپريل ۱۹۳۷ع

مصرع طرح:

”آب داڏو چو ڪيو بيمار جو تو يار بند“

بزم مشاعره حيدرآباد سنڌ: ۲ مئي ۱۹۳۷ع

”شب فرقت جي اي سولا سحر ڪر“

بزم مشاعره ڪراچي: ۲۱ آڪٽوبر ۱۹۳۳ع

مصرع طرح:

”رزو انگور جو ميخوار ڪان ٻچ“

ڪراچي ۽ ٻين شهرن ۾ ٿيندڙ مشاعرن ۾ ڪڏهن ڪڏهن غير عشقي طرحون به ڏنيون

وينديون هيون. مثال طور ۱۶ ڊسمبر ۱۹۳۳ع ۾ ڪراچي ۾ ٿيندڙ مشاعره ۾ هيٺين

طرح ڏني وئي:

”قلب مان ڪيٽو ڪڍي هڪ ٿي وڃو هر حال ۾“

ڪراچي ۾ ’سنڌ سڌار سوسائٽي‘ طرفان جيڪي مشاعره ٿيندا هئا، تن ۾ مصرع طرح

ڏيڻ بجاءِ ڪو عنوان مقرر ڪيو ويندو هو ۽ شاعر حضرات ان عنوان تي نظم لکي ايندا هئا.

اهڙيءَ ريت غزل جي شاعرن ۾ نظم لکڻ جو شوق پيدا ٿيو. ان سوسائٽيءَ جي سهاري هيٺ

۳۰ اپريل ۱۹۳۳ع ۾ ”قرباني“ عنوان مقرر ڪيو ويو هو. اهڙي ريت ”مردانگي“ ”برسات“

”عالم جي ناپائداري“ ۽ ”قادر جي قدرت“ وغيره جي عنوانن تي مشاعرن جون محفلون ٿيون.

جن ۾ شاعرن خوب حصو ورتو ۽ سهڻا نظم پيش ڪيا. مثال لاءِ فقير هدايت علي تارڪ جو نظم

پيش ڪجي ٿو، جو هن سنڌ سڌار سوسائٽيءَ جي ۳۰ اپريل ۱۹۳۳ع واري مشاعري لاءِ لکيو هو:

نظم قرباني

جڳاڻي ماڪ ۽ ملت جي خاطر سر جي قرباني،
پوي من سا قبول خالق تو ڪتر جي قرباني
وطن تي فورم تي يارو ڪرڻ گهرجي اسان کي،
تي دل و جان آل مال وسير جي ۽ زر جي قرباني
اسان جي ٿيندي عالم ۾ عيان ثابت سچائي سڀ
ڪنداسين راه ملت ۾ ڪئي جي گهر جي قرباني
اسان کي آه سڪارپو سبق اسلام هي دل سان،
ڪريو منجه وات حق جي چيز خوش بهتر جي قرباني
پلا جي ڪو خوشامد ۽ ربا سان ڪجهه ڪندو صدقو
تـ ڪيئن منظور ٿيندي تنهن ربا پرور جي قرباني
خدا قرباني هر ڪنهن جي اگاهائي پنهنجي در تي ٿو،
ونس هڪ جهڙي آه آنا جي ۽ نوڪر جي قرباني
اسان ڪنهن کي مڃئون ڪنهن کي نه ٿا پنهنجي جهالت کان،
خدا تان ڪين موٽائي ٿو ڪنهن ڪافر جي قرباني
هو ابراهيم کي ارشاد قرباني سندن رب کان،
اتان هن پنهنجي ڪئي دل بند پٽ نينگر جي قرباني
سخن ليکي جو عالم کي چوڻ روئي ربا جي ريءَ،
اها دنيا ۾ ٿي تارڪ سخن ڪتر جي قرباني.



منڇر جا پڪي

[مهراڻ ۱-۲/ ۱۹۸۰ع، ص ۲۲۸ سان لاڳاپيل]

(۱۹) ٽيڪيهر

سنڌ جي مشهور ۽ ننڍي وڏي جي ڄاتل سڃاتل پڪڙي آهي. سنڌ جا ماڻهو فقير پائي به سڏينس. نه رڳو منڇر جي ڪنڌيءَ ۽ ڪڪ ۽ ڪاٺي تي ويهي جيت جڙيو ڪاٺي گذر سفر ڪري پر هنڌين ماڳين پٺيءَ ٻاري جي پائيءَ، شاخن ۽ واٽرن جي ڪپن ۽ ڊپن ڏينڊن تي موجود هوندي آهي ۽ درياءَ سنڌ جي هر ٻيٽ ۽ ڪناري تي چوڻي پائيءَ سانگي پيئي ٻولي ٻوليندي آهي ۽ لاسارا ڏيئي لهندي آهي. جهت جهت کان پوءِ ڀڙڪو ڪاٺي اٿندي ۽ مٿان لمندي لات لوندي وٽندي. قد ڀورو پٺو، ڪاٺو کان ٿورو ڪٽو. چوٽ ٽنگون وڏيون اٿس. ٻت ۾ ٻنھ. هلڪي ۽ هيٺي، هوا جو هلڪو جهوٽو اچي ته به ويچاريءَ کي لوڏيو وڃي. ٽنگون صفا سنهيون جهڙيون ٿئي جون. ٻئي مٿان هلڪي ناسي. مٿو ڪارو، گچيءَ تي ڪنن وٽان ٻنهي پاسي ارھ تائين اڇا پٽا ۽ تڙي به ڪاري، پنج پري به ڪاري.

رات پئي ۽ هن جيتامڙيءَ جو سک ڦٽو. ننڊ ۽ آرام حرام، مجال جو ڪٿي اڪه پوئي. سڄي رات وارا وارا ڏيئي پئي اڏامندي ۽ سٽن کي پيئي جاڳائيندي. دانهن به اهڙي دردبلي ۽ دل واري اٿس جو ٻاهڻ دليون به پگهاريو ڇڏي. درد واريءَ دل جا ته چاڪ چڪايو ڇڏي. ڪيترن ئي سرت وارن ۽ سپاڳن کي جاڳايو سبحان جي سوا ڪرڻ جي ياد ڏياري. سندس ٻاجهاري ٻوليءَ ۾ مون کي ته هيءَ صدا ٿي سجهي ته ”آئي ڏي ياد ڪر“، ”آئي ڏي ياد ڪر“ ”آئي ڏي ياد ڪر“ ۽ هن دانهن کان ٻنھ. بس نه ڪري، جيسين ڪا لهر نه لوڏيس ۽ پساه پورا نه ٿينس. هن جون جاڳايل ۽ سبق سيکاريل ڦٽل دليون پڪ سان ڪنهن غوث ۽ قطب جون هونديون. شل هي جيتامڙو چڱ چڱ جڻي ۽ ستا آڏاريندو رهي.

هيءُ به چون ته عالم جي ڏاڍي اون اٿس. سو اتفاق جي ڪٿي جهت گهڙي ساهي پٽن لاءِ رات جو سهي ته پٺيءَ پري پير مٿي ڪري ته مٿان آسمان ڪري ته پير ڏئي جهلي وٺيس. ويچاري ڪمزور پڪڙي! جنهن ڌرتيءَ تي رهي ٿو، اتي جي مخلوق جو ڪيڏو نه اوسيڙو اٿس، واتمي فقير آهي!

جيء جهركيءَ جيڏو، پر جيڏي پاڻ اوڏوئي ٻچ ساڻ. هن ۾ به ٻه ٽي ذاتيون آهن. هڪڙي عام ته اچي ڪاري چٽامڙي ٿئي. ٻي ته اچو ۽ ٽيون جهركيءَ جهڙيون سنهيون ڪاريون. ڇهن به هو ٻيو جهركيءَ جي ڇهن جيڏي ۽ ڪاري. ماديءَ جا ساڳيا ئي رنگ، پر چٽا ڪونه ٿين. ٻي وري پيلي ٿئي، ٻيٽ به پيلو، پر ٻرن مٿان ڪارا ليڪا ٿينس. چڱي ئي سهڻي ٿئي. اڏامندي ٻچ ڪولي يا ٿيڙي ائين جيئن لهڻ مٿان ٿئي ٿري. ويندي هيٺ مٿي ٿيندي، سڌو ڪڏهن به ڪانه اڏاسي. ٻيٽ ٻيٽ ڪري ٻوليندي آهي، پر رڳو اڏامڻ ويل. ڪاٺي پٺي جيت جٽيا، پر اول جا سنهڙا ڪوڏ ۽ جيت ڪاٺي گهڻو وٺندا اٿس.

سنڌ ۾ ”ڏوبياڻي“ به ڪوئنس. هيءَ ويڄاري اها ته ڏوبياڻي ڪانه آهي جا ميرا لٽا ڏوئي اجرا ڪري ڏئي، پر هر گهڙي ۽ گهٽ ۽ تڙ تي موجود رهندي آهي. تنهنڪري اهو نالو پئجي ويو اٿس. ڪي ته وري ”ٿيڙي“ به چونس. ڪنڀر ايڏا سڻا ڪونه اٿس، تنهنڪري پاڻيءَ ۾ ڪونه ٿري. پاڻيءَ ۾ ڪڪڻ ۽ ڪاٺن ۽ گاهه وغيره تي ويهندي آهي، نه ته گهڻو ڪري ڪپڙن ۽ ڪنڌين تي مڙهه مٿان اٿس. آڪيرو ٻيٽ تي نه مادي پئي ڪڏهي ٺاهن. وسي رسي سنڌ ۾ ۽ سنڌ پنهنجو پراڻو ديس اٿس. ماٺ ڪشمير، هماليه، بنگال ۽ سيلون ۽ هندستان ۾ به اٿس. ٻچا ڪپڙن ۽ ڪنڌين تي پاڻيءَ جي وت سان ڪري، آنا وڌ ۾ وڌ چار لاهي.

(۲۱) ڪنگري

بت ۾ کپري جيڏي، پر نموني ۾ بلڪل جدا. رنگ تيز اچو ڪارو چٽڪرو، ڇهن ڏيڍ انچ کن ڊگهي، ڪاري ۽ صفا قهري ۽ قاتل. اکيون بنهه ٽڪيون ۽ ڏانڻ. پاڻيءَ جي مٿين ته کان اندر به مچي تاڙيو وٺي. ڪنڌيءَ تي ڪنهن پڪ ڀر ويهندي يا پاڻيءَ يا ڪپڙ تي پيل ڪنهن ڍنگر يا لٽي لائي تي. ڪو سڌو لڪڙو يا ونجهه پاڻيءَ ۾ کٽل ڏنائين ته ان جي چوٽيءَ تي وڃي پير جمائي ويهندي. ننڍي مچيءَ لاءِ ته جهڙي عزرائيل. بک لڳس ته بازڻ کان بچڙي. اٿندي اڏامندي ۽ پاڻيءَ جي مٿان ٿيهارو چاليهارو فوٽن تي ڪيڙائين جي زور تي هڪ هنڌ ٽڪ ٻڏي بيهندي ۽ شڪار تاڙي ايندي هيٺ لهندي ۽ اماڪ زور سان پاڻيءَ ۾ گهٽ هڻندي، ڇپڪو ٿي ويندو، جن ڪنهن زور سان پاڻيءَ ۾ پٿر هڻيو. بنا ويرم پٽڪو ڏيئي ٻاهر نڪرندي ته مچي ڇهن ۾ هونديس ۽ وڃي پاسي تي ويهي ٻئي سئون چاڙهي ماري کائينديس. گهڻو ڪري وار خالي اصل ڪونه وڃيس. جي داهه نه لڳس ته وري ٿورو ٻر ڀرو وڃي ٻيهر مٿان لٽون شروع ڪندي ۽ ساڳي ڪار ڪندي. واهيري جي ويل گهڻو ڪري ڪنڌيءَ تي سڪل ڍنگر يا ساڻي وٺ تي اچي ويهندي ۽ ڏينهن جا ڏينهن انهيءَ هڪ ئي هنڌ تي ٽڪاڻو هوندس، جيسين وڃي ڪو ٿاهه نه پويس. ٻچا اپ ڪپڙن هنڌن تي پاسن ۾ ٻيٽ ڪوئي ان ۾ ڪڪ رکي

ڪندي آهي. آئن لاهڻ جي مند مارچ کان جولاءِ تائين اٿس. پنج ڇهر رنگ جا اڇا آنا لاهي.

رهي ڪري به سنڌ ۾ ئي وڏي ويجهي به هتيئي، گهڻو ڪري ئي ڪن ذاتيون اٿس، عام ڪنگري سنڌ کان سواءِ هندستان، يورپ، اتر آفريڪا ۽ سڄي ايشيا ۾ به ٿئي.

(۲۲) گمٽيل

ڪنگريءَ جيڏو ۽ ڪنگريءَ جهڙو پر رنگ ۾ رنگا رنگي، ٻئي ڳوڙهي فيروزي، ۽ ٻيو سارو بدن ڪارو ناسي، رنگ صفا چٽا ۽ چلڪيدار، ڇهن نارنگي ۽ ٽنگون ۽ پير ڳاڙها، اکيون نيريون، ڪنگريءَ وانگر لوي لڏي. شڪار ڪرڻ ڪونه اچي، ڪنهن ڍنگر يا وڻ جي ٿاريءَ تي ويٺو شڪار تازيندو ۽ اڏامي ٻائيءَ ۾ گهٽ هڻي مڇي وٺندو. ويٺي ۽ آڏي ڪنگريءَ مان ذرو نه لاهيندو پر رنگن ۾ ڪنگري کان سهڻو ۽ ڪثر ڪيل اٿس. هرڪو ورور ڏٺي ٻيو هن جي سونهن ڏسندو ۽ ساراه ڪندو. منڇر ۾ به ٿئي. ۽ هر ٻائيءَ واري هنڌ ٻيو چوڻي ٻائيءَ سانگي ڏسجي. ڏيهي آهي. ڏکيا سڀا ڏينهن هتيئي گهاري.

(۲۳) ڪيلو

ڏيهي پڪي آهي. هر مند ۾ منڇر ۾ موجود ۽ گهڻو ڪري وڏي ٻائيءَ ۾ وڃ تي ٻيو ترندو آهي. جڏهن اڏامندو ته سرڻ جيئن ٻيو لامارا ڏيندو ۽ ٻائيءَ ۾ رڳو پير پٽائي وري مٽي ٿي ويندو آهي. منزلون هڻڻ ۽ طوفان سان آهون مائهون اڏامي مقابلي ڪرڻ ۾ پيو آهي. سوين ڪوھ اڏامندو ته سهڪندو ئي ڪونه. اڄ لڳنديس ته اڏامندي ئي ٻائيءَ ۾ ڇهن هٿن ٻائيءَ ڍڪ ڀريندو ويندو. هي جڏهن ولر ڪري اڇ ڪري اڏامندو آهي ته ڏاڍو سهڻو لڳندو آهي. هن ۾ ننڍا ۽ وڏا ٻه چار ذاتيون ٿين. گهڻن وڏن ڪيڙن جو مٿو ڪارو ٿئي، ڪٺ ٻيرانجهڙا، ڇهن ننڍي ٻه مٿن چاڙهي جي نوڪ ور کاڌل جيئن مٺو جي ٿئي. رنگ ڳاڙهو ڀٽ اڇو ٿئي، ٽنگون ننڍيون، پير بدڪ جي پيرن وانگر ڳنڍيل پر ننڍا سهڻا، وڏي ۾ وڏو سرڻ جيڏو ۽ نمونو به اهڙو ئي ٿئي. هن جا ٻه اباڻيل جي ٻن وانگر پهرين تاريخ جي چنڊ وانگر يا ڪمان وانگر گولائيءَ تي ٿين، ٻچ ٻورو پٺو يعني سرڻ جي ٻچ جيترو ئي، ويهندو ته قد بت ۾ به سرڻ جيئن ٻيو لڳندو. اڏامن ويل سرڻ جيئن پٿر جهلي رو ۾ نه ويندو آهي، پر لاڳيتو ڪپڙاڻيون هڻندو ويندو آهي. وچولي درجي واري ڪيڙي جا پٿر مٿان هلاڪا چٽاڙا ٿين. منڇر يا درياءَ جا ماڻهو هن کي ماري ٻين پکين کي مارڻ لاءِ هن جو ڪندو (۱) به ٺاهيندا آهن.

(۱) ڪندو. ڪو به پڪي ماري هن جي ڪل ڀٽ کان ڇڏي ڏئي جتن سان لاهيندا آهن، جيئن ڪڇي، پٿر ۽ ڪوبه حصو خراب نه ٿين. پوءِ نڪاڻ جو هڪڙو ڳچي ۽ مٽي سميت پڪي جهڙو ٻجرو ٺاهيندا آهن ۽ وڃ ۾ مٽي وجهن لاءِ خال ڪندا اٿس ۽ منهن کان اکين لاءِ ٽنگ به ٺاهيندا آهن.

ڪاٺيندو مڇي آهي، جيڪا اڏامندي لامارا ڏيئي پائيءَ مان جهليندو آهي. تڏ جي موسم سري ۽ وچولي ۾ رهندو آهي، پر جڏهن گهڻي ڪاڙهي جي بند اچي ته لاڙ جي پاسي وڃي پائيءَ جا پاسا وٺي. هن جا ساٿ سمند جي پاسي ته پنهنجي گهڻا ٿين. سمند ۾ ته ڪيترا ڪيترا ڏينهن طوفان جي سامهون وڃ ۾ اڏامي ويندو آهي ۽ اڏامن جو عشق پورو ڪري واپس ڪناري ڏانهن وري ايندو آهي. ٻچا سمونڊ وٽ سان واريءَ تي آنا لاهي ڪندا آهن.

(۲۴) ڪيڏائي

ڪيني جي ٻن مان آهي، پر قد بت ۾ ڪي ڪيوتر کان وڏيون، ڪي ڪيوتر جيڏيون ته ڪي پنهنجي ننڍيون. شڪل شهابت ۾ هوبهو ڪيني جهڙيون. ڪن جو مٿو ڪارو، ڪن جو اڇو، چنهن ڳاڙهي، پير صفا پدمڙا، ڪن جي پنج پري ڪاري به ٿئي. ور ور ڏئي پئي لامارا ڏيندي ۽ اڏامندي ئي پائيءَ ۾ رڳو چنهن هڻي مڇي جهلي قوت ڪندي. نظر هن جي به ڏاڍي تيز آهي. هن جا ولر به سون هزارن ۾ ٿين. ڪڏهن مٿي ڪٽيءَ تي يا پيٽن تي ويهندي ته ڪڏهن پائيءَ ۾ پيٽ ڪوڙي پئي ترندي ۽ تڙڪندي. ڪيني وانگر هيءَ به اڏامن ۽ تيز هوائن سان مقابلو ڪرڻ جي ڪوڏي آهي. ذري اوياري پئي ويندي ته ذري لهواري. جيئن وڃ وڌندي تيئن ”چري ڪيئن، جي: ويروڻ ويروڻ وڌ.“ سنڌوءَ جي پيٽن تي به اچ ڪيو ويٺي هوندي يا اوياري لهواري پئي لامارا ڏيندي. ٻچا هيءَ به واريءَ تي پائيءَ جي وٽ سان آنا لاهي ڪندي آهي. سنڌ پنهنجو ڏاڏائو ۽ ناناڻو ڏيهه اٿس. هتي ڪا اوپري ۽ پرديسن ڪانهي.

(۲۵) ڪانٽرو

رنگ جو ڪوئلن جهڙو ڪارو، البت ٻيٽ ميرانجهڙو، قد بت بدڪ کان ٿورو هلڪو، پير بدڪ وانگر، چنهن به انچ ڪن سنهي ڪاري، سئين. ڇاڙيءَ جي نوڪ ڪلوڙي وانگر هيٺ وريل، گل ۽ ڳراڙو اڇو، ٻچ ڪولائيءَ تي ڪارو پر چٽو. مڇي پڪڙڻ جو وڏو ماهر آهي. پائيءَ ۾ ترندو ته رڳو گهڻي ٻاهر هونديس، باقي بت پائيءَ ۾ اندر. ترڻ جو به اهڙو تڪو چن پيرن ۾ لانچ جو پڪو لڪل هجيس. پائيءَ ۾ اونهو ٽهي هڻي وڃي مڇي پڪڙيندو ۽ اڌ قوت تائين به مڇي ور چڙهيس ته ٻه لوڏا ڏئي اڌ مٿو ڪري ڳرڪائي ويندس. مڇيءَ جو به اهڙو تڪو ماري آهي جو پري کان خبر پونديس ته مڇي ڪٿي گهڻي آهي ته اتي وڃي چڙهائي ڪندو. ڪٿي ڪا واهوندي هوندي ۽ وهڪري تي مڇي اوياري ٿيندي هوندي ته هي

پڪڙيندا اٿس، پوءِ پڪيءَ جي ڪل ان تي ڇاڙهي پڪي ٺاهيندا آهن ۽ اهو هوبهو پڪي لڳندو آهي. ماري پوءِ جتي پڪي لهندا آهن ته اهو مٿي ۾ پائي پائيءَ ۾ گهڙي آهستي آهستي پڪين ڏانهن ويندا آهن، ۽ ان کي پائيءَ ۾ به اهڙيون گهٽتاريون ڏيندا ويندا آهن چن ڪو پڪي ترندو وٺي ۽ اهڙيءَ طرح يا هٿ سان يا بندوق سان يا اوائلي دؤر ۾ سيگ گز سان پڪي ماريوندا هئا.

ٻلاڙو به اتي وڃي ٻُڌل چٽيندو ۽ ڪنڌ پيو ڪڇندس ۽ ٽوپ ٽوپان لايو بيٺو هوندو. ڏوڏيندس ته ڪنڌيءَ تي يا ڪنهن وچ تي پٽاريءَ تي ويهي هاڻ سڪائيندو. لڳي ويامي سنڌ ۾ ۽ آهي به هتي جو ڏيهي پکي. ٻچا هيءُ به وڻن جي مٿان اڪيرا ٺاهي ڪري. گوشت ۾ گهڻي ڇت اٿس، تنهنڪري ماڻهو ڪونه ماري سگهن. پر ويلى وقت سان سنڌو درياءَ جا ماڻهو هن جو به ڪٽڻ ڪندا آهن.

(۲۶) ڪڏهو

ڪانثري جي ذات مان آهي، پر گهڻو زبرو ٿئي. رنگ ۽ نمونو هوبهو ڪانثري جهڙو ۽ ڪنڌا، پر نڙي اچي ٿيس ۽ ٽنگن جا سنڌن وٽان ڪڇ اچا ٿيس، اکيون سايون ۽ سهڻيون، ڪر به ساڳيا، هن جا ولر گهڻا گهٽ ٿين ۽ هر هنڌ به نه هوندو آهي، گهڻو ڪري منڇر ۽ ٻين وڏين ڍنڍن ۾ يا سنڌو درياءَ تي جتي ڪنڊ ڪوچي ۾ ڪارو پاڻي هجي اتي ٿئي. لڙائي پاڻيءَ ۾ نه ڪانڌو ۽ نه ڪنڀو لپي، ڇو ته لڙ ۾ ڪجهه نظري ڪونه اچي. شڪار هيءُ به ڪانثري وانگر ٿئي هئي ڪري، سڀو ۽ سوکو گهڻو ٿئي، تنهنڪري پاڻيءَ کان نڪتي ٿوري اس لڳيس ته وات ٻٽي چپ ڪڍي ۽ پر لاڙي پيو سهڪندو، اونهاري ۾ ڪاڙهو تپائيس ته لاڙ منهن ڪيو وڃي. سري يا وچولي ۾ هن جا ٻچا ڪنهن ڪونه ڏٺا آهن، مڪن آهي ته لاڙ ۾ نڪن ٻيلي جي ڀر لڳندو وياندو هجي. سنڌ جو ڏيهي پکي آهي، پاڻيءَ ڀر رهندڙ هرڪو ڄاڻيس سڃاڻيس، گوشت گهڻو ڪڪو اٿس پر تڏهن به منڇر ۽ درياءَ وارا ڪاڻيس

(۲۷) ڪڙو

ڪانثري ۽ ڪنڀي جي ذات مان آهي ۽ شڪل شهايت ۽ رنگ وغيره ۾ به ڪانثري ۽ ڪنڀي جهڙوئي ٿئي. قد بت ۾ ڪانثري کان ڳرو ۽ ڪنڀي کان چڱوئي هلڪو آهي، رنگ مٿان ڪڪو ٿيس، ڳراڙو ۽ ڳل اچا، گهمي ڦري ڪانڌن ۽ ڪنڀن جي ولرن سان ۽ ڪرت ۽ ڪار به ساڳي ڪري. پنهنجي ذات وارن ۾ چڱوئي سهڻو ٿئي، جيئن ”انڌن ۾ ڪاڻو“ ڪنڀي وانگر هن جا ولر به هر پاڻيءَ واري هنڌ ڪونه ٿين، جتي راهو هنڌ هوندو ۽ ڪاري پاڻيءَ ۾ مڇي جابج هوندي، ايتني ڪر ڪنڀو ٻيو ترندو ۽ ٽپون هئي مڇي ماري ٻيو منڇر وارا رڪاڻي ۾ هن جو به ٻوڙ ڪن، پر مارو اٿس مڇيءَ تي، سو گوشت مان ڪڪ جي ڇت ڪيو وڃي. پر لاچار رهو پاڻي ڪن، ٻچا هيءُ به ٻيلن ۾ ڊهن جي وٽ سان وڻن تي ڪري.

(۲۸) سري

نه اوڙي جي نه هاڙي جي، نه سات جي نه سڳر جي، اوڀل نه سويل ٻئي پاڻي ولوڙندي ۽ مڇي ماري کائيندي. اهڙو ٽوپو پکي ڪو ورتي هوندو، ساهي ايڏي ڊگهي اٿس جو سمجهبو ته هيٺ وڃي ڪنهن ڌڙي يا ڍنگر ۾ ڦاٽي ۽ دمر نڪري ويس، پر ڏسو ته سوين ٻرهه پنڌ هئي وڃي ڪٿان جو ڪٿي لڪي آهي. مڇي جهلي ٻاهر ايندي ته جهٽڪو ڏياري مٿي

اچلينديس ۽ وري جهنب سان جهتي وٺنديس ۽ اهڙيءَ طرح ٻه چار گهرا ستون چاڙهي ماري
ٻوه گڻوڪائي وينديس ۽ مڇي اچڻ ۽ جهيڻ جو واه جو ڏانءُ اٿس.

ڪانئري، ڪنڀي ۽ ڪڪڙي جي ويجهي ماڻيائي آهي، رنگ روپ ۾ به ذات
وارن جهڙي، پر گهڻي ڏيڍ فوٽ کن ڊگهي ۽ سنهي اٿس. تنهنڪري انهن مڙلي کان سونهن
۾ سرس ۽ سوائي ٿئي. بت ۾ ڪڪڙي کان ٿوري گهري ۽ ڪنڀي کان هلڪي آهي.
ترندي ته پٺا به ٻائيءَ ۾ اندر هوندس. گهڻو ڪري ويجهي ڇڪ ۾ ٿيون هندي وڌندي
ويندي، جيسين ڪا اڏاڻ جي خاص ضرورت محسوس نه ٿيس.

ايڏا وڏا وڏا وڏا ٿين، پر ته به ويهارو ٽيهارو کن ولسر ۾ ٿيس. هونءَ
به ڪانئري، ڪنڀي ۽ ڪڪڙي سان گڏ به وڌندي گهٽاريون ڏيندي، شڪار ڪندي. هنن کان
شڪار جهڻ ۾ به تيز آهي. سنڌ ۾ سدائين رهي ۽ ڪانئري ۽ ڪڪڙي وانگر ٻچا به گهڻي
جهنگ يا ٻيلي ۾ دُٻن جي ڪپ سان وٺن تي آڪريا ٺاهي ڪري. سنڌوءَ تي رهندڙ پکين جا
خاص ماري هن کي به ڪندي سان شڪار ڪري ٻوڙ ڪندا آهن، پر گوشت هن جو به ڇتارو
ٿئي، تنهنڪري شوق سان شڪار هن جو به ڪونه ڪن.

(۲۹) ڪونج

پرين جي پيامبر ۽ ٻانڌڙو، سدا سٺي، جهڙي ماريءَ ۾ مول. ڪر مٿي کڻي بيهندي
ته قد تي ساڍا ٽي فوٽ کن ٿيندس. جهنب تي انچ کن ڊگهي نوڪدار سنهڙي گاڙهيري، اکيون
ڇيرايون ڪچليون ڪاريون، مٿي تي ٻويان وينگس واريون اڇيون ڪاريون چوٽيون، جنهن
کي جُٽَ چون. اکين کان ڪن ڏانهن اڇا پٽا. گهڻي تڙيءَ کان آرم تائين ڪارسي. آرم
تي به ڪارسرا چونرا لڙڪيل ٿينس. ٻئيءَ تي سرماني پشم جهڙا نازڪ چوٽا. تنگن سنهيون،
گاڙهيريون ٻه فوٽ کن ڊگهيون. پير ننڍا پدمڙا گاڙهيرا. بدن ڇمڪندڙ خاڪي ڪپوتراڻون.
پنج ٻري ڪاري. سنڌ ۾ ڪنهن ناريءَ جي سونهن جي وڏي چڙهي ساراھ ڪندا ته چوندا
ته فلاڻي اهڙي سهڻي آهي جهڙي ”ڪونج“. بس جهڙي آهي سهڻي، اهڙائي اٿس لڇن سهڻا.
هن جي ڏانهن ۾ اهڙو سوز آهي جو جيڪڏهن ڪنهن جا مٺا پيارا رُٺل يا وڇڙيل هوندا ۽
سوءَ ۾ ڪونج مٿان اچي ڪرڪي ته هنيون جهجي ٻوندو ۽ ڳوڙها گهڙي ٻوندا. هيءَ سٺي
ٻه اهڙي محبت جي ماريل آهي، جو ايندي ته رڙندي ايندي ۽ ويندي ته رڙندي ويندي. ولسر
کان وڇڙي ته محشر مچائي ڏيندي. وٽي سٺي، ڪيرندي ڪيرڪندي، ’ڪرڪر‘ ڪندي رهندي
۽ جتان وڇڙي هوندي. وارا ڏيو پئي اتي لهندي ۽ هنيون ڦاڙيو پئي ڏانهن ڪندي. ساڻ
۽ سڳر ڇڏن ته بس موران نه سگهي آهي. مار ٻه ته مشڪل سان اچي پر جي قضا سان ڪنهن
هڪڙيءَ کي ڪنهن ماريءَ ماري وڌو ته سڄي اچي مٽائينس سر ڏينديون. مرندي مري وينديون،
سڄو ساڻ لتجي ويندن، پر سنگت ڇڏي واپس وڃن جي وائي ٿي نه وارينديون. هن جو اهو


حال ڏسي سڀڪنهن جي اها وائي وات هوندي ته بس صفا اڀو جهڙو اڻ ڳو ٻڪي آهي، پر يار! نينهن ٺپائي ڄاڻي ۽ ڀرت پڄاڻي ڄاڻي!

اڏامندي آهي ته گهڻو مٿي چڙهي به لامون ٺاهي وي (V) جو نمونو ٺاهي اڏامندي آهي ۽ ڪڇ ڳڀل پنڌ کان ٻوڙ گهيرو ٺاهي ڦيرو ڪندي آهي ۽ مٿي چڙهندي يا لهندي ڪرڪندي رهندي آهي. ڪيتري ئي مٿي چوڻ هجي، پر سندس آواز زمين وارن جي ڪنن تي ضرور ٻونڌو. پنڌ سان پراڻو پيار اٿس ۽ هر سال پنهنجي ٻاجهاري ٻوليءَ سان اچيو سنڌ کي سلام چوي ۽ پراڻا پيار ياد ڏياري. سياري جا چند مهينا سنڌ ۾ رهي، مارچ ڌاري پنهنجي ماڳ موٽيو وڃي، پر ويندي به ستل سور جا ڳايو وڃي.

ترڪستان، اوڀر سائبيريا ۽ مانڇوريا (Manchuria) ۾ لڳي، ويامي وڃيو پنهنجي ماڳ

مٿي ۽ جون جي مهينن ۾.

[باني آئنده]



سنڌ ۾ طب—صدين جي آڳوڻي ۾

[مهراڻ ۱-۲/۱۹۸۰ع، ص ۲۴۳ مان لاڳاپيل]

جيستائين سنڌ ۾ طب جي تاريخ جو لاڳاپو آهي ته اها ٻين تهذيبي ۽ تمدني قدرون وانگر شروعات ۾ مبهم نظر اچي ٿي. سنڌ ۾ طب جي وجود ۾ اچڻ جا ڪجهه چٽا شروعاتي اهڃاڻ موئن جي دڙي جي تاريخي کنڊرن مان ظاهر ٿين ٿا. دنيا جي تاريخ ۽ آثار قديمه جي کنڊرن جي مطالعي کان پوءِ هر ملڪ جي تهذيب ۽ تمدن بابت جيڪي حقيقتون هٿ آيون آهن، تن ۾ اهوئي قبائلي رنگ جهلڪي ٿو، جيڪو سڌريل دور کان اڳ هر هنڌ هو. ساڳي ڳالهه سنڌ جي بابت ڪري سگهجي ٿي. ظاهر آهي ته سنڌ به باقي دنيا کان الڳ ٿلڳ ڪاڌ رهي هوندي. طب جي شروعات هر هنڌ ساڳي هئي، ڇاڪاڻ ته مصر هجي، عراق هجي، هند هجي يا سنڌ.

ٻين علمن وانگر طب جي علم جي شروعات به وڌيڪ معلومات سان ٿي ۽ تمدن جي ترقيءَ سان گڏ هن ۾ ترتيب ۽ تهذيب جي شان پيدا ٿيندي وئي. جالينوس، بقراط جي ڪتاب 'الايمان' جي شرح ۾ طب جي شروعات لاءِ لکيو آهي ته ان لاءِ طبيبن، مورخن ۽ محقن جا ٻه گروه آهن:

(۱) اهو گروه، جنهن جي راءِ ۾ طب تمام قديم آهي ۽ انسان سان گڏ ان جو وجود آيو، ڇاڪاڻ ته هي علم هر دور ۾ انسان لاءِ ضروري هو. (۲) ٻيو گروه طب کي حادث قرار ڏئي ٿو. ان جا ٻه رايو آهن. پهريون ته هي فن تجربن ۽ قياس سان پيدا ٿيو. ٻيو ته طب جو فن وحي الهام جو نتيجو آهي. بقراط آخري گروه سان واسطو رکندڙ هو. جالينوس به 'تفسيرالمهد' ۾ ساڳي الهام جي ڳالهه ڪري ٿو. افلاطون به پنهنجي ڪتاب 'ايساستا' ۾ اسقليپوس کي الهامي مڃي ٿو. يهودين جو خيال آهي ته هن علم کي خدا حضرت موسيٰ تي نازل فرمايو. مجوسين جو پڻ خيال آهي ته زردشت تي جن چئن قسمن جي علمن جا ڪتاب نازل ٿيا، تن مان طب به هڪ آهي. هندو به آيورويڊڪ وحي ۽ الهام جو سرچشمو سمجهن ٿا. (ان جو مفصل احوال باب ۴ ۾ ايندو) 'صائبي' جو رايو به اهو آهي. اهو علم سندن عبادت گاهن

مان جاري ٿيو، پر 'فيلن' ۽ 'ٿالسس' ان علم کي انساني ڪوشش جو نتيجو سمجهن ٿا. اسلام وحي ۽ الهام کي طب ۾ نٿو مڃي، پر ابو جابر ان کي الهامي سمجهندي ڪيترا دليل ڏنا آهن. ۽ موقت الدين اسعد بن الياس مطران پنهنجي ڪتاب 'بستان الاطبا در روش اوليا' ۾ مغربيءَ جي دليلن کي رد ڪيو آهي. ابن خلدون ان علم کي تحقيق ۽ ڪوجنا سان لاڳو ڪيو آهي. قرآن پاڪ ۾ جابجا قياس و نظر جو ارشاد ٿيو آهي. حضور جن ڏانهن جيڪي علاج منسوب آهن، انهن کي مستقل 'طب نبوي' قرار ڏنو ويو آهي، ڇو ته حضور جن صلعم جي هڪ حديث آهي ته "أَذْ كَآنَ الشَّيْءُ مِنْ أَسْرَدَ نَبِيًّا فَتَأْتِيهِمْ أَعْلَمُ" وَاذْ كَآنَ مِنْ أَسْرَدَ دِيْنِكُمْ" قَآئِي. [يعني جڏهن دنياوي ڳالهه ٻولهه هجي ته توهان مون کان وڌيڪ ڄاڻو ٿا، پر جڏهن ڪا ديني ڳالهه هجي ته آءُ توهان کان بهتر ڄاڻان ٿو].

طبي ۽ ارضي تخمينن ان جي خلاف آهن ته تهذيب ۽ تمدن کان اڳ جو دور ڪو مرضن کان آجور هو. اها راءِ ظاهر ڪئي وئي آهي ته اڄ کان ۱۶۰۰۰ سال اڳ به جراثيم موجود هئا، جڏهن ته سر آرٿرڪيٽ جي تخميني مطابق انسان ٽي لک پنجاھ هزار سالن کان هن ڌرتيءَ تي آباد آهي. انهيءَ مان روسوءَ جي پوئلڳن جو چوڻ غلط ٿو ثابت ٿئي ته سڌاري ۽ شهرت کان اڳ جو دور بيمارين کان آجور هو. ڪن ڪوئي لقل قديم جانورن جي هڏين ۾ ڳوڙهيون مليون آهن. سن ۱۸۹۱ع ۾ ڊاڪٽر ڊوبائس ٽرسيل جاوا ۾ هڏيون (هڪ ڪوٻڙي، هڪ ران جي هڏي ۽ ٽي ڏنڊ) ڪڍيون، اهي سر آرٿرڪيٽ مطابق بن مانس (Ape Man) جون هيون، جيڪو ساڍا ٽي لک سال کن اڳ جو هو. ان جي ران جي هڏيءَ ۾ هڪ وڏي 'زائڊه عظيم' (هڏيءَ جو وڏي وچڻ، جيئن گهڙسوارن ۾ ٿيندو آهي) جو نشان ملي ٿو. آثار قديمه جي ڪوتائين مان ماڻهن ۽ جانورن جون جيڪي هڏيون لڌيون ويون آهن، تن مان ڪن اڻوڪين بيمارين جي خبر پوي ٿي جهڙوڪ هڏين جي سوزش، سنڌن جي سوڄ، پٺيءَ جي سلهم، پٺي جي ڪنڊي جو وريل هجڻ وغيره. جيتوڻيڪ انهن 'ماڻهن' جي هڏين ۾ مرضن جو نشان لڌو ويو آهي، پر پراڻي پٿر واري سڀيتا ۾ جراحيءَ جو ڪو نشان ڪونه مليو آهي.

ان کان پوءِ اٽڪل ۹۰۰۰ سال ق.م. اوڀر ۾ نئين پٿر واري سڀيتا جي شروعات ٿي. اتر اولهه يورپ ۾ وري اها ۲۰۰۰ سال ق.م. تائين هلي، جنهن کان پوءِ ڪانسيءَ جي دور (Bronze Age) جو آغاز ٿيو. نئين پٿر واري دور ۾ گهٽ ۾ گهٽ هڪ وڏ ڪٽ جي آپريشن جي وجود ۾ اچڻ جي خبر پوي ٿي. اهو آپريشن هو ڪوٻڙيءَ ۾ سوراخ ڪرڻ، جيڪو گهڻو ڪري گول هو. ڪنهن ڪنهن ڪوٻڙيءَ ۾ اهو چورس به هو. ان جي ماپ سٺيءَ جي سوراخ کان ٻن انچن تائين ماپي ويئي آهي. اهي مرد، عورتن ۽ ٻارن ٽنهي جي ڪوٻڙين ۾ لڌا ويا آهن. هڪ ئي ڪوٻڙيءَ ۾ ڪيترائي سوراخ پڻ هئا. اهي سوراخ انهن سوراخن کان سواءِ هئا، جيڪي

عام ڪوٻڙين ۾ هوندا آهن. اهو آپريشن آخر ڇو ڪيو ويندو هو؟ سرجن اڄ تائين اهڙو آپريشن ڪندا آهن. اهو انهن مريضن تي ڪيو ويندو آهي جن جي ڪوٻڙي ڪنهن حادثي ۾ پڇي پئي يا جيڪڏهن ڪن سببن ڪري دماغ جو دٻاءُ وڌي وڃي. هاڻي انهن قديم ڪوٻڙين مان ڪي چند ئي آهن، جن جي هڏي پڳل هجي، ان ڪري ضرور ڪي ٻيا سبب هوندا، جن جي ڪري ڪوٻڙيءَ ۾ سوراخ ڪيا ويندا هوندا. دراصل ان دور جي حياتيءَ ۾ جادو ۽ منترن جو سڪيو حصو هو. ڪي دماغي ۽ نفسياتي بيماريون وري جنن ۽ ڀوتن ڏانهن منسوب ڪيون وينديون هونديون. اهڙو اعتقاد اڄ تائين اسان جي پهراڙين ۾ موجود آهي. انهيءَ وقت جا جراح ضرور چاهيندا هوندا ته اهو جن يا ڀوت ٻاهر ڪڍجي، جنهن جي لاءِ اهو سوراخ ڪيو ويندو هوندو. ٻيو سبب هي ٿو ڏسجي ته مرگيءَ جي هڪ قسم ۾ ڪوٻڙيءَ جي هڪ سيخ جي ڪري جيڪا دماغ تي دٻا وجهندي آهي، دماغي دورا پوندا آهن. هاڻي جيڪڏهن ان ڪوٻڙيءَ جي حصي کي اتان ڪڍي ڇڏجي ته دورا پون بند ٿي ويندا. ٿي سگهي ٿو ته انهيءَ وقت ۾ ڪنهن مريض سان ائين ٿيو هجي ۽ پوءِ اهڙو علاج هر قسم جي دماغي بيمارين لاءِ اختيار ڪيو ويو هجي. ان آپريشن جو نئون سبب هي ٿي سگهي ٿو ته نئين پٿر واري ميٽا ۾ ڪي ماڻهو ڪوٻڙيءَ مان نڪتل گول هڏا اڇلندا نه هئا، ڇو ته اهي گجڙيءَ ۾ تعميد وانگر ٻڌل هئا. ٿي سگهي ٿو ته دنيا جو ’پهريون آپريشن‘ علاج لاءِ نه پر احتياطي آڇاءُ طور ڪيو ويندو هجي.

غرض ته انساني ارتقا جي تاريخ، جيڪا عالمن ۽ آثارِ قديمه جي ماهرن بيان ڪئي آهي، سا ٻڌائي ٿي ته لکين سال اڳ جڏهن انسان تي اڃا علم ۽ شعور جو سچ طلوع نه ٿيو هو، انسان اونداهين غارن ۽ گهائين جهنگن ۾ جانورن سان گڏ انگ اگهاڙو ۽ ڀيت بکيو هو، تڏهن سندس غلط سلط موج، ان گهوڙيل ۽ منتشر جذبا، سمجهه ۽ پروڙ جا هلڪا ٽڙڪا کيس مجبور ڪندا هئا ته هو موسم جي انتها ۽ ان کان پيدا ٿيندڙ مرضن جي لاءِ نمائين نگاهن ۾ پيدا ٿيل سوال کي سلجهائڻ جي ڪوشش ڪن. سمجهيو وڃي ٿو ته اول جڏهن انسان تي مرض حملو ڪيو هوندو ته سُور جي ڪري عجيب ۽ غريب ڪيفيت ۽ مصيبت سان واسطو پيو هوندس. هو ڏينهن جو سورج ديوٽا ۽ رات جو چنڊ تارن جي سامهون سر بسجود ٿيو هوندو ۽ پنهنجي ڪيل (يا نه ڪيل) گناهن جي معافي ورتي هوندائين. اڳ هُو جنهن به شيءِ کي غير معمولي سمجهندا هئا، ان کي پوڄڻ شروع ڪندا هئا، پوءِ جڏهن هن جي درد ۾ آرام آيو هوندو ته انهن جو اعتقاد ٿي ويو هوندو ته اهي ئي سندن مسيحا آهن. جڏهن کان مرض جي تڪليف پيدا ٿي، تڏهن کان خبيث روحن ۽ جادو جو تخيل پيدا ٿيو ۽ پوءِ جادو ذريعي علاج شروع ٿيو. ڪاهن ۽ مذهبي پيشوائن کان دم جهاڙ ڪرائي ويندي هوندي. آڳاٽي زماني جي وحشي قومن مرضن جي سببن کي هيٺين چئن حصن ۾ ورهايو:

(۱) جنن ۽ پوتن ۽ مافوق الفطرت (غیبات) جي اثر سبب

(۲) جادو

(۳) خبیث مؤده روحن جي اثرن کان

(۴) دیوتائن جي تاراضگيءَ کان

کيترن ئي پوئتي ٻيل ملڪن ۾ مرضن جا سبب اڄ تائين اهي ساڳيا ئي سمجهيا وڃن ٿا، جهڙوڪ: آفريڪا، ڏاکڻو آمريڪا، بنگال، سيلام، برما، جاوا، بورنيو، سنڌ جون بهراڙيون به ان کان بچڻ ڪونه آهن. ويندي انگلنڊ جهڙي ملڪ ۾ به ڏاڻن ڊاڪٽر (Witch Doctors) اڃا تائين مشهور آهن. اتي مرضن جو علاج ٿيڻ ۽ ٿيڻ سان اڄ تائين ٿي رهيو آهي. اڳ جادو ۽ مذهب مڪي جدا جدا شيون ڪونه هيون. اهو ممڪن آهي ته اڳوڻا ويد اصل ۾ ’جادوگر‘ ئي هجن ۽ سندن طب علاج جي معقول طريقي کان عاري هجي.

ان سان گڏوگڏ دوائن (جڙي پوتين) سان علاج شروع ٿيو، ان جا ڪي سبب هوندا. غیبات جي لاءِ سمجهيو ويو هوندو ته اهي بدبودار ۽ ڪوڙين دوائن کان ٻڌندا هوندا. پوءِ ڏٺو ويو هوندو ته ڪنهن خاص دوا ڏيڻ سان ڪي خاص مرض واقعي دور ٿئي ٿو. پوءِ اها دوا ان مرض لاءِ رائج ٿي وئي هوندي. ان طرح ان پوري ۽ غير معقول قسم جي طب شروع ٿي هوندي. ڄانورن کان به ماڻهن علاج ڪرڻ سکيو. مثال طور حيوان زخمي ٿيڻ بعد پنهنجي ڦٽن کي پيا ڇڏيندا آهن، جيڪو ’ڪيڊ‘ جو هڪ طريقو آهي. ڪجهه طريقا وري تجربن سان مفيد ثابت ٿيا هوندا. مثلاً ڪيئي ۽ رکيل کاڌي کان پوءِ ٻيٽ خراب ٿيسو هوندن ۽ اتي اچڻ سان طبيعت نيڪ ٿي هوندن. پوءِ اتي مفيد ڄاڻائي هوندائون ۽ اهي دوائون جي اتي آڻڻ ٿيون، طب ۾ شامل ڪيون هوندائون. ڪي ۽ رکيل کاڌي کي وري خراب ڄاڻايو هوندائون. ساڳي طرح اس ۾ گهڻو هلڻ سان مٿي ۾ سور ۽ ڪمزوري محسوس ڪئي هوندائون ته سخت سرديءَ ۾ وري زڪام ۾ مبتلا ٿيا هوندا ۽ اڳتي جي لاءِ سخت آس ۽ سخت ٿڌ کان پرهيز ڪئي هوندائون. ڪي دوائون اتفاقاً معلوم ٿيڻ هوندن ته ڪن جي لاءِ چوڻ آهي ته اهي خوابن (الهامن) جي شڪن ۾ نازل ٿيون.

(باقي آئندو)

حوالا

نوٽ: باب نمبر ۲ جي ترتيب ۾ هيٺين ڪتابن تان مدد ورتي وئي آهي:

(۱) هستري اينڊ ري ڪنسٽرڪشن آف طبيب: از مرزا علي احمد مغل

(۲) ڪتاب طبيب اسلامي: از حڪيم محمد يعقبي.

(۳) ڪتاب العلاج، جامع الحڪمت جلد اول. تاليف: حڪيم محمد حسن قريشي

(۴) ا شارٽ هستري آف ميڊيسن: از چارلس سنگر ۽ اي. ايشورٽ انڊروڊ

ڇا دريا خان ۽ مبارڪ خان ٻه الڳ شخص آهن؟

ديجهڙائيءَ ۾ سنڌالاجي ”ارغونن ۽ ترخانن جي تاريخ“ نالي هڪ ڪتاب انگريزيءَ ۾ ڇاپيو آهي (۱). هي ڪتاب ايم. ايڇ صديقي صاحب تاريخ معصوميءَ جي ترجمي ۽ شرح سان بطور ڊاڪٽريٽ ٿيسز جي مئجيسٽر يونيورسٽيءَ ۾ پيش ڪيو آهي. فاضل مؤلف، مير صاحب جي غلطين جي اصلاح ڪندي پنهنجي طرفان ڪتاب تي ڏاڍا قيمتي حاشيا لکيا آهن. بهرحال هڪ حاشيي اندر صديقي صاحب ”سما دؤر“ جي ۱۸۷۷ سورمي، جنهن جو اصلي نالو ”قبوليو“ هو، جيڪو پوءِ ”دريا خان“ نالي ۽ ”مبارڪ خان“ لقب سان مشهور ٿيو، تنهن بابت لکيو آهي تہ:

”Darya Khan and Mubarak Khan are clearly two different persons” (۲).

ان بعد پنهنجي راه کي صحيح ثابت ڪرڻ لاءِ ٽي رايو ڏنا اٿس:

(۱) مبارڪ خان، ڄام نندي جو وزير هو، جيڪو هڪ دفعي شاھ بيگ سان وڙهيو هو، (طبقات III، فرشته ۽ مائر رحيمي II).

(۲) سندس ذڪر فيروز جي وقت ۾ نه ٿيو آهي، شايد اڳ مري ويو هجي؟

(۳) تاريخ طاهري مبارڪ خان ۽ دريا خان جو الڳ الڳ ذڪر ڪيو آهي (۳).

مناسب آهي تہ پهرين فاضل مؤلف جي ٽنهي نقطن جو جدا جدا جواب ڏجي ۽ بعد ۾ صحيح صورتحال لاءِ مجموعي اڀياس ڪجي.

(۱) فاضل مؤلف ٻڌائي ٿو تہ مبارڪ خان، ڄام نندي جو وزير هو ۽ هڪ دفعي شاھ بيگ سان وڙهيو هو. هت اسين جنگ جي ممڪن سال ۽ سنڌي قيادت بابت تفصيلي بحث ڪنداسين. هن اڀياس ڪندي هن معاملي جي ٻن ڇنڊڇاڻ ٿيندي تہ مبارڪ خان ۽ ڄام نندي جي وچ ۾ ڪو سماجي ناتو يا واسطو به هو يا هو صرف سندس درباري وزير ۽ امير هو؟ اچو تہ تاريخ جا ورق اٽلايون، مقامي مورخن سان قانع ۽ مير معصوم نندي جي دؤر ۾ سڀيءَ تي ٿيل حملي جو ذڪر ڪيو آهي. تازين ڪوجنائن جي آڌار تي هيءُ معلوم ٿيو آهي تہ هيءُ يلغار ۸۹۲ھ ڌاري ٿي ۽ سنڌي قيادت ان بعد پيدا ٿيل صورتحال تي ۸۹۵ھ

ڌاري مڪمل قابو ڀاتو (۴). حقيقت ۾ هن حملي بابت طبقات، سائرس ۽ فرشته جي صاحبن رڳو ويهي ڏکا هئا آهن. اهي اقتباس مڪلي نامي جي حاشي تي ڏسي سگهجن ٿا. هنن ليکڪن مبارڪ خان کي صرف ”يڪي از اسراءِ جام ننده“ لکيو آهي، ته ٻئي طرف سنڌ جا تقريباً سڀ مورخ کيس ”پسر خوانده جام ننده“ لکن ٿا.

اڇو ته تاريخ معصوميءَ جو سهارو وٺون ۽ حقيقت جي ڄاڻ حاصل ڪريون. هي ڪتاب ’چچ نامه‘ بعد سنڌ جي تاريخي آڀاس لاءِ بنيادي ڪتاب آهي؛ جيڪو سنڌ اندر لکيو ويو. مير محمد معصوم جو هي ڪتاب، جتي ڪيترين خوين سان ڀرپور آهي؛ اتي ڪجهه تاريخي غلطي جو حامل به آهي. هت اسين هن تاريخ مان ٻه اقتباس ڏسندين ته مذڪوره حملي ۾ سنڌي قيادت ڪهڙي جوڌي جي هٿ ۾ هئي؟ هي ٻه اقتباس اصل ۾ هڪ واقعي ڏي اشارو ڪن ٿا، پر لکيل جدا جدا موقعن تي آهن.

(i) [جام نظام الدين جي حڪومت جي ٻيون ڏينهن ۾ شاھ بيگ جي لشڪر قنڌار کان اچي اڪوڙي، چانڊڪي ۽ سيدجي ۾ ڦر ڪئي. ڄام هڪ وڏو لشڪر مغلن جي فساد بند ڪرڻ لاءِ ڇاڙهي موڪليو، جن جلوس لائي مشهور ڳوٺ وٽ اڳ وٺي سخت لڙائي ڪئي. انهيءَ لڙائيءَ ۾ شاھ بيگ جو ڀاءُ قتل ٿي ويو ۽ ٻيا شڪست کائي قنڌار موٽي ويا ۽ ڄام نظام الدين جي حياتيءَ ۾ وري سنڌ ۾ نه آيا]. (۵)

هت سوال ٿو اڀري ته سنڌي قيادت ڪنهن ڪٿي ۽ ڇو ته ابوالمحمد هڪ دفعو سنڌين هٿان موت جو مڙو چڪي وري محض ان لاءِ ٻيو جنم وٺي آيو ته هو پنهنجو ٻيلاند ڪري؟ تعجب آهي ته مير معصوم ساڳئي واقعي کي، ايندڙ صفحن ۾ ڏاڍو منجهائي لکيو آهي. بهرحال هت سنڌي قيادت لاءِ هن جواب ملي ٿو.

(ii) [نيٺ سنڌ جي فتح ڏانهن رخ رکيائون ۽ ٻيهر وڃي ڪوٽ ماڇين ۽ چانڊڪي ۾ ڦرلٽ ڪيائون. انهيءَ سال ٺٽي جي حاڪم ڄام لنڊي جو ڀٽيلو دريا خان اوچتو وڏو لشڪر وٺي سبي ويو. شاھ بيگ انهن ڏينهن ۾ زرهِي ۽ سيستان ڪاهي ويو هو. مغلن ۽ سنڌين جي وچ ۾ سخت لڙائي لڳي، جنهن ۾ ابوالمحمد مرزا شهيد ٿي ويو. روزي بيگ ۽ ٻيا ٿورا ارغون ۽ هزاري جا ماڻهو، جيڪي ٻوٽي رهيل هئا، تن انهيءَ جنگ ۾ مقابلو ڪيو ۽ سنڌي ٺٽي واپس موٽي ويا]. (۶)

پهرئين اقتباس ۾ مير صاحب لڙائيءَ ۾ شاھ بيگ جي ڀاءُ جي قتل جو اشارو ڪيو آهي ۽ مغلن جي شڪست توڙي سنڌين جي فتح جو ڪليو اقرار ڪندي هي تسليم ڪري ٿو ته ڄام لنڊي جي دؤر حڪومت ۾ ارغونن کي وري سنڌ تي حملي جي جرئت نه ٿي. خبر نه آهي ته چاليهن صفحن وڌيڪ لکڻ بعد مير کي ڪهڙو خيال ٿيو يا وري ارغونن سان ڪنهن ناساتي ٻاهر جو خيال پيش آيو، جو ابوالمحمد ”شهيد“ به سڏيو، ارغونن مقابلو ڪيو ۽ سنڌين وري

شڪت ڪاٺي ٺٽي ڏي پونيان پير ڪيا!! ڏک صرف هيءُ آهي ته تازي دور ۾ ايم- ايڇ صديقي صاحب پڻ پهرئين اقتباس کي نظر انداز ڪندي، ٻئي اقتباس جي تقليد ڪري، سنڌين لاءِ ”Retreat“ لفظ استعمال ڪيو آهي (V).

حقيقت ۾ هيءُ هڪ ئي واقعو آهي، جنهن کي مير معصوم خبر نه آهي ته ڇو دوباره لکڻ وقت منجهانئي ڇڏيو آهي؟ بهرحال واقعي جي دهرائڻ سان هي خبر ڇڳيءَ طرح پهچي وئي ته ڄام نندي جي دور ۾ سبيءَ تي جيڪو حملو ٿيو، ان جي قيادت ڪنهن ڪئي؟ صاف ظاهر ٿيو ته مبارڪ خان جو ذڪر شاهه بيگ جي ويڙهه جي سلسلي ۾ صديقي صاحب ڪيو آهي؛ دريا خان به اهوئي آهي. نه ڪي ٻيو ڪو شخص دريا خان آهي. قانع جي لکڻ موجب ”دريا خان“ سندس سلطاني نالو ۽ لقب ’مبارڪ خان‘ هو. هي شخص صرف ڄام نندي جو وزير نه هو، بلڪ سندس پٽيلو پڻ هو (A). هي دريا خان ڪو هتي ختم نه ٿيو؛ پر فيروز جي دور ۾ پڻ سنڌ جي سلطنت جو وزير اعظم هو ۽ آخر ۾ ارغونن سان وڙهندي شهيد ٿي ويو. هيٺ تفصيلي بحث ۾، پڻ جيڪي ”اقتباس“ معصوميءَ مان ڏبا، تن جو واسطو ته دريا خان سان آهي؛ پر اهي لکيا ويا آهن فيروز جي دور لاءِ. اسين هاڻي ٻئي نقطي ڏي اچون ٿا.

(۲) هت سوال ٿو اٿي ته ڇا مبارڪ خان فيروز جي دؤر کان اڳ مري ويو هو؟ اسان مٿي ثابت ڪيو آهي ته سبيءَ ۾ سنڌي فوج جي قيادت ڪندڙ مبارڪ خان عرف دريا خان هو؛ جيڪو ڄام نندي جو منهن ٻوليو پڻ هو.

اچو ته ٿوري دير لاءِ Retreat جو سهارو وٺي هي فرض ڪيون ته مبارڪ خان هن پياڇ ۾ مارجي ويو هو. پر مبارڪ خان جي مدفن واري چؤديواري جي ڏاڪڻي ڀت تي لکيل ڪتبو ٻڌائي ٿو ته هن سنڌي سورمي هن ويڙهه ۾ مغلن تي سوڀ ڀاتي هئي. ڪتبو هن ريت آهي: ”هڏ المقام بامرخان الاعظم مبارڪ خان بن سلطان نظام الدين شاه بن صدر الدين شاه بن صلاح الدين شاه بن سلطان رڪن الدين شاه. و هو المظفر علي مغلان الهروي والقندهار.“ -- (مڪلي نامه، ص ۱۱۱)

ياد رهي ته اويارين ديوار تي لکيل ڪتبي ۾ سنه ۸۹۵ھ نمايان آهي؛ جنهن مان هي اندازو ڪيو ويو آهي ته مغلن ۽ سنڌين جي وچ ۾ هي فيصلو ڪن لڙائي مذڪوره سال ۾ ٿي گذري. سو اسان جو هي تصور به غلط نڪتو. مبارڪ خان جي قبر تي هڪ ڪتبو لکيل آهي جنهن مان صاف ظاهر آهي ته، هي سنڌي جوڌو بستري موت نه سڻو هو؛ پر وطن تان ريتي رت ڪي قربان ڪري سنڌ تي ٿيل حملي جي مدافعت ڪندي شهيد ٿيو. ملاحظو ڪريو ڪتبو:

يا الله

هڏا مرقد المعطر

للخان الاعظم

شهيد مبارڪ خان

ابن سلطان نظام الدين (حاشيه مڪلي نامه، ص ۱۰۲)

اگر ننڍي جي دؤر ۾ مبارڪ خان شهيد ٿيو هجي ها ته يقيناً مغليه تاريخدان هن واقعي کي وڏي شان سان لکڻ ها، پر اسان جي نظر مان ڪابه اهڙي تاريخ نه گذري آهي، جيڪا هي ٻڌائي ته مبارڪ خان ننڍي جي دؤر ۾ مري ويو يا مارجي ويو. سڀ مؤرخ هن تي متفق آهن ته مبارڪ خان عرف دريا خان ۹۲۷ھ ۾، فيروز جي دؤر ۾ شاھ بيگ سان وڙهندي ساموئي جي ميدان تي شهيد ٿيو. ان ڪري هي چوڻ ته مبارڪ خان فيروز جي دور کان اڳ ۾ مري ويو، محض خام خيالي آهي.

(۳) ٽئين نقطي ۾ فاضل مؤلف چوي ٿو ته تاريخ طاهري دريا خان ۽ مبارڪ خان جو الڳ الڳ ذڪر ڪيو آهي. اچو ته ان بابت طاهريءَ جي چنڊڇاڻ ڪيون. مندرجات ڪتاب ۾ ”طبقه دوم“ اندر جن موضوعات جي فهرست آهي، ان ۾ هڪ مضمون جو عنوان آهي ”تربيت داشتن جام ننده دريا خان را که از لکهدير گرفته“. اڳتي مصنف جڏهن صفحي چوونجهاه تي هن موضوع بابت قلم کاهي ٿو، تڏهن به عنوان ساڳيو لکي ٿو. البته تفصيل ۾ ويندي صرف ايترو لکي ٿو ته ڄام ننڍي، لکهدير کان غلام زانو ”قبولتي“ نالي ورتو ۽ سٺي تربيت بعد کيس ”مبارڪ خان“ خطاب ڏنائين (۹). موضوع مان خبر پئي ٿي ته مصنف کي اصل حقيقت جي باري ۾ پوري پوري ڄاڻ هئي. پر جيئن ته پاڻ پنهنجي ڪتاب کي آخري طرح مرتب نه ڪري سگهيو (۱۰). ان ڪري دريا خان ۽ مبارڪ خان بابت صحيح ۽ واضح بيان به لکي نه سگهيو ۽ معاملو گڏيل رهجي ويو.

ان کان علاوه عقلي دليل به هي آهي ته عنوان تي آيل دريا خان جيڪو لکهدير کان ورتو ويو ۽ خصوصي تربيت ٿيس، سوئي مبارڪ خان به آهي ته دريا خان به — نه ڪي ديوان کان لکهدير نالي مبارڪ خان به ورتائين ۽ لکهدير نالي دريا خان به! بهرحال تاريخ کي پڙهڻ بعد از خود معلوم ٿيو وڃي ته نه طاهر محمد دريا خان ۽ مبارڪ خان بابت الڳ الڳ باب ڏنا آهن ۽ نه وري سندن علحدده تفصيل ڏنو ويو آهي.

هاڻي اچو ته مختلف تاريخي ماخذن، مڪليءَ جي مقام توڙي اولهين ۽ ويهين صديءَ جي مؤرخن جا رايا ۽ بيان مطالعو ڪري، دريا خان ۽ مبارڪ خان بابت پنهنجي بحث جي پڄاڻيءَ تي پهچون. هت اسين ٻن الڪريز ليکڪن برٽن ۽ ميجر هيگ جو خاص طرح سان اڀياس ڪنداسين.

(الف) معصوميءَ کان حفته الكرام ٽائين؛

تاريخ معصومي، ۱۰۰۹ھ/ ۱۶۰۰ع

چچ نامو جيتوڻيڪ سنڌ جي تاريخ جو پهريون ماخذ آهي، پر هيءُ ڪتاب صرف عرب فتوحات تائين محدود آهي. مير محمد معصوم جو ”تاريخ معصومي“ سنڌ جي تاريخ جو ٻيو ماخذ آهي، جيڪو سنڌ اندر لکيو ويو. هيءُ ڪتاب عربن جي فتح کان ڪري سنڌ جي مغليه غلاميءَ

ٽائين؛ ڏيهي حالتن تي سٺي روشني وجهي ٿو. مير صاحب ڪتاب اندر شاھ حسن جي معاصر بزرگن جو تذڪرو جدا ڪيو آهي، جن مان مخدوم بلال، قاضي قادن ۽ شاھ حيدر سنائي مک آهن. پر افسوس جو بخل کان ڪم وٺي درياخان بابت ٻه اکر لکڻ جي ٽڪليف، مير صاحب کان نه پئجي. بهرحال مير صاحب جي مٿي ڏنل ٻئين اقتباس کي نظر ۾ رکن، هيٺ اسين سنڌ جي هن سورمي بابت سندس ٻه ٻيا اقتباس به پڙهون:

(۱) ”نيٺ سنڌ جي فتح ڏانهن رخ رکيائون ۽ ٻيهر وڃي ڪوٽ ماڇين ۽ چانڊوڪ ۾ ڦرلٽ ڪيائون. انهيءَ سال ئي جي حاڪم ڄام نندي جو پٽيلو درياخان اوچتو وڌو لشڪر وٺي، سيويءَ ويو.“

(۲) ”ڄام نندي جو پٽيلو درياخان، ڄام فيروز کي ٺٽي ۾ ڇڏي، وڌو لشڪر سان ڪري، لڙائي لاءِ نڪتو. ٻنهي ڌرين جي وچ ۾ اهڙي سخت لڙائي لڳي جنهن جي شرح کان قلم جي زبان قاصر آهي.“ (۱۱)

آهي ڪو فرق؟ اهوئي درياخان جيڪو نندي جي دؤر ۾ سبيءَ جي ويڙهه ۾ شريڪ ٿيو ۽ سندس هٿان ابوالمحمد قتل ٿيو ۽ اهوئي درياخان فيروز جي دؤر ۾ به شاهه بيگ کي سامهون ٿيو ۽ وڏي ڳالهه ۾ مير صاحب سبيءَ جي حملي کان ڪري ساموئيءَ جي ويڙهه ٽائين؛ کيس ڄام نندي جو وزير ۽ امير نه، بلڪ پٽيلو سڏي ٿو.

ڊيگلاز نامہ ۱۰۶۷ھ-۱۰۶۸ھع:

ادراڪي بيگلاري، درياخان بابت لکي ٿو، ”ڄام فيروز تيرهن ورهيه حڪومت ڪئي هئي، ته اوچتو نواب شاهه بيگ ارغون زبردست لشڪر ساڻ ڪري سنڌ تي ڪاهي آيو ۽ جبل لتاڙي سنڌوندي آڪري ساموئي شهر ۾ درياخان سان اچي جنگ ڪيائين، جو ڄام نظام الدين جي وقت جو هڪڙو بهادر ۽ سخي سردار هو. آخر درياخان مغلن جي لشڪر وٽ قيد ٿي پيو ۽ قتل ٿي ويو.“ (۱۲)

تاريخ طاهري ۱۰۳۰ھ-۱۰۶۲ھع:

مير طاهر محمد جي هن ڪتاب ۾ درياخان عرف مبارڪخان بابت آيل اصل حقيقت جي اڳ ۾ ڇنڊڇاڻ ڪئي وئي آهي. سنڌ جي هن سورمي بابت هيٺ ٻه اقتباس هن ڪتاب مان ڏجن ٿا، جيڪي هن بحث جي ڏس ۾ تمام گهڻي اهميت رکن ٿا:

(۱) مبارڪخان جي پوزيشن بابت طاهر محمد لکي ٿي، ”به از فرزندان و اقربا او رامي دانست و مي ديد.“

(۲) پوءِ جڏهن ڄام نندي وفات ڪئي، تڏهن حڪمران ته فيروز ٿيو پر حقيقي بار سندس منهن ٻولي پٽ مبارڪخان عرف درياخان جي سر تي هو؛ جنهن کي مٿي آيل جملي

موجب ڄام پنهنجن پٽن ۽ عزيزن کان به وڌيڪ سمجهندو هو. اقتباس هي آهي، ”و فيروز بجاي پدر گشت، روياد بار آن نهال هر بار، پرورده پدريني دريان خان آورد.“ (۱۳)

تاريخ مظهر شاهجهاني ۱۰۴۴ھ - ۱۶۳۴ع:

جيتوڻيڪ ميرڪ يوسف هي ڪتاب شاهجهاني دؤر بابت لکيو آهي، البت ڪڍي ڪڍي سمن، ارغونن ۽ ترخانن جي دور بنسبت اشاراتي مواد به مليو وڃي. درياخان جو ذڪر ڪندي مصنف لکي ٿو، ”سنڌ جي والي ڄام نندي (ڄام نظام الدين) جي زماني ۾ ڇاڳلي نالي هندو وزير کي ڄام نظام جي پٽيلي درياخان سان گڏي سيوهڻ موڪليو ويو هو، جنهن هتي اچي باراني پاڻيءَ تي وهندڙ ساوه (ساوي) واري واھ کي وهايو هو.“ (۱۴)

ترخان نامه ۱۰۶۵ھ - ۱۶۵۴ع:

سيد ميرمحمد لکي ٿو، ”درياخان پسر خوانده ڄام ننده ڄام فيروز را در تهته گذاشته با لشکر با محاربه در آمده بين الفريقين آتش قتال و جدال برا فروخت و جنگي چنان در پيوست که از شرح آن زبان قاصر است.“ (۱۵)

مٿين اقتباسن مان هي معلوم ٿئي ٿو ته، چئن ئي مؤرخن جا درياخان بابت ساڳيا خيال ۽ جذبا به هڪجهڙا آهن. مقصد ساڳيو ۽ تقريباً لفظي صنعت ڪري به يڪسان آهي. درياخان نندي جو نه رڳو امير-وزير هو پر سندس ڀاري ۾ ٻياري ۽ پٽيلو پڻ هو. هنن مؤرخن مبارڪخان ۽ درياخان جي الڳ هجڻ يا هڪ هجڻ واري مسئلي کي نه ته ايتري اهميت ڏني ۽ نه وري ان جي ضرورت ئي سمجهي آهي. قانع پهريون مؤرخ آهي، جنهن نه رڳو هن معاملي جي اهميت محسوس ڪئي، پر ان متعلق ضروري چئڻ ڄاڻ ڪرڻ به لازمي سمجهي.

تحفة الڪرام ۱۱۸۱ھ - ۱۷۶۷ع:

ٺٽي جي علمي ماحول ۾، قانع جهڙي اهم فلمڪار تحفة الڪرام جهڙو شاهڪار ڪتاب لکيو. هيءُ پهريون مؤرخ آهي، جنهن کي مبارڪخان ۽ درياخان جي هڪ هجڻ واري مسئلي تي ڳوڙهو ويچار ڪرڻو پيو. ان ڪري هن مڪليءَ جو اڀياس به ڪيو ته مختلف تاريخن کي به پڙهيو. اهوئي سبب آهي جو هن بزرگ جي تاريخ جو حوالو پوين سڀني مؤرخن، بنا ڪنهن هڪ جي ڪنڍو آهي. سندس ڪتاب ۾، اسان جي موضوع بابت مڪيه اقتباس هي آهن:

(۱) ”سندس بادشاهيءَ جي پوين ڏينهن ۾، ”شاه ييگ“ جي لشڪر قنڌار کان اچي، اڪڙي، چانڊوڪي، سنڊيجه ۽ ڪوٽ ماڇيءَ جي ڳوٺن کي ڦريو. سندس پويان، درياخان، سيويءَ تائين ڪاهي ويو ۽ سخت لڙائي ڪري، شاه ييگ جي ڀاءُ ابوالمحمد مرزا کي ڪهي، فتح سان موٽي آيو.“

(ii) ”ڪائنس پوء ”چار فيروز“ ولد چار نظام الدين تخت تي ويٺو. هيءُ ننڍيءَ عمر جو هو، تنهنڪري چار نظام الدين جي وصيت موجب سندس استاد ۽ مدارالمهار چار نظام الدين جو پٽيلو ”درياخان“ مقرر ٿيو.“

(iii) ”مطلب ته چار کيس پٽ سڏيندو هو ۽ فوت ٿيڻ کان پوءِ پنهنجو پٽ کيس سڀاري ويو هو.“ (۱۶)

ان بعد قانع جو هي اقتباس ڏهي ٿو، جنهن ۾ هن مبارڪ خان ۽ دريا خان جي هڪ هجڻ بابت تفصيل ۾ ويندي لکيو آهي: ”قبوله اُبدار لڪهدير چار آب آورد، خسي درو انداخته تا چار بتاني آب خورد. و گفت: خسي بجهه آن انداخته که چار درين حرارت دفعة آب نخورد، مباد زبان يابد! اين ليست وي، مطبوع طبع چار افتاده، از لڪهدير هما نجا گرفته دريا خانش خواند. و بمعائنه جوهر ذاتي تربيت يافته، عنقريب بمرتبه بلند تصاعد نموده بردلشاد وزير وساير امرا تفوق يافته مدارالمهار وساير الامرا گرديده، مبارک خان خطابش شد.“ (۱۷)

هن اقتباس موجب لڪهدير نالي وزير کان چار ننڍي ”قبولي“ نالي چوڪرو ورتو. سندس لقب ’مبارڪ خان‘ ۽ نالو ’درياخان‘ رکيائين. دلشاد وزير کان به مرتبي ۾ گهڻو ڪٿي ويو ۽ اميرالامراء پڻ مقرر ٿيو. معاملو سڄو صاف ٿي ويو، پر اسين هاڻي بحث جي بئين ڀاڱي تي پهچي ويا آهيون.

(ب) مڪليءَ تي؛

پنهنجن عزيزن، قريبن ۽ اهل اولاد سميت مڪليءَ تي دريا خان شهيد، پنهنجي ئي ٺهرايل قبرستان ۾ دفن ٿيل آهي. هي قبرستان سمن سلطانن جي مقبرن جي اولهه ۾ واقع آهي. هتي موجود ڪتبا اسين اڳ ۾ ڏٺي چڪا آهيون. جيتوڻيڪ ڪتبي ۾ درياءُ خان اکر ڪٿي به لکيل ڪونه ٿو ڏسجي، تڏهن به جيئن اصل حقيقت هئي ته مبارڪ خان ۽ دريا خان هڪ ئي شخص جا به نالا آهن؛ انڪري مير قانع جڏهن تحفةالڪرام ۾ سنڌي مشاهيرن جو ذڪر ڪندي سنڌ جي هن سورمي بابت لکيو، تڏهن بنا ڪنهن هڪ جي موضوع جو عنوان ”درياخان“ رکيو. لکي ٿو: ”سن ۹۲۷ھ ۾ شاه بيگ جي لشڪر هٿان شهيد ٿيو. مڪليءَ ۾ دفن ٿيل ۽ اهل الله جي زيارتگاه آهي (۱۸).“ شمس العلماء مرزا قليچ بيگ به هن ڏس ۾ ڊي-ئي سٽون لکيون آهن، ”سن ۹۲۷ھ ۾ شاه بيگ جي لشڪر هن کي ماريو. مڪليءَ تي رکيل آهي (۱۹).“ حاصل ڪلام ته تاريخ جا بنيادي ماخذ، قديم آثار، توڙي ان جا گس ۽ ٻيچرا دريا خان ۽ مبارڪ خان جي هڪ هجڻ جي تصديق ڪن ٿا. بحث جو آخرين حصو ۱۹ ۽ ۲۰ صديءَ جي مکيه مورخن جي بيانن تي مشتمل آهي.

(ج) اوڻيهين ۽ ويهين صديءَ جي مکيه محققن جا رايو؛

ياد رهي ته فاضل مولف محترم اير- ايڇ صديقي صاحب کي پنهنجي ڪتاب جي تياريءَ ۾، جن انگريز ليکڪن کان مدد وٺي پئي آهي، تن ۾ ڪوزنس، برٽن ۽ هيگ جڻا نالا

نمايان آهن. خاص طرح ان وقت جڏهن کيس ڪنهن پراڻي ڦاٽ، واه يا ماڳ توڙي ڦٽل شهر بابت تشريح ڪرڻي پئي، ته هڪدم سندس هٿ ”سندو ماڻر جي دو آبي وارو ملڪ“، ”آثار قديمه سنڌ“ ۽ ”سنڌ ۽ سندو ماڻر ۾ وسندڙ قومون“ ۾ پيا. صديقي صاحب اگر ميجر هيگ جو مطالعو غور سان ڪري ها ته هو ڪڏهن به اهڙي تاريخي غلطي نه ڪري ها. رچرڊ ڊورن:

”ڄام نندي کي ٻار ڪين ٿيندو هو، تنهن ڪري هن گود جي هڪ ٻار وٺڻ جو خيال ڪيو. هڪڙي ڏينهن شڪار ڪندي ڏٺائين ته هڪ ربيدار جو ٻار وٺڻ هيٺان سمهيو پيو آهي. ڪلاڪن جا ڪلاڪ انهيءَ کي ڇاپيندو رهيو. ڏٺائين ته ٻار جي مٿان ڇانوڻي ڇانوڻي پئي آهي. سمجهيائين ته هيءَ غيب جي نشاني آهي ۽ ٻار وڏيءَ ڳالهه وارو ثابت ٿيندو، تنهن ڪري هن کي ڪٿي گود ۾ ورتائين ۽ نالو رکيائينس دولهه درياءَ خان. خان ساماندي ئي نالو ڪڍيو. گهڻائي بهادريءَ جا ڪم ڪيائين ۽ سنڌ جي آسپاس وارا ملڪ فتح ڪيائين. آخر قنڌار وٺڻ جو ارادو ڪيائين ۽ ان ۾ به ڪامياب ٿيو.“ (۳۰)

ميجر هيگ:

ميجر هيگ جو رايو آهي ته حملي ڪري ڪنهن ڏيڻ لاءِ ڄام نندي، درياءَ خان جي اڳواڻيءَ ۾ لشڪر موڪليو، جنهن کي هاڻي ”مبارڪ خان“ جو لقب پڻ ڏنو ويو هو. ڏسو ته ست ڌاريون محقق به ڪيئن معاملي جي ته تائين پهچي ويو. ڪورنر به اسان پهتو آهي، هن ڌريا خان بابت چنڊ ستون ’سنڌ جي تاريخ‘ واري باب ۾ ڏنيون آهن. اسين مذڪوره جملا ’آثار قديمه سنڌ‘ تان حاشي ۾ ڏني رهيا آهيون.“ (۳۱)

شمس العلماء مرزا قليچ بيگ:

”.....جڏهن ڄام کي اها حقيقت معلوم ٿي، تڏهن هن جي سياڻپ پسند آيس ۽ انهيءَ مهل پٺا ڏيئي هن جي ٻانهن لڪدير کان ورتائين ۽ درياءَ خان نالو ڏنائينس. سگهوئي وڏي درجي کي پهتو، بلڪ دلشاد وزير کان به لنگهي ويو ۽ مدارالمهار ۽ اميرالاسرا ٿيو ۽ ”مبارڪ خان“ خطاب مليس.“ (۳۲)

شمس العلماء ڊاڪٽر ڊاگود ڊوٽو:

تعلقات معصوميءَ ۾: تحفة الڪرام جي سنڌ تي لکي ٿو، ”درياء خان، جنهن کي مبارڪ خان جو لقب مليل هو.“ (۳۳)

ڊاڪٽر نبي بخش خان بلوچ:

تعلقات تاريخ طاهريءَ ۾ رقمطراز آهي، ”ڪودڪني بنام ’قبولي‘ اورا بلقب ’دريا خان‘ ويٺو ازان به خطاب ’مبارڪ خان‘ سرفراز گشته، بلڪه ڄام نظام الدين ويرا پسر خود خوانده.“ (۳۴)

پير حسام الدين راشدي

دريا خان ابتدا ۾ هڪ لاوارث ڇوڪرو هو، بادشاهه منجهس ڪارڪردگيءَ جا جوهر ڏٺا، پاڻ وٽ آڻي سندس پرورش ڪيائين ۽ اعليٰ پيماني تي تربيت ڪري، معمولي ملازم جي درجي

تان چاڙهي کيس وزير اعظم جي عهدي تائين وڃي رسايو. سنڌ جي فوجن جي سپهه سالاري ۽ سندس سپرد هئي. ”مبارڪ خان“ ۽ ”خان اعظم“ جا خاصا خطاب ڏيئي، سندس مرتبو بلند ڪري آخر ۾ کيس پنهنجي فرزند ۽ سان سرفراز ڪري عروج ۽ اقبال منديءَ جي آخري منزل تي پهچايائين.“ (۲۵)

رحيمدان خان مولائي شيدائي:

”ٽيولي نالي چوڪرو، جو پنهنجي سمجهه، ايمانداري ۽ وفاداريءَ ڪري، پهريان مبارڪ خان ۽ پوءِ دريا خان جي لقب سان ممتاز ٿيو، تنهن تي چار نندي کي ايترو ته پروسو هو، جو حڪومت جي وڏن اهم معاملن ۾ به دريا خان کان مشورو وٺندو هو.“ (۲۶)

مولانا اعجاز الحق قدوسي:

”هن (چار نندي) کيس ان وقت ئي ’دريا خان‘ جو لقب ڏنو. زماني جي رواج موجب کيس اعليٰ تعليم ڏيارين. غير معمولي صلاحيتن ڪري دلشاد وزير کان به گوءِ کڻي ويو. آخر ۾ وزير اعظم ٿيو ۽ ”مبارڪ خان“ لقب مليس.“ (۲۷)

پڇاڻي:

هتي اچي اسان جي هن بحث جي پڇاڻي ٿئي ٿي. اميد آهي ته صاحب تاريخ ۽ صاحب مطالع بزرگ معاملي جي اصليت ۽ حقيقت جي ته تائين پهچي چڪا هوندا. آخر ۾ صرف هي چئبو ته ’مبارڪ خان‘ ۽ ’دريا خان‘ هڪ ئي شخص آهي، نه ڪي ٻه شخص، جيئن صديقي صاحب جو رايو آهي. اسان جي هن سنڌي جوڌي جو نالو اوائل ۾ ’قبوليو‘ هو، جيڪو پوءِ ’دريا خان‘ نالي ۽ ’مبارڪ خان‘ توڙي ’خان اعظم‘ جي خاصن لقبن سان مشهور ٿيو (۲۸). سما دور جو هي سورمو شاهه بيگ ارغون سان سنڌ جي آزادي ۽ عزت خاطر لڙندي ۱۵۲۰ھ/۱۵۲۷ع ۾ شهيد ٿي، سنڌ جي قومي تاريخ ۾ هميشه لاءِ امر ٿي ويو.

حوالا

- (۱) M. H. Siddiqui 'History of Arghuns and Tarkhans' Sindhology 1972 A. D.
- (۲) Ibid.
- (۳) Reference No (3).

(۴) ڏسجي ٿو ته جملي مورخن جي هن حملي بابت جدا جدا راءِ آهي. سلطان حسين بايقرا (وفات ۹۱۱ھ) جي دؤر ۾ لکيل وائٽ پيپر بنام ”فتح نامه بلاد سند“ (۸۹۲ھ) جي دستياب ٿيڻ بعد هن متعلق بلڪل نئين صورتحال سامهون اچي ٿي. امير ذوالنون ۸۸۴ھ کان سلطان بايقرا پاران قنڌار جو والي هو. (معصومي ص ۱۱۹) سلطان جي هدايتن تي، ذوالنون سبي ۽ شال تي فوج ڪشي ڪئي، جيڪي ان وقت سنڌ ۾ شامل هئا. فوج ڪشيءَ ۾ ارغونن کي عارضي

ڪاميابي ٿي. ذوالنون فتح ڪيل علائقن تي پنهنجي پٽ ابوالمحمد کسي گورنر مقرر ڪيو. هي واقعو ۸۹۲ھ جو آهي (حاشيه 'مڪلي نامه' ص ۱۸۳ از راشدي). هي خبر جڏهن سنڌ پهتي ته مبارڪ خان عرف دريا خان سيءِ تي ڪاهي ويو. سنڌي لشڪر ڪامياب ٿيو ۽ محمد مارجي ويو (معصومي ص ۱۱۳ ۽ ۱۱۵، تحفة الڪرام ص ۱۳۶). هن فتح جو سال ۸۹۵ھ آهي (ترخان نامه، نسب نامه F ۽ ڪتب حاشيه 'مڪلي نامه' ص ۱۱۱).

(۵) مير معصوم "تاريخ معصومي" ص ۴-۱۱۳، سنڌي ترجمو مخدوم امير احمد، بورڊ ايڊيشن.

شاھ بيگ آزاد حاڪم طور، ننڍي جي دور ۾ سنڌ تي حملو نه ڪيو. ۹۱۰ھ ۾ ٻار جو ڪابل هٿ ڪرڻ (معصومي ص ۱۳۸). ۹۱۳ھ ۾ امير ذوالنون جو قتل (ص ۱۴۲ معصومي) ۽ ۹۱۵ھ ۾ اسماعيل صفويءَ جو خراسان تي مضبوط قبضو (ص ۱۴۴ معصومي): اهڙا لاڳيتا واقعات آهن جن شاھ بيگ کي مجبور ڪيو ته هڪدم هتان ڪڍ ڪري، ڪو ٻيو ملڪ وسائن گهرجي (ص ۱۴۴ معصومي). عين ان مهل کيس ٺٽي مان سنڌي سلطنت ۾ اختلافن جون رپورٽون به ملي رهيون هيون. ان بعد هن سنڌ تي مستقل نگاه رکي.

(۶) حوالو ۵، ص ۱۵۲.

(v) Reference No (2), Appendix (B) and Page 19, F. Note- I

(۸) تائيد لاءِ ڏسو "تحفة الڪرام" ص ۱۳۶، سنڌي ترجمو مخدوم امير احمد بورڊ ايڊيشن.

(۹) مير طاهر محمد "تاريخ طاهري" ص ۵-۵۴، ايڊٽ ڊاڪٽر بلوچ، بورڊ ايڊيشن.

(۱۰) Ed: N. A. Baloch 'T. Tahri', Introduction P 14-16 Board edition.

(۱۱) حوالو (۵)، ص ۴-۱۵۲.

(۱۲) ادراڪي بيگلاري: "بيگلار نامه" ص ۲ ۽ ۳، از محمد صديق ميهڻ، ۱۹۴۷ع. ياد رهي ته سنڌ اندر، سنڌ بابت لکيل تاريخي ڪتابن ۾ قدامت جي لحاظ سان هي ٽئين نمبر تي اچي ٿو. هن ڪتاب جو سنڌي اختصار محمد صديق ميهڻ، سنڌ مسلم ادبي سوسائٽي حيدرآباد ۱۹۴۷ع ۾ شايع ڪيو ويو هو. (ڇپيل سنڌي ڪتابن جي بيبليوگرافي ص ۲۹۵) اسان سنڌي ايڊيشن 'سنڌ يونيورسٽي سينٽرل لائبريري' مان استفادي لاءِ ڪيو. تازو، سنڌي ادبي بورڊ اهو ڪتاب شايع ڪيو آهي. اصل فارسي نسخي کي محترم ڊاڪٽر نبي بخش خان بلوچ ايڊٽ ڪيو آهي.

(۱۳) حوالو (۱۰)، ص ۷-۵۵.

(۱۴) ميرڪ يوسف "تاريخ مظهر شاهجهاني" ص ۲۸۳، از نياز همايوني، بورڊ ايڊيشن.

(۱۵) سيد مير محمد "ترخان نامه"، ص ۱۹ ۽ ۱۸، ايڊٽ سيد حسام الدين راشدي،

بورڊ ايڊيشن.

(۱۶) مير علي شير قانع "تحفة الڪرام" ص ۱۳۶، ۱۳۷ ۽ ۱۴۱، سنڌي ترجمو.

(۱۷) علي شير قانع "تحفة الكرام" ص ۱۰۹ ۽ ۱۱۰، ايڊٽ سيد حسام الدين راشدي

بورڊ ايڊيشن.

(۱۸) حوالو (۱۷)، ص ۱۴۱.

(۱۹) مرزا قليچ بيگ "تقديم سنڌ" ص ۲۴۹، سنڌي ادبي بورڊ ۱۹۶۶ع.

(۲۰) (i) رچرڊ برٽن "سنڌ ۽ سنڌو سائنس ۾ وسندڙ قومون"، ص ۱۲۱ ۽ ۱۲۲،

از حنيف محمد صديقي. (ii) ڪراچيءَ وارو انگريزي ايڊيشن، ص ۱۳۰، ايڊٽ ايڇ-ٽي-ليمبرڪ.

(۲۱) هينري ڪوزنس "The antiquities of Sindh" ۾ لکي ٿو:

"...but being a minor, an officer of the court, and adopted son of Jam Nindo, Daryakhan, was constituted regent, and managed all public affairs (p. 32).

(۲۲) حوالو (۲۰)، ص ۲۴۸.

(۲۳) حوالو (۶) تعليقات، ص ۳۶۱.

(۲۴) حوالو (۱۰)، ص ۳۱۰.

ڊاڪٽر صاحب تعليقات معصومي (اردو) ۾ هن موضوع تي قدري تفصيل سان لکيو

آهي. (ص ۴۸۷ ۽ ۴۸۸).

(۲۵) قانع علي شير "مڪلي نامه" ص ۹۶، ايڊٽ سيد حسام الدين راشدي،

سنڌي ادبي بورڊ ۱۹۶۷ع.

(۲۶) مولائي شيدائي "جنت السنڌ" ص ۳۵۹، سال ۱۹۵۸ع سنڌي ادبي بورڊ.

(۲۷) اعجاز الحق قدوسي "تاريخ سنڌ" جلد اول ص ۸-۴۷۷، مرڪزي اردو بورڊ، لاهور.

(۲۸) دريا خان جي تفصيلي سوانح لاءِ ڏسو اسان جو مقالو "دريا خان شهيد - سوانح ۽ مدفن"

الرحيم مارچ - اپريل ۱۹۷۹ع شاه ولي الله اڪيڊمي، حيدرآباد سنڌ.

مددي ڪتاب

(1) M.H. Siddiqui: 'History of Arghuns and Tarkhans of Sindh' Sindhology 1972 A.D

(2) Burton: 'Sindh and the races that inhabit in the valley of Indus' ed: Lambrick Oxford Karachi.

(3) Major Haig: 'The Indus delta country' Indus Publications Karachi, 1972 A.D


(4) H. Cousens: 'The Antiquities of Sind' Oxford edition, 1975 A.D

(۵) برٽن: "سنڌ ۽ سنڌو سائنس ۾ وسندڙ قومون" مترجم: محمد حنيف صديقي، سنڌي ادبي بورڊ ۱۹۷۱ع.

(۶) مير معصوم: "تاريخ معصومي" مترجم: امير احمد مخدوم، سنڌي ادبي بورڊ ۱۹۵۹ع.

(۷) ايضاً، اردو ايڊيشن (مترجم اختر رضوي)، سنڌي ادبي بورڊ ۱۹۵۹ع.

- (۸) ڊاڪٽر غلام علي الانا: 'ڇپيل سنڌي ڪتابن جي بئليوگرافي'، سنڌ الاجي ۱۹۷۶ع.
- (۹) مرزا قليچ بيگ 'قديم سنڌ ان جا مشهور شهر ۽ ماڻهو'، سنڌي ادبي بورڊ ۱۹۶۶ع.
- (۱۰) سيد مير محمد 'ترخان نامه' ايڊٽ سيد حسام الدين راشدي، سنڌي ادبي بورڊ ۱۹۶۵ع.
- (۱۱) طاهر محمد 'تاريخ طاهري' ايڊٽ ڊاڪٽر نبي بخش خان بلوچ، سنڌي ادبي بورڊ ۱۹۶۴ع.
- (۱۲) ادراڪي بيگلاري 'بيگلار نامه' محمد صديق ميمڻ، سنڌ مسلم ادبي سوسائٽي، هيدرآباد ۱۹۴۷ع.
- (۱۳) مولائي شيدائي 'جنت السنڌ'، سنڌي ادبي بورڊ ۱۹۵۸ع.
- (۱۴) قانع علي شير 'تحفة الڪرام' امير احمد مخدوم، سنڌي ادبي بورڊ ۱۹۵۷ع.
- (۱۵) ايضاً، (فارسي ايڊيشن) ايڊٽ سيد حسام الدين راشدي، سنڌي ادبي بورڊ ۱۹۷۱ع.
- (۱۶) قانع علي شير 'مڪلي نامه' ايڊٽ سيد حسام الدين راشدي، سنڌي ادبي بورڊ ۱۹۶۷ع.
- (۱۷) قدوسي اعجاز الحق 'تاريخ سنڌ' جلد اول، مرڪزي اردو بورڊ، لاهور.
- (۱۸) ابونصر محمد خالدي 'تقويم هجري و عيسوي'، اردو بورڊ، ڪراچي ۱۹۷۴ع.
- (۱۹) ميرڪ يوسف 'تاريخ مظهر شاهجهاني'، مترجم: نياز همايوني، سنڌي ادبي بورڊ ۱۹۷۹ع.



سومرا قوم جو حسب نسب

(سومرا يا سميري جي جواب ۾)

(ميڙان نمبر ۳-۴/۱۹۷۹ع، ص ۲۱۸ سان لاڳاپيل)

حضور پاڪ جن جو ارشاد آهي ته منهنجي آمت جو اختلاف رحمت آهي. هن حديث جي حيثيت چاهي ڪهڙي به هجي مگر هن مان مراد آهي علم جي جستجو ۽ تحقيق جو اختلاف آخر مقصد آهي ته مختلف تحقيق لاءِ جيڪي به ڪوششون ٿين ته انهن کي برو نه چئجي ٿاڪ آخر ۾ هڪ صحيح مقصد تي پهچڻ آسان ٿئي.

منجهيل علمي ۽ تاريخي مسئلي ۾ آخر ته صحيح تحقيق ۽ اختلاف راءِ ظاهر ڪرڻ بعد ئي ڪنهن هڪ مسئلي تي متفق ٿي سگهيو. مگر ضرورت هيءَ آهي ته ايمانداري ۽ مقرر اصولن موجب ان تي تحقيق ڪئي وڃي ۽ تحقيق ۾ ذاتي رجحانن کي پاسيرو رکجي. سنڌ جي سومرن متعلق تاريخ ۾ مواد تمام گهٽ ۽ ٽوڙيل پکڙيل آهي ۽ سومرا قوم جي پنهنجي راءِ کي ته بلڪل وساريو ويو آهي. ڇو ته ان متعلق جو ڪجهه مواد آهي، ان کي لکايو وڃي ٿو ۽ ان تي اڪثر محقق قلم کڻن ٿي ڪونه ٿا، بلڪ جيڪا راه آسان ڏسن ٿا يا جيڪو دستور کين پسند اچي ٿو، اودانهن هليا وڃن. مگر ان کي ضرور تسليم ڪيو ته منجهيل مسئلي تي لکڻ کپي ۽ خوب لکڻ کپي ته جيئن مختلف راءِ گڏجي ڪنهن صحيح حل تي پهچي سگهون.

مضمون ۽ جوابي مضمون ۾ تنقيد کان گهربائون نه گهرجي، ليڪن ذاتي حملو نه ڪرڻ کپي ۽ نه وري علمي تحقيق ۽ تنقيد کي پاڻ ڏانهن منسوب ڪرڻ کپي. سومرن متعلق فقط هڪ آکاڻي نما تاريخي ڪتاب تاريخ طاهري يا ان تان ورتل ڪتابن ۾ ۽ ڪن انگريزي ڪتابن ۾ احوال ڇپيل آهي ته سومرا هندو اصل ۾ راجپوت نسل آهن، جنهن جي مدلل تاريخي تحقيق سان اسان ان جو جواب ئي سمجهون، جيڪو رسالي مهراڻ ۾ شايع ڪرايو آهي، ناظرين کي اهو ضرور پڙهڻ گهرجي.

هر وقت ۽ هر دؤر ۾ لکندڙن جو پنهنجو زويو رهيو آهي. ڪو دؤر هو ته هر سنڌي قبيلو عربن سان پنهنجو نسل ملائڻ فخر سمجهندو هو. ان بعد ئي نچ سنڌي ٿيڻ لاءِ عرب قبيلن کي به زوريءَ سنڌي اصل ۽ هندو نسل سان ملائڻ فخر سمجهيو وڃي ٿو. پر ڪن

صاحبن تہ اڃا بہ وڪ وڌائي وڌي. بلوچن مان ڪن صاحبن قديم تهذيب جي وارث ٿيڻ جي شوق ۾ پاڻ کي اشوري ۽ ڪلدانيه جي حڪمرانن سان شجرو ملايو تہ ڪن صاحبن وري ان کان وڌيڪ پراڻي تهذيب سوميرين سان سومرن کي ملائي وڌو تہ ڪي وري چاوڙن مان پتي ۽ پتين فونيشين تهذيب ۾ گهڙڻ جي ڪوشش ڪئي.

آخر لکنڌڙ تہ پنهنجا رابا لکي ويا مگر هر تحرير تہ تاريخ نہ آهي نہ وري اسان جون لکتيون ڪو قومن جي تهذيب ۽ روايت کي ميساري سگهنديون. اسان فقط سامان مهيا نڪري رهيا آهيون، ڪو نہ ڪو رازو ملي ويندو جو عمارت تعمير اچي ڪندو. حاصل مطلب تہ ڳالهہ هئي سومرن ۽ سميريءَ جي. مان هن وقت سومرن جي نسل تي بحث ڪو نہ ٿو ڪيان. هتي فقط ان ڳالهہ جو تحقيقي جائزو وٺڻو آهي تہ آيا سورا ”سميري“ آهن يا نہ. ان ڏس ۾ محترم جناب محمد موسلي وڪيل جيڪو مقالو لکيو آهي سوميري يا سومرن متعلق، ان جي تاريخي ۽ تحقيقي حيثيت ڇا آهي؟

تحقيق ۾ هڪ ڳالهہ ضرور ڌيان ۾ رکڻ جهڙي آهي تہ اسان هڪ ٻہ ڪتاب ڏسي جو ڪجهہ مقالہ يا مضمون لکون ٿا ان جو حوالو ڏيون ٿا؛ ان لکڻ ۾ غلط نہ آهيون ڇو تہ مقالہ لکڻ بعد اسان جي ڪنهن حد تائين جوابداري ان صاحب تي آهي جنهن جو اسان حوالو ڏيون ٿا، مگر ساڳئي وقت اسان جي حيثيت بہ ان ماڻهوءَ جهڙي آهي جيڪو صاحب ڪو فرهنگ يا خواص الادوبہ ڏسي، ان مان ڪا دوا ٺاهي وجهي پوءِ فائدو ڪري يا نہ ڇو تہ اسان سند يافتہ يا تعليم يافتہ طب موجب ڊاڪٽر نہ آهيون جيڪو دوائن جي خواص ۽ بيمارين جو ماهر آهي. هن جي تشخيص ۽ تحقيق سڀني حالتن ۽ تجربن تي محيط آهي. هن جي وسيع علم مان ڪواناڙي هرگز برسيڇي نہ سگهندو، چاهي هو ڪهڙي بہ محنت ڪري.

محترم محمد موسلي صاحب صدارت مبارڪباد جو مستحق آهي جنهن منجهيل مسئلي تي قلم کنيو آهي ۽ تحقيق جو دروازو کوليو آهي ۽ جنهن خلوص محبت سان قلم کنيو اٿن، اميد آهي تہ ان خلوص سان تحقيق کي قبول بہ ڪندا.

جناب محمد موسلي سوري صاحب شروع ۾ اظهار ڪيو آهي تہ سومرن تي ڏند ڪٿائن ۽ روايتن موجب تحقيق ڪئي وئي آهي. پاڻ اهو بہ فرمايو اٿن ۽ اهو بہ لکيو اٿن تہ سنڌ تي بہ تاريخي تحقيق نہ ڪئي وئي آهي ۽ نالي وٺڻ بدران ڪن محققن تي تنقيد بہ ڪرڻ فرمائي اٿن ۽ اهو بہ لکيو اٿن تہ کين عرب مؤرخن ۽ سياحن جي لکڻ تي بہ اعتراض آهي. هو اسلامي يا عرب مان نسل ملائڻ تي بہ معترض آهي تہ وري مصنف ايلٽ جي سومرن کي هندو اصل ۽ آريہ نسل کي بہ غير معتبر ٿا سمجهن. اسان جو محمد موسلي صاحب جي خدمت ۾ دستر بستہ عرض آهي تہ قبلًا اوهان کي چوهہ ڇنڊڻ ۽ ٻين نظرين کي غلط سڏڻ جو هرڪو حق آهي ڇو تہ هر شخص پنهنجي راءِ جو مالڪ آهي، مگر اهو بہ ضروري نہ آهي تہ هر شخص اوهان جي بنان دليل ۽ بنان رد قند جي اوهان جي راءِ کي صحيح سمجهي.

تحقيق جا به چند اصول آهن. حوالو ڪا شيء نه آهي، جيترو ان ڪتاب جي صحت بابت مڪمل طرح معلوم نه ٿئي. هر سوال جو جواب به آهي. پهرين ته اوهان ان تحقيق کي تاريخي رد قد ڏيو پوء پنهنجي تحقيق پيش ڪيو ۽ ان جا ثبوت پيش ڪريو. رڳو چوڻ سان ته عرب تاريخدان ۽ سياح به غلط ته ايلٽ به غلط ته پوء صحيح ڇا رهيو. نه هو غلط آهن نه فقط اوهان جي لکڻ سان قبول نه آهن. رد ٿي ٿا سگهن.

سومرن جي نسل تي آڱ تحقيق ڪري رهيو آهيان. سومرن ۾ اصلي ۽ قديم قوم جو نظريو هي آهي ته هو عرب نسل مان آهن. ٻيو نظريو ته هو هندو اصل ۽ راجپوت نسل آهن. ٽيون جديد نظريو جيڪو اوهان صاحب ۽ شيخ سومار بدین وارو پيش ڪري رهيا آهيو ته سومرا اصل ۾ سميري آهن ۽ منڌ مان عراق ويا وري آٿان شايد هت آيا. چوتون نظريو به آهي جنهن کي فروغ ملي نه سگهيو جو اهو اسان جي شوقيه تاريخدانن جي نظر مان نه گذريو ورنه يار ان تي به طبع آزمائي ضرور ڪئي ها، جيڪو مولانا عبدالعليم شرصاحب پيش ڪيو هو ته سومرا سامري نسل مان آهن جو يهودي هو.

جيئن مون مٿي عرض ڪيو آهي ته مان سومرا نسل تي تحقيق ڪري رهيو آهيان. ان متعلق مقالي جو هڪ حصو رساله سماهي مهراڻ جي ۳-۴/۱۹۷۹ع ۾ به شايع ٿيو آهي. موصوف جي نظر مان اهو ڪونه گذريو آهي توڙي جو اڃا به قسطنطنيه ۾ آهن، تاهه ان ۾ مون استدعا به ڪئي هئي ته اگر ڪنهن صاحب کي اعتراض هجي يا ڪو مسئلو هجي ته مون کي سمجهائي ڏيڻ جو موقعو ڏين. آڱ سومرا يا سميرين تي به لکڻا ها مگر صاحب موصوف پاڻ مقالو لکي وڌو ته اسان به ان تي تنقيد ڪرڻ جو حق رکون ٿا. ان بعد به صاحب موصوف کي تسلي نه ٿي ته لکي، ڇو ته ان طرح ئي تحقيق جو دروازو ڪلندو. اهو آسان آهي ته پڪلخته اسان به صاحب موصوف وانگر چئون ته سندس مقالو به مفروضو رابن تي لکيل آهي. پنج هزار سال بعد جي راه کي اسان قبول ٿا ڪريون ته اسان لاء آسان آهي؛ مگر ڏکي جو جواب ڏکو نه ٿيندو. اسان خود سندس سوال جو جواب دليل سان ڏينداسين تڪه تحقيق جو دروازو کلي ۽ ميدان وسج ٿئي.

اسان پهريائين اعتراف ڪيون ٿا ته اسان نه عالم نه فاضل، نه ڊگري يافته عالم نه پيشو وري شوقيه تاريخدان، سٽوان سڌا سنڌ جا بلوچ، جو ڪجهه اسان سمجهون ٿا اهو لکنداسين. غلط يا صحيح جو فيصلو وقت ۽ عوام الناس ڪندي پر يقين رکبو ته اسان جو ان ۾ ڪوبه فائدو نه آهي ته سومرا سميري ٿين يا عرب يا راجپوت يا سامري بني اسرائيل. اسان جو ڪجهه صحيح سمجهنداسين اهو لکنداسين. اسان جي راه تحقيق جي تابع آهي. اسان کي ڪوبه ذاتي شوق يا رايو نه آهي ته سومرا ڪير آهن؟ سومرن جي حڪومت يا قبضو مظفرپور، ملتان، رياست بهاولپور، سنڌ گجرات جي ڪنهن نه ڪنهن حصي تي ڪونه ڪو وقت پئي رهيو آهي. انهن جي ۵۰۰ سال حڪومت رهي آهي، پر قوم يا حڪمرانن ڪوبه ڪتاب يا تاريخ ڪونه ڇڏيو

آهي، يا زماني ۽ وقت گر ڪري ڇڏيا آهن. پوءِ مصنفن جو تہ برابر ٻر قوم بہ ان ۾ شامل آهي. وڌ ۾ وڌ قوم ٻويان آکاڻيون ڇڏيون آهن، جيئن دودو-ڇنيس، عمر-ماروي، مومل-مينڌرو جنهن جي هڪ روايت پيءُ سان ٿي ملي. اوهان تاريخن کي بہ بنا سبب جي رد ڪري رهيا آهيو، تہ پوءِ سومرن جي تاريخ لاءِ ماخذ ڇا رهندو؟ عراق جا سميري؟ آخر عراق ويڙو آهي ڇا؟ اسان بلوچ ٻاهر جا آيل آهيون. نٿو پيڙهيون هت گذري ويون آهن، هاڻي تہ مرڻ بہ مادر وطن سنڌ ۾ آهي. اوهان جا بزرگ جي هت رهيا تہ الهن جي سنڌ جي تاريخ کيئن لکندا.

قديم تاريخ و تهذيب کي سمجهڻ لاءِ ٻہ-ٽي نقطہ سمجهڻ نهايت ضروري آهن. (۱) هڪ قوم يا نسل يا قبيلہ جو قيام (۲) ڪنهن ملڪ ۾ وسڻ يا رهڻ ۽ ان تي نالو ٻوڻ (۳) معاشرتي ۽ تهذيب جو ارتقا مدغم ٿيڻ. جيڪڏهن هي اصول سمجهي ورتا تہ محمد موسيٰ صاحب جو منجهيل مضمون بہ آسانيءَ سان سمجهي سگهنداسين.

نسل: نسل بابت مشرق ۽ مغرب جا جدا جدا نظريہ آهن. مغرب وارا چار نسل مڃين ٿا جيئن موسيوسيني لیس (فرانسيسي) جي ڪتاب (سلسلہ تاريخ ملل قديم) جو پارسي ترجمو مرزا محمد علي خان دڪاءُ الملڪ ڪيو جنهن تان اردوءَ ۾ ترجمو سيد محمود اعظم فهمي ڪيو ۽ انجن ترقي اردو وارن ۱۹۲۱ع ۾ ڪيو. ان موجب نسل چار آهن:

۱. مفيد نسل: هن جو رنگ ۽ چمڙو سفيد، نڪ ۽ چپ سنهڙا، وارنرم ۽ قدرتي چليدار، ڏاڙهي گهاٽي. هي ماڻهو يورپ، مغربي ايشيا ۽ اتر آفريڪا ۾ رهن ٿا.
۲. زرد يا ڀيلو رنگ: هنن جو رنگ ۽ چمڙي زرد ۽ اکيون ڪي قدر ننڍيون ۽ اندر ڀيل، وار سخت ۽ ڏاڙهي گهٽ ٿئي ٿي. چيني، جاپاني، منڇل ۽ ترڪ هن نسل مان آهن. هي ماڻهو ايشيا جي ڏکڻ ۽ اوڀر ۾ رهن ٿا.
۳. سياه نسل: هنن جو رنگ ۽ چمڙي سياه، نڪ ويڪرو، چپ ٿلهي، وار سخت ۽ آن وانگر ٿلهي آهن. هي ماڻهو آفريڪا ۾ رهندا آهن.

۴. قرمجي يا سرخ نسل: هنن جي بدن جو رنگ ٿامي وانگر ٿيندو آهي. عضون جي ترتيب زرد رنگ وارن سان ملي ٿي. آفريڪا جا قديم رهندڙ هن نسل مان آهن. امام المورخين علامہ ابن خلدون پنهنجي ڪتاب تاريخ انبياء ۾ جنهن کي انتظام الملڪ شهابي اردوءَ ۾ ترجمو ڪيو ۽ مطبع سعدي قرآن محل مقابل مولوي مسافر خانہ ڪراچيءَ وارن ۱۳۷۵ھ ۾ شايع ڪيو، اهو صفحہ ۲۰ تي لکي ٿو تہ:

”جملہ عالم جو ابو آدم ثاني حضرت نوح عليه السلام آهي. توريث مقدس ۽ ٻين انساب جي عالمن (ان وقت) جو اتفاق آهي. نوح جي ٽن فرزندن کان دنيا جا تمام نسل هلياَ بافت، سام ۽ حام. تاريخ طبري موجب سام ابوالعرب آهي، يافت ابوالرؤم ۽ حام ابوالعش آهي.“

بعض هيٺن ۾ چون ٿا ته سامر ابوالمرب فارس و البروم، يافت ابوالمرب و الصقاله (سلا و نسل) وياجوج ماجوج ۽ حمار ابوالمرب و السودان و البربر. بهرحال هي وڏو قصو آهي. هن ۾ ڪهاڻي ۽ مختلف رايا آهن، في الحال اتي ڇڏيون ٿا.

محمد موسيٰ صاحب جي لکيت مان ائين معلوم ٿو ٿئي ته سوميري سنڌ کان عراق ڏانهن ويا هئا. هاڻي ڏسڻو هي آهي ته اهي سوميري ڪير ۽ ڇا هئا، ڪڏهن ۽ ڇو ايدانهن ويا؟
پريان به سوميري رهيا هئا يا نه؟

Myth of Babylonia and Assyria by Donald A. Mackenzie ڪتاب

(Printed in Great Britain) نهايت محققانه ڪتاب آهي. هن ۾ سوميرن جي نسل ۽ وطن تي به دل ڪولي بحث ڪيو ويو آهي. هن باب ۾ اسان عمومي طرح ذهني حياتيءَ جو ذڪر انهن ماڻهن جو ڪنداسين ۽ انهن جي ڏند ڪٿا ۽ آکاڻين کي مناسب نموني بيان ڪرڻ جي ڪوشش ڪنداسين جيڪي ميسوپوٽيميا اچي رهيا. مگر پڙهندڙن کي ياد ڏياريون ٿا ته انهن جي اشاري بازي خصوصاً قديم وقت جي اڃا تائين پوريءَ ريت معلوم نه آهي. تخمينه روه جيڪي تاريخون ۽ سن لکيا ويا آهن ۽ ڏنا ويا آهن، اڪثر يورپي ۽ آمريڪي ماهرن لکيا آهن. اوائلي بائبلن جي سوميرن جي تاريخ ۳۰۰۰ سال قبل مسيح ڌاري شروع ٿئي ٿي. اڪاد جي ساراغون ٽهليو ٽهليو. ۲۶۵۰ ق. م ۽ جموراني ۲۰۰۰ ق. م ۽ جيڪڏهن مصر واري وڌايل دستور موجب ته ۵۵۰۰ ق. م ۽ ساراغون ۳۸۰۰ ق. م مگر گهڻن ۽ مشهور آثار قديمه وارن هن راءِ کي رد ڪيو آهي. تازو جيڪو ظاهر ٿيو آهي ان موجب نئون نظر علم الفاضي هن جي تائيد ٿو ڪري (صفحہ ۲۲۹) تاريخ جي سچ جي طلوع کان اڳ قديم بائيبلن مختلف شهري رياستن ۾ ورهايل هو. جيئن مصر جي (گهراڻي) خانداني حڪومت کان اڳ هو ۽ اهي وري هڪ ڏي اتحاد ۾ داخل هئا. اترين حصي وارن شهرن کي اڪاد ٿي چيو ويو ته ڏکڻ وارن شهرن جي زمين کي سمر ٿي چيو ويو ۽ اها ورهاست نه رڳو جغرافي طور تي هئي بلڪ نسلي طور تي هئي. اڪادي البت بعد جا آيل هئا ۽ اتر ۾ هنن سياسي غلبو حاصل ڪيو ۽ هنن جي هٿ ڪيل ايراضيءَ کي اري يا ڪري سڏيو ويندو هو ۽ سمر کي ڪينگي چيو ويندو هو. اهي ماڻهو سامي زبان ڳالهائيندا هئا ۽ آچار به لڳ ڀڳ اهي ڪندا هئا (صفحہ ۱ ۽ ۲) هن مان معلوم ٿيندو ته باوجود ان جي ته اڪاد ۽ سمر به الڳ ڪانهيڊ رسيون هيون ۽ نسل به ٻنهي جا الڳ الڳ هئا. مگر زبان جيڪا استعمال ٿيندي هئي سا هڪ هئي يعني ساميڪ زبان. هي ڏي-اي منگنزي جو شخصي رايو نه آهي بلڪ اڪثر مورخن ۽ محققن جي راءِ پڙهي پوءِ ٻڌائي ٿو. آرنولڊ-جي-ٿائن-بي هڪ جيڪو مشهور مورخ ۽ محقق آهي. هن پنهنجو نامور ڪتاب (A Study of History) (مطالع تاريخ) ڇهن جلدن ۾ لکيو، جنهن جا ٽي جلد ۱۹۳۹ع ۾ شايع ٿيا، جيڪي ڪافي ضخيم هئا. عوام جي اسرار تي ڏي. سي. سر ويل انهن جي تلخيص ۱۹۴۴ع ۾ تيار ڪئي جا ٻن سالن تائين

تائن جي زير غور رهي بعد ۾ اها شايع ٿي ۽ ان جو اردو ترجمو مولانا غلام رسول مهر ۱۹۵۷ع ۾ مجلس ترقي ادب لاهور مان شايع ڪرايو. ان جا ٻه جلد مون وٽ آهن. هڪ ۾ ۱۰۵۰ ۽ ٻي ۾ ۶۱۵ صفحا آهن. تاريخ جي طالب علم کي هن جو مطالعو ضروري آهي. هو عراق جي قديم تهذيب بابت لکي ٿو ته ”هي سلطنت عام سميريون ۽ اڪادين جي سلطنت (۲۲۹۸ ق. م) ۾ اراگون قائم ڪئي ۽ اموري جمهوري (۱۹۴۷ ق. م) ۾ هن جي قوت ۽ شان بحال ڪيو. ڇا اسان ان معاشري جي شناخت ڪري سگهون ٿا، جن ۾ سميرين ۽ اڪادين سلطنت عام هئي (صفحو ۷۴) جمهوري جنهن عظيم الشان تختين تي لکيل لئبرري لڌي آهي آهو به نسل سميري نه بلڪ اموري هو. هاڻي ڏسو ته اموري يا امورائي ڪير آهن. پروفيسر فلپ ڪي هٽي تاريخ شام اردو ترجمي ۾ لکي ٿو ته ”ديار عرب کان آدم وڌن ۽ ذريعي معاش جي ڪميءَ سبب مختلف وقتن تي نسلي هجرتون ٿينديون رهيون آهن. (۱) هجرت جا ۳۵۰۰ ق. م اوائلي معلوم هجرت جي سميري عراق جي آباديءَ تي ڇانئجي ويا ۽ مستقل آت رهيا ۽ سلطنت قائم ڪئي، جنهن کي تاريخ ۾ اڪادي مڏيو وڃي ٿو. (۲) ٻي هجرت شروع واري هجرت کان تقريباً ۱۰۰۰ سال بعد ۾ ٿي جنهن ۾ اموري شام ۾ ٿيا ۽ ٻين خطن ۾ ٻيا نالا ڏنا ويا آهن. خبر نه آهي سندن اصلي نالو ڇا هو. آيا اهو نالو ڪين همساير سميرڪان مليو (۶۵-۶۴).

محمد موسوي صاحب جن ناراض آهن ته عرب سان ڪين ڇو ٿو ملايو وڃي. پر ٻان جيڪو احوال پيش ڪيو اٿن تنهن جو به ڇيڙو ٺٽو وڃيو عربن سان ملي، نه ڪي سميري نسل سان. اميد ته هن نقط تي صاحب موصوف جن ضرور غور ڪندا.

سمير جو وطن اصل

شڪل: موازنه ڪرڻ سان معلوم ٿو ٿئي ته سوميرين جي شڪل ڏاڙهي مڇون ڪوڙيل آهن. چهري جا هڏا ۽ نڪ مصرين ۽ يونانين سان زياده مشابيهت رکن ٿا، بمقابل سامي نسل وارن جي. سوميري مٿئين حصي جي بدن تي ڪپڙو ڪونه ڪندا هئا. هيٺئين حصي تي گهاگهورونا ڪپڙو ڍڪيندا هئا. زراعت سندن پيشو هو. پڙهين هلائڻ کان واقف هئا. هڪ روايت موجب ”اردو“ سندن قومي بندر هو. اڪادي سنه ٽڪس به سميرين جي تهذيب اختيار ڪئي. ان تي ڳپل اختلاف آهي ته سوميرين جو اصل وطن ڪهڙو آهي ۽ ڪهڙي نسل مان آهن. مثلاً هڪ خيال هي آهي ته هو بنان ڏاڙهيءَ وارن منگولين مان آهن ۽ اهو شروع واري لڌل سنگتراشي مجسمن جي شڪلين کي ڏسي چيو ويو آهي. هنن جون اڪيون به ترچيون آهن. انهن مان هي نتيجو ڪڍيو ويو آهي ته قديم پارٿين سرزمين جي چيني ۽ سميرين جو وطن هڪ آهي، مگر بعد ۾ هن نظريه کي به رد ڪيو ويو. ان کان پوءِ لڌل پٿرن کي ڏسي چيو ويو ته سوميرين جون اڪيون قديم مصرين ۽ ڏکڻ يورپ وارن جهڙيون آهن (صفحو ۴).

اسان جي خيال موجب ٻئي مجسمه صحيح آهن، جيئن اسان اڳتي هلي سمجهنداسين ته اصلي سميري اکر منگولن جهڙا آهن ۽ سنڌ مان ويا آهن ته ٻڪ سان هو چينين جهڙا هوندا. چوڻ ته ان وقت دراوڙ سنڌ ۾ هئا، ٻڪ سان سميري دراوڙ هئا، بعد وارا مجسمه يقيناً بهتر هئا، ڇو ته اهي سيميٽڪ نسل جا هئا، ان ڪري اهي مجسمه مصر وارن جهڙا هئا، ڪي نشانين ۽ آثار هنن جي مشابهت، هنگاري جي مڪار ۽ ترڪن سان به آهن. هنن جو ويڪرو ۽ ڊگهو مٿو فن نسل جهڙو آهي.

ٻئي هڪ نظريو موجب سوميرين کي ويڪري مٿي وارن اولهه ايشيا جي ميدانن ۽ ٻوٽن ۽ ڪي هنن کي آرمينين ۽ ڪورن مان به شمار ڪن ٿا، وچ ايشيا جا ذريعو سوميرين جي تهذيب بابت جدا رايو رکڻ ٿا. رشن آثار قديمه جي ماهرن جيڪي چين ۽ رشا ۾ کوٽايون ڪيون آهن ۽ هنن صاف معلوم ڪيو آهي ته هن وقت جو صحرا قديم زماني ۾ بلڪل وسندڙ ۽ گهاٽو آباد هو، جنهن ۾ منتظر ۽ سڌريل انسان رهندا هئا، جتان اڏاندڙ واري ۽ پاڻيءَ جي گهٽتائيءَ سبب اتان هجرت ڪئي هوندي. Aneu (انيو) رشن ترڪستان ۾ کوٽائين ۾ بلڪل قديم تهذيب بلڪ ان کان به اڳ (Stone age) پٿر جي عهد جا ثبوت به مليا آهن. ٿانوَ جاميٽريڪل نموني جي نقش نگار سان سينگاريل آهن ۽ انهن ٺڪرن جي نقش ونگار سان مشابهت رکڻ ٿا، جيڪي ايلام جي تخت گاه سوسا ۾ مليا آهن، جيڪو بيلان جي دنگ تي آهي. يافزڪوئي جيڪو ايشيا مائنر ۾ آهي، هتي قوم جو سرڪز هو. مختلف مليل شيون پکڙيل شاهدي آهي ته قديم نسلي وهڪرو وچ ايشيا سان نڪتو هو، جيڪي درجه بدرجه ٿامي واري دور ۾ اهي ايراضيون خالي ٿي ويون. اٽو (ڪنڊر) مان مٽيءَ جا باسن (منت ڪرڻ) وارا مٽيءَ جا پتلا مليا آهن. اهي سميرين جي انهن پتلن سان بلڪل مشابهت رکڻ ٿا، جيڪي هو مذهبي معاملن ۾ ڪم آڻيندا هئا، جيڪڏهن هنن مان نسلي مشابهت نه به وٺون، ته به اهو ضرور ڏيکاري ٿو ته هنن ملڪن ۾ واپاري ناتا ضرور هئا، ايڏي دور مفاصلي تي. سندن ڪلچر جو اثر پهتو، جيڪو اسان تصور به نه ٿا ڪري سگهون. اهو سڀ ڪجهه تاريخ جي دور طلوع ٿيڻ کان سڀ ڪجهه اڳ، ٿي گذريو آهي. ستر ولهلي جو خيال آهي ته سميرين ۽ مصرين جو، ڪٽڪ ۽ ڪجهه گهڻو چانور هٿ ڪيا. هر ستر مئڪنزي ان کي قبول نه ٿو ڪري. پرويفسر ايلٽ سمٽ پنهنجي ڪتاب Ancient Egyptians (page 41, 2nd seg) ۾ لکي ٿو ته ٿامون پهرين قديم مصرين استعمال ڪيو. ان جي معنيٰ ته سميرين هتان اهو انو ۾ پهتو. مصر جي ست صدين پراڻين بين سان جيڪي شيون هٿ ڪيون ويون آهن، انهن ۾ جئون جا ٿڌ، جوئر ۽ ٿڻ وارن جانورن جا ٿڙيل پکڙيل هئا به مليا آهن، جيڪي ٻڪ سان رڌن، پڪرين ۽ انهن جانورن جا هوندا، جيڪي ليڪرن تي نقش ٿيل آهن. مئڪنزي چوي ٿو ته زراعت جو فن پوري مصر ۾ هو. بنا شڪ جي چئي سگهنداسين ته ان ۾ سمير جو به حصو هو (صفحہ ۶).

سميرين تهذيب جي متعلق جيڪي مختلف رايا ڏنا ويا آهن ته اها ٻاهر کان هت (ميسوپوٽيميا ۽ عراق) آئي آهي، اهي سڀ خيالي آهن. ان قياس تي ته هت اچانڪ عروج تي پهچي وئي، ڇو ته ان جي جاهليت واري دور جو ڪوبه نشان ڊچل ۽ فرات جي ڪنارن تي ڪونه ٿو ملي؛ جيتوڻيڪ ڪوبه قديم لکيت يا نقاشي جو نمونو اڪاد ۽ سوميرين جي قديم ڦٽل ويرانن مان ڪونه مليو آهي، نه ڪي ڪو ٻئي هنڌان مليو آهي، ان ڪري امڪان اهو ئي رهي ٿو ته قديم بئبلاني تهذيب مڪاني آهي. پروفيسر ايلٽ سميت چئي ٿو ته ”ان خيال کان ته سوميرين کي ٻئي ڪنهن هنڌان سومر ۾ آندل سمجهيو وڃي.“ هو وڌيڪ لکي ٿو ته ”وڏي حاضر جواني ۽ رڳو پيڙهه بعد ڪيترن ئي محققن ان ڳالهه جو اندازو ڪيو آهي ته سميري ڪٿان ٻاهر کان آيا آهن، مگر ڪابه راءِ ان کان اڳتي به نٿي وڌي ته هو ڪو پيڙهين کان هت آباد نه هئا، جنهن وقت کان هو تاريخ ۾ طلوع ٿيا، اهو ته سندن قديم نشان نه ٿو ملي. اهو بي فائدي آهي، ڇو ته سميري طبعي لحاظ کان پراڻي ياد ڪي سميت لاءِ اهڙا موزون نه آهن، جهڙو درياءِ نيل جو چوڙ، مگر ٻيا ناڪاري اصول، تن مان ڪوبه يقيني پتو نه ٿو پوي ته هو ڪو ٻاهران آيل آهن.

مشهور ماهر علم الانسان جو به اهو رايو آهي ته سوميري مصر جي قبل گهراڻي جي حڪومت کان اڳ جا مصري ۽ يونوج سمنڊ وارا هڪ جنس آهن يا پراڻون نسل مان آهن، جن جي اوڀر واري شاخ هندستان تائين پهتي ته ٻي شاخ اولهه واري برٽش ائلس ۽ آئرلينڊ پهتي. سميريا جي تباهيءَ جو هڪ مکيه سبب مسٽرمڪنز هيئن به لکيو آهي ته عوام ڳرين ڏين ۾ پيسجي رهيو هو. سميريا آفيسرن جي لشڪر هٿان لڏجي رهيو هو جيڪي مشهور رشوتخور هئا. ڏسڻ ۾ ائين ٿو اچي ته هنن تي به مصر وانگر ڪا باز پرس ڪانه هئي. عظيم الشان لاگس جي تنظيم بي ايمانيءَ سبب جڏي ٿي چڪي هئي جن تي انهيءَ جو مدار هو وغيره وغيره. بئبلاني (ميسوپوٽيميا) جي تهذيب تي مصر کان گهٽ مگر سوغ جي ڌڙي ۽ هڙاپا کان ڏهڙو وڌيڪ سواد لکيل آهي. ان تهذيب جي ته هت جي آهي يا ٻاهر جي آيل آهي ان تي به مختلف خيال ۽ رايا آهن، جيڪي هندستان يا سنڌ سان نسلي رابطو ڏيکارين ٿا، آهي بلڪل اقليت ۾ آهن. اهو به يقيني ڪونه آهي بلڪه رايا ۽ خيال ٻڌائين ٿا. اهر ڳالهه جيڪا اسان جا دوست وساري ڇڏين ٿا سا آهي سميري نسل ۽ سميري تهذيب جو فرق. سميري نسل بعد اڪادي يا ڪلداني نسل جا ماڻهو ملڪ تي قابض ٿيا جي سامي نسل جا عرب کان آيل هئا. اهو سيد سليمان ندوي، ايلٽ سميت فلپ ۽ پروفيسر تولديڪي (جرمن) ٻين ڪيترن محققن لکيو آهي. مغالطو ان ڪري ٿيو جو انهن اڪادين يا ڪلدانين به سميري تهذيب اختيار ڪئي تنهنڪري ملڪ جو نالو به سمير پئجي ويو. ان ڪري عام طور تي اسان جهڙا لکندڙ به سمير ملڪ ۽ سمير تهذيب سبب ڪلدانين کي به سمير سمجهي ويا. اسان جي سنڌ جو مثال وٺو: هت دراوڙ، آري، پارسي، يوناني، عرب، ارغون، ترخان، ڪلهوڙا ۽ بلوچ آيا

۽ حڪومتون به ڪيائون، مگر دير سان يا سوڀري سنڌ جي تهذيب اختيار ڪيائون. اڄ هڪ سنڌ جو رهاڪو به موئن جي دڙي ۽ هڙپا جي قدبر ۽ سڌريل تهذيب تي فخر ڪري ٿو سگهي. ٻاهر ڪٿ ائين چوندو ته اسان جو ملڪ قديم ترين تهذيب جو علمبردار آهي، مگر ائين ڪونه چئبو ته هڪ عرب يا هڪ سيد يا هڪ بلوچ لسل به موئن جي دڙي ۾ رهندڙ قوم جو پڻ بنياد آهي.

ان طرح سميري نسل ۽ حڪومت ته ختم ٿي ان بعد جيڪي ڪلداني آيا ته هڪ نظر انهن تي به وجهون. جيتوڻيڪ سميرين کي اڪادين ختم ڪيو، مگر بعد ۾ مشهور قومون ڪلداني (اڪادي) ۽ اشوري حڪومتون وڏي دٻدٻي ۽ شان سان آپريون ۽ وڌيون ۽ هڪٻئي کي ختم به ڪيو، پر نسلن عرب جون سامي نسل قومون هيون جي عراق ۾ هيون. حالانڪ ان ملڪ تي ٻيون قومون ۽ قبيلو به حڪمران رهيا جيڪي غير سامي هئا، مگر ايتري وڏي شان وارا نه هئا يا مٿي سامي نسل جي ٻڌايل قومن کان سواءِ ٻيا سامي قبيلو به حڪومت جا ڌڻي ٿيا مگر اهي اسان جي موضوع کان ٻاهر آهن.

فاضل ليوس هينس پنهنجي ڪتاب ”مٿ ائنڊ ليچندر آف بيلونيا ۽ اسيريا“ صفحو ۱۱۶ بحواله تاريخ مغربي پاڪستان رشيد اختر ندوي صفحي ۸۰ ۾ لکي ٿو ته ”عراق تي حملو آور سامين (اڪادين) ان سميري تهذيب کي وڏي خوشيءَ ۽ رغبت سان پنهنجو ڪري ورتو جا انهن جي داخل وقت عراق ۾ چالو هئي، انهن نه فقط سميري تهذيب قبول ڪئي بلڪه جا زبان هو ڳالهائيندا هئا، ان کي به سميري رسم الخط جو لباس پهراڻي ڇڏيو.“

افسوس اهو آهي ته رشيد اختر ندوي ٻيا ته ڪتاب مطالع ڪيا، مگر هڪ اهم ڪتاب H. H. Risley جو ڪتاب People of India جنهن علم الانسان ۽ ٻوليءَ جي مائنس تي سير حاصل بحث ڪيو آهي، جنهن ۾ سميرين جو لفظ به ڪونه ٿو ملي. اگر رشيد اختر هي ڪتاب مطالع ڪري ها ته سندس تحقيق اها ڪانه بيهي ها جيڪي هن هن وقت ڪتاب ۾ لکي آهي ته ڪي اهو چوي ها ته دراوڙ سوميري هئا.

اڪادي

فاضل مئڪنزي پنهنجي ڪتاب ۾ صفحي ۱۰۹ تي لکي ٿو ته جڏهن به ڪو پردو بيلان جي تهذيب جي ڊرامي ۾ ظاهر ڪرڻ لاءِ ڪڇندو آهي ته اسين ڏسندا آهيون ته ڇن ته ڊرامي جو پهريون ڀاڱو جنهن ۾ ڪي دل موهندڙ نظارا هجن ڏسڻ کان رهجي ويا آهن. سوميري ۽ اڪادي آيا ۽ ويا مگر اهو ڪو سولو نه آهي ته اسان هن فرق کي سولائي سان ظاهر ڪري سگهون جيتوڻيڪ اڪثر سامي پنهنجي ڊگهين ڏاڙهين ٻاهر نڪتل ٿڪ ۽ ڊگهين عيائن ڪري سڃاڻپ ۾ ظاهر آهن. مگر ڪي ته سوميرين کي اهڙو ويجهو آهن جو هو سوميرين جو عڪس ٻيا لکڻ ۽ پنهنجي اصليت وڃائي وينا آهن. آتر وارا اڪادي پنهنجي سڃاڻپ ۾ ظاهر آهن

مگر ڏکڻ وارا اڪادي ظاهر نه آهن، مگر اهو چوڻ مشڪل آهي ته اهو شهر ملڪي نسل جي ماڻهن جي جڻن ۾ هو يا اهي جيڪي ٻاهران اچي آباد ٿيا. حڪومتون قائم ٿينديون هيون ۽ بختر ٿينديون هيون جيئن مصر جا گهراڻا يا حڪومتون آڀريون. قصا ڪهاڻين جا ڏڪرا اوچتو روڪجڻ وڃن جا ڳالهه اسان جي سمجهه ۾ اچي ان جي ضرورت معلوم ٿئي، موقوفو روڪجڻ وڃي. فقط هڪ ڳالهه جي اسان کي پڪ آهي ته تهذيب ڪافي ترقي يافته هئي آتر خواهر ڏکڻ ۾.

منڪنزي صاحب صفحہ ۱۱۴ تي لکي ٿو ته ”اڪاد جي تهذيب ۲۸۰۰ ۽ ۳۰۰۰ قبل مسيح قائم هئي. مشهور بادشاهه سرعون، جنهن کي سڪندر اعظم سان مشابهت ڏني وڃي ٿي، اهو اڪادي هو.“ صفحہ ۱۲۴ ۽ ۱۲۵ تي آهي ته ”سميرين جي مشهور شهر لاکاس کي ويران ڪندڙ جو نالو لوگل زگسي هو. هن جملي سميرين ملڪ تي به حڪومت ڪئي. نسل هيءُ اڪادي هو. هن جو پٽ سرگون اول بعد ۾ حڪمران ٿيو.“ گويا جنهن سميري تهذيب يا سيميٽڪ هئا، ان طرح ماڳي تهذيب وارا ساڳيا نسل نه هئا.

اسان مقالو لکي رهيا آهيون ته ڪي ڪتاب، انگري ڪٿ ڪٿ ممڪن آهي ته ربط نه به رهيو هجي، ڇو ته سنڌ کي ڪئوزي ۾ بند ڪرڻو آهي. پر جناب محمد موسيٰ صاحب جيڪي حوالا ۽ مثال ڏنا آهن، سي سمير نسل سان واسطو نه ٿا رکن. اهي اڪثر اڪادي، ڪلداني ۽ اسوريه جا آهن، جن جو نسل سميرين مان نه آهي، پر عرب سامي آهن، جن کان صاحب موصوف دور، ٿو پڃي. جيتري قدر اسان کي معلوم آهي، هن وقت دنيا جي تختي تي ڪوبه اهڙو نسل نه آهي جو سميرين جي باقيات صالحات جي دعويٰ ڪري. ڪنهن شخص جي ان پوري تحقيق سان قومن جا نسل ڪونه مقرر ٿي سگهندا آهن. رڳو اهي صاحب عراق جي نسلن ۽ تهذيب کي درج وار بيهارين ۽ تحقيق ڪن ته انهن کي پنهنجي تحقيق جو احساس ٿي ويندو. هاڻي جيڪڏهن اهو مفروضو مڃون ته هو سنڌ مان اتي ويا ته سنڌهن ويا ۽ سنڌ ۾ مڪاني قبيلو هو يا ٻاهر کان آيل هو؟ هتان تهذيب ڪٿي عراق ويا يا هتان وحشي هئا؟ يا آت وڃي سڌريا؟ سنڌ ۾ به هو سوميري سڏيا ويندا هئا يا انهن جو پيو ڪو نالو هو؟ سندن نسل مان به ڪي هت رهيا يا سڀئي ٽپڙ ٽاڙي ڪٿي اوڏانهن ويا؟ اگر ڪي رهيا ته انهن ٻان ڪي ڇا سڏايو ۽ انهن جي باقيات ۾ هينئر ڪير آهن؟ جيڪڏهن ڪو صاحب اسان کي انهن سوالن جا جواب ڏئي ته سوميرين جي نسل کي وضاحت جي حالت ۾ اسان تسليم ڪنداسين. جيئوٿيڪ هن سوالن جا ستون سڌا جواب ملڻ مشڪل آهن، ٿاهر دنيا جي تهذيب، جا هيٺائين دريافت ٿي چڪي آهي، اگر انهيءَ جو تقابلي جائزو وٺبو ته ڪجهه نه ڪجهه تعين ٿي سگهندو.

H. T. Lambrick مشهور مورخ ۽ محقق، جيڪو سنڌي ۽ بلوچي زبانن جو به ماهر هو ۽ سنڌ ۾ ڪافي عرصو نوڪري ڪئي اٿس، جنهن کان سنڌي ادبي بورڊ وارن هڪ ڪتاب نالي ”Sind-before Muslim Conquest“ لکائي انگريزي زبان ۾ ڇپايو آهي؛ حالانڪ ڪتاب ننڍو آهي، مگر منجهس ڪافي معلومات ڏنل آهي، تنهن سمير نسل جي تهذيب،

واپار ۽ سنڌ وارن سان ثقافتي تعلقات بابت ڪافي لکيو آهي. ان وقت سنڌ ۾ ڪول يا دراوڙ يا سنڌال يا سومير نسل جا هئا، ان بابت هن عام گهٽ لکيو آهي. البت سومير تهذيب ۽ سنڌ جي لاڳاپن بابت ڪافي مواد آهي، مگر اهو اڪثر سرغون اول اڪادي جيڪو سومير ۽ اڪاد جو بادشاهه هو، ان کان بعد جو آهي. ان مان ثابت آهي ته سومير نسل جو سنڌ سان ڪوبه واسطو نه آهي.

لئمبرڪ صاحب سوميرين جو سنڌ مان سومير ۾ وڃڻ ۽ ات ٻنڪ وجهڻ جو قائل نه آهي، البت هو ان ڳالهه جو شبهه ڏيکاري ٿو ته ممڪن آهي ته سنڌ ۾ اچڻ کان اڳ هو ڪنهن هنڌ گڏيا هجن.

سنڌ جا اصلي رهاڪو

سنڌ متعلق ٻه چڱو موچارو مواد آهي، مگر اصليت بابت ايترو زياده ۽ واضح نه مليو آهي، تاهه ان تي مختصر تبصرو ڪبو. محمد ادریس صديقي صاحب جيڪو محڪم آثار قديمه ۾ ئي عهديدار آهي، جنهن وٽ سنڌ بابت بهتر مواد موجود هو، تنهن سنڌ متعلق ”وادي سنڌ جي تهذيب“ نالي ڪتاب بڙبان اردو ۱۹۵۹ ۾ ڇپيو. هو لکي ٿو ته ”وادي سنڌ جي تهذيب جو اهو دور، جنهن کي هڙاپا ڪلچر چيو وڃي ٿو، عراق ۾ سرغن يا سارگن جي اڪادي عهد جو همعصر هو. سارگن جو عهد تقريباً ۲۳۵۰ ق-۾ بيان ڪيو ٿو وڃي (صفحہ ۱۴). انهن ٽائين مان بهرحال هيءَ ڳالهه ظاهر ٿئي ٿي ته وادي سنڌ ۽ مغربي ممالڪ ۲۳۰۰ سال ۱۷۰۰ ق-۾ جي درميان گهڻو رابطو هو، يعني ڪم ویش اهي ٻئي تاريخون وادي سنڌ جي تهذيب جون هيون (۲۳۹). صديقي صاحب موئن جي دڙي جي رهاڪن جي نسل جو به جائزو ورتو آهي. اهي لڌل مورتون جيڪي (ڪانسي) يا پٿر جون آهن، انساني مجسمن تي مشتمل آهن. انهن ۾ موئن جي دڙي، هڙاپا ۽ جنهنون جي دڙي مان لڌل انساني هڏن ۽ کوپڙين جو به معائنو ڪيو ويو آهي. هيءَ تحقيقات سر جان مارشل E J H مئڪي، ڪرنل سينول ۽ مسٽر گوها شايع ڪرائي آهي. ان مان پتو لڳي ٿو ته موئن جي دڙي ۾ چئن مختلف نسلن جون کوپڙيون مليون آهن. اهي اڌ کان وڌيڪ هڪ نسل جون آهن، جيڪي بحر رومي نسل سان تعلق رکن ٿيون. جنهن نسل بابت پروفيسر اسٽيرٽ پڪٽ لکي ٿو ته موجوده وقت هي ماڻهو آبيريا کان هند تائين ڦهليل آهن. هن جنس جا خصوصي نمونا فلسطين اندر نطولي دور ۾ به ملن ٿا. قبيل قراغت دور جا ماڻهو هن نسل سان تعلق رکندا هئا. هن گروهه جا خالص ترين نمائنده عرب جي جزيري ۾ ملن ٿا. هندستان جي شمال ۽ اعليٰ ذاتين ۾ به ملن ٿا. هي ميان قد جا ۽ ڪي ڊگها به ٿين ٿا. رنگ سانورو ۽ زيتوني قسم جو باداسي به. کوپڙي ۽ چهرو بمبوتره، نڪ مٿي ڊگهو، وار ڪارا، اکيون وڏيون، ڪشاده ڪاريون ۽ باداسي به. لمبوترن مٿي وارا بحر رومي ماڻهو، ممالڪ سيالڪ اناؤالعبه علي شهر وغيره ۽ مغربي ايشيا جي قديم ترين ڪاشڪار آبادين ۾ هر جڳهه موجود هئا. العبيه جون کوپڙيون موئن جي دڙي جي کوپڙين سان نمايان قربت رکن ٿيون.

ڪرنل سيو جي اندازي مطابق وادي سنڌ ۾ ان نسل جي مردن جو قد ۵ فوٽ سوا چار انچ ۽ عورتن جي لمبائي چار فوٽ نَوَ انچ ۽ سوا چار انچ ڀڻ ٿئي. ۳ ڪوپريون پروٽولائيڊ يا آسٽريلوي نسل جون مليون آهن. هي ماڻهو هٿ جا قديم يا اصلي باشندا هوندا. هي ننڍي قد جا هئا ۽ ڪرنل سينول جي اندازي موجب انهن جي لمبائي ۵ فوٽ ۱ انچ هوندي هئي. انهن جو رنگ گهاٽو ڪارو، وار ڪارا لهردار ۽ گهنديارو مٿو، ڊگهو ٺڪ، چپلھ ۽ چپ ٿلھا ۽ گوشت. هن نسل جا ماڻهو اڄ به وسطي ۽ اولھ هند ۾ ملن ٿا ۽ برھمڻ انهن سان اڇوتن جهڙو سلوڪ ڪندا هئا. منگول نسل جو صرف هڪ سِرُ مليو آهي ۽ ٻين لڌل ڪوپرين مان هڪ کي يقين سان ۽ ٽن کي شڪ سان الپائيني قرار ڏنو ويو آهي (صفحو ۲۰۶ کان ۲۰۸).

وادي سنڌ جي نسل جي باري ۾ محققن ڪجهه ٻيا به نظريه قائل ڪيا آهن ۽ انهن موجب ڪين دراوڙ، بروهي، سميري، هائي (پتي) اشور، رواتي، واهيڪي، داسناگي ۽ آريا وغيره به چيو ويو آهي. (وادي سنڌ جي تهذيب بحواله Vedic age 193) اڪثريت انهن محققن جي آهي جي ان نسل کي دراوڙ ٿا سمجهن ليڪن دراوڙ جو لفظ برصغير هند و پاڪ ۾ غير آريائي زبان ڳالهائڻ وارن جملہ قومن لاءِ استعمال ڪيو ويو آهي، ڇانئجہ ان مان اها ڳالھ بخوبي سمجھ ۾ اچي ٿي تہ دراوڙ نسلي گروه کان وڌ لسانی گروھن جو نالو آهي. ڇانئجہ هتي جا اهي باشندا به دراوڙ سڏائين ٿا، جنهن کي بحررومي نسل سان متعلق سمجهيو وڃي ٿو، جن جي باري ۾ خيال آهي تہ هو هندستان ۾ آرين جي آمد کان ڪئين هزار سال اڳ داخل ٿي چڪا هئا. بروهي دراوڙ زبان ڳالهائين ٿا، مگر هو ترڪي ۽ ايراني نسل مان آهن ۽ نسلي لحاظ کان وسطي ۽ جنوبي (ڏکڻ) هندستان جي دراوڙن کان نسلي طرح بلڪل مختلف آهن. ان ڪري خيال ڪري ٿو سگهجي تہ وادي سنڌ جا بروهي نه هئا.

سميري ماڻهن جي نسلي ڪيفيت جي باري ۾ اڃا ڪابه قطعي ڳالھ معلوم نه آهي، البته موئن جي دڙي جي ماڻهن سان انهن جو ويجهو تعلق هو ۽ هي ڳالھ تسليم ڪري سگهجي ٿي تہ وادي سنڌ ۾ ڪافي سميري آباد هئا. پتي ۽ ٻين قومن جي باري ۾ اڄ تائين ڪوبه مضبوط دليل پيش نه ڪيو ويو آهي تہ اسان مان انهن کي ڪنهن معلوم ڪيو. ان ڳالھ تي به تقريباً سڀ محقق متفق آهن تہ وادي سنڌ جي تهذيب آرين جي برصغير هند و پاڪستان ۾ اچڻ کان اڳ جي آهي. انهيءَ ڪري موئن جي دڙي وارن جو آريه هئڻ بڪسر غلط ۽ نسلي عصبيت جو هڪ بچڙو مثال آهي (صفحو ۲۰۳ کان ۲۱۱).

هڪ سميرين مان سمير ملڪ جا ماڻهو آهن جي اڪادي سامي نسل جا آهن تہ ڪي سميري قديم. اهي به واپار سانگي هٿ اچ وڃ رکندا هئا. اهي سرغون اول اڪادي جي وقت ۽ ان کان پوءِ. مگر هن تهذيب جو مهاشيه آريه صاحبن سان ڪوبه ذڪر با واسطو نه آهي.

اسان جي هڪ پاڪستاني مورخ ۽ محقق جو ذڪر ڪرڻ به ضروري آهي جو ناول نگار مان مورخ بڻجي ويو آهي. اهو آهي رشيد اختر ندوي صاحب جنهن ”مغربي پاڪستان جي تاريخ“ جلد اول لکيو آهي ۽ مرڪزي اردو بورڊ ۳۶- بي گلبرگ لاهور وارن ۱۹۶۵ع ۾ ڇاپيو، ۽ ان وقت جي صدر پاڪستان محمد ايوب جي نالي منسوب ڪيل آهي. هن صاحب ڪافي محنت ڪئي آهي. فقط حوالي ۽ رايي پنهنجي راءِ ۽ خيال جا ورتا آهن، تاهه ڪتاب قابل مطالع آهي. مگر افسوس جو هيئنر دستياب نه آهي.

هن ڌرتي تي چار برفاني عهد گذريا آهن. رشيد صاحب پري هسٽارڪ انڊيا مصنف رنگ آڇاريه صفحي ۳۷ جي حوالي سان ۶۴ صفحي تي لکي ٿو ته:

”بهرحال عهد حجر اول يا پهرين برفاني عهد جي ماڻهن کي گذرڻي ڪيترا ورهيه ٿيا آهن. اهو جواب يقيني ته ڪونه آهي مگر علماء تاريخ جديد جو تخمينه ۵ لک ۵ هزار سال کان وٺي ۱۰ لکن تائين هئي. ٻئي دور جا ۴ لک ٽئين دور جي ڏيڍ لک ۽ چوٿين دور جي ۵ هزار سال هو. انهن دورن مان گذري آخري دور ۾ گذريا. ان متعلق بروس فورٽ جو خيال آهي ته گجرات ۽ ڪاٺياواڙ ۾ درياء ساپوتي کان جيڪي آثار قديم مليا آهن، ان مان معلوم ٿو ٿئي ته حجر اول حجر نو ۾ خاص مفهوم هو (ونڊرڊيٽ وار انڊيا صفحو ۱۰). فورٽ بروس ته انهن جو زمانو تعين نه ڪري سگهيو، البت رنگ آڇاريه ان کي ۱۰ کان ساڍا ست سال قبل مسيح ۽ ستر باهر ان جي عمر ۶ سال ٻڌائي ٿو. انهي دور ۾ انسانن فصل پوکڻ ۽ آنڻ ڀانڻ سکيو. جانور پالڻ ۽ انهن کي هيٺائڻ جو فن سکيو. اهي مٽيءَ مان برتن ٺاهڻ، پنهنجو لباس اڻڻ لڳا ۽ ذاتن ڄاڻڻ کان اڳ هن پٿرن مان اڳ کان بهتر اوزار ٺاهڻ شروع ڪيا ۽ اهڙا اوزار هر هنڌ مان ٿا. انهن کي ۴۰۰۰ سال قبل مسيح متعين ڪري ٿو سگهجي. فضل باهر صاحب جي خيال موجب هند ۾ پهرين منظر ڪاشت بلوچستان ۽ هيٺين سنڌ ۾ ٿي، ايتري مهراڻ ڳوٺ به ٺهيا. (رشيد صفحو ۶۵ بحواله ويدڪ هند صفحو ۲۸۸ ۽ ۲۸۷). ان وقت زيرين سنڌ اها نه آهي جو هيئنر لاڙ آهي ڇو ته ات ته ان وقت سمند هو (مير). ايڇ-جي- ويلز جي نزديڪ پٿر جي دور کان بعد ٽامي جي دور کي ۸۰۰۰ سال ق-م رار ڏنو آهي. هي نوعمر دور ۸۰۰۰ ق-م کان ۶۵۰۰ ق-م تائين هليو. ان ۾ ماڻهن ٿامون ۽ پتل لٽو ۽ پڪين سيرن جون جايون ٺاهي رهڻ لڳا (رشيد ص ۶۹).

رشيد اختر صاحب ايترا حوالا ته ڏنا آهن جو اهي سڀ ڏيون ته ڪتاب ٺهي پوي. هُو خود ان خيال جو آهي ته دراوڙ ٺي سميري آهن يا سميري دراوڙ آهن. پر سنڌ ۾ ٻاهر کان آيا آهن پر پاڻ ئي پنهنجي ترديد ڪري ٿو ۽ لاعلميءَ جو اظهار ڪري ٿو ته سميرين دراوڙ ڇو سڏايو. مگر جيڪي به حوالا ڏنا اٿس انهن جي اڪثريت سندس ترديد ڪري ٿي. آخر مطلب اهو بيٺو ته دراوڙ ۽ هتي جا اصلي ملي هڪ ٿيا ۽ دراوڙ سڏايائون. اهو زمانو سمير اول کان اڳ جو آهي. مگر هن ڳالهه کي ڪوبه محقق تسليم نٿو ڪري ته سميرا سنڌ مان عراق ۾ ويا.

ڪنهن هڪ اڌ لکيو به آهي ته به اهو ته سميري ٻاهر کان هت آيا نه ڪي هتان سمير ماڪ (عراق) ڏانهن ويا. مگر سومرين جو نسل اسان جي خيال ۾ ته دراوڙن سان آهي نه وري هو سنڌ مان اوڏانهن ويا ڇو ته موئن جي دڙي مان لڌل مهرن ۽ اکر ڪنهن به صورت ۾ سميري رسم الخط ڇڏا نه آهن ورنه اهي پڙهڻ ۾ اچن.

سردار خان گشڪوري

ٻيا ڪتاب عراقي تهذيب تي جديد محققن پڙهيا هجن يا نه، مگر سردار خان گشڪوري صاحب اير- اي جو ڪتاب "Baloch Race" سندن نظرن مان گذريو هوندو. اعتراف ڪن يا نه ڪن، پر سندن دعويٰ سومرن کي سمرين مان هجڻ جي دعويٰ بعد جي آهي. سردار خان بلوچن جي نسل کي به وڃي نمرود حاڪم عراق سان ملايو آهي ۽ جديد سومري محقق صاحب به سومرن کي سميرين مان سڏي، انهن جو نسل سامي نسل جي حاڪمن جا نالا ڏنا آهن، جالانڪه سميري سامي نه هئا، ان حساب سان ته گويا سومرا ۽ بلوچ اصل ۾ هڪ نسل جا ٿي پيا. مگر سردار خان جيڪي تحقيق ۾ غلطيون ڪيون آهن، اها جديد سومري محقق به ڪئي آهي. سردار خان وري به ڪوڙا سچا حوالا ڏنا آهن. سومري صاحب ته اها تڪليف به گوارا نه ڪئي آهي. سردار خان به پنهنجي لکڻي کي ڄاڻي وائي پراسرار رکيو آهي ته جيئن ڪو مشق تنقيد نه ڪري. ان ڪري ئي کيس سندس تبعا موجب ڊاڪٽريٽ جي ڊگري نه ملي، ڇاڪاڻ ته هن ڪتابن جي Bibliography يعني ڪتابن جي ياداشت نه ڏني. اگر ڏني به ها ته به جيئن ته پاڻ ڪتابن لاءِ اشارا ڪم آندا اٿس انڪري هن کي لازمي Abbreviations ۽ اشاريه ڪتاب جو نالو فل ڏيڻو هو. اهي ٻئي ڪم سردار خان نه ڪري، ڪتاب کي پراسرار نه بنايو، مگر سندس صحت کي ڪيرائي وڌو. اسان جي نظر ۾ ته هن حوالن تان حوالا ورتا آهن، ڪجهه پنهنجي ڪماليت ڏيکاري آهي، جيئن اڪثر جديد محقق ڪندا آهن. ڪتاب ناقابل اعتبار بڻجي وڃي، ڇاهي حوالا درست ٿي ڇو نه هجن. جڏهن ته اسان کي خبر ئي نه پوي ته حوالا ڪهڙي ڪتاب تان ورتو ويو آهي ته پوءِ ڪتاب جي ڇنڊڇاڻ ڇا تان ڪبي. انڪري سومرن کي سميرين سان ملايو يا بلوچن کي اولاد نمرود. اها فقط سندن ذاتي راه آهي نه ڪا تحقيقي مقال يا مضمون. سردار خان به سومري محقق واريون غلطيون ڪري ويو آهي، شعوري يا لاشعوري هن پنهنجي ڪتاب ۾ ان جو اعتراف به ڪيو آهي. مثلاً صفحہ ۵ کان ۱۶ ڪڏهن بلوچن کي بيل- اوس سڏي خدا يا ديوتا پيو چوي، ڪڏهن هار بن نوح جي اولادڪن مان شجرو ٺاهيو نمرود يا بلوچ ٿو چوي. ان طرح سان بلوچ هيماٿيڪ نسل جا آهن؛ شيدن يا حبشين کي پيءُ ته صفحہ ۱۸ تي بلوچن کي سام بن نوح جي اولاد مان شمار ٿو ڪري ۽ ڪن ڪلدانين مان به سمجهي ٿو. ته ڪش يا ڪشائڻ نسل جنهن مان هو بلوچن کي ظاهر ٿو ڪري. صفحہ ۱۸ تي هنن کي حار جو نسل ته صفحہ ۲۱ تي سام جي نسل مان لکي ٿو.

صفحو ۱۷-۱۸ تي مري بلوچن کي عرب لکي ٿو. صفحو ۱۹ تي مري حڪومت موجوده شمار جي اتر ۾ ڏسي ٿو ته اها ۲۰۰ ق-م ۾ هئي، جيڪا ۱۵۵۰ ق-م ۾ مشهور جمورابي مري حڪومت ختم ڪئي. اڻڌيون سوين خرافات گشڪوري صاحب بيان ڪيون آهن. هت اسان کي بلوچن جي تاريخ يا گشڪوري صاحب تي تنقيد مقصود نه آهي. مقصد فقط اهو آهي ته جيڪڏهن ڪنهن صاحب سومرن کي سميرين مان شمار ڪيو ته ان جي حالت به گشڪوري صاحب جهڙي ٿيندي. ڇو ته عراق جي تهذيبن لاءِ تاريخ اڃا ڏندڪٿا جي حيثيت کان وڌي نه آهي. اڃا ان تي گهڻو ڪم ٿيو آهي. ڪم از ڪم جديد محقق صاحب پهرين ته عراقي تهذيب ۽ حڪومتن جي ايراضيءَ تي ڪم ڪن. سندن وقت حڪومت ۽ نسل جو تعين ڪن ته پوءِ خود ڏسندا ته سندن دعويٰ هڪ هنڌ نه بيهندي. ڏرو پرزو کين جيڪو ملي ٿو سو به هر تهذيب ۽ هر نسل جي دؤر مان ورتل هوندا. چون چون جو مريو. يقيناً هو پنهنجي دعويٰ کي هڪ هنڌ قرار ڏئي نه سگهندا.

هر نامي جي دعويٰ ۽ دليل ان مان پنهنجا رايه ٺاهن ۾ شروعات ته مغربي مؤرخن جو ڪمال آهي. هڪ مؤرخ بلوچ نالي راجپوت چوهاڻ قبيلو ۾ ڏسي جهت چئي ڏنو ته بلوچ اصل ۾ راجپوت چوهاڻ آهن يا ته ۾ سرائي بلوچن لاءِ چيائين ته يا ته هي صحرائي عرب آهن يا وري راءِ مهارس جو اولاد پر اسان جي سنڌي مؤرخن به گهڻا ٿيو ڪونه. ڪاڪو پيرومل مهرچند آڏواڻي ان ۾ پيش پيش آهي. هو پنهنجي ڪتاب قديم سنڌ ۾ لکي ٿو ته ”اٽلنڊ دراصل آريه لئنڊ آهي يعني آرين جو ملڪ. ايران جو حاڪم ڪسڻو چوي ٿو ته هن جو نالو ڪوي هو آهي ۽ ڪيڪاد ڪوي ڪوات آهي. ڪيڪائوس اصل ۾ ڪوي آتش، گشتاسب اصل ۾ ڪوي وشتاسب آهي (صفحو ۱۳۷) ڪاڪو ته مغل، پٺاڻ يا افغان ۽ بلوچن کي به آريه قديم مان لکي ٿو. سو جناب هي تحقيق نه آهي بلڪه ڏکو آهي جو ڪڏهن لکجي ته ڪڏهن نه لکجي. هاڻي ڪو مهڙو ڪتابن تان ڪو حوالو وٺي پنهنجي تاريخ يا ڪتاب لکي ته هو تاريخ جي ٽنگ ڀڄيو وجهي. اهو صاحب ته محقق سڏائڻ جي شوق ۾ لکي ويو پوءِ ڀلي ڪوڙ ٿي ڇو نه هجي ۽ ڀلي پويان ڀيا ڪندا ڪين ۽ ڦٽ چينن.

سرجان مارشل جنهن موئن جي دڙي جي باقاعده کوٽائي ۱۹۲۲ کان ۱۹۲۷ ۾ ڪئي سو پاڻ به ماهر هو ۽ ان وقت سڄي هندوستان جي آثار قديم جو ڊئريڪٽر هو.

هن مڃي ڪوٽڻيءَ جي ڪم جو مڪمل احوال ٽن جلدن ۾ هو. هڪ جلد تصويرن ۾ آهي باقي ٻن جلدن ۾ هن کوٽائي، قدامت ۽ لڌل شين جو تفصيل سان بيان ڪيو آهي. ساڳئي وقت هن عراقي ۽ مصر جي تهذيب مان لڌل شين جو موازنو به ڪيو آهي. هو هرگز اهو مڃڻ لاءِ تيار نه آهي ته ڪو موئن جي دڙي جي تهذيب يا نسل سميرين جو ساڳيو آهي. البت هن سان واپاري ناتو ضرور هو. ۽ سميرين کي دراوڙ ٿو مڃي. هاڻي جي فرض به ڪيو ته

دراوڙ سميري آهن ۽ عراق کان آيا آهن ته هنن جو نالو ڇو بدلايو. اکر نالو به بدلايائون ته پوءِ هنن جي زبان ۽ مهرون ڇو نه سميرين جهڙيون آهن ۽ ڇو پڙهڻ ۾ نه ٿيون اچن.

سمير يهودي

اهو نظريو ته سمير يهودين مان نڪتل آهن، اهو مولانا عبدالحليم شرر صاحب پيش ڪيو آهي. سردست اهو ڪتاب اسان نه ڏٺو آهي تنهنڪري اسان ان ڪتب تي تبصرو ڪري نه ٿا سگهون، تاهه جو ڪجهه اسان کي معلوم ٿيو آهي. هن ريت آهي: جيڪو احوال اسان مقدس بائيبل يعني پراڻو نئون عهد بزرگان سنڌي، بائيبل سوسائٽي آف الڊيا، پاڪستان ۽ سيلان، انارڪلي لاهور سنڌي زبان ۾ ۱۹۵۴ع ۾ ڇاپيو. ان موجب حضرت سليمان جي وفات بعد قوم مان فقط هڪ فرق يهودار صبعام سليمان جي بادشاهي قبول ڪئي باقي بني اسرائيل الڳ ٿي ويا. هنن بيت ايليا ۾ پنهنجو عبادتخانو قائم ڪيو ۽ يربعام بن نباط کي بادشاهه چونڊيو (بادشاهت باب ۱۲ سچو صفحو ۶۹۱ ۽ ۶۹۲). يهودا جي بادشاهه آسا جي ستاويهن ورهه ۾ زسري، ترخه ۾ ست ڏينهن بادشاهي ڪئي. هاڻي ماڻهو جيتون جي سامهون منزل ڪري لٿا پيا هئا جو فلسطين جو شهر هو ۽ جيڪي لٿل هئا تن چوندو ٻڌو ته زمري منصوبو ڪيو آهي ۽ سندس بادشاهه کي به ماريو اٿس. تنهنڪري سڀني اسرائيلين انهيءَ ڏينهن لشڪرگاهه ۾ سهه سالار عمري کي اسرائيل جو بادشاهه ڪيو. حاصل ڪلام ته زمري سڙي ويو، تنهن کان پوءِ اسرائيل جي قوم ٻن فرقن ۾ ورهائجي وئي. ٻي سڀني تي عمري غالب ٻنجي ويو. عمري ۱۲ سال اسرائيل مٿان حڪومت ڪئي. هن سر (ماڻهوءَ جي نالي) کان چانديءَ جا ٻه قطار ڏئي سموريه جو ٽڪرو خريد ڪيو ۽ انهيءَ ٽڪر تي هڪڙو شهر اڏيو. جيڪو شهر اڏيائين انهيءَ ٽڪر تي مالڪ سمر جي نالي پٺيان سمر به نالو رکيائين (بادشاهت باب ۱۶، آيت ۷ کان ۲۶ صفحو ۷۰۲ ۽ ۷۰۳). هن پراڻي عهدنامي ۾ ساسريه جو ذڪر بارها آيو آهي. ان سبب جي ڪري هنن يهودين کي ساسريه چيو ويو آهي. فلپ هتي ٻڌائي ٿو ته سرغون هڪ طرف ته اهي سڀ ماڻهو جلاوطن ڪري ڇڏيا جيڪي کيس ڪٽڪندا هئا ته ٻئي طرف جن اسرائيلين کي قيد ڪري وٺي ويو هو انهن جي جڳهن تي بابل، علام، شام ۽ عرب جي ماڻهن کي ساسريه ۾ آباد ڪيو. نوان ماڻهو اسرائيلين سان خلط ملط ٿي ويا ۽ سڀني ساسري سڏايو ۽ انهن جا مذهبي عقيدو به يهودين سان مشترڪ ٿي ويا. ۴۲ ق-م عزرا ۽ نحميا جلاوطنيءَ کان واپس آيا ۽ انهن نسلي پاڪيزگيءَ تي زور ڏنو. ٻنهي طبقن ۾ آخري مرتبه نفاق ٻنجي ويو ۽ عزرا ۽ نحميا وارن سردار ڪاهن جي هڪ ٻوٽي کي ان ڪري يروسلما مان ڀڄائي ڪڍيو، جو هنن هڪ ساسري گورنر جي ڏيءَ سان شادي ڪئي هئي. اهو ڀڄايل نوجوان سامرين جو ڪاهن ٻنجي ويو ۽ ڪوه جوڙين ۾ انهن لاءِ هڪ هيڪل تعمير ڪرايو جو يروشلما جي هيڪل جو حرف آهي. ان زماني ۾ يهودين جي ڪتاب مقدس تورات جي ابتدائي ۵ ڪتابن تي مشتمل آهي. هي

قديم عبراني لفظن ۾ لکيل آهي. سائين وٽ صيهون لاءِ بلڪ جرنيرم مقام مقدس آهي. هنن مان ڪي ۲۰۰ ڇٽا نابلس ۾ مقبر آهن، باقي غزه-قاهره ۽ دمشق ۾ رهن ٿا (تاريخ شام اردو از فلپ ڪي هتي صفحو ۱۵۸).

عهدنامہ قديم سنڌي ترجمو مقدس بائيبل يعني پراڻو نئون عهدنامہ ۾ آهي ته اخاب جي مرڻ کان پوءِ مواب اسرائيل کان باغي ٿيا. اخيزياه سامريه ۾ پنهنجي ماڙي جي جعفري مان هيٺ ڪري پيو ۽ بيمار ٿي پيو. هن قاصد سڏائي ان کي چيو ته وڃو ۽ عقرون جي معبود بعل زيوب کان پڇا ڪريو ته آڳاٽن بيماريءَ کان چئندس يا نه پر خداوند جي ملائڪ ايلياه تشبي ڪي چيو ته آت وڃي سامريه جي بادشاهه جي قاصدن کي گڏج ۽ چوين ته اسرائيل ۾ خدا ڪونهي جنو اوهين عقرون جي معبود بعل زيوب کان ٿا پڇو (صفحو ۷۲۲). هن مان سامريه ملڪ آهي جو فلسطين ۾ آهي. ٻئي هنڌ آهي ته انهيءَ وقت بادشاهه يهورام سامريه مان نڪري سڀ اسرائيل گڏ ڪيا (صفحو ۷۲۶) ۽ ايشع چيو ته اوهين خداوند جو ڪلام ٻڌو. خداوند هيئن ٿو فرمائي ته سڀاڻي هن وقت ڌاري سامريه جي در تي ميدي جو هڪڙو ماڻ هڪڙي شڪل تي وڪامندو ۽ چئون جا به ماڻ هڪڙي شڪل تي (صفحو ۷۲۷). هاڻي اخاب کي سامريه ۾ ستر پٽ هئا (صفحو ۷۴۵). يهودا جي بادشاهه يواس جي ستين ورهيه ۾ يهوداس بن يهوآخز سامريه ۾ اسرائيل تي بادشاهي ڪرڻ لڳو ۽ سورهن ورهيه بادشاهي ڪيائين (صفحو ۷۵۳) يهودا جو بادشاهه عزرياه پنجاهن ورهيه ۾ فقياه بن مناهم سامريه ۾ اسرائيل مٿان حڪومت ڪرڻ لڳو ۽ هن به ورهيه بادشاهي ڪئي (صفحو ۷۵۸). هو سيع جي نائين ورهيه ۾ اسور جي بادشاهه سامريه ورتو ۽ اسرائيل کي قيد ڪري اسور ڏانهن وٺي ويو. انهن کي جوزان نديءَ تي خلع ۽ خابور شهرن ۾ ۽ مادين جي شهرن ۾ رکيائين (صفحو ۷۶۱). يعني اهي سامريه جا يهود هئا جن کي آشوري حڪمران ميسوپوٽيميا ۾ وٺي ويا هئا ۽ صدين بعد اهي سامريه يا سميري سڏائڻ لڳا، مگر هنن جو سميرين سان ڪو واسطو نه هو. اگر ڪو مصنف هروڀرو سنڌ جي سومرن جو هنن سان لاڳاپو پيدا ڪري ته اها سندس مرضي.

اسان جي نظر ۾ سنڌ جا سومرا نه سمرنسل مان آهن نه وري سميريا سامري يهودين مان. ڇو ته سومرا اگر سنڌ مان سمير ويا ته باقي سميرين ڇو نه سمير سڏبا. آخر هو جي نالو قائم نه رکي سگهيا ڇو؟ اوچتو سومرن جي نالي ۾ سنڌ ۾ گهڻو پوءِ ظاهر ٿيا. باقي نالا ۽ ڪي مشابهتون غير سميرين يعني سامي يعني اڪادين، فونيشين، ڪلدانين، آمورين ۽ اشورين جا وٺي ائين چوڻ ته سومرا ۽ سميرين هڪ ڳالهه آهن، سو ته تاريخ کان لاعلمي بلڪ مذاق ڪرڻ آهي. قديم تهذيب جي لاءِ ائين چوڻ ۾ حق بجانب آهيون ته انهن جو منب هڪ آهي. جڏهن کان وٺي مختلف ملڪن جي آثار قديمه وارن کوٽايون ڪيون آهن ڪجهه نه ڪجهه مشابهت قديم تهذيبن ۾ ضرور ملي ٿي. ته ڇا ان مان اهو ثابت نه ٿو ٿئي ته اصل انسانذات هڪ شيءِ آهي؟ ڀاروڻ جي ڳوري ۽ باندري جو اولاد واري نظريه جي هاڻي سائينٽيفڪ طريقي سان به لڦي ٿي آهي.

هڪ هنڌ پاڻ ڊاڪٽر سورلي جو نظريو قوميت منڊ ۾ ٻڌائين ٿا ته دراوڙن کان اڳ ٻيا مونا ٿيا دراوڙي چوٿان اڀائي لوڪ ٻر اهو ٻڌائين ڪونه ٿا ته ڊاڪٽر سورلي ڪهڙي ڪتاب ۾ لکيو آهي. اگر صفحو نه ڄاڻائين ته گهٽ ۾ گهٽ ڪتاب جو نالو ته لکڻ کپي. ان کان سواءِ ان مفروضي تي ڇا ٻڌائي سگهيو. البت هن جو ڪتاب ”شاهه عبداللطيف آف ڀٽ“ اسان جي سامهون آهي، ان جي Index ۾ لفظ دراوڙ يا اڀائي ڪونه لکيل آهي. لفظ سوميرن به فقط هڪ دفعو ڪم آندو ويو آهي.

اسان جو اهو مطلب هرگز نه آهي ته نوان لکندڙ تاريخ تي نه لکڻ، ڀلي لکڻ ۽ خوب لکڻ، ڇو ته اگر غلط لکيل هوندو ته ان تي تنقيد ۽ مزيد تحقيق ٿيندي. جواب در جواب سان معاملو نيٺ ڇنڊجي ڇڙجي، هڪ رخ وٺندو. مگر ائين لکڻ ته عقل ڪل آهيان، ائون ئي صحيح آهيان، منهنجي ڏنل رخ تي تحقيق ڪريو، ان کان نه هٽو ورنه اوهين ڪوڙا آهيو؛ اهو لکڻ صحيح نه آهي ڇو ته علم جي ڪا انتها نه آهي. هر عالم پاڻ کي شاگرد ئي سمجهندو آهي.

مشهور محقق ميجر هيٽري جارج راورٽي، جيڪو ڪيترن ڪتابن جو مورخ، مصنف ۽ ترجمان آهي تنهن پنهنجي مقالي جيڪو ۳۵۵ صفحن تي مشتمل آهي. *Mehran of Sind and its tributaries* (درحقيقت هن جو مقالو صفحو ۱۵۵ کان شروع ٿئي ٿو) صفحو ۳۶۱ تي لکي ٿو ته ”A little history like a little learning is a dangerous thing“ اسان به اها دعويٰ ڪونه ٿا ڪيون ته اسان جو ڪجهه لکيو آهي اهو منڍيءَ تي ٽيڪ آهي، ليڪن ايترو ضرور چونداسين ته عراق جي قديم تهذيب ڪا هڪ نه پر گهڻيون هيون ۽ ڪيترن ئي مختلف نسلن هڪ ٻئي پويان بعض گڏو گڏ جدا جدا حڪومتون ڪيون، بعض مذهب به مختلف هو، انهن کي الڳ الڳ ڪري لکجي. ڪو احوال ڪٿان ته ڪا مورتي يا تختي جدا جدا نسلن جي وٺي سڀني مان چونڊ ڪري هڪ ڪري لکي ناروا آهي.

سوري مقال ۾ فاضل مصنف اهو واضح ڪونه ڪيو ته سومرا آخر ڪهڙي دور يا سنه ۾ سميرن مان بدلجي سومرا ٿيا. هو ته صاحب موصوف ٻڌائي ويو آهي ته ساڳئي قوم سنڌ مان ويا ته هت جو سومرا باقي رهيل سميرن مان آهن يا عراق مان آهن يا عراق مان هت جا سومرا باقي رهيل سميرن مان آهن يا عراق مان هت آيا آهن. اگر هن جا رهجي ويل آهن ته جو انهن جي تاريخ يا ڪتاب يا ڏند ڪٿا نه ٿي ملي. ڪا آکاڻي يا قصه به نه آهي ته هو اسلام کان اڳ هت هئا. هڪ محققانه ڪتاب مولانا قاضي مبارڪ اطهرپوري سنڌي عهد رسالت ۾ لکيو آهي ته انوقت سنڌ سنڌي قومون سنڌ ۽ سنڌ کان ٻاهر به رهندڙ هيون پر انهن ۾ ڪٿ به سومرا قوم جو نالو ڪونه ٿو ملي. تاريخ بلاذري به ڪن سنڌي قومن جو فتح وقت ذڪر ڪيو آهي، ان ۾ به سومرا يا سميري لفظ ڪونه ٿو ملي. بنو سورا لفظ آهي مگر اهي به بعد ۾ سي به

عراق ۾ هئا ۽ قريش هئا، نه ڪي سميري. ڇچ نام ۾ اٽڪل ۱۲-۱۴ ڏاتين ۽ پاڻ جو ذڪر آهي. پر سومرا يا سميريءَ جو ذڪر ڪونه ٿو ملي. ڪم از ڪم ڪڇ ۽ سنڌ ۾ ويندي ملتان تائين هو آت ڪونه هئا. اگر ٻئي ڪنهن هنڌ هئا ته ڪم از ڪم اتي جي ڪتابن ۾ انهن جو احوال هجي ته فاضل مصنف اسان جي رهنمائي ڪري سگهي ٿو.

دراوڙ جيڪي موئن جي ڊڙي جي تهذيب جا مالڪ آهن، آريه قوم ئي هئن کي برباد ڪيو. سنڌ ۾ ڪن قومن ۽ ذاتين کي شمار ڪيو وڃي ٿو، جن مان ڪن جي نشاندهي ڪاڪي پيرومل مهرچند آڏواڻي پنهنجي ڪتابن سنڌي ٻوليءَ جي تاريخ ۽ قديم سنڌ ۾ ذڪر ڪيو آهي پر نه انهن ۾ نه وري آرين جي قديم ڪتابن ۾ سومرا يا سميرين جو ذڪر ملي ٿو. اڄ ڪلهه ڏکڻ هندستان ۾ دراوڙ ڪروڙن ۾ آهن انهن ۾ به سومرا يا سميري لفظ ڪونه ٿو ملي. ڇا ان مان اهو ثابت ٿئي ته سومرا يا سميري اهو لفظ هت انڊو پاڪ ۾ قائم رکي نه سگهيا. ممڪن آهي ته عراق ۾ هجن، ات آشوري ته ملن ٿا جن مان سخریب بادشاهه ٿي گذريو آهي، پر سمير ته ات به ڪونه آهي. پوءِ اڃانڪ سومرا پيدا ته سنڌ ۾ ٿيا پر سميرين تائين سنڌ ۾ Link ڪانه ٿي ملي. ڇا ان کي اوهان تحقيق ٿا چئو؟ پر اوهان کي هر ڀيرو ڳڻڻي پڌري آهي ته سنڌ ۾ هڪ بيت ملي ٿو ان کي ٻيڪ وجهو ورنه اسان جي نظر ۾ سومرن جو اصلي ماخذ ديار عرب کان سواءِ نه ملندو.

نه ڪي سمير ۾ ماريون ٺڪي ڪليريءَ ۾ ڪمانڊ، هاري ۽ ڏاند ڪهه ڄاڻان ڪي بهي ويو.

قديم نسلن جي بقايات

ڪتاب نالي ڪرد، ترڪ ۽ عرب مصنف سي. جي. ائنڊ سنس آڪسفورڊ يونيورسٽي پريس نيويارڪ ٽورينٽو ۱۹۵۷ع لکي ٿو ته عراق جي ڪرڪڪ پرڳڻي، جو ڪردن جي علائقي ۾ آهي، آت هڪ قوم يا قبيلو نسطوري عيسائي مذهب وارن ڪالدين جو به آهي جيڪي اٽڪل روه ۱۵۰ لهر آهن (صفحو ۲۶۶).

ماڳو مصنف موصل جي ڪردستان متعلق لکي ٿو ”موصل جو آدم ڪرد آهي. قدرتي حدون هن ولايت جو ظاهر آهن ته ٻاهرين ڌارين کي ڪهڙو حق آهي ته هن جي دعويٰ ڪن. ترڪ، عرب، اسيرين يا آشوري دعويٰ ڪن ٿا ته هن جي آدم جا نندا حصا هن ۾ رهن ٿا (صفحو ۳۰۲).

پهرين جنگ عظيم بعد، ترڪن جي حملي سبب ۸۰۰۰ اسورين عراق ۾ اچي پناهه ورتي آهي (صفحو ۳۸۷).

مسلم ان عربي ائبڊ آفريڪا مصنف ٻروفيسر محمود بريولي فيروز ائبڊ سنس لاهور ۱۹۵۱ع لکي ٿو ته عراق ۾ ڪالدين جي آدمشماري ۹۸ هزار آهي (صفحو ۳۸).

ڪرد ائڊ ڊيئر ڪنٽري* باء ڪنٽن شيخ اي. وحيد لاهور ۱۹۵۵ع. هو صاحب پنهنجي ڪتاب ۾ لکي ٿو تہ:

”ڪردن بابت تہ هو ڪهڙي نسل مان آهن، ڪهڙائي نظريہ آهن، هو صاحب ۹۰۰ سال تدبير پارس ڪتاب شرف نامہ جي حوالي سان ٻڌائي ٿو تہ ڪرد بخت نصر جو اولاد آهن (صفحو ۱۲ ۽ ۱۳) ياد رهي تہ بخت نصر آشوري هو. مصنف جي نظر ۾ ڪسائي گهراڻي جنهن ۴ سؤ سال ٻيٿان ۾ حڪومت ڪئي، اهي اصل ۾ ڪرد هئا (صفحو ۴۸ ۽ ۴۹).
ڏسندڙ سيورٽ ۽ جان هٽلاڪ پنهنجي ڪتاب ”نيو ٻيٿان“ ۱۹۵۶ع اشورين ۽ ڪلدانين جو ذڪر ڪيو آهي جي هن وقت بہ عراق ۾ موجود آهن.

البت ڪرنل ايڇ. آر. بي. ڊڪسن پنهنجي ڪتاب ”عرب آف ڊيزرت“ ۱۹۴۹ع ۾ لکي ٿو تہ سميري قوم ۾ Tattoo جو رواج هو يعني چهري تي نقش نگار ٺاهڻ، جيئن اڄ بہ سنڌ جي شيڊيولڊ ڪاسٽ (هريجن) قومن ۾ رواج آهي. خصوصاً ڀيل، ڪولهي ۽ مينگهواڙن وغيره ۾ آهي. اهڙيءَ طرح عراق جي ڏيڻ واري علائقي جي رهندڙ مسلمان معاد قبيلہ ۾ آهي. ان ڪري هو امڪان ڏيکاري ٿو تہ اهي معاد سميرين جو اولاد آهن ۽ هو صاحب ٻڌائي ٿو تہ هتي تحقيق ڪرڻ دلچسپي کان خالي نہ آهي. (صفحو ۱۶۳-۱۷۱ ۽ ۵۳۰).

سومرن ۾ ڇهرو چئن خصوصاً مستورات ۾ رواج نہ هو، نہ آهي. جيتوڻيڪ هنن هندو راجپوتن مان شاديون بہ ڪيون هيون. ان ڪري سميرين جي هن رسر کان بہ سومرا وانجهيا آهن. جيڪڏهن بدن تي نقش چٽڻ سان قوميت جو معيار آهي تہ سنڌ جا نيچ ذات جا هندو پڪ سان سميرين نسل جا ٿيندا. سومرن جو بہ ظاهر تہ هريجن سان ڪوبہ نسلي واسطو نٿو لڳي، باقي مؤرخن جي مرضي.

عربي ڪتاب الفهرست مصنف ابن النديم (متوفي ۳۸۰ھ) بہ پنهنجي وقت ۾ ڪلدانين ۽ اشورين جو ۽ سندن مذهب ۽ عقيدن جو ذڪر ڪيو آهي، جيڪي هن وقت ۾ موجود هئا مگر هن ڀلجي بہ سميرين جو ذڪر نہ ڪيو آهي، ان مان معلوم ٿئي ٿو تہ سميري يا انهن جو باقيات ڪو هونئو ڪونه. عراق ۾ اڄ بہ صابئي مذهب جا ماڻهو موجود آهن. هو ڪلدالي نسل جا لڳن ٿا. هنن جي دعويٰ آهي تہ حضرت ابراهيم سندن هر قوم هو. (بلوڌ العرب جلد ۳-اردو).

يهودي سامريہ جو بائيبل جي هڪ نسخہ ”دي نيو ٽيسٽيمينٽ وٽ اوور ۵۰۰ السٽريشن ۽ ۵۰۰ ڇپايل آمريڪن بائيبل سوسائٽي جي صفحو ۲. بي موجب سامريہ جو علائقہ جاردن ندي ۽ سمنڊ جي وچ ۾ يروشلم کان اتر طرف جو علائقو آهي. ان ۾ سامرا جو شهر بہ هو. مگر هي سامري يهودي آهن نہ ڪي سميري.

پاڪستان اهل قلم ڪانفرنس

هڪ مختصر جائزو

تاريخ ۲۵-۲۶ نومبر ۱۹۸۰ع تي، اسلام آباد ۾، پاڪستان اڪادمي ادبيات جي ڪوشش سان ڪل پاڪستان اهل قلم ڪانفرنس منعقد ٿي، جنهن جو افتتاح صدر مملڪت جنرل محمد ضياءُ الحق ڪرڻ فرمايو.

ڪانفرنس ۾ پاڪستان جي ڪنڊ ڪڙڇ مان آيل تقريبن چئن سَوَن نمائندن شرڪت ڪئي، جن ۾ آزاد ڪشمير ۽ قبائلي علائقن جا اهل قلم پڻ شريڪ هئا. پاڪستان جي تاريخ ۾ غالباً اهو پهريون موقعو هو، جو ملڪ جي لکندڙن جو ايڏو وڏو اجتماع ٿيو هو.

سنڌ مان ڊاڪٽر نبي بخش خان بلوچ، علامه غلام مصطفيٰ قاسمي، ڊاڪٽر غلام علي الانا، ڊاڪٽر ميمڻ عبدالحميد سنڌي، ڊاڪٽر عطا محمد حامي، ڊاڪٽر اياز حسين قادري، مسٽر غلام رباني، مرزا اسد بيگ، پروفيسر محمد اسحاق ابڙو، مسٽر اسدالله ڀٽو، مسٽر بشير احمد شاد، مسٽر عبدالخالق بلوچ، مسٽر قاضي خادم ۽ بنده واقف شامل هئا.

اسلام آباد پهچڻ تي اڪيڊمي آف ليٽرس جي ڊائريڪٽر جنرل ۽ ڪانفرنس جي منتظم اعليٰ جناب مسيح الدين احمد صديقي ۽ سندس رفيقن مهمانن جو گرمجوشيءَ سان استقبال ڪيو ۽ کين اسلام آباد هوٽل ۽ گورنمينٽ هاسٽل پهچايو، جتي سندن رهائش جو تمام سٺو انتظام ٿيل هو. تاريخ ۲۵-نومبر تي، اسٽيٽ بئنڪ آف پاڪستان جي تاريخي هال ۾، صدر مملڪت جنرل محمد ضياءُ الحق، ڪانفرنس جو افتتاح ڪندي فرمايو ته ادبين کي ملڪ جي نظرياتي سرحدن جي دفاع ۾، پنهنجو ڪردار ڀرپور نموني ادا ڪرڻ گهرجي ۽ پنهنجو قلم اسلام ۽ پاڪستان جي خدمت لاءِ وقف ڪرڻ گهرجي.

صدر محترم فرمايو ته حڪومت ادبين جي تخليقي سرگرمين تي ڪنهن به قسم جي پابندي عائد ڪرڻ جو ڪوبه ارادو نٿي رکي، تاهه دنيا جي ڪنهن به حصي ۾ ڪڏهن به ڪنهن کي ڇڙواڳي حاصل نه رهي آهي. حڪومت چاهي ٿي ته ملڪ جي تعمير نو لاءِ ادب پنهنجو تعميراتي ڪردار پوري آزاديءَ سان ادا ڪن.

صدر محترم ياد ڏياريو ته گذريل اڏائي سالن تي نظر ڊوڙائڻ سان خبر هوندي ته ملڪ ۾ مارشل لا جي باوجود حڪومت ڪنهن به لڪندڙ کان نه سندس قلم کسيو آهي، نه ڪنهن اديب کي گرفتار ڪيو ويو آهي ۽ نه وري ڪنهن اهل قلم تي مقدمو هلايو ويو آهي. بعض لڪندڙن سستي شهرت حاصل ڪرڻ لاءِ يا ڪن ٻين مقصدن جي حاصلات لاءِ اشتعال انگيز تحريرون لکيون، پر حڪومت انهن کي نظرانداز ڪري ڇڏيو.

صدر چيو ته حڪومت ڪڏهن به لڪندڙن سان آمرانه روش اختيار نه ڪئي آهي، ڇو ته اهڙي رويي مان ڪڏهن به فائدو نه ٿيندو آهي.

صدر محترم اديبن تي زور آندو ته وقت اچي ويو آهي ته قلمڪار جي تخليقي قوت جو سرچشمو اسلام تي مبني نظريو بنجي.

ان موقعي تي صدر مملڪت اديبن جي مسئلن کي ڄاڻڻ ۽ انهن کي حل ڪرڻ لاءِ محترم ڊاڪٽر بلوچ جي سربراهيءَ ۾ هڪ ڪميٽي مقرر ڪئي ۽ اديبن جي بهبود فند ۾ ڏهن لکڻ رٿين جي اضافي جو پڻ اعلان ڪيو.

صدر محترم جي صدارتي خطبي کان اڳ وزير تعليم جناب محمد علي خان هوتي خطبه استقباليه پڙهيو ۽ جناب عبدالعلي خان وفاقي سيڪريٽري تعليم صدر صاحب کي اڪيڊميءَ جا چيپل ڪتاب پيش ڪيا.

افتتاحي اجلاس ۾ مندوبين کان علاوه وفاقي وزيرن، مشيرن، مرڪزي حڪومت جي سيڪريٽرين ۽ اعليٰ عملدارن پڻ شرڪت ڪئي. افتتاحي اجلاس جي اختتام وقت اديبن طرفان جناب اشتياق حسين قريشي صدر محترم جي شڪريه ادا ڪئي.

ان بعد صدر محترم ڪانفرنس ۾ آيل اديبن سان گڏ ڇاڻ پيئي. ساڻن غير رسمي گفتگو ڪئي.

شام جو ڪانفرنس جو پهريون اجلاس ٿيو، جنهن جو عنوان هو ”ادب ۽ مملڪت“. ان اجلاس جي صدارت وفاقي وزير تعليم جناب محمد علي خان هوتي ڪئي. ان ۾ محترم احمد نديم قاسمي، ڊاڪٽر پريشان خٽڪ، سليم احمد، ابوالخير ڪشفي، پروفيسر فتح محمد، محترم غلام رباني، امين راحت چغتائي ۽ مسٽر اسدالله ڀٽي پنهنجا مقالا پڙهيا.

ساڳئي ڏينهن رات جو ٻيو اجلاس جناب جسٽس تنزيل الرحمان صدر اسلامي نظرياتي ڪائونسل جي صدارت ۾ ٿيو، ان ۾ ”اسان جي ادب ۾ اسلامي اقدار جو احياءَ“ جي موضوع تي ڊاڪٽر سيد محمد عبدالله، ڊاڪٽر ابواللث صديقي، نسيم حجازي، پروفيسر احمد علي، ميان سيد رسول رسا ۽ ڊاڪٽر برهان احمد فاروقي پنهنجا مقالا پڙهيا.

۲۶ - نومبر تي صبح جو ”ادب ۽ معاشره“ جي عنوان تي ٽيون اجلاس ٿيو، جنهن جي صدارت ڊاڪٽر سيد محمد عبدالله ڪئي ۽ ان ۾ ڊاڪٽر عبادت بريلوي، رئيس سروهوي، وزير آغا، محمد نواز طائر، رضيہ فصيح احمد ۽ مجتبيٰ حسين پنهنجا مقالا پڙهيا.



اهل قلم کانفرنس ۾ ”ايوان صدر“ ۾ ڪوٺايل مشاعري جو منظر. جناب مسيح الدين احمد صديقي، ڊئريڪٽر جنرل پاڪستان اڪيڊمي آف ليٽرس مشاعري جي ڪارروائي ڪرائي رهيو آهي.



اهل قلم کانفرنس پر منڊي ادیب جناب غلام رباني، علامہ غلام مصطفیٰ قاسمي
۽ پروفیسر محمد اسحاق ابڙو ۽ ٻيا ادیب صاحبان کانفرنس هال ۾ داخل ٿي رهيا آهن.



خاطر غزنوي ۽ خواتين منڊوين.

شمار جو آخري اجلاس ٿيو، جنهن جي صدارت ڊاڪٽر محمد افضل، چيئرمين يونيورسٽي گرانٽس ڪميشن، ڪئي. ان جو موضوع هو: ”تعليم ۽ تخليقي ادب“. ان اجلاس ۾ پروفيسر شريف ڪنجاهي، ڊاڪٽر شمس الدين صديقي، جملہ هاشمي، انجم اعظمي ۽ ظهير قنجوري پنهنجا پنهنجا ٻيڙا پڙهيا.

ٻہ روزہ اهل قلم کانفرنس ۾ متعدد لهراءَ پاس ڪيا ويا، جن ۾ افغان مسلم ڀائرن سان همدرديءَ جو اظهار ڪيو ويو، نظام اسلام جي قيام لاءِ ورتل ڪوششن لاءِ صدر محترم جي خدمات کي ساراهيو ويو ۽ ملڪ جي قومي زبان ۽ ٻين سمورين علائقائي زبانن جي ترقي ۽ ترويج لاءِ مثبت تجويزون منظور ڪيون ويون.

ڪانفرنس جي اختتام تي، ۲۶- نومبر، رات جو صدر موصوف ادبين جي اعزاز ۾ ”ايوان صدر“ ۾ عشاءِ ڏني، جنهن ۾ ڪانفرنس ۾ شريڪ ادبين سان گڏ وزيرن ۽ سيڪريٽرين ۽ ٻين اعليٰ عملدارن شرڪت ڪئي.

ان موقعي تي پڻ صدر صاحب ادبين سان غير رسمي طور مليو، جنهن جو اهل قلم حضرات جي دلين تي نهايت خوشگوار اثر ٿيو.

عشاءِ کان پوءِ حفيظ جالندريءَ جي صدارت ۾ مشاعري جي هڪ پروگرام محفل منعقد ٿي، جنهن جو اختتام لبي ڪريم صلي الله عليه وسلم جن جي نعت شريف تي ٿيو. ٽئين ڏينهن تي، ڪانفرنس جا مندوبين پنهنجن پنهنجن شهرن ڏانهن روانا ٿيا.

ڪانفرنس کي ڪامياب ڪرڻ جي سلسلي ۾ مرڪزي وزير تعليم محترم محمد علي خان آف هوتي، مرڪزي سيڪريٽري تعليم جناب عبدالعلي خان ۽ اڪادمي ادبيات پاڪستان جي ڊائريڪٽر جنرل جناب مسيح الدين احمد صديقي، اٽڪ محنت، خلوص ۽ محبت سان رات ڏينهن ڪم ڪيو ۽ پاڪستان جي ڪنڊ ڪڙڇ مان آيل ادبين ۽ لمانڊن جون دليون ڪسي ورتيون ۽ سندن خدمت چاڪريءَ ۾ ڪنهن به قسم جي ڪسر ڪانڊ ڇڏي. سمورا مندوبين مٿن صاحبن ۽ سندن عملي، خاص طرح محترم ارشاد علي شاھ صاحب، اسسٽنٽ ايڊيوڪيشنل ايڊوائيزر جي حسن سلوڪ جي تعريف ڪري رهيا هئا.

اهل قلم کانفرنس جهڙا باوقار قومي اجتماع، مختلف علائقن جي اهل قلم دانشورن کي هڪ ٻئي سان ملڻ ۽ تبادلہ خيالات جو موقعو فراهم ڪن ٿا. انهن اجتماعن وسيلي قومي وحدت کي استحڪام ملي ٿو، جيڪو هڪ نظرياتي مملڪت لاءِ نهايت ضروري آهي.

اسيد ڪجي ٿي ته هي ڪانفرنس فقط ”نستند“ گڏتند، برخاستند“ تائين محدود نه رهندي، پر انهن دور رس نتيجن جي عملي شڪل اختيار ڪندي، جن جي حاصلات لاءِ ان جو اهتمام ڪيو ويو هو.

اها ڪانفرنس خود ملڪ جي اديبن لاءِ پڻ فائديمند ثابت ٿيندي ۽ سندن مسئلن کي حل ڪرڻ جي سلسلي ۾ موثر ذريعو ٿيندي، خاص ڪري ان سبب ڪري جو صدر محترم طرفان مقرر ڪيل ڪاميٽيءَ نهايت مثبت تجويزون ڏنيون آهن. ڪاميٽيءَ جي سربراھ جناب ڊاڪٽر نبي بخش خان بلوچ، سوليبل ڪم جي مقام ۾ ۽ اديبن جي بهبودي لاءِ ڪاميٽيءَ کي وسيع ڪري ان کي هن طرح تشڪيل ڏني.

(۱) پروفيسر مسيح الدين احمد هديتي. (۲) احمد لديم قاسمي. (۳) محمد طفيل. (۴) جميل هاشمي. (۵) ڊاڪٽر پريشان خٽڪ. (۶) ڊاڪٽر جميل جالبي. (۷) ڊاڪٽر سيد محمد عبداللہ. (۸) شان الحق حسني. (۹) محترم غلام رباني. (۱۰) پروفيسر محمد نواز طائر. (۱۱) ملڪ محمد رمضان. (۱۲) مهيا لکنوي. (۱۳) اسدالله پٿو. (۱۴) امجد الاسلام امجد. (۱۵) ڊاڪٽر معزالدين. (۱۶) ڊاڪٽر شريف المجاهد. (۱۷) پروفيسر خاطر غزنوي. (۱۸) ڊاڪٽر صابر آفاتي. مٿين ڪاميٽيءَ، اديبن جي مشترڪ مسئلن تي غور ڪرڻ بعد هيٺين ريت سفارشون مرتب ڪيون.

۱. جيڪي قلمڪار پنهنجون لکڻيون خود شايع ڪرڻ چاهين، انهن کي ڪاغذ وعايتي اکهن تي فراهم ڪيو وڃي. ٻيءَ صورت ۾ انهن کي تجارتي ناشرن جي استحصال کان بچائڻ خاطر سندن ڪتاب اڪيڊمي آف ليٽرس ڇاپي ۽ ان لاءِ اڪيڊميءَ کي گهريل وسيلو ميسر ڪري ڏجن.

۲. مصنفن جي رائيٽيءَ جي شرح قانوني طرح مقرر ڪئي وڃي.

۳. ڪاپي رائٽ انڪٽ ۾ ترميم ڪئي وڃي، جيئن مصنفن کي وڌيڪ تحفظ حاصل ٿي سگهي.

۴. ملڪي ۽ غير ملڪي اديبن جي تحريرن کي بنا اجازت شايع ڪرڻ وارن ناشرن کي عدالت ۾ سڏيو وڃي.

۵. صحافين وانگر اديبن کي پڻ ريل ۽ هوائي پاڻ ۾ رعايت ڏني وڃي ۽ ٻاهرين ملڪن ڏانهن ويندڙ وفد ۾ ڪن نمائندگي ڏني وڃي.

۶. اديبن کي صدر مملڪت سان ملاقات جي سهوليت، آسانيءَ سان ملڻ گهرجي.

۷. ملڪ کان ٻاهر وڃڻ جي خواهشمند اديبن لاءِ اين. او. سي. جي اجراء جو طريقو آسان بنايو وڃي.

۸. ادبي رسالن جي ڊڪلريشن جي حاصلات کي سولو ڪيو وڃي.

۹. آزاد ڪشمير ۽ قبائلي علائقن جي اديبن کي پڻ ٻين اديبن وانگر انعامات ڏنا وڃن.

۱۰. ادبي، علمي ۽ ثقافتي پرچن لاء درآمدي ڪاغذ تان پنجاه فيصد ڪٽم ڊيوٽي معاف ڪئي وڃي.

۱۱. ادبي رسالن کي مناسب نرخ تي سرڪاري اشتهار ڏنا وڃن.

۱۲. اسڪولن ۽ ڪاليجن جي لائبررين لاء ادبي رسالن جي خريداري لازمي قرار ڏني وڃي.

۱۳. اسلام آباد ۾ اديبن کي رهائش جي سهوليت فراهم ڪرڻ لاء پاڪستان اڪيڊمي

آف ليٽرس جي سهاري هيٺ اديبن جي هاسٽل قائم ڪئي وڃي.

۱۴. اڪيڊمي آف ليٽرس، تخليقي ۽ تحقيقي ادب لاء جيڪي اعزازات ڏئي ٿي، اهي

پاڪستاني ٻانن جي مقتدر هستين سان منسوب ڪيا وڃن، جيئن ته:

(۱) اردوءَ لاء علامه اقبال ايوارڊ.

(۲) سنڌيءَ لاء شاھ عبداللطيف ايوارڊ.


(۳) پشتو لاء خوشحال خان خٽڪ ايوارڊ.

(۴) بلوچيءَ لاء چار درڪ ايوارڊ.

(۵) پنجابيءَ لاء وارث شاھ ايوارڊ.

(۶) ملٽانيءَ لاء غلام فرید ايوارڊ.





جناب عبداللہ ميمڻ ڪمشنر حيدرآباد، قرآن پاڪ جي حضرت مخدوم نوح رح واري فارسي ترجمي جي ڇهائيءَ جو افتتاح ڪري رهيو آهي. قرآن پاڪ جو هي تاريخي نسخو سنڌي ادبي بورڊ هجري صدي تقريبات جي سلسلي ۾ شايع ڪري رهيو آهي.